

वीर सेवा मन्दिर
दिल्ली

★

क्रम संख्या

५०२६

काल न०

२३१

२२७५

खण्ड

बौद्धभारतीग्रन्थमाला—७

Bauddha Bharati Series-7

अभिधर्मकोशम्

सम्पादकः

स्वामी द्वारिकादासशास्त्री

ABHIDHARMAKOŚA

&

BHĀSYA

OF

ACHARYA VASUBANDHU

WITH

SPHUTĀRTHĀ COMMENTARY

OF

ĀCĀRYA YAŚOMITRA

PART III

(V and VI Kośasthāna)

Critically edited by

SWAMI DWARIKADAS SHASTRI

Ācārya (Vyākaraṇa, Pāli & Bauddha Darśana)

BAUDDHA BHARATI

P. B. 49, VARANASI

1972

आचार्यशोमित्त्रकृत-
स्फुटार्थाव्याख्योपेतम्
आचार्यवसुबन्धुविरचितम्
स्वोपज्ञभाष्यसहितम्
अभिधर्मकोशम्

तृतीयो भागः
(पञ्चम-षष्ठकोशस्थाने)

सम्पादक

स्वामी द्वारिकादासशास्त्री

व्याकरणापालि-साहित्य-बौद्धदर्शनाचार्य



प्रकाशिका

© बौद्धभारती

पो० बा० ४६

वाराणसी

Published by

© Bauddha Bharati

P. Box 49

VARANASI (India)

प्रथमं संस्करणम्

मूल्यम् २०.०००

(विजतिरूप्यकाणि)

First Edition

Price 20.00

(Rupees Twenty)

मुद्रक

तारा प्रिंटिंग वर्क्स

वाराणसी

Printed at

The Tara Printing Works
VARANASI-1.

प्रास्ताविकम्

सुभगां सौगतौ वाचं भजते यः समाहितः ।

साधुरेव स मन्तव्यः सम्यग्दृष्टिव्यवस्थितः ॥

* मान्या विद्वत्तल्लजाः !

इदं खलु विमृशतामस्माकं मानसं भृशमुल्लासमासादयति यद् वयं बौद्धभारतीस्थापनातस्तुरीयेऽस्मिन् वर्षे इदं महत्त्वशालि, अभिधर्मशास्त्रस्य मुकुटालङ्कारभूतम् आचार्यावसुबन्धुविरचितं सभाष्यम् अभिधर्मकोशाख्यं ग्रन्थरत्नं यशोमित्त्रकृतस्फुटार्थाव्याख्यासहितं पञ्चमपष्ठकोशस्थानात्मकं श्रीमतां करारविन्देषु समुपाहरामः ।

सर्वैरपि दार्शनिकैर्विदितचरमेवेदं यत् प्रतीत्यसमुत्पादसिद्धान्तो बौद्धदर्शनस्य मूलम् । सिद्धान्तस्यास्य सुखावबोधाय भगवता भिक्षूणां कृतेऽभिधर्मशास्त्रं बहुधा बह्वीभिर्वाचोयुक्तिभिरुपदिष्टम् ।

परन्तु गच्छता कालेनेमा भगवतोऽभिधर्मदेशनाः सारवत्योऽपि अल्पाक्षरत्वात्, असन्दिग्धा अपि विश्वतोमुखत्वात् मध्यमधियां मन्दधियां वा जिज्ञासूनां कृते दुरवगाहा जाताः । तांस्तादृशान् जिज्ञासून्-वलोक्य करुणैकहृदय आचार्यो वसुबन्धुस्तदभिधर्मशास्त्रं काभिश्चिदपूर्वाभिः कारिकाभिः स्वोपज्ञभाष्यसहितेन अभिधर्मकोशनाम्ना ग्रन्थरत्नेनैवं व्याख्यातवान्, यथा ते तादृशा अपि कियतैवायासेन दुरधिगममेच्छास्त्रमधिगच्छेयुः ।

ततोऽप्यवरस्मिन् काले भाष्यस्यास्य गूढाशयतया तत्रत्यानामभ्युपगमवादानां सिद्धान्तानां च दुरवबोधतया मन्दमतीनामभीष्ट-सिद्धावन्तरायमवलोक्य आचार्ययशोमित्त्रेणात्र स्फुटार्थाभिधा व्याख्या रचिता । अस्यां व्याख्यायां वसुबन्धुविरचिताः सर्वा अपि कारिकाः प्रत्यक्षरं प्रतिपदं च वादिप्रतिवादिमतवैचित्र्यप्रदर्शनपुरस्सरं भाष्यसहिता व्याख्याताः । एवं च जातः सरलः पन्थाः सर्वेषामभिधर्मशास्त्रजिज्ञासूनां कृते ।

अथ च ततः प्रभृत्येवेदं सव्याख्यमभिधर्मकोशं सौगतसिद्धान्ता-वबोधाय सर्वैरपि दार्शनिकैरद्यावधि प्रमाणत्वेन स्वीकृतम् ।

अस्येदं महत्त्वमवधार्यैवास्माभिः धर्मकीर्तिग्रन्थावलिप्रकाशनेन सहैवास्यापि ग्रन्थरत्नस्य प्रकाशनं समारब्धम् ।

अत्रास्माभिः पाटलिपुत्रीय काशीप्रसाद जायसवाल शोध-संस्थानतः प्रकाशमापन्नं भाष्यम् 'का०' संकेतेन, तथा कलिकाता-नगरतः प्रकाशितं श्रीलाहासम्पादितं चतुर्थकोशस्थानपर्यन्तं स्फुटार्था-व्याख्यापुस्तकम् 'स्फु०' मुद्रितपाठसंकेतेन आदर्शत्वेन स्वीकृतम् । ततश्च जापानदेशीयटोकियोनगरतः अभिधर्मकोशव्याख्याप्रकाशनसमित्या प्रकाशितं श्रीवोगिहारामहोदयसम्पादितं स्फुटार्थाव्याख्यापुस्तकं च 'जा०' संकेतेन आदर्शत्वेन स्वीकृतम् ।

मूले भाष्ये च स्फुटार्थानुसार्यैव पाठः स्वीकृतः । पाठान्तरं च टिप्पण्यां स्थापितम् ।

तत्रास्य प्रथमो भागः प्रथम-द्वितीयकोशस्थानात्मकः परारि-तत्रभवतां समक्षमुपस्थापितः । परुच्च द्वितीयो भागस्तृतीय-चतुर्थकोशस्थानात्मको मुद्रणमापन्नः । ऐषमोऽयं तृतीयो भागः पञ्चम-षष्ठकोशस्थानात्मकोऽपि सुगतानुभावेन प्राकाश्यमानीतः ।

अवशिष्टोऽशोऽप्यनुपदमेव प्रकाशमेष्यन् विदुषां मनस्तोषमाव-क्ष्यतीत्याशास्ते ।

प्रकाशकः

ग्रन्थ-ग्रन्थकृतां सूची

मूले भाष्ये च व्याख्यायाम् आचार्याभ्यां स्मृता इह ।

ग्रन्था वा ग्रन्थकर्तरिस्तेषां सूची प्रतायते ॥

ग्रन्थे	७७५, ८५३	भगवान्	८८१, ८८५, ८८७, ८८४,
अपरिहाणवादी	१००३		९०५, ९९७, १०११
अपरे ७७८, ७९३, ८१६, ८३९, ८४०		भदन्तकुमारलातः	८७८
८४१, ८५६, ८६२, ९१०, ९२३,		भदन्तघोषकः	८०६, ८६३
९५०, ९६२, ९७७, १०२९		भदन्तधर्मत्रातः	८०५
अभिधर्मः	७६५	भदन्तबुद्धदेवः	८०७
आचार्यः ७६३, ७७४, ८१५, ८४१,		भदन्तमहासाङ्गिकाः	८००
९०४, ९४१, ९९३, ९९६, १००३		भदन्तरामः	७९८, ८००
आचार्यगुणमतिः	८२३	भदन्तवसुमित्रः	८०६
आचार्यमतम्	८९३	भदन्तश्रीलातः	८८०
आचार्यवसुमित्रः	८२३	महाकर्मविभागसूत्रम्	७६९
आचार्यसङ्क्षेपः ८५७, ८६०, ९४२,		योगाचाराः	७७', ८९१
९९२, १०२०		वात्सीपुत्रीयाः	७६४
आभिधर्मिकाः	७९९, ८६३	विपर्ययसूत्रम्	७७८
एकीयाः	८८०	विभज्यवादिनः	८०५
एके	८७८, ९१०	वैभाषिकनयः	७६१
कपिलोलूकादयः	७९४	वैभाषिकमतम्	८६३, ९४९
काशमीराः	८३१	वैभाषिकाः ७६२, ७७४, ७७८, ७८०,	
काश्यपीयाः	९४१	८१५, ८१८, ८८७, ८९१,	
क्षुद्रवस्तुकम् (प्रवचनम्)	८४४		९५९
दुःखसन्ततिः	८७८	शास्त्रपाठः	७७४, १०२९
धर्मस्वामी	८९४	शास्त्रम्	७८२, १०३०
निकायान्तरीयाः	७८०	पट्षट्कं सूत्रम्	७६४
परमार्थशून्यता	८१३	सयुक्तागमः	९२७
पूर्वाचार्याः	७९४, ८५३, ८९०	सर्वास्तिवादाः	८०५
बोधिसत्त्वः	८१६	सूत्रम् ७६१, ७७८, ७७०, ९८९,	
ब्रह्मजालसूत्रम्	७७०		१००३
भगवद्विशेषः	१०१०	गोत्रान्तिकनयः	७६१
भगवान् ८१३, ८१६, ८३४, ८८०,			

अभिधर्मकोशम्

भाष्यस्फुटार्थासहितम्

ॐ नमो बुद्धाय ॐ

पञ्चमं कोशस्थानम्

(अनुशयनिर्देशः)

“कर्मजं लोकवैचित्र्यम्” (अभि. ४.१) इत्युक्तम् । तानि च कर्माण्यनुशयवशादुपचयं गच्छन्ति, अन्तरेण चानुशयान् भवाभिनिर्वर्तने न समर्थानि भवन्ति । अतो वेदितव्याः—

स्फुटार्थाव्याख्यायां

पञ्चमं कोशस्थानम्

‘कर्मजं लोकवैचित्र्यम्’ इत्युक्तमिति । चतुर्थस्यादावुक्तम् । अतोऽनेन सम्बन्धेनानुशयोपग्यास इति सम्बन्धं दर्शयति । तानि च कर्माणि यथोक्त-लक्षणप्रभेदानि अनुशयवशादुपचयं गच्छन्ति । विपाकनैयम्येनात्र उक्तिवृत्ते । विपाकदानाय नियतीभवन्तीत्यर्थः । अन्तरेण चानुशयान् विनानुशयैर्भवस्य जन्मनोऽभिनिर्वर्तने उत्पादने न समर्थानि भवन्ति कुशलान्यकुशलानि वा कर्माणि । न ह्यर्हतः पौनर्भविकानि कर्माण्यनित्यानि न सन्ति, अनुशयाभावाच्च पुनर्भवाभिनिर्वर्तने न समर्थानि भवन्ति । अत एवैवामनित्यत्वं सिद्धयति ।

ह्यर्थे चायं चः पठितव्यः; यस्मादन्तरेणानुशयान् भवाभिनिर्वर्तने न समर्थानि भवन्ति, तस्मादनुशयवशादुपचयं गच्छन्तीत्यभिप्रायः ।

अपरे पुनरेतद् व्याख्याद्वयमेवं व्याचक्षते—तानि च कर्माण्यनुशयवशादुपचयं गच्छन्ति । यान्यकृतानि कर्माणि, तान्यनुशयवशात् पुनर्भवाभिनिर्वर्तन उपचीयन्त इत्यर्थः । न ह्यर्हतां कर्माणि पुनर्भवाभिनिर्वर्तन उपचीयन्ते, अन्तरेण चानुशयान् भवाभिनिर्वर्तने न समर्थानि भवन्तीति । यानि च कृतानि, तान्यप्यन्तरेणानुशयान् भवाभिनिर्वर्तने न शक्तानि भवन्ति । न ह्यर्हतां पृथग्ज-नावस्थायां कृतानि कुशलकुशलानि पौनर्भविकान्यनित्यानि कर्माणि न सन्ति, अनुशयवैकल्याच्च तानि भवाभिनिर्वर्तने न समर्थानि—इत्येवं पृथगर्थाभिधानात् समुच्चयेऽयं चकार इति ।

मूलं भवस्यानुशयाः,

क्लेशो हि प्रवर्तमानो दश कृत्यानि करोति—मूलं^१ दृढीकरोति, सन्ततिमवस्थापयति, क्षेत्रमापादयति, निःष्यन्दं निर्वर्तयति, कर्मभवमभिनिर्हरति, स्वसम्भारं परिगृह्णाति, आलम्बने संमोहयति, विज्ञानस्रोतो नमयति, कुशलपक्षाद्व्युत्क्राम्यति^२, बन्धनार्थं च स्फुरति धात्वनतिक्रमणयोगेनेति^३ ।

कति चेमेऽनुशयाः ? समासेन षट् ।

कतमे ?

मूलं भवस्यानुशया इति । पुनर्भवस्य कर्मभवस्य वा मूलम् अनुशया इत्यभिप्रायः । मूलं दृढीकरोतीति । प्राप्तहि मूलम् । तामनुच्छेदार्थेन दृढीकरोतीत्यर्थः । सन्ततिमवस्थापयतीति । परस्परया क्लेशप्रबन्धं स्थापयतीत्यर्थः । क्षेत्रमापादयतीति । आश्रयमारमोत्पस्यनुकूलं करोतीत्यर्थः । निष्यन्दं निर्वर्तयतीति । स्वनिष्यन्दमुपवेशं जनयति । तद्यथा—राग आह्वीकयौदस्य-मत्सरान् जनयति, द्वेषः क्रोधेष्ये इत्यादि । कर्मभवमभिनिर्हरतीति । कर्म एव भवः = कर्मभवः, तं पुनर्भवाभिनिर्वृत्तये जनयतीत्यर्थः । इदमस्य 'मूलं भवस्यानुशयाः' इत्यर्थसन्दर्शनार्थम् । स्वसम्भारं परिगृह्णातीति । स्वसम्भारः = क्लेशस्यायोनिशो मनस्कारः, तं परिगृह्णाति । तस्यानागतस्य हेतुभावेनावतिष्ठत इत्यर्थः । आलम्बने सम्मोहयतीति । यथाभूताग्रहणान्, बुद्ध्युपघाताद् वा सम्मोहयतीति । विज्ञानस्रोतो नमयतीति । विज्ञानसन्ततिमालम्बने पुनर्भवे वा नमयति ।

यदि 'मूलं भवस्य' इति पुनर्भवग्रहणम्, इदमस्योदाहरणम् । कुशलपक्षाद् व्युत्क्राम्यतीति । कुशलपक्षान् परिहापयति । बन्धनार्थं च स्फुरति । बन्धनकार्यं व्याप्नोति, तनोतीत्यर्थः । कथम् ? इत्याह—धात्वनतिक्रमणयोगेन । धात्वनतिक्रमणप्रकारेणेत्यर्थः । तादृक्मुक्तं भवति—य. क्लेशो यद्वातुकः स तं धातुं नातिक्राम्यतीति ।

षोडशेत्यन्यः । एषु षट् प्रक्षिप्य । आश्रयदौष्टुल्यं जनयति, अकर्मण्यतापादनात् । गुणान् द्वेष्टि, तद्विरोधित्वात् । अपवादानास्पदीकरोति, विद्वद्विगर्हित-कायकर्मोत्थापनात् । सत्पथादुद्धर्तयति, विपरीतदैशिकसंसेवाभिमुखीकरणात् । विविधानर्थबीजं रोपयति, सर्वसंसारव्यसनानां तत्प्रभवत्वात् । आधिपत्यफलेन च लोकस्यानिष्टमुपसंहरति, तद्वेगेन बाह्यभावविकारापत्तेः ।

षड्रागः प्रतिघस्तथा ।

मनोऽविद्या च दृष्टिश्च विचिकित्सा च,

तथाग्रहणं रागवशेनान्येषामप्यालम्बनानुशायितज्ञापनार्थम्^१ । एतच्च पश्चात्
प्रवेदयिष्यामः ।

ते पुनः ॥ १ ॥

षड्रागभेदा सप्तोक्ताः,

त एते षडनुशयाः सूत्रे रागस्य द्विधा भेदं कृत्वा सप्तोक्ताः—
कामरागानुशयः, प्रतिघानुशयः, भवरागानुशयः, मानानुशयः, दृष्ट्यनुशयः,
विचिकित्सानुशय इति ।

कथमिदं ज्ञातव्यम्—कामराग एवानुशयः कामरागानुशयः, अहोस्वित्
कामरागस्यानुशयः कामरागानुशयः ? किं चातः ? कामराग एवानुशयश्चेत्
सूत्रविरोधः—“इहैक्यो न कामरागपर्यवस्थितेन चेतसा बहुलं विहरति ।
उत्पन्नस्य कामरागपर्यवस्थानस्योत्तरनिःसरणं^२ यथाभूतं प्रजानाति । तस्य
तत्कामरागपर्यवस्थानं स्थामशः सम्यक्त्वसुसमवहतं^३ सानुशयं प्रहीयते” इति ।

रागवशेनान्येषामपीति । यत्र रागः तत्रालम्बनेऽप्ये प्रतिग्रहादयोऽप्यनु-
शेरते । “प्रेमाद द्वेषो जायते, मानादयोऽपि” () इति सूत्रम् । अत
एव च रागानुशयनाभावाद् अनास्रवविसभागधात्वोः क्लेशा नानुशेरत इति ।
एतच्च पश्चात् प्रवेदयिष्याम इति । “यद्धि वस्तु आत्मदृष्टितृष्णाभ्यां स्वीकृतम्,
तत्रान्येऽप्यनुशया अनुशयितुमुत्सहन्ते, आर्त्रे इव पटे रजांसि संस्थातुम्”
() इत्येतत् ज्ञापयिष्यामः ॥ १ ॥

आहोस्वित् कामराग एवानुशय इति । वैभाषिकनयेन पर्यवस्थानमेवानुशयः ।
वात्सीपुत्रनयेन प्राप्तिरनुशयः । सौत्रान्तिकनयेन बीजम् । उत्तरनिःसरणमिति ।
पश्चान्निःसरणमित्यर्थः । स्थामशः सुसमवहतम् । बलशः सुष्ठु सम्यग्
अवहतमित्यर्थः । सानुशयं प्रहीयते इति । इदमत्रोदाहरणम् । इदमत्र
विरुद्धयते । सहयोगसमासे हि अन्यत्वं दृष्टम्, तथाथा—सपुत्रो देवदत्त इति ।

१. ०वामालम्बना०—का० । २. ०स्योत्तरि—का० ।

३. ०क्त्वसम०—का० ।

कामरागस्यानुशयश्चेद् विप्रयुक्तानुशयप्रसङ्गादभिधर्मविरोधः—“कामराग-
नुशयस्त्रिभिरिन्द्रियैः सम्प्रयुक्तः” इति ?

कामराग एवानुशय इति वैभाषिकाः । एवं यावद्विचिकित्सैवानुशय इति ।
ननु चोक्तम्—एवं सूत्रविरोध इति ? नास्ति विरोधः । सानुशयं सानु-
बन्धमित्यर्थात्^१ । औपचारिको वा सूत्रेऽनुशयशब्दः प्राप्तौ । तद्यथा—
दुःखोऽग्निरिति । लाक्षणिकस्त्वभिधर्मं क्लेश एवानुशयशब्दः । तस्मात् सम्प्रयुक्ता
एवानुशयाः ।

कथमिदं गम्यते ? अनुशयानां

“चित्तक्लेशकरत्वादावरणत्वाच्छुभैर्विरुद्धत्वात्” ।

यस्मादनुशयैः क्लिष्टं चित्तं भवत्यपूर्वं कुशलं नोत्पद्यते, उत्पन्नाश्च परि-
हीयते, तस्मान्न विप्रयुक्ताः । अथ विप्रयुक्तैरप्येवं स्यात्, कुशलं न कदा-
चिदप्युपलभ्येत^२, तेषां नित्यं सन्निहितत्वात् । उपलभ्यते च, अतः

“कुशलस्य चोपलम्भादविप्रयुक्ता इहानुशयाः” ॥ () इति ।

तथा च सति सूत्रविरोधः । अभिधर्मविरोध इति । कामरागानुशयस्त्रिभिरिन्द्रियैः
सम्प्रयुक्ताः, कतमैस्त्रिभिः ? सुख-सौमनस्य-उपेक्षेन्द्रियैः सम्प्रयुक्ता इति ।
न हि विप्रयुक्तस्य प्राप्तिलक्षणस्य एभिरिन्द्रियैः सम्प्रयोगो युज्यत इति शास्त्र-
विरोधः ।

सानुशयं सानुबन्धमित्यर्थादिति । कामरागस्यानुबन्धोऽनुशयशब्देनोक्तः ।
अनुबन्धः पुनः क्लेशान्तरस्योत्पादानुकूल्येनावस्थानम् । अनुवृत्तिर्वा अनुशयः ।
सानुशयं प्रहीयते, न पुनरनुवर्तते संक्लेश इत्यर्थः । औपचारिको वा सूत्रेऽनु-
शयशब्दः । उपचारे भव औपचारिकः । कुत्रौपचारिकः ? इत्याह—प्राप्तौ ।
मुख्यवृत्त्या पर्यवस्थानेऽनुशयशब्दो वर्तते, उपचारेण तु प्राप्तौ ; तस्यानुशय-
हेतुभावात् । तद्यथा दुःखवेदनाहेतुत्वाद् अग्निर्दुःख इत्युच्यते, तद्वत् ।
लाक्षणिकस्त्वभिधर्मोऽनुशयशब्दः । लक्षणे भवः, लक्षणेन वा दीप्यति
लाक्षणिक इत्याह—क्लेश एवेति । आलम्बनसम्प्रयोगतश्चानुशय इत्यनुशया
इति । तस्मात् सम्प्रयुक्ता एवानुशयाः । अत्र चार्थे श्लोकमुदाहरन्ति—

चित्तक्लेशकरत्वादावरणत्वाच्छुभैर्विरुद्धत्वात् ।

कुशलस्य चोपलम्भादविप्रयुक्ता इहानुशयाः ॥ इति ॥

१. ०मित्यर्थः—का० ।

२. कदाचिदुपल०—का० ।

३. अथ इहा०—का० ।

तदिदमज्ञापकम् ; यस्माद्यो हि विप्रयुक्तमनुशयमिच्छति स एतत् सर्वमनुशयकृतं नेच्छति, क्लेशकृतमेवेच्छति । एवं तु साधु यथा सौत्रान्तिकानाम् । कथं च सौत्रान्तिकानाम् ? कामरागस्यानुशयः कामरागानुशय इति । न चानुशयः सम्प्रयुक्तो न विप्रयुक्तः, तस्याद्रव्यान्तरत्वात् । प्रसृतो हि क्लेशोऽनुशय उच्यते, प्रबुद्धः पर्यवस्थानम् । का च तस्य प्रसृतिः ? असम्मुखीभूतस्य बीजभावानुबन्धः । कः प्रबोधः ? सम्मुखीभावः ।

कोऽयं बीजभावो नाम ? आत्मभावस्य क्लेशजा क्लेशोत्पादनशक्तिः ।

चित्तक्लेशकरत्वादिति । अस्य विवरणम्—यस्मादनुशयैः क्लिष्टं चित्तं भवति, न विप्रयुक्तैः क्लिष्टं चित्तं भवति । आवरणत्वादिति । अस्य पदस्य विवरणम्—अपूर्वं कुशलं नोत्पद्यत इति । सानुशये चित्ते कुशलमपूर्वं नोत्पद्यत इति । अनुशयाः शुभैर्विरुद्धाः । यस्मादुत्पन्नात् कुशलात् परिहीयते, तस्मात् कुशलैर्विरुद्धा अनुशयाः । तस्मान्न विप्रयुक्ता इति । यस्माच्चेतस्यविद्यमानैस्तैर्यथोक्त-क्लिष्टादि न सम्भवति, सम्प्रयुक्तैः पुनः सर्वमेतद् युज्यत इति ।

अथ विप्रयुक्तैरप्येवं स्यादिति । विप्रयुक्तैः क्लिष्टं चित्तं भवति । अपूर्वं कुशलं नोत्पद्यते, उत्पन्नाच्च परिहीयत इति । यद्येवम्, कुशलं कदाचिदप्युपलभ्येत, तेषां विप्रयुक्तानां नित्यसन्निहितत्वात् । यस्मात् क्लिष्टावस्थायां कुशलावस्थायामन्यस्यां वा ते विप्रयुक्ता वर्तन्त इति उपलभ्येत च कुशलम्, अथ 'कुशलस्य चोपलम्भादविप्रयुक्ता इहानुशयाः' इति स्थितमेतद् ।

आचार्य आह—तदिदमज्ञापकम् । यद्विदं वैभाविकैरुक्तम्—'चित्तक्लेशकरत्वाद्' इत्यादि । यो हि विप्रयुक्तमनुशयमिच्छतीति वात्सीपुत्रीयः । सर्वमेतदिति । चित्तक्लेशादि । क्लेशकृतमेवेच्छतीति । पर्यवस्थानकृतमेवेत्यर्थः । पर्यवस्थानं च न नित्यसन्निहितं भवतीति कुशलोपलम्भसिद्धिः । कामरागस्यानुशया इति पक्षपरिग्रहे सानुशयं परिहीयत इति नास्ति सूत्रविरोधः; किन्तु विप्रयुक्तोऽनुशय इति प्राप्नोति । अत आह - न चानुशयः सम्प्रयुक्तो न विप्रयुक्त इति । कथम् ? इत्याह—तस्याद्रव्यान्तरत्वादिति । शक्तिरूपस्य बीजस्य रागादिभ्योऽनर्थान्तरत्वात् ।

आत्मभावस्य आश्रयस्य । क्लेशजा पूर्वोत्पन्नक्लेशजनिता । क्लेशोत्पादनशक्तिः ।

यथानुभवज्ञानजा स्मृत्युत्पादनशक्तिः, यथा चाङ्कुरादीनां शालिफलजा शालिफलोत्पादनशक्तिरिति । यस्तु क्लेशानां बीजार्थमर्थान्तरं विप्रयुक्तमनुशयं कल्पयति तेन स्मृतिबीजमप्यर्थान्तरं कल्पयितव्यं जायते ।

यत्तर्हि सूत्रे क्लेश एवानुशय उक्तः षट्षट्के—“सोऽस्य पुद्गलस्य भवति सुखायां वेदनायां रागानुशयः” इति । भवतीति वचनाज्जासौ तदैवानुशयः । कदा तर्हि भवति ? यदा प्रसुप्तो भवति । हेतौ वा तदुपचार एष द्रष्टव्यः ॥

तिष्ठतु प्रसङ्गः । शास्त्रं प्रवर्तताम् ।

य एष सूत्रे रागस्य भेदः कृतः—‘कामरागो भवरागः’ इति, कोऽयं भवरागः ?

भवरागो द्विधातुजः ।

यथानुभवज्ञानजा स्मृत्युत्पादनशक्तिर्द्रव्यान्तरभूता, तद्वत् । स्मृत्युत्पादनहेतुर्द्रव्यान्तरभूतः कश्चिद् विप्रयुक्त इत्याशङ्क्य दृष्टान्तान्तरमुपन्यस्यति—यथा चाङ्कुरादीनामिति । विस्तरः—यथा चाङ्कुरादीनां पूर्वोत्पन्ना शालिफलजा शालिफलान्तरोत्पादनाय शक्तिर्द्रव्यान्तरभूता, तद्वत् ।

यस्त्विति । वात्सीपुत्रीयः । यदि ‘क्लेशस्यानुशयः’ इतीष्यते । यत्तर्हि सूत्र एष क्लेशोऽनुशय उक्त षट्षट्के^१ सूत्रे—“अस्य पुद्गलस्य भवति सुखायां वेदनायां रागानुशयाः” () इति ? राग एव अनुशयः । सुखवेदनावस्थायां हि रागः समुदाचरन्नेवमुक्तः, न तु तस्य बीजमित्यभिप्रायः । भवतीति वचनान्नासौ तदैवानुशय इति । अनुशय एव रागस्यायमुक्तः, न रागः; भवतीति वचनात् । तस्यामवस्थामुत्पद्यमानस्य रागस्यानुशयो भवतीति । बीजमुत्पद्यते, न तूत्पन्नमिति । बीजप्रकृतावस्थात्र कथ्यते इत्यभिप्रायः । कदा तर्हि भवतीति । कदानुशयोऽस्तीत्यर्थः । यदा प्रसुप्तो भवति । यदोपरतो भवतीत्यर्थः । हेतौ वा तदुपचार इति । हेतौ = रागे अनुशयोपचारः । रागो हि रागानुशयस्य हेतुः । तथा हि रागजा रागोत्पादनशक्ती रागानुशय इत्युक्तमिति । तदिदमुक्तं भवति—क्वचिदनुशयशब्देन बीजमुच्यते, क्वचित् पर्यवस्थानमिति ।

१. का० पुस्तके नास्ति । २. षट्षट्के—जा० ।

रूपरूप्यधृतुजो रागो भवरागः कृतः । किं कारणमेवं कृतः ?

अन्तर्मुखत्वात्तन्मोक्षसंज्ञाव्यावृत्तये कृतः ॥ २ ॥

समापत्तिरागो हि तेषां प्रायेण । स चान्तर्मुखप्रवृत्तः, तस्माद् भवरागः उक्तस्तयोः किल धात्वोर्मोक्षसंज्ञाविच्छन्दनार्थमेकेषामिति^१ । आत्मभाव एव तु भवः । ते च सत्त्वाः समापत्तिं साश्रयामास्वादयन्त आत्मभावमेवास्वादयन्ति; कामवीतरागत्वात् । अतः स रागो भवराग इत्युक्तः ॥ २ ॥

पुनरेते षडनुशया अभिधर्मं दश क्रियन्ते । कथं कृत्वा ?

दृष्टयः पञ्च सत्कायमिथ्यान्तग्राहदृष्टयः ।

दृष्टिशीलव्रतपरामर्शविति पुनर्वदश ॥ ३ ॥

षण्णामनुशयानां दृष्टिं पञ्चधा कृत्वा दश भवन्ति । पञ्च दृष्टिस्वभावाः— सत्कायदृष्टिः, अन्तर्ग्राहदृष्टिः, मिथ्यादृष्टिः, दृष्टिपरामर्शः, शीलव्रतपरामर्शश्च । यथा दृष्टिस्वभावाः—रागः, प्रतिघः, मानः, अविद्या, विचिकित्सा ॥ ३ ॥

एते पुनरेते दशानुशया अभिधर्मोऽष्टानवतिः क्रियन्ते—कामावचराः षट्त्रिंशद्, रूपावचरा एकत्रिंशत्, आरूप्यावचरा एकत्रिंशत् । कथं कृत्वा ? समासतो ह्येतेऽनुशयास्तत्रैधातुका दर्शनप्रहातव्या भावनाप्रहातव्याश्च । तत्र तावत् कामावचरा दर्शनप्रहातव्या द्वात्रिंशत् । कतमे ते ! इत्याह—

दशते सप्तसप्ताष्टौ त्रिद्विदृष्टिविर्वाजिताः ।

यथाक्रमं प्रहीयन्ते कामे दुःखादिदर्शनैः ॥ ४ ॥

समापत्तिरागो हि तेषां प्रायेणेति । आस्वादनासम्प्रयुक्ते ध्याने प्रायेण तेषां रागः । विमानादिष्वपि तेषां रागोऽस्तीत्यतः प्रायेणेतिप्रहणम् । स चान्तरमुख-प्रवृत्तः, समाहितरूपत्वाद् । तथा च सति मोक्षसंज्ञोपातिष्ठते । तद्विच्छन्दनार्थं भगवान् देशयामास—‘कामरागो भवरागः’ इत्येवमादि । भवे रागेषः, नैष मोक्षे । मोक्षे कुशलो धर्मच्छन्द इति । आत्मभाव एव तु भव इत्याचार्यमतम् । समापत्तिं साश्रयामिति । समापत्तिम् = सात्मभावम् । आस्वादयन्त आत्मभाव-मेवास्वादयन्ति; न कामगुणान् । कामवीतरागत्वात् । अतः स रागो भवराग इत्युक्तो न कामराग इति दर्शयति ॥ २ ॥

अभिधर्म इति । न सूत्र इत्यभिप्रायः ॥ ३ ॥

य एते दशानुशया उक्ता एते कामघातौ दशापि दुःखदर्शनहेयाः सन्ति । एभ्य एव सप्त समुदयदर्शनहेयाः^१ । सप्त निरोधदर्शनहेयाः, सत्कायदृष्टिमन्त-
ग्राहदृष्टि शीलव्रतपरामर्शं च वर्जयित्वा । अष्टौ मार्गदर्शनहेयाः^२, सत्कायदृष्टि-
मन्तग्राहदृष्टिं च वर्जयित्वा । इत्येते कामावचरा द्वात्रिंशदनुशया दर्शनप्रहातव्याः;
सत्यानां दर्शनमात्रेण प्रहाणात् ॥ ४ ॥

चत्वारो भावनाहेयाः

तद्यथा—रागः, प्रतिषः, मानः, अविद्या च । दृष्टसत्यस्य पश्चात्
मार्गाभ्यासेन प्रहाणात् । तदेवं सत्कायदृष्टिरेकप्रकारा भवति दुःखदर्शनहेया ।
एवमन्तग्राहदृष्टिः । मिथ्यादृष्टिश्चतुष्प्रकारा भवति चतुःसत्यदर्शनहेया ।
एवं दृष्टिपरामर्शो विचिकित्सा च । शीलव्रतपरामर्शो द्विप्रकारः दुःखमार्गदर्शनहेयः ।
रागप्रतिषमानाविद्याः पञ्चप्रकाराश्चतुःसत्यदर्शनहेयाः, भावनाहेयाश्च ।

सप्त समुदयदर्शनहेया इति । सत्कायदृष्टिः फलभूतान् पञ्चोपादानस्कन्धान्
आलम्बत इति दुःखदर्शनहेयैव । एवमन्तग्राहदृष्टिः तेषामेव स्कन्धानां शाश्वतो-
च्छेदान्तप्रहाणात् । शीलव्रतपरामर्शाऽपि तानेव स्कन्धान् शुद्धितो मुक्तितो
नैर्याणिकतश्चालम्बत इति न समुदयदर्शनहेयः ।

एवं निरोधदर्शनहेया अपि योज्याः ।

अष्टौ मार्गदर्शनहेया इति । शीलव्रतपरामर्शमधिकं प्रक्षिप्य । मार्गेण
शुद्ध्यति, तमपास्यान्येन शीलव्रतेन शुद्धिं प्रत्येतीति विप्रतिपन्नत्वात् । मार्ग-
दर्शनप्रहातव्यो भवति । यो हि क्लेशो यस्य सत्यस्यापवादाय प्रवृत्तः, स
तस्मिन् दृष्टे प्रहीयते; सर्पभ्रान्तिरिव रज्जुदशेनात् । सत्यानां दर्शनमात्रेण
प्रहाणादिति । नाभ्यासेन प्रहाणादित्यभिप्रायः । दृष्टसत्यस्य पश्चान्मार्गाभ्यासेन
प्रहाणात् । किमेते भावनाहेया इत्यधिकारः । तदेवमभ्यासो भावना, पुनः
पुनरुपादनमित्यर्थः । सत्कायदृष्टिरेकप्रकारेति । आत्मास्मीयाकारेण दुःखे
विप्रतिपन्नत्वाद् दुःखदर्शनहेयैव । एवमन्तग्राहदृष्टिरिति । असावप्यात्माभि-
मतस्य वस्तुनः शाश्वतोच्छेदान्तारोपाद् दुःखा एव विप्रतिपन्नेति दुःखदर्शन-
हेयैव । मिथ्यादृष्टिश्चतुष्प्रकारेति । दुःखादिसत्यलक्षणापवादप्रवृत्तत्वात् सत्य-
चतुष्टयेऽपि विप्रतिपन्नेति । चतुःसत्यदर्शनहेया । एवं दृष्टिपरामर्शोऽपि

कोटशा पते दुःखदर्शनहेयाः ! कोटशा यावद् भावनाहेयाः ! ये यदर्शन-
हेयालम्बनास्ते तदर्शनहेयाः । अवशिष्टा भावनाहेयाः ।

चतुष्प्रकार एव । स हि हीनेऽप्रदर्शनम् । तत्र समुदय-निरोध-मार्गप्रहेया-
लम्बनाः समुदय-निरोध-मार्गदर्शनहेयाः । शेषो दुःखदर्शनहेयः । एवं विचिकित्सा
सर्वत्र संशयाकारेति सर्वत्र विप्रतिपन्नत्वाच्चतुःसत्यदर्शनहेया । शीलव्रत-
परामर्शो द्विष्टकार इति । ईश्वरादिष्वहेतुषु हेतुमहो नित्यात्मविपर्यासात्
प्रवर्तत इति दुःखदर्शनहेयाः । अमार्गे मार्गदर्शनं मार्गदर्शनहेयः ।

कीदृशा एता इति । रागादयश्चत्वारः क्लेशाः । पर्यनुयुज्यन्ते हि राग-
प्रतिघ-मानाविद्या इत्यनन्तराधिकृताः । ते चेमे दर्शनहेयाः । इमे भावनाहेया
इति दुःपरिच्छेदाः । न तु सत्कायदृष्ट्यादयश्चिन्त्यन्ते । ये हि दुःखसत्यवि-
प्रतिपन्नाः, ते दुःखदर्शनहेया इति । एवं यावद् ये मार्गसत्यविप्रतिपन्ना ते
मार्गदर्शनहेया इति सुपरिच्छेदमेतत् । तत्र य इति रागादयः । यस्य सत्यस्य
दर्शनम् = यदर्शनम् । यदर्शनेन हेयाः त आलम्बनमेषाम् त इमे
यदर्शनहेयालम्बनाः । ते तदर्शनहेयाः । ते रागादयः । तस्य सत्यस्य दर्शनं
तदर्शनम्, तदर्शनेन हेयास्तदर्शनहेयाः । एतदुक्तं भवति—ये रागादयो
दुःखदर्शनहेयम्, यावन्मार्गदर्शनहेयं क्लेशमालम्बन्ते, ते तदर्शनहेया इति ।

यदालम्बना यदर्शनहेयालम्बनाश्चेति वक्तव्यम् ; चतुरार्यसत्यालम्बनोऽ-
प्यविद्यानुशयो भवतीति ? न वक्तव्यम् ; एकशेषविधानसिद्धेः । यच्च सत्यम्,
यदर्शनहेयाश्च क्लेशा आलम्बनमेषाम्, त इमे दर्शनहेयालम्बनाः, ते तदर्शन-
हेया इति ।

ननु च समुदयदर्शनप्रहातव्यः सर्वत्रगोऽविद्यानुशयो दुःखनिरोधादि-
सत्यदर्शनहेयाद्यालम्बनोऽपि भवति, पञ्चनिकायालम्बनत्वात्, ततश्चास्य
दुःखनिरोधादिसत्यदर्शनहेयत्वप्रसङ्गः स्यादिति ? न दोषः ; यद्यपि हि स
पञ्चनिकायालम्बनः, समुदयरूपाकारतस्तु तान् निकायानालम्बन्ते ; तेन तथा-
लम्बनतः समुदयदर्शनप्रहातव्य एव स इति । एवं दुःखदर्शनप्रहातव्योऽपि
संयोज्यः । एवं च सति येऽपि व्याचक्षते—'ये यदर्शनहेयालम्बना इति सर्वे
एव दर्शनहेया अधिक्रियन्ते, न केवला रागादय इति ; तेषामपि व्याख्याने
इमावेव चोद्यपरिहारौ वक्तव्यौ ।

रूपारूप्यधात्वोर्दुःखाभावात् प्रतिघाभावः । दुःखायां हि वेदनायां प्रतिघो-
ऽनुशेते । सा चोपरि नास्तीति । द्वेषश्च रूक्षो वातव्याधिषत् । ते च सत्त्वाः
शमथस्निग्धसन्ततय इति । विपाकाभावाच्च । अनिष्टो ह्यस्य विपाकः । तौ धातु
बिगतानिष्टविपाकौ । आघातवस्त्वभावाच्च । न हि तत्र बाह्याः कुश-क्षार-

ता एव द्वादश दृष्टयो भवन्ति, चतस्रो विचिकित्साः, पञ्च रागाः, पञ्च प्रतिधाः, पञ्च मानाः, पञ्चाविधा इत्येते कामावचराः षट्त्रिंशदनुशया भवन्ति ।

त एवाप्रतिधाः पुनः ।

रूपधातौ,

पञ्चप्रकारं प्रतिधमपहाय त एव रूपावचरा एकत्रिंशदनुशया भवन्ति ।

यथा रूपधातौ

तथारूप्ये

एकत्रिंशदनुशया भवन्ति ।

इत्यष्टानवतिर्मताः ॥ ५ ॥

त एवमेते षडनुशया आकारप्रकारधातुभेदैरष्टानवतिर्मता आभि-
धार्मिकाणाम् ॥ ५ ॥

य इमे दर्शनप्रहातव्यानुशया उक्ताः किमेते नियतं दर्शनेनैव प्रहोयन्ते ?
नेत्याह । किं तर्हि ?

भवाग्रजाः क्षान्तिवध्या दृग्धेया एव,

कण्टकादयोऽनाध्यात्मिकाः तापापस्मारादयः सन्ति । मैत्र्यादिकुशलमूलसम्भूत
त्वात्, परिग्रहाभावाच्च ।

आकार-प्रकारधातुभेदैरिति । आकारभेदो दशानामनुशयानाम् — ‘आत्मा-
त्मीयध्रुवोच्छेदनास्तिहीनाग्रहायः’ (अभि० को० ५.७) इत्येवमादिकः ।
प्रकारभेदो दुःखदशेन-प्रहातव्यो निकायो यावद् भावनाप्रहातव्य इति ।
तत्र रागानुशयः प्रकार-धातुभेदाभ्यां पञ्चदशविध इति । तस्य परस्पर-
माकारभेदो नास्ति । सर्वो हि रागः सक्त्याकारः, तस्मान्नाकारभेदेन व्यवस्था-
प्यते । प्रतिधानुशयः प्रकारभेदात् पञ्चाविधः । न परस्परमाकारभेदोऽस्ति;
सर्वस्य प्रतिधाकारत्वात् । धातुभेदोऽपि नास्ति; रूपारूप्यधात्वोस्तदभावात् ।
मानानुशयः प्रकार-धातुभेदाभ्यां पञ्चदशविधः । नाकारभेदोऽस्ति; सर्वस्योन्न-
त्याकारत्वात् । तथा अविधा पञ्चदशविधा ताभ्यामेव । नाकारभेदोऽस्ति;
सर्वस्या असम्प्रख्यानाकारत्वात् । विचिकित्सा द्वादशविधा, ताभ्यामेव ।
नाकारभेदः; सर्वस्याः संशयाकारत्वात् । दृष्ट्यनुशय आकार-प्रकार-धातुभेदैः
षट्त्रिंशद्विधः । एवमेते षडनुशया इति विस्तरः ॥ ५ ॥

ये भवामभूमिजा अन्वयज्ञानक्षान्तिहेया अनुशयास्ते दर्शनहेया एव, न भावनाहेयाः ।

शेषजाः ।

वृग्भावनाभ्याम्,

‘क्षान्तिवध्याः’ इति वर्तते । शेषासु भूमिषु यथायोगं धर्मान्वयज्ञान-
क्षान्तिहेया अनुशया आर्याणां दर्शनहेयाः, पृथग्जनानां भावनाहेयाः ।

अक्षान्तिवध्या भावनयैव तु ॥ ६ ॥

सर्वासु भूमिषु येऽनुशया ज्ञानवध्यास्ते उभयेषां नित्यं भावनाहेयाः । नैव हि बाह्यकानां दर्शनप्रहातव्याः प्रहीयन्ते इत्यपरे । तथाहि—महाकर्मविभागसूत्रे

“भवामभ्याम् क्षान्तिवध्याः” इति । क्षान्तिवध्याप्रहणं भावनाहेयनिवृत्त्यर्थम् । भवामभ्याम्प्रहणं तदन्यभूमिविशेषणार्थम् । न हि लौकिकोऽस्ति भवामप्रतिपक्ष-
भूतो भावनामार्ग इति ।

शेषासु भूमिष्विति । कामधातौ यावत् आकिञ्चन्यायतनभूमौ । यथायोग-
मिति । कामधातौ धर्मज्ञानक्षान्तिहेयः । तत् ऊर्ध्वमवशिष्टासु भूमिष्वन्वयज्ञान-
क्षान्तिहेयः । त एते आर्याणां दर्शनहेयास्त एव च पृथग्जनानां भावनाहेयाः ।
द्विविधो हि भावनामार्गः—लौकिकः, लोकोत्तरश्च । तथा हि शास्त्र उक्तम्—
“भगवतः श्रावको दर्शनेन जहाति, पृथग्जनो भावनया जहाति” () इति ।

“अक्षान्तिवध्या भावनयैव तु” इति । अक्षान्तिवध्याप्रहणं भावनाहेयोपसं-
प्रहार्थम् । सर्वासु भूमिषु । कामधातौ यावद् भवाम् । ये राग-प्रतिघमानाविद्या-
नुशया यथायोगं भवन्ति अक्षान्तिवध्याः, ज्ञानवध्याः, ते उभयेषाम् आर्याणां
पृथग्जनानां च नित्यं भावनाहेया एव लौकिकेन लोकोत्तरेण वा भावना-
मार्गेण । भवाम् तु लोकोत्तरेणैव; ऊर्ध्वभूमिकस्य लौकिकस्य मार्गस्याभावात् ।

नैव हि बाह्यकानां दर्शनप्रहातव्याः प्रहीयन्ते इति । भावनाप्रहातव्या एव
तेषां विष्कम्भयन्ते । दर्शनहेयास्तु सर्वास्वपि भूमिषु लोकोत्तरमार्गवध्या एव ।
तथा हि महाकर्मविभागसूत्रे वीतरागाणां कामधात्वालम्बनानां दृष्टीनां समुदाचार
उक्तः—“इहानन्द एकस्यः प्राणातिपातात् प्रतिविरतो भवति, यावत् मिथ्या-
दृष्टेः । इहाचारतः प्रतिविरतः, कायस्य भेदान् परं मरणाद् अपाय-दुर्गति-
विनिपात-नरकेषूपपद्यते । तमेवं यः पश्यति श्रमणो वा ब्राह्मणो वा बाह्यतीर्थिक
श्रद्धिमान् दिव्यचक्षुः परिचित्तवित्, तस्यैवं भवति—नास्ति कायसुचरितम्,
नास्ति कायसुचरितस्य विपाकः; नास्ति बाह्यमनःसुचरितस्य विपाकः”

पूर्वान्तकल्पकानां च शाश्वतवादिनामेकतयशाश्वतिकानाम् अहेतुसमुत्पत्तिकानां च

() इति विस्तरः । इयं मिथ्यादृष्टिः कामधात्वालम्बना; तस्य कर्मणः कामावचरत्वात्, तत्रैव च नरकसम्भवादिति । पूर्वान्तकल्पकानां च शाश्वतवादिनाम् । ब्रह्मजालसूत्रे (दी० नि० १.१) वीतरागाणां कामधात्वालम्बनानां दृष्टीनां समुदाचार उक्तः । पूर्वजन्मदर्शनानुसारेण य एवमुत्पन्नदृष्टिकाः, ते पूर्वान्तकल्पकाः । शाश्वतवादिनो बहवस्तत्रोक्ताः । तेषामुदाहरणमेकं दर्शयिष्यामः—“इद्वैकतयः श्रमणो वा ब्राह्मणो वा अरण्यगतो वा वृक्षमूलगतो वा शून्यागारगतो वा आतप्तान्वयात्, प्रहाणान्वयात्, भावनान्वयात्, बहुलीकारान्वयात् सम्यङ्मनसिकारान्वयात् तद्रूपं शान्तं चैतःसमाधिं स्पृशति । यथासमाहिते चित्ते विंशतिं संवर्तविवर्तकल्पान् समनुस्मरति । तस्यैवं भवति—शाश्वतोऽयमात्मा, लोकश्चेति । तदेवं सर्व एवैते पूर्वान्तकल्पाः शाश्वतवादिनः अनया शाश्वतदृष्ट्या आत्मानं लोकं चालम्बमानाः कामधातुमप्यालम्बन्ते ।” इत्येवं कामधात्वालम्बमानानां दृष्टीनां समुदाचार उक्तः ।

तथा तस्मिन्नेव ब्रह्मजालसूत्रे पूर्वान्तकल्पकानामेकतयशाश्वतिकानां वीतरागाणां कामधात्वालम्बनानां दृष्टीनां समुदाचार उक्तः । कथम् ? “भवति भिक्षवः स समयो यदयं लोकः संवर्तते, संवर्तमाने लोके यद्भूयसा सत्त्वा आभास्वरे देवनिकाय उपपद्यन्ते । ते तत्र भवन्ति रूपिणो मनोमया अविकला अहीनेन्द्रियाः सर्वाङ्गप्रत्यङ्गोपेताः शुभा वर्णस्थायिनः स्वयम्प्रभाः विहाय सङ्गमाः प्रीतिभक्षाः प्रीत्याहारा दीर्घायुषा दीर्घमध्वानं तिष्ठन्ति । भवति भिक्षवः स समयो यदयं लोको विवर्तते, विवर्तमाने लोके आकाशे शून्यं ब्राह्मं विमानमभिनिर्वर्तते । अथान्यतरः सत्त्व आयुःक्षयात् पुण्यक्षयात् कर्मक्षयात् आभास्वराद् देवनिकायाच्छ्रुत्वा शून्ये ब्राह्मे विमान उपपद्यते । स तत्रैकाकी अद्वितीयोऽनुपस्थायको दीर्घायुर्दीर्घमध्वानं तिष्ठति । अथ तस्य सत्त्वस्य दीर्घस्याध्वनोऽस्ययात् तृणोत्पन्ना, अरतिः सञ्जाता—‘अहो बतान्येऽपि सत्त्वा इहोपपद्येरन् मम सभागतायाम्’ । एवं च तस्य सत्त्वस्य चेतःप्रणिधिः । अन्ये च सत्त्वा आयुःक्षयात् पुण्यक्षयात् कर्मक्षयात् आभास्वराद् देवनिकायाच्छ्रुत्वा तस्य सत्त्वस्य सभागतायामुपपन्नाः । अथ तस्य सत्त्वस्यैतदभवत्—‘अहमस्म्येकाकी अद्वितीयोऽनुपस्थायको दीर्घायुः’ यावद् ‘अन्येऽपि सत्त्वा इहोपपद्येरन् मम सभागतायाम्’ । एवं चेतःप्रणिधिः । ‘इमे च सत्त्वा इहोपपन्ना मम सभागतायाम्, मयैते सत्त्वा निर्मिताः, अहमेषां सत्त्वानामीश्वरः कर्ता निर्माता स्रष्टा सजः पितृभूतो भावानाम्’ इति । तेषामपि सत्त्वानामेवं भवति—‘इमं वयं सत्त्वमद्राक्ष्म एकाकिनमद्वितीयमनुपस्थायकं दीर्घायुषं दीर्घमध्वानं तिष्ठन्तम्, तस्यास्य

वीतरागाणां च कामधात्वालम्बनानां दृष्टीनां समुदाचार उक्तः । न च रूपाव-
चराणां क्लेशानां कामधातुरालम्बनम्; वीतरागत्वात् । तस्मात् कामप्रतिसंयुक्ता

सत्त्वस्य दीर्घस्याध्वनोऽत्ययात् तृष्णोत्पन्ना, अरतिः सञ्जाता—‘अहो वतान्येऽपि
सत्त्वा इहोपपद्येरन् मम सभागतायाम्’ । एवं चास्य सत्त्वस्य चेतसः प्रणिधिः ।
वयं चेहोपपन्ना अस्य सत्त्वस्य सभागतायाम् । अनेन वयं सत्त्वेन निर्मिताः ।
एषोऽस्माकं सत्त्व ईश्वरो यावत् पितृभूतो भावानाम्’ । अथान्यतरः सत्त्व
आयुःक्षयात् पुण्यक्षयात् कर्मक्षयात् तस्मात् स्थानाच्चयुत्वा तेषामित्थन्त्वमा-
गच्छति मनुष्याणां सभागतायाम् । स वृद्धेरन्वयाद् इन्द्रियाणां परिपाकात्
केशश्मश्रूयवतार्य काषायाणि वस्त्राण्याच्छाद्य सम्यगेव ब्रह्मया अगारादना-
गारिकां प्रव्रजति । सोऽरण्यगतो वा वृक्षमूलगतो वा विस्तरेण यावत् तद्रूपं
शान्तं चेतःसमाधिं स्पृशति । यथासमाहिते चित्ते पूर्वकमात्मभावं समनुस्मरति,
तस्यैवं भवति—‘योऽसौ ब्रह्मा, येन वयं निर्मिताः, स नित्यो ध्रुवः शाश्वतोऽ-
विपरिणामधर्मा । ये तु वयं तेन ब्रह्मणा निर्मिताः, ते वयमनित्या अध्रुवा
अशाश्वता विपरिणामधर्माः’ इति । तदेवं कामधातुरपि तयाऽन्तर्माहृष्टया-
ऽऽलम्बितो भवति । अतः कामधात्वालम्बनानां दृष्टीनां समुदाचार उक्तः ।

तथा तत्रैव ब्रह्मजालसूत्रे अहेतुसमुत्पत्तिकानां पूर्वान्तकल्पानामिति
प्रकृतम् । वीतरागाणां कामधात्वालम्बनानां दृष्टीनां समुदाचार उक्तः । कथम् ?
‘सन्ति रूपधातावसंज्ञिसत्त्वा नाम देवाः । संज्ञोत्पादात् तेषां सत्त्वानां तस्मात्
स्थानाच्चयुतिर्भवति । अतोऽन्यतमः सत्त्वस्तस्मात् स्थानाच्चयुत्वा इत्थन्त्वमा-
गच्छति मनुष्याणां सभागतायाम् । पूर्ववद् यावत् पूर्वकमात्मभावं समनु-
स्मरति । तस्यैवं भवति—‘अहेतुसमुत्पन्न आत्मा लोकश्च’ । तदनेनैवमेव भवति—
अहेतुसमुत्पन्न आत्मा लोकश्च । अहमस्मि पूर्वं नाभूयम्, सोऽस्म्येतर्हि सम्भूत
इत्यहेतुसमुत्पन्न आत्मा लोकश्च । इत्येवमात्मानं लोकं चालम्बमानास्तथा
मिथ्यादृष्ट्या कामधातुमप्यालम्बन्ते” इत्येतेषां कामधात्वालम्बनानां दृष्टीनां
समुदाचार उक्तः ।

कथं च पुनरेषामात्मा लोकश्चाहेतुसमुत्पन्न इत्येवं मिथ्यादृष्टिर्भवति ।
पूर्वकृतं कुशलसास्त्रवमकुशलं वा न हेतुरात्मनो लोकस्येत्येवमपवदति । इति
कामधातुवीतरागाणां तेषां रूपावचयस्ता दृष्टयो भविष्यन्तीति वचनावकाशं
मत्वाह—न च रूपावचराणां क्लेशानां कामधातुरालम्बनं वीतरागत्वादिति ।
नैताः कामावचर्यो दृष्टयः, मिथ्याज्ञानानि पुनरेतानि—इति केचित् परिहरन्ति,
तदेषामयुक्तम्; तद्दृष्टिरूपत्वात् ।

एव ता अप्रहीणा इति । दृष्ट्युत्पादसमकालं ते परिहीणा देवदत्त इवेति वैभाषिकाः ॥ ६ ॥

दृष्टयः पञ्च नामतो निर्दिष्टाः, न तु स्वभावतः, तत् कस्तासां स्वभावः ?

आत्मात्मीयध्रुवोच्छेदनास्तिहीनाप्रवृष्टयः ।

अहेतुस्वभावे तद्दृष्टिरेतास्ताः पञ्च दृष्टयः ॥ ७ ॥

१. आत्मदृष्टिरात्मीयदृष्टिर्वा सत्कायदृष्टिः । सीदतीति सत् । चयः कायः संघातः, स्कन्ध इत्यर्थः । सत्चायं कायश्चेति सत्कायः=पञ्चोपादानस्कन्धाः । नित्यसंज्ञां पिण्डसंज्ञां च त्याजयितुमेवं श्रुतिता । एतत्पूर्वको हि तेष्व्वात्मग्रहः । सत्काये दृष्टिः सत्कायदृष्टिः । सर्वेव सासवालम्बना दृष्टिः सत्काये । आत्मा-त्मीयदृष्टिरेव तु सत्कायदृष्टिरुक्ता । यथा गम्येत सत्कायदृष्टिरियं नात्मनि नात्मीये वेति । यथोक्तम्—“ये केचिद् भिक्षवः श्रमणा वा ब्राह्मणा वा आस्मेति समनुपश्यन्तः समनुपश्यन्ति सर्वे त इमानेव पञ्चोपादानस्कन्धान्” () इति ।

२. तस्यैवात्माभिमतस्य वस्तुनो ध्रुवदृष्टिरुच्छेददृष्टिर्वा अन्तर्ग्राहदृष्टिः, शाश्वतोच्छेदान्तर्ग्रहणात् ।

३. सति दुःखादिसत्ये नास्तीति दृष्टिमिथ्यादृष्टिः । सर्वेव हि विपरीतस्व-भावप्रवृत्ता दृष्टिमिथ्यादृष्टिः एकैव तूक्ता; अतिशयवत्त्वात् दुर्गन्धक्षतवत् । एषा क्षपवादिका, अन्यास्तु समारोपिकाः ।

परिहीणाः । (कथं तर्हि बीतरागाणां कामालम्बनदृष्टिसमुदाचार इत्याह— दृष्ट्युत्पादेत्यादि ।) देवदत्त इवेति वैभाषिकः । यथा देवदत्तो भगवतोऽल्पो-स्तुक्विहारिताशयस्य भिक्षुसङ्घपरिकर्षणाय पापकेच्छासमुत्पादादद्वेः परिहीणः; सूत्रे वचनात् । एवं हि सूत्रे पठ्यते—“अथ देवदत्तस्य लाभस्कारेणाभि-भूतस्य इदमेवंरूपं पापकमिच्छागतमुत्पन्नम्—अहो वत मे भगवान् भिक्षुसङ्घं प्रतिनिःसृजेत्, अहं भिक्षुसङ्घं परिकर्षयन् भगवानल्लपोस्तुको विहरेत् दृष्टधर्म-सुखविहारयोगमनुयुक्तः । सहाचत्तोत्पादाद् देवदत्तस्तस्या ऋद्धेः परिहीण इति विस्तरः । एवं तेऽपि दृष्ट्युत्पादसमकालं परिहीणा इति ॥ ६ ॥

एतत्पूर्वको हि तेष्व्वात्मग्राह इति । नित्यपिण्डसंज्ञापूर्वकः । सर्वेवेति । पञ्चप्रकारापि । सत्काय इति । पञ्चोपादानस्कन्धेषु । सर्वेव हि विपरीतदृष्टि-स्वभावप्रवृत्ता दृष्टिमिथ्यादृष्टिः सत्कायदृष्ट्यादिका; मिथ्योपनिध्यानात् ।

४. हीने अग्रदृष्टिर्दृष्टिपरामर्शः । किं होनम् ? सर्वं सासवम् ; आर्यैः^१ प्रहीणत्वात् । तस्याप्रतो ग्रहणं दृष्टिपरामर्शः । 'दृष्ट्यादिपरामर्शः' इति वक्तव्ये आदिशब्दलोपः कृतः ।

५. अहेतौ हेतुदृष्टिरमार्गे च^२ मार्गदृष्टिः शीलव्रतपरामर्शः । तद्यथा—महेश्वरो न हेतुलोकानाम्, तं च हेतुं पश्यति प्रजापतिमन्यं वा । अग्निजलप्रवेशादयश्च न हेतुः स्वर्गस्य, तारच हेतुं पश्यति । शीलव्रतमात्रकं सांख्ययोगज्ञानादयश्च न मार्गो मोक्षस्य, तारच मार्गं पश्यति । अत्रापि किलादिशब्दलोपः कृत इत्येतास्ताः पञ्च दृष्टयो वेदितव्याः । सत्यकारणे कारणदृष्टिः शीलव्रत-परामर्शः ॥ ७ ॥

कस्मादयं न समुदयदर्शनप्रहातव्यः । यो हि कश्चिदीश्वरं प्रजापतिमन्यं वा कारणं पश्यति स तन्नित्यमेकं चात्मानं कर्तारमभिनविश्य । तद्यस्मात् सः—

ईश्वरादिषु नित्यैवात्मविपर्यासात् प्रवर्तते ।

कारणाभिनिवेशोऽतो दुःखदृग्धेय एव सः ॥ ८ ॥

दुःखदर्शनादेव हि तेषु तौ नित्यात्मग्राहौ प्रहीयेते । तस्मात् तत्कृतोऽपि कारणाभिनिवेशस्तत एव प्रहीयते ।

अन्यास्तु समारोपिका इति । कथमुच्छेददृष्टिः समारोपिका ? बाहुलिक एव निर्देशः । आर्यैः प्रहीणत्वादिति । त्यक्तत्वात् । "ओहाक् त्यागे" (पा० धा० जु०) इत्येतस्य धातोर्ग्रहणात् । आदिशब्दलोपः कृत इति । दृष्ट्यादीनामुपादान-स्कन्धानां परत्वेन प्रधानत्वेनामर्शो दृष्टिपरामर्श इति । परशब्दप्रयोगेण चाय-मतिशयार्थो लभ्यत इत्याचार्यसङ्गमद्रः ।

अहेतौ हेतुदृष्टिरिति । दुःखदर्शनप्रहातव्य उच्यते । अमार्गे च मार्गदृष्टि-रिति । मार्गदर्शनप्रहातव्यः । शीलव्रतमात्रकमिति । शीलव्रतमपि बुद्धानां मोक्षप्राप्तये भवति, न तु तन्मात्रकमित्यतस्तदन्येषां दृष्टिः । अत्रापि किल आदिशब्द इति । शीलव्रतादिपरामर्शः शीलव्रतपरामर्शः । किं कारणम् ? शील-व्रतं हि रूपस्कन्धसंगृहीतम् । अतोऽन्यस्कन्धग्रहणार्थमादिशब्द इति ॥ ७ ॥

कस्मादयं न समुदयदर्शनप्रहातव्य इति । हेतौ विप्रतिपन्नत्वादित्यभिप्रायः । तत्कृतोऽपि कारणाभिनिवेश इति । नित्यैकात्मकर्तृग्राहकृतोऽपीत्यर्थः । तत एव

यस्तर्हि जलाग्निप्रवेशादिभिः स्वर्गोपपत्तिं पश्यति शीलव्रतेन वा शुद्धिम्, सोऽपि दुःखदर्शनप्रहातव्य एव । एष हि शास्त्रपाठः—“ये चैवन्दृष्ट्य एवं-
वादिनो यदयं पुरुषपुद्गलो गोशीलं समादाय वर्तते मृगशीलं कुक्कुरशीलम्, स
तेन शुध्यति मुच्यते, सुखदुःखं व्यतिक्रामति, सुखदुःखव्यतिक्रमं चानुप्राप्नोति ।
अकारणं कारणतः प्रत्येति शीलव्रतपरामर्शो दुःखदर्शनप्रहातव्यः” ()
इति विस्तरः ।

किं पुनः कारणमसौ दुःखदर्शनप्रहातव्यः ? दुःखे विप्रतिपन्नत्वादतिप्रसङ्गः ;
सर्वेषां सास्रवालम्बनानां दुःखे विप्रतिपन्नत्वात् ।

कोटशो वाऽन्यः शीलव्रतपरामर्शो मार्गदर्शनप्रहातव्यः ? यो मार्गदर्शन-
प्रहातव्यालम्बनः । सोऽपि हि नाम दुःखे विप्रतिपन्नः । यस्य च मार्गालम्बना

ग्रहीयत इति । दुःखदर्शनादेव ग्रहीयते । यस्तर्हि जलाग्निप्रवेशादिभिः स्वर्गो-
पपत्तिं पश्यति, शीलव्रतेन वा शुद्धिमिति । नायं तत्कर्तृकः कारणाभिनिवेशः,
कथं दुःखदर्शनात् ग्रहीयते ! तस्मात् समुदयदर्शनप्रहातव्य एवायं भविष्यती-
त्यभिप्रायः ।

वैभाषिक आह—सोऽपि दुःखदर्शनप्रहातव्य इति । विस्तरः—दुःखे विप्र-
तिपन्नत्वाद् इति वैभाषिकः । कथं च पुनर्दुःखे विप्रतिपन्नः ? तेन स्वर्गे गमना-
च्छुद्धिदर्शनाद्वा । अतिप्रसङ्ग इति विस्तरेणाचार्यः । सर्वेषां सास्रवालम्ब-
नानामदृष्टिस्वभावानां च दुःखादिदर्शनप्रहातव्यानां दुःखे विप्रतिपन्नत्वात् ।
‘सर्वे हि सास्रवं वस्तु दुःखम्’ इति दुःखदर्शनप्रहातव्यप्रसङ्गः । तथा च
सति न कश्चित् समुदयादिदर्शनप्रहातव्यः स्यात् ।

इदं चापरं वक्तव्यम्—कीदृशो वाच्यः शीलव्रतपरामर्शो मार्गदर्शनप्रहातव्यः
स वक्तव्यः । योऽपि हि ‘गोशीलादिना शुध्यति, यावत् सुखदुःखव्यतिक्रमं
चानुप्राप्नोति’ इति पश्यति, तस्याप्ययमकारणं कारणतः प्रत्येतीति दुःखदर्शन-
प्रहातव्यः शीलव्रतपरामर्श इति पठ्यते ।

वैभाषिक आह—यो मार्गदर्शनप्रहातव्यालम्बन इति । यो मार्गदर्शन-
हेयानष्टौ मिथ्यादृष्ट्यादीनालम्बते, स मार्गदर्शनप्रहातव्यः शीलव्रतपरामर्श
इति । सोऽपि हि नाम दुःखे विप्रतिपन्न इत्याचार्यः । मिथ्यादृष्ट्यादयो हि
मार्गदर्शनप्रहातव्या अष्टावनुश्रयाः शीलव्रतपरामर्शस्यालम्बनम् । ते च सास्र-
वत्त्वाद् दुःखसत्यसंगृहीताः । तत्र च स विप्रतिपन्न इति दुःखदर्शनप्रहातव्य

मिथ्यादृष्टिर्विचिकित्सा वाऽस्ति, स नास्ति मोक्षमार्ग इति पश्यन् विचिकित्सन् वा कथं तथा शुद्धिं प्रत्येक्ष्यति !

अथान्यं मोक्षमार्गं परामृश्य एष मोक्षमार्गो नास्तीत्याह, सोऽपि तेनैवान्येन शुद्धिं प्रत्येति न तथा मिथ्यादृष्ट्येति । तस्याप्यसौ मार्गदर्शनप्रहातव्यालम्बनो न सिध्यति ।

यदचापि समुदयनिरोधदर्शनप्रहातव्यालम्बनया मिथ्यादृष्ट्या शुद्धिं प्रत्येति स कस्मान्न तद्दर्शनहेयः ! तस्मात् परीक्ष्य एषोऽर्थः ॥ ८ ॥

एष स्यादित्याभिप्रायः । यस्य चेति । विस्तरः—यस्य च पुद्गलस्य नास्ति मार्ग इति मार्गालम्बना नित्या दृष्टिरस्ति विचिकित्सा वा, स पुद्गलः 'नास्ति मोक्षमार्गः' इति पश्यन् । विचिकित्सा वा । किमस्ति मार्गः, नास्तीति सन्दिह्यन् । कथं तथा मिथ्यादृष्ट्या शुद्धिं प्रत्येक्ष्यति प्रतिपत्स्यते, एतया वा विचिकित्सयेति । मिथ्यादृष्टिविचिकित्सायोगाद् एव हि तस्य शुद्धिप्रतिपत्तिर्नास्ति ।

अथान्यमिति । विस्तरः—अथान्यं साङ्ख्यादिपरिकल्पितं मोक्षमार्गं परामृश्य गृहीत्वा । एष मोक्षमार्गो बौद्धीयो नास्तीत्याह—सोऽपीति । तीर्थिकः । तेनैवान्येन साङ्ख्यादिपरिकल्पितेन शुद्धिं प्रत्येति । न तथा मिथ्यादृष्ट्येति कृत्वा । तस्याप्यसौ शीलव्रतपरामर्शो मार्गदर्शनप्रहातव्यालम्बनो न सिध्यति । किं तद् ? साङ्ख्यादिपरिकल्पितमार्गालम्बन एवेति ।

अयं चान्यो दोषः—यश्चापीति । विस्तरः—यश्चापि मिथ्यादृष्टिकः समुदयनिरोधदर्शनप्रहातव्यया मिथ्यादृष्ट्या सिद्धिं प्रत्येति, स कस्मान्न तद्दर्शनहेयः । स शीलव्रतपरामर्शः कस्मान्न समुदयनिरोधदर्शनहेय इत्यर्थः । तस्मात् परीक्ष्य एषोऽर्थ इति । यस्मादयं दुःखदर्शनप्रहातव्यः शीलव्रतपरामर्शो न सम्भवति, मार्गदर्शनप्रहातव्यश्च अतिप्रसङ्गादिदोषात् ; तस्मान् परीक्ष्य एषोऽर्थः—शीलव्रतपरामर्शो दुःखदर्शनप्रहातव्यः मार्गदर्शनप्रहातव्यश्चेति । तदिदमाचार्येण संशयावद्यं कृतम्, न स्वमतं दर्शितम् ।

अन्य आहुः—योगाचारमतिमपेक्ष्यैवं कृतम् । योगाचारा हि अष्टाविंशत्युत्तरं क्लेशशतं वर्णयन्ति । यथैव हि दुःखदर्शनप्रहातव्या इमे दशानुशया भवन्ति—सत्कायदृष्टिः, अन्तर्मादृष्टिः, मिथ्यादृष्टिः, दृष्टिपरामर्शः, शीलव्रतपरामर्शः, विचिकित्सा, रागः, प्रतिघः, मानः, अविद्या चेति ; तथैवेमे दश समुदयदर्शनप्रहातव्याः ; तथैव च दश निरोधदर्शनप्रहातव्याः,

यदुक्तम्—“नित्यात्मविपर्ययात्” इति । किमेतावेव द्वौ विपर्ययौ ?

दश मार्गदर्शनप्रहातव्या इति चत्वारिंशत् कामावचरा दर्शनहेया भवन्ति । भावानाहेयास्तु षट्—आकल्पिका सत्कायदृष्टिः, उच्छेददृष्टिः, सहजो रागः, प्रतिषः, मानः, अविद्या चेति; षट्चत्वारिंशत् कामावचरा अनुशया भवन्ति । रूपावचरास्त्वेकचत्वारिंशत्, एत एव प्रतिघवर्ज्याः । यथा रूपावचरा एवमरूपावचरा इति ।

अत्र कश्चित् समाधिमाह—

यदुक्तम्—‘अतिप्रसङ्गः, सर्वेषां सास्त्रबलम्बनानां दुःखे विप्रतिपन्नत्वात्’ इति, अत्र ब्रूमः—नातिप्रसङ्गः; दुःखादिमुखेन विप्रतिपत्तेः । यद्यपि सास्त्रबलम्बना दुःखसत्यविप्रतिपन्नाः, तथापि तु केचिद् दुःखमुखेन विप्रतिपन्नाः, केचित् समुदयमुखेन, केचिन्नरोधविप्रतिपन्नविप्रतिपन्नाः, केचिन्मार्गविप्रतिपन्नविप्रतिपन्नाः । तत्र ये दुःखमुखेन दुःखे विप्रतिपन्नाः ते दुःखदर्शनप्रहातव्याः । शीलव्रतपरामर्शश्च दुःखमुखेन दुःखे विप्रतिपन्नः, नित्यात्मप्रहणान् ; तस्माद् दुःखदर्शनप्रहातव्यः । यस्तु मार्गदर्शनविप्रतिपन्नः, तद्यथा—साङ्ख्यनिर्ग्रन्थादयः स्वपरिकल्पितं मार्गं गृहीत्वा ‘नास्ति बुद्धानां मोक्षमार्गः’ इति मिथ्यादृष्टिमुत्पादयन्ति, तां च मिथ्यादृष्टिं शीलव्रतपरामर्शोऽप्रतः पश्यति, अयमेषां शीलव्रतपरामर्शो मार्गदर्शनप्रहातव्यः; मार्गविप्रतिपन्नविप्रतिपन्नत्वात् । नास्ति तु स शीलव्रतपरामर्शो यः समुदयमुखेन विप्रतिपद्यते । नापि यो निरोधमुखेन विप्रतिपन्नविप्रतिपन्नः स्यात् । तस्माद् दुःखमार्गदर्शनप्रहातव्य एवायं शीलव्रतपरामर्श इति ।

कथं पुनः समुदयनिरोधमुखेन विप्रतिपद्येत ?

अत्राचार्यः सङ्गमद्र आह—शीलव्रतपरामर्शः समुदयनिरोधदर्शनप्रहातव्यः, तच्छरीरानुपपत्तेः । अकारणे हि कारणाभिनिवेशः, अमार्गे च मार्गाभिनिवेशः शीलव्रतपरामर्शशरीरम् । समुदयापवादिकायां मिथ्यादृष्ट्यां शुद्धयभिनिवेशे नन्वाकस्मिकाज्जन्मदर्शनमस्य स्यात्, क्वचिदपि कारणबुद्धयभावात् । दुःखसमुदययोर्हि द्वयतोऽव्यतिरेकात् । ईश्वरादिस्कन्धा अपि तेनापोदिताः स्युः । निरोधापवादिकायां तु मिथ्यादृष्टौ शुद्धिप्रत्यागमनाग्निरोधोपायकल्पनैव न सम्भवति । कथम् ? ‘नास्ति निरोधः’ इति तद्दर्शनपृष्ठेन तदुपायकल्पना व्यर्था भवेत् । एवं च शीलव्रतपरामर्शशरीरानुपपत्तिः । मार्गदर्शनप्रहातव्योऽपि शीलव्रतपरामर्श एव न सम्भवेत्, ‘नास्ति मार्गः’ इति दर्शनपृष्ठेन मार्गपरिकल्पनानुपपत्तेः; यस्य हि मार्गालम्बना मिथ्यादृष्टिर्विचिकित्सा वास्ति, स

चत्वारो विपर्यासाः—अनित्ये नित्यमिति, दुःखे सुखमिति, अशुचौ शुचीति, अनात्मन्यात्मेति ।

अथैतद् विपर्यासचतुष्कं किंस्वभावम् ?

‘नास्ति मोक्षमार्गः’ इति पश्यन् विचिकित्सन् वा कथं तया शुद्धिं प्रत्येक्ष्यतीति ? उपपद्यत एवैष आर्यमार्गापवादिकायां मिथ्यादृष्ट्यां शुद्धयभिनिवेशः; न्यायतस्तदुपहणात् । अन्यो हि तेन मोक्षमार्गो हृदि निवेशितो भवति, यतोऽस्य सद्भूतमार्गापवादिकायां मिथ्यादृष्टौ न्यायबुद्धिरुपपद्यते । एष न्यायो यद् अन्यो मोक्षमार्गो नास्ति । यच्च ‘स्यान्न वा’ इति अन्यं मोक्षमार्गं विचिकित्सतीति न्यायतो हि शुद्धयुपायग्रहणमुपपद्यते । यश्चैवान्यो मोक्षमार्गस्तेन हृदि निवेशितः, स नैव तस्य मार्गदर्शनहेतुस्य शीलव्रतपरामर्शस्य विषयः; स्वनैकाधिकमात्रालम्बनत्वात् ।

अथ मतम्—निरोधदर्शनहेतोऽपि प्रयुज्यते, तत्कल्पनासामर्थ्यात् । अन्यद्धि तेन मोक्षस्थानं हृदि निवेशितं भवति; यतोऽस्य सद्भूतमोक्षापवादिकायां मिथ्यादृष्टौ न्यायतो ग्रहणम् । अथ समानमेतदिति ? तन्न; नित्यशान्तग्रहणसामान्येन तदपवादे शुद्धयभिनिवेशानुपपत्तेः । द्रव्याद्रव्यसम्प्रतिपत्तिभेदे हि कश्चिन्मोक्षो रायमन्वेषते, ‘ध्रुवं तस्यास्ति मोक्षः’ इति निश्चयः । यस्य चास्ति मोक्षनिश्चयो ध्रुवम्, तस्य तत्र नित्यशान्तग्रहणम् । अन्यथा तत्र प्रार्थनानुपपत्तेः । तत्र यथेहधार्मिकाणां निर्वाणे द्रव्याद्रव्यसम्प्रतिपत्तिभेदोऽपि नित्यशान्तग्रहणसामान्यात् तदपवादे दोषो दर्शनमेव । येनापि किञ्चन मोक्षस्थानं हृदि निवेशितं स्यात्, तस्यापि नित्यशान्तग्रहणसामान्येन मोक्षपवादे न्यायग्रहणमुपपद्यते । भिन्ना हि शीलव्रतादयः स्वभावतश्चाकारतश्च आर्यमार्गात् । नास्ति तु नित्यशान्तग्रहणभेद इति नास्ति कल्पनासामान्यम् । अतो मार्गदर्शनप्रहातव्य एव शीलव्रतपरामर्शः, न निरोधदर्शनप्रहातव्य इति ।

इह शीलव्रतपरामर्शो द्विःप्रकार इत्यत आभिधर्मिकैः, तत्र कीदृशः शीलव्रतपरामर्शो दुःखदर्शनप्रहातव्यो व्यवस्थाप्यते, कीदृशो मार्गदर्शनप्रहातव्यः ? योऽपि हि गोशीलादिना शुद्धिं प्रत्येति, सोऽप्यमार्गो मार्गं पश्यति । यः शीलव्रतादिदुःखालम्बनः शीलव्रतपरामर्शः, स दुःखदर्शनप्रहातव्यः । यो मार्गविप्रतिपत्त्यालम्बनः, स मार्गदर्शनप्रहातव्यः । यः शीलव्रताद्यालम्बनः, स न मार्गविप्रतिपत्तिः । तथा न बाधते यथा मार्गविप्रतिपत्त्यालम्बनः; यस्माच्छीलव्रताद्यालम्बन औदरिकः, न दूरगतः, न दृढाशयः, अल्पयत्नघात्यः । तद्विपर्ययात् मार्गविप्रतिपत्त्यालम्बन इति ॥ ८ ॥

दृष्टित्रयाद् विपर्यासचतुष्कम्,

अन्तर्माहृष्टेः शाश्वतदृष्टिर्नित्यविपर्यासः । दृष्टिपरामर्शात् सुलशुचिविपर्यासौ । सत्कायदृष्टेरात्मविपर्यासः ।

सकलेत्यपरे ।

कथमात्मीयदृष्टिर्विपर्यासः । कथं च न भवितव्यम् ? विपर्याससूत्राद् । आत्मानमेव तत्र वासिनं पश्यन्नात्मीयं पश्यतीत्यात्मदृष्टिरेवासौ द्विमुखी अथाह-मित्येतस्मात् ममेति दृष्ट्यन्तरं स्यात् । मया मह्यमित्येतदपि स्यात् ।

कस्मादन्ये क्लेशा न विपर्यासाः ? यस्मात् त्रिभिः कारणैर्विपर्यासानां व्यवस्थानम् ।

कतमैस्त्रिभिः ?

विपरीततः ।

नितीरणात् समारोपात्,

“दृष्टित्रयाद्विपर्यासचतुष्कम्” इति । दृष्टित्रयस्वभावा विपर्यासा इति दर्शयति । सत्कायदृष्टेरात्मविपर्यास इति । नात्मीयदृष्टिरित्यभिप्रायः ।

सकलेत्यपर इति । सकला सत्कायदृष्टिरात्मदृष्टिरात्मीयदृष्टिश्च आत्म-विपर्यास इत्यर्थः ।

वैभाषिक आह- कथमात्मीयदृष्टिर्विपर्यास इति । न ह्यात्मीयविपर्यास इत्युच्यते । कथं च न भवितव्यमिति परः । विपर्याससूत्रादिति वैभाषिकः । “अनात्मनि आत्मेति विपर्यासः” इति सूत्रवचनात् । न पुनरात्मीय इति । अस्त्येवं सूत्रनिर्देशः, न पुनरसावात्मदृष्टेरर्थान्तरभूता । कथं कृत्वा ? आत्मानमेव तत्र पञ्चोपादानस्कन्धेषु वासिनं पश्यन् आत्मीयं पश्यतीति । न केवलमात्मानं पश्यति, आत्मीयमपि पश्यतीत्यर्थः । आत्मदृष्टिरेवासौ द्विमुखीति । आत्मात्मीयमुखी एका द्रव्यतोऽस्तीति अहङ्कार-ममकारमुखद्वयवतीत्यर्थः । अथाहमिति । एतस्मात् प्रथमानिर्देशान्ममेति पृष्टीनिर्दिष्टं स्यात् । मया, मह्यमित्येतदपि स्यात् । दृष्ट्यन्तरमिति प्रकृतम् । मयेति तृतीयानिर्देशान्, मह्यमिति च चतुर्थानिर्देशान् । अनिष्टं चैतत् । तस्मात् सकलेति सिद्धम् ।

कस्मादन्ये क्लेशा न विपर्यासा इति । सत्कायदृष्ट्यन्तर्माहृष्टदृष्टिपरामर्शे-

एकान्तविपर्यस्तत्वादात्मन्वे नितीरकत्वात्, समारोपणाच्च । उच्छेददृष्टि-
मिथ्यादृष्टिश्च न समारोपिके; अभावमुखप्रवृत्तत्वात् । शीलव्रतपरामर्शो नैकान्त-
विपर्यस्तः; तन्मात्रशुद्ध्यालम्बनत्वात् । अन्ये क्लेशा न सन्तीरकाः, अतो न
विपर्यासाः ।

यत्तर्हि सूत्रे उक्तम्—“अनित्ये नित्यमिति संज्ञाविपर्यासः चित्तविपर्यासो
दृष्टिविपर्यासः” () इति ! दृष्टिरेवात्र विपर्यासः ।

संज्ञाचित्ते तु तद्वशात् ॥ ९ ॥

दृष्टिविपर्यासवशादेव तत्सम्प्रयुक्ते संज्ञाचित्ते विपर्यासावुक्तौ ।

वेदनादयोऽपि कस्मान्नोक्ताः ! लोकप्रसिद्ध्या । लोके हि विपर्यस्तसंज्ञो
विपर्यस्तचित्त इति प्रसिद्धम्, न पुनर्विपर्यस्तवेदन इति ।

त एते विपर्यासाः सर्वेऽपि स्रोतआपन्नस्य प्रहीणा भवन्ति; दर्शनप्रहेय-
त्वाद् दृष्टीनां सप्तप्रयोगाणाम् । द्वादश विपर्यासाः—अनित्ये नित्यमिति
संज्ञादृष्टिचित्तविपर्यासास्त्रयः, एवं यावदनात्मन्यास्मेति । तत्राष्टौ दर्शनप्रहातव्याः,

भ्योऽन्ये उच्छेद-मिथ्यादृष्टिशीलव्रतपरामर्शरागादयः । त्रिभिः कारणैरिति ।
विपरीत-नितीरण-समारोपः । विपर्यासानां व्यवस्थापनम् । यत्रैतानि समस्तानि
कारणानि सन्ति, ते विपर्यासाः स्थापिताः; यत्र तु न समस्तानि ते न
विपर्यासाः—इत्युक्तं भवति ।

तन्मात्रशुद्ध्यालम्बनादिति । यस्माच्छीलव्रतमात्रेण शुद्धिरित्यालम्ब्यते
नितीरयति, तस्मान्नैकान्तविपर्यस्तः शीलव्रतपरामर्शः । न हि शीलव्रतं शुद्धिकारणं
न भवति, केवलं तु न भवतीति । कथमस्य समारोपकत्वम् ? तन्मात्रेण
शुद्धिकारणभावसमारोपात् । यद्यसन्तीरको न विपर्यासः, यत्तर्हि सूत्र उक्तं तत्
कथम् ? न हि संज्ञा सन्तीरिका, नापि चित्तम् ।

द्वादश विपर्यासा इति । चतुर्षु विपर्यासेषु प्रत्येकं संज्ञा-चित्त-दृष्टिविपर्यासा
इति । कथम् ? इत्युच्यते—अनित्ये नित्यमिति विस्तरः । एवं यावदनात्मन्यास्मेति ।
दुःखे सुखमिति संज्ञा-दृष्टि-चित्तविपर्यासास्त्रयः । अशुचौ शुचीत्येत एव
त्रयः । यावदनात्मन्यास्मेति एत एव त्रय इति । तत्राष्टौ दर्शनप्रहातव्या इति ।
अनित्ये नित्यमिति संज्ञा-चित्त-दृष्टिविपर्यासास्त्रयः । अनात्मन्यास्मेति
पुनस्त्रयः । दुःखे सुखमिति दृष्टिविपर्यासः । अशुचौ शुचीति दृष्टिविपर्यासः

चत्वारो भावनाप्रहातव्याः । दुःखे च संज्ञाचित्तविपर्यासावशुचौ चेति
निकायान्तरीयाः । इतरथा हि कथमन्तरेण सुखशुचिसंज्ञामवीतरागस्यार्यस्य
कामरागः सम्भवेदिति ।

तदेतन्नेच्छन्ति वैभाषिकाः । यदि हि सुखशुचिसंज्ञाचित्तसमुदा-
चारादार्यस्य तद्विपर्यासावीक्ष्येते, सत्त्वसंज्ञाचित्तसमुदाचारात् तद्विपर्यासावपि किं
नेष्येते ! न हि स्त्रियमात्मनि च विना सत्त्वसंज्ञया कामरागो युक्त इति ।

सूत्रेऽपि चोक्तम्—“यतश्च श्रुतवानार्यश्रावक इदं दुःखमार्यसत्यमिति
यथाभूतं प्रजानाति । यावत् तस्य तस्मिन् समये योऽनित्ये नित्यमिति संज्ञा-
विपर्यासः चित्तविपर्यासो दृष्टिविपर्यासः स प्रहीयते” इति () विस्तरः ।
तस्माद् दृष्टिसमुत्थे एव संज्ञाचित्ते विपर्यासौ, नान्ये; तत्कालभ्रान्तिमात्रत्वाद-
लतचक-चित्रयक्षभ्रान्तिवत् ।

इति । चत्वारो भावनाप्रहातव्याः । कथम् ? इत्याह—दुःखे च संज्ञाचित्तविपर्या-
सावशुचौ चेति । दुःखे सुखमिति संज्ञाचित्तविपर्यासौ द्वौ । अशुचौ शुचीति
संज्ञाचित्तविपर्यासावपरौ द्वाविति चत्वारः । अवीतरागस्यार्यस्येति । स्रोत-
आपन्नस्य सकृदागामिनश्च ।

तद्विपर्यासापीति । सत्त्वसंज्ञासमुदाचारान्, सत्त्वचित्तसमुदाचाराच्च ।
तद्विपर्यासावपि किं नेष्येते इति । सत्त्वालम्बनसंज्ञाचित्तविपर्यासावपि किं
नेष्येते । आत्मविपर्यासावपि किं नेष्येते इत्यभिप्रायः । किं कारणम् ? इत्याह—
नहि स्त्रियमात्मनि च विना सत्त्वसंज्ञया कामरागो युक्त इति । तस्मादेतावप्य-
नात्मनि आत्मेति संज्ञाचित्तविपर्यासौ भावनाप्रहातव्याविति प्राप्तम् । विस्तर
इति वचनादेवं नेयम्—दुःखे सुखमिति अशुचौ शुचीति यावदनात्मन्यात्मेति
संज्ञाविपर्यासः, चित्तविपर्यासः, दृष्टिविपर्यासः प्रहीयत इति । तस्माद् दृष्टि-
समुत्थे एव दृष्टिसम्प्रयुक्तक एव संज्ञाचित्ते विपर्यासौ, नान्ये । नादृष्टिसम्प्रयुक्तके
इत्यर्थः । एतदुक्तं भवति—अस्यसौ संज्ञाचित्तविभ्रमः, न तु विपर्यासः;
यस्मादसौ दृष्टिसमुत्थो न भवति । कस्माद् ? इत्याह—तत्कालभ्रान्तिमात्रत्वा-
दिति । स्त्रीदर्शनकाले भ्रान्तिमात्रत्वादित्यभिप्रायः । यस्मान् तत्कालमेव
दर्शनकालमेवार्याणां भ्रान्तिः । तथा मिथ्याज्ञानं भवति । अलतचक-चित्रयक्ष-
भ्रान्तिवत् । यथा अलत आशु भ्रम्यमाणे तत्कालमात्रं चक्रमिति भ्रान्तिरूपयते,
न परचान् । चित्रलिखितं च यक्षं दृष्ट्वा तत्कालं भ्रान्तिरूपयते—यक्ष इति ।

यत्तर्हि स्थविरानन्देनार्यवागीशमधिकृत्योक्तम्—

“विपर्यासेन संज्ञानां चित्तं ते परिदह्यते ।

निमित्तं वर्ज्यतां तस्माच्छुभं रागोपसंहितम्” ॥

तस्मात् सर्व एवाष्टौ संज्ञाचित्तविपर्यासाः शैक्षस्याप्रहीणा इत्यपरे । तेऽपि चार्यसत्यानां यथाभूतज्ञानात् प्रहीयन्ते । न विना तेनेत्युपायसमाख्यानमास्ति सूत्रविरोधः ॥ ९ ॥

तद्वत् । आर्यस्यात्र परिध्यानान्मुहूर्तं सुखशुचिभ्रान्तिः, सत्त्वभ्रान्तिर्वा, न स्वसौ विपर्यासः । उक्तं हि भगवता—“धन्वाः खलु भिक्षव. श्रुतवत आर्य-
आवकस्य स्मृतिसम्प्रमोषा उत्पद्यन्ते, अथ च पुनः क्षिप्रमेवास्तं परिक्षयं पर्यादानं गच्छन्ति” () इति ।

यद्यसौ संज्ञाचित्तभ्रमो न विपर्यासः, यत्तर्हि स्थविरानन्देनेति विस्तरः । आर्येण वागीशेन स्थविर आनन्द उक्तः—

कामरागाभिभूतत्वाच्चित्तं मे परिदह्यते ।

अङ्ग मे गौतम ब्रूहि शान्तिस्त्वमनुकम्पय ॥ () इति ।

आर्य आनन्दस्तं प्रत्याह—

विपर्यासेन संज्ञानां चित्तं ते परिदह्यते ।

निमित्तं वर्ज्यतां तस्माच्छुभं रागोपसंहितम् ॥ () इति ।

स हि स्रोतापन्नः । तस्य चानया गायया विपर्यासास्तित्वं परिदीपितमिति । तस्मादिति विस्तरः । यस्मान्निकायान्तरीयमतं वैभाषिकैरागमेन विरुद्धघते, वैभाषिकमतं च निकायान्तरीयैः; तस्मात् सर्व एवाष्टौ संज्ञाचित्तविपर्यासाः शैक्ष्याप्रहीणा इत्यपरे । केचित् तृतीयपाक्षिकाः । सूत्रविरोधं च परिहरन्ति । कतरस्य सूत्रस्य ? यदिदं वैभाषिकैः सूत्रमानीतम्—“यश्च श्रुतवान् आर्यआवक इति विस्तरेण यावत् प्रहीयते” इति । तेऽपि चार्यसत्यानामिति विस्तरः । तेऽपि चाष्टौ संज्ञा-चित्त-विपर्यासा आर्यसत्यानां दुःखादीनां यथाभूतज्ञानात् प्रही-
यन्ते । न विना तेन यथाभूतज्ञानेन । इत्युपायसमाख्यानान् उपायप्रवर्तनान् नास्ति तस्य सूत्रस्य विरोधः । यदिदमुक्तम्—“इदं दुःखम् आर्यसत्यम्, अयं दुःखसमुदयः, अयं दुःखनिरोधः, इयं दुःखनिरोधगामिनी प्रतिपद् आर्यसत्यम्” () इति, तन्न दर्शनमार्गमेवाधिकृत्य, किं तर्हि ? भावनामार्गमपि । भावनामार्गेऽपि ह्यनास्रवश्चतुरार्यसत्यालम्बन एवेति ॥ ६ ॥

अथ किं दृष्टयनुशयस्य एव भेदः, नान्यस्य ? मानस्याप्यस्ति । कथम् ?
इत्याह—

सप्त मानाः,

मानः, अतिमानः, मानातिमानः, अस्मिमानः, अभिमानः, ऊनमानः,
मिथ्यामानश्च ।

अभेदेन चित्तस्योन्नतिर्मान उक्तः । स प्रवृत्तिभेदात् सप्तधा भवति—१.
हीनाद् विशिष्टः समेन वा समोऽस्मीति मन्यमानस्योन्नतिर्मानः । २. समाद्वि-
शिष्टोऽस्मीत्यतिमानः^१ । ३. विशिष्टाद्विशिष्टोऽस्मीति मानातिमानः । ४.
पञ्चोपादानस्कन्धानात्मत आत्मीयतो वा मन्यमानस्यास्मिमानः । ५. अप्राप्ते
विशेषाधिगमे प्राप्तो मयेत्यभिमानः । ६. बह्वन्तरविशिष्टादल्पांतरहीनोऽ-
स्मीत्यूनमानः । ७. अगुणवतो गुणवानस्मीति मिथ्यामानः ।

यर्हि शास्त्रे नव मानविधा उक्ताः—“श्रेयानस्मीति मानविधा,
सदृशोऽस्मीति मानविधा, हीनोऽस्मीति मानविधा, अस्ति मे श्रेयान्, अस्ति मे
सदृशः, अस्ति मे हीनः, नास्ति मे श्रेयान्, नास्ति मे सदृशः, नास्ति मे हीनः”
इति ? एभ्य एव मानेभ्य एताः

नवविधास्त्रिभ्यः,

कतमेभ्यस्त्रिभ्यः ? मानातिमानोनमानेभ्यः । तत्र प्रथमं त्रयम्—दृष्टिसंनि-

प्रवृत्तिभेदादिति । आकारभेदादित्यर्थः । अप्राप्ते विशेषाधिगमे इति ।
समाधिसन्निश्रिताः मास्त्रवाश्च धर्मा विशेषास्तस्याधिगमः प्राप्तो मयेत्यभिमानः ।
अगुणवतो गुणवानहमिति । अगुणान्वित गुणवानहमस्मीति विपरीतविषयो
मानो मिथ्यामानः । मिथ्यामानाभिमानयोः कः प्रतिविशेषः ? प्रतिलाभ-
विशेषाधिगम-प्रतिरूपकगुणस्याभिप्राय इति भवस्तुकोऽभिमानः । मिथ्या-
मानस्तु निर्गुणस्य सतो गुणवानहमस्मीति निर्धस्तुकः । मानविधा इति । मान-
प्रकारः । सदृशो हीनोऽस्तीति मानविधा । सदृशोऽस्मीति मानविधा, हीनोऽ-
स्मीति मानविधेति वक्तव्यम् ।

दृष्टिसंनिश्रितास्त्रय इति । पृथग्जनमधिकृत्य ‘दृष्टिसंनिश्रिताः’ इत्यु-
च्यन्ते । आत्मदृष्टिः ‘पूर्वमहम्’ इति । पश्चाद् = अनन्तरम् इमे मानाः ।

श्रितास्त्रयो मानाः अतिमानमानोन्मानाः । द्वितीयं त्रयम्—ऊनमानमानातिमानाः । तृतीयम्—मानातिमानोन्मानाः ।

युक्तस्तावद् बहन्तरविशिष्टादत्यन्तरहीनोऽस्मीत्यूनमानः; उन्नतिस्थानत्वात् । 'नास्ति मे हीनः' इत्यत्र किमुन्नतिस्थानम् ? अस्ति सदृशो योऽभिप्रेते वरे सत्त्वरशौ निहीनमप्यात्मानं बहु मन्यते ।

अपि चास्त्येव ज्ञानप्रस्थानविहितो विधिः । प्राकरणं तु निर्देशं परिगृह्य श्रेयानस्मीत्येकेषु मानोऽपि स्याद्, अतिमानोऽपि मानातिमानोऽपि, हीनसमविशिष्टापेक्षया ।

अथैते सप्त मानाः किमप्रहातव्याः ? इत्याह—

दृग्भावनाक्षयाः ।

दृग्भावनाभ्यामेवां क्षयः । एतदुक्तं भवति—सर्वे दर्शनभावनाप्रहातव्या इति यद् भावनाहेयमप्रहीणं किमवश्यं तदार्याणां समुदाचरति ? नावश्यम्, तथाचा

अतिमान-मानोन्मानाः यथाक्रममेते भवन्ति । कथम् ? श्रेयानहमस्मीति मानविधा दृष्टिसन्निश्रितोऽतिमानः । सदृशोऽस्मीति मानविधा दृष्टिसन्निश्रितो मानः । हीनोऽस्मीति मानविधा दृष्टिसन्निश्रित उन्मानः । द्वितीयं त्रयमेतत् प्रातिलौम्येन यथाक्रमं नेयम् । 'अस्ति मे श्रेयान्' 'अस्ति मे सदृशः', 'अस्ति मे हीनः' इति दृष्टिसन्निश्रिता उन्मान-मानातिमानाः । तृतीयम् 'नास्ति मे श्रेयान्', 'नास्ति मे सदृशः', 'नास्ति मे हीनः' इति । यथाक्रमं दृष्टिसन्निश्रिता मानातिमानोन्मानाः । प्राकरणं तु निर्देशं परिगृह्येति । प्रकरणपादनिर्देशः । कोऽसौ ? योऽसौ पूर्वमुक्तः—'हीनाद्विशिष्टोऽस्मि, समेन वा' इत्यादिनिर्देशः । श्रेयानस्मीति मानोऽपि स्याद् हीनापेक्षया ; हीनाद्विशिष्टोऽस्मि समेन वा इति मानलक्षणनिर्देशात् । अतिमानोऽप्ययं स्यात् समापेक्षया । 'समाद् विशिष्टोऽस्मि' इत्यतिमानलक्षणनिर्देशात् । मानातिमानोऽप्ययं स्याद् विशिष्टापेक्षया ; 'विशिष्टाद् विशिष्टोऽस्मि' इति मानातिमानलक्षणनिर्देशात् ।

सर्वे इति ग्रहणमस्मिमानोऽपि भावनाप्रहातव्यः, न केवलं शेषाः । शेषा अपि दर्शनप्रहातव्याः, न केवलमस्ममान इति प्रदर्शनायम् । नावश्यमिति । प्रहीणं न समुदाचरतीति नियमः । तथा हि—अद्धादिमिद्धतुःखेन्द्रियचक्षुरादयः प्रहीणा अपि समुदाचरन्ति; दर्शनहेयानामन्तर्मुखात्वात् । भावनाहेयालम्बनैव रागद्वेषमोहैर्विजृम्भिरुत्थाप्यत इति । भावनाहेयमेव वधादिपर्यवस्थानम् ।

वधादिपर्यवस्थानं हेयं भावनया,

येन क्लेशपर्यवस्थानेन सञ्चिन्त्य प्राणिवधं कुर्याद् यावन्मुषावादम्, तद् भावनाहेयम्; भावनाहेयधर्मात्मन्त्वत्वात् ।

तथा ॥ १० ॥

विभवेच्छा;

विभवतृष्णाऽपि भावनाहेया । विभवो नाम क एष धर्मः ? त्रैधातुकी अनित्यता । तत्र प्रार्थना विभवतृष्णा । तथाशब्देन भवतृष्णायाः प्रदेशो गृह्यते । “अहो बताहमैरावणो नागराजः स्याम्” इत्येवमादि ।

मानविधा अपि भावनाप्रहातव्याः सन्तीत्युक्तमस्मिमानश्च ।

न चार्यस्य सम्भवन्ति विधादयः ।

नास्मिता,

“वधादिपर्यवस्थानम्” इति । आदिशब्देनादत्तादान-काम-मिथ्याचार-मृषा-वादप्रणाम् । तद् भावनाहेयम्, भावनाहेयधर्मात्मन्त्वत्वादिति । भावनाहेया वधादिकसत्त्वादय एव धर्मा अस्यालम्बनमिति कृत्वा । सत्यदृष्ट्यादयोऽपि हि यद्यपि भावनाहेयान् धर्मानालम्बन्ते, न तु केवलं भावनाहेया इत्यतो न ते भावनाहेयाः । तत्र प्रार्थनेति । तत्र त्रैधातुक्यामनित्यतायां प्रार्थना । किं तत्रापि प्रार्थना भवति ? भवतीत्याह । यथोक्तं सूत्रे—“यावदयमात्मा जीवति, तिष्ठति, ध्रियते, यापयति; तावत् सारोगः सगन्धः, सशल्यः, सज्वरः, सपरिदाहकः । यतश्चायमात्मा उच्छिद्यते विनश्यति न भवति । इयताऽयमात्मा सम्यक् समुच्छिन्नो भवति” () इति । भवतृष्णायाः प्रदेशो गृह्यते इति । अहो बताहमैरावणो नागराजः स्यामित्येवमादिका भवतृष्णा न समुदाचरति । आदिशब्देन ‘कुबेरः स्याम्’, ‘स्त्री स्याम्’ इत्येवमादिका गृह्यते । प्रवेशप्रहणात् ‘इन्द्रः स्याम्’ इत्येवमादिका समुदाचरतीति दर्शितं भवति ॥ १० ॥

मानविधा अपि भावनाप्रहातव्याः सन्तीत्युक्तमिति । ‘दृग्भावनाक्षयाः’ (अभि० को० ५.१०) इति वचनात् ।

“न चार्यस्य सम्भवन्ति विधादयो नास्मिता” इति । पूर्वं भावनाहेयपरिग्रहणं कृतम्, “दृग्भावनाक्षयाः वधादिपर्यवस्थानं हेयं भावनया तथा विभवेच्छा” (अभि० ५.१०) इत्यनेन ग्रन्थेन । सम्प्रति तेषां विधादीनामार्यस्यासमुदाचार उच्यते—न चार्यस्य सम्भवन्ति विधादयो नास्मिति ।

आदिग्रहणेन यावद् भवतृष्णाया^१ ग्रहणम् ।

किं कारणमग्रहीणा अप्येते न सम्भवन्ति^२ ?

दृष्टिपुष्टत्वात्

सत्कायदृष्टिपुष्टा हि मानविधा अस्मिमानश्च, अतो भग्नपृष्ठत्वात् नोत्थातुं पुनस्तसहन्ते । वधादिपर्यवस्थानं मिथ्यादृष्टिपुष्टत्वात् । विभवतृष्णा उच्छेद-
दृष्टिपुष्टत्वात् । भवतृष्णायाः प्रदेशः शाश्वतदृष्टिपुष्टत्वात् ।

कौकृत्यं नापि चाशुभम् ॥ ११ ॥

अकुशलं चापि कौकृत्यं भावनाप्रहातव्यम् । न चार्यस्य तत् सम्भवति
विचिकित्सासमुत्थितत्वात् ॥ १०-११ ॥

अथैषामग्रानवतेरनुशयानां कति सर्वत्रगाः ? कत्यसर्वत्रगाः ?

सर्वत्रगा दुःखहेतुदृग्धेया दृष्टयस्तथा ।

विमतिः सह ताभिश्च याऽविद्याऽऽवेणिकी च या ॥ १२ ॥

दुःखसमुदयदर्शनप्रहातव्या दृष्टयो विचिकित्सा च, ताभिश्च सम्प्रयुक्ता
अविद्या भावेणिकी च दुःखसमुदयप्रहातव्ये चाविद्या । इतीमे एकादशानुशयाः
सभागधातुसर्वत्रगाः—सप्त दृष्टयः, द्वे विचिकित्से, द्वे अविद्ये; सकलस्वधात्वा-
लम्बनत्वात् ।

आदिग्रहणेन यावद् भवतृष्णाया ग्रहणमिति । वधादिपर्यवस्थानस्य
विभवतृष्णायाः प्रदेशस्य भवतृष्णायाश्च ग्रहणमित्यर्थः । न सम्भवन्ति न समुदा-
चरन्ति । दृष्टिपुष्टत्वादिति । तत्पूर्वकत्वेन तदुपबृंहितत्वात् वधादिपर्यवस्थानं
मिथ्यादृष्टिपुष्टम् ; तदध्यासेन कर्मफलापवादित्वात् । भग्नपृष्ठत्वात् । तत्पोषका-
भावेन भग्नपृष्ठत्वादित्यर्थः ।

कौकृत्यं भावनाप्रहातव्यम्, भावनाद्द्वेयधर्मालम्बनत्वात् ॥ ११ ॥

“सर्वत्रगाः” इति । सर्वत्र गच्छतीति सर्वत्रगाः, पञ्चापि निकायान् आलम्बन्त
इत्यर्थः । पञ्चानामपि निकायानां हेतुभावेनावतिष्ठन्त इत्यपरे । वक्ष्यति हि—
“एषां प्रभावेणान्यनैकायिका अपि क्लेशा उपजायन्ते” इति । एकादशानुशया
इति विस्तरः । सप्त दृष्टयो दुःखदर्शनप्रहातव्याः सत्कायदृष्ट्यादयः पञ्च,
समुदयदर्शनप्रहातव्ये द्वे दृष्टीमिथ्यादृष्टि-परामर्शदृष्टीति—सप्त । द्वे विचिकित्से

किमेभिर्युगपदालम्बते, आहोस्वित् क्रमेण ? यदि क्रमेण, अन्येषामपि प्रसङ्गः ? अथ युगपत्, कः सकलेन कामधातुना शुद्धिं प्रत्येत्यकारणं वा कारणतः ? नोच्यते 'सकल' स्वधातुं युगपदालम्बन्त इति, अपि तु पञ्चप्रकारमपि सर्वं युगपत् ।

एवमपि यत्रात्मदृष्टिस्तत्रात्मतृष्णा, यत्राग्रशुद्धिदृष्टी तत्र प्रार्थना^२, तेन च मान इति तृष्णामानयोरपि सर्वत्रगत्वं प्राप्नोति, एवं सति दर्शनभावनाहेयालम्ब-
नत्वादेतदुभयं किम्प्रहातव्यं स्यात् ? भावनाप्रहातव्यम् ; व्यामिश्रालम्बनत्वात् ।

दुःख-समुदयदर्शनप्रहातव्ये । द्वे अविद्ये दुःख-समुदयदर्शनप्रहातव्ये एव । एकदेशतो न साकल्यतः । ये ह्यविद्ये एतत्सर्वत्रगसम्प्रयुक्ते, आवेणिक्यौ च ते सर्वत्रगे भवतः, न रागादिसम्प्रयुक्ते । इत्येवमेकादशानुशयाः सर्वत्रगाः । नवानुशयाः साकल्यतः, द्वावेकदेशत इति कृत्वा । धातुभेदेन तु त्रयस्त्रिंशत् ।

आवेणिकीति कोऽर्थः ? एवमाहुः— सम्पर्को वेणीत्युच्यन्ते, न वेणिरवेणिः, पृथग्भव इत्यर्थः । एवं ह्युक्तम् 'अवेणिर्भगवान्, अवेणिर्भिक्षुसङ्घः' इति । पृथग् भगवान्, पृथग् भिक्षुसङ्घ इत्यभिप्रायः । अवेण्या चरतीत्यावेणिकी । नान्यानुशयसहचारिणीत्यर्थः । सकलस्वधात्वालम्बनत्वादिति । यन्मादेतं सकलं स्वधातुमालम्बन्ते, तस्मात् सर्वत्रगा इत्युच्यन्ते ।

कः सकलेनेति विस्तरः । कः सकलेन कामधातुना शुद्धिं प्रत्येति । अकारणं वा कारणतः सकलं कामधातुं प्रत्येतीत्यधिकृतम् । तस्माच्छीलव्रतपरामर्शो न सर्वत्रग इत्यभिप्रायः । नोच्यते सकलं निरवशेषमनेकं भेदभिन्नं स्वधातु युगपद् आलम्बन्ते, अपि तु पञ्चप्रकारमपि सर्वं युगपदालम्बन्ते । दुःखदर्शनप्रहातव्यं यावद् भावनाप्रहातव्यमिति । प्रकारसर्वतायां सर्वशब्दोऽयं द्रष्टव्यः— इत्येष वैभाषिकाणां परिहारः ।

यत्रात्मदृष्टिरिति । पञ्चसूपादानस्कन्धेषु । तत्रात्मतृष्णा तेषामात्माभिनिवेश-
वस्तुत्वात् । यत्राग्रशुद्धिदृष्टी । यत्र वस्तुनि पञ्चोपादानस्कन्धलक्षणेऽग्रदृष्टिर्दृष्टि-
परामर्शः, शुद्धिदृष्टिश्च शीलव्रतपरामर्शः । तत्र प्रार्थना तृष्णालक्षणा । तत्र तत्प्रार्थनेति केचित् पठन्ति । तत्र = वस्तुनि तस्य = पुद्गलस्य प्रार्थना = तत्प्रार्थ-
नेत्यर्थः । तेन च मान इति । तेन च वस्तुना मानः । तद्द्वारेणोन्नतिरित्यर्थः । एवं सतीति । एवं तृष्णामानयोः सर्वत्रगत्वे सति । सत्कायदृष्ट्यादिवद् दर्शन-
भावनाहेयालम्बनत्वादेतदुभयं तृष्णामानलक्षणं किम्प्रहातव्यं केन प्रहातव्यम्—

अथवा पुनरस्तु दर्शनप्रहातव्यम् ; दृष्टिबलाधानवर्तित्वात् ।
स्वलक्षणक्लेशावेतौ न सामान्यक्लेशौ । तस्मान्न सर्वत्रगाविति
वैभाषिकाः ॥ १२ ॥

य एते सभागधातुसर्वत्रगा एकादशानुशया उक्ताः,

नवोर्ध्वालम्बना एषां दृष्टिद्वयविवर्जिताः ।

सत्कायदृष्टिमन्तग्राहदृष्टिं च वर्बयित्वाऽन्ये नवानुशया विसभागधातुसर्व-
त्रगाः । कदाचित् विसभागमेकं धातुमालम्बन्ते, कदाचिद् द्वौ ; “येऽनुशयाः
कामप्रतिसंयुक्ता रूपप्रतिसंयुक्तालम्बनाः, कामप्रतिसंयुक्ता आरूप्यप्रतिसंयुक्ता-
लम्बनाः, कामप्रतिसंयुक्ता रूपारूप्यप्रतिसंयुक्तालम्बनाः” () इति वचनात् ।

यदा कामधातौ स्थितो ब्रह्मणि सत्त्वदृष्टिं नित्यदृष्टिं चोत्पादयति, तदा कथं

किं दर्शनप्रहातव्यम् ? उताहो भावनयेति ? ये यदर्शनहेयालम्बनास्ते तदर्शनहेया
इति नियमं मनसिकृत्वा पृच्छन्ति । अन्यथा हि सत्कायदृष्ट्यादिबन्धैर्बहुभयं
दर्शनप्रहातव्यमेव स्यादिति किमत्र प्रष्टव्यं स्यात् । नहि सत्कायदृष्ट्यादयो
न दर्शनभावनाहेयालम्बनाः, न च ते न दर्शनहेया भवन्तीति । अत्राचार्यः समाधि-
माह—भावनप्रहातव्यम्, व्यामिश्रालम्बनत्वादिति । यदि तृष्णामानौ दर्शन-
प्रहातव्यालम्बनावेव, स्यातां दर्शनप्रहातव्यौ ; न त्वेवम्, अतो व्यामिश्रालम्ब-
नत्वाद् भावनप्रहातव्यौ ; अर्वाशिष्टा भावनाहेयाः इति लक्षणनियमात् ।

अथ वेति । स एवाचार्यः परावृत्य पुनर्ब्रूवति । पुनरस्तु दर्शनप्रहातव्या-
विति । किम् ? एतदुभयमिति वर्तते । कस्माद् ? इत्याह—दृष्टिबलाधानवर्तित-
त्वादिति । दृष्टेर्बलाधानम् = सामर्थ्यम्, दृष्टिबलाधानेन वर्तितुं शीलमस्येति
दृष्टिबलाधानवर्ति तदुभयं दर्शनप्रहातव्यमस्त्विति ।

वैभाषिका इदानीं स्वपक्षं स्थापयन्ति—स्वलक्षणक्लेशावेतौ, न सामान्य-
क्लेशौ भवतः, तस्मान्न सर्वत्रगाविति । यत्रात्मदृष्टिस्तत्र तृष्णामानौ, न
तु युगपत् सर्वस्मिन् ; स्वलक्षणक्लेशस्थात् । एकदेशालम्बनौ हि तौ, तस्मान्न
सर्वत्रगौ । न चेत् सर्वत्रगौ, तेन यौ यदर्शनहेयालम्बनौ तौ तदर्शनहेयौ ।
परिशिष्टौ भावनाहेयौ—इति सिद्धम् ॥ १२ ॥

कदाचिद् विसभागमेकं धातुमालम्बन्ते, कदाचिद् द्वे इति । कदाचित् त्रीन्

सत्कायान्तप्राहृदष्टी विसभागधात्वालम्बने न भवतः ? आत्मात्मीयत्वेनाग्रहणात् ।
अन्तप्राहृदष्टिश्च ? तत्समुत्थितत्वात् ।

का तर्हीयं दृष्टिः ? नेयं दृष्टिः, मिथ्याज्ञानं पुनरेतदित्याभिधार्मिकाः ।

कुतो नु सत्त्वेतदन्या तदालम्बना दृष्टिः ? एषा न दृष्टिरिति सिद्धान्तस्तु
प्रमाणयितव्यः ।

किं सत्त्वनुशयाः एव सर्वत्रगाः ? नेत्याह ।

प्राप्तिवर्ज्याः सहभुवो येऽप्येभिस्तेऽपि सर्वगाः ॥ १३ ॥

सर्वत्रगैरनुशयैः सहभुवो येऽप्यन्ये धर्मास्तेऽपि सर्वत्रगाः । प्राप्तयस्तु
नैवम्, अनेकफलत्वात् ।

अत एव 'स्युः सर्वत्रगानुशया न हेतुः' इति चतुष्कोटिकं क्रियते । प्रथमा
कोटिः—अनागताः सर्वत्रगा अनुशयाः । द्वितीया—अतीतप्रत्युत्पन्नास्तत्सहभुवः ।
तृतीयचतुर्थी^१ योज्ये ॥ १३ ॥

धातून् इति नोक्तमेतत् । कामधातुस्थास्तु कदाचिद् विसभागमेकरूपधातु-
मारूप्यधातुं बालम्बन्ते, कदाचिद् रूपारूप्यौ द्वाविति ।

आत्मात्मीयत्वेनाग्रहणादिति । यस्मात्तं ब्रह्माणमात्मत्वेन आत्मीयत्वेन न
गृह्णाति, अथ सत्कायदृष्टिर्न भवति ब्रह्मणि सत्त्वदृष्टिः । यस्माच्चा-
न्तप्राहृदष्टिः सत्कायदृष्टिसमुत्थिता, अतो नित्यदृष्टिरपि ब्रह्मणि नान्तप्राहृ-
दृष्टिरिति । का तर्हीयं दृष्टिरिति । नेयं ब्रह्मणि सत्त्वदृष्टिः, नित्यदृष्टिश्च, नेयं
दृष्टिः, मिथ्याज्ञानं पुनरेतदिति । विपरीतालम्बनत्वात् मिथ्याज्ञानमेतत् । नहि
सर्वा विपरीतालम्बना प्रज्ञा दृष्टिरिष्यते, अनात्मन्येवात्मन विपरीता प्रज्ञा
सत्कायदृष्टिरिष्यते । तत्समुत्थापिता च नित्यदृष्टिरन्तप्राहृदृष्टिः, नान्या । यैव
हृहङ्कारस्य सन्निभयो भवति, सैव सत्कायदृष्टिः । महाब्रह्मणि च सत्त्वदृष्टिरह-
मित्यहङ्कारस्य न सन्निभयो भवति । तेनोक्तम्—आत्मात्मीयत्वेनाग्रहणादिति ।

“प्राप्तिवर्ज्याः सहभुवः” इति । वेदनादयः । प्राप्तयस्तु नैवम्, अनेक-
फलत्वादिति । अनेकफलविपाकनिष्पन्दा हि प्राप्तयः प्राप्तमतेत्युक्तम् । अतो
न सर्वत्रगधर्मप्राप्तयः सर्वत्रगाः व्यवस्थाप्यन्ते । अत एवेति । यस्मात् सहभुवो-
ऽपि सर्वत्रगा व्यवस्थाप्यन्ते, तस्माच्चतुष्कोटिकं क्रियते । प्रथमा कोटिरनागताः
सर्वत्रगा अनुशया इति । एते सर्वत्रगस्य स्वाभाव्यात् । न सर्वत्रगहेतुरनागता-

एषामष्टानवतेरनुशयानां कति सास्त्रवालम्बनाः ? कत्यनास्त्रवालम्बनाः ?

मिथ्यादृष्टिर्ब्रह्मतीताभ्यां युक्ताऽविद्याऽथ केवला ।

निरोधमार्गदृग्धेयाः षडनास्त्रवगोचराः ॥ १४ ॥

निरोधदर्शनप्रहातव्यास्त्रयोऽनुशया मिथ्यादृष्टिविचिकित्साऽविद्या च, ताभ्यां सम्प्रयुक्ताऽऽवेणिकी च । मार्गदर्शनप्रहातव्या अप्येत एव त्रयः ।

इत्येते षडनास्त्रवालम्बनाः, शेषाः सास्त्रवालम्बना इति सिद्धम् ॥ १४ ॥

तत्र पुनः—

स्वभूम्युपरमो मार्गः षड्भूमिनवभूमिकः ।

वस्थायां सर्वत्रगहेतोरनवस्थापनात् । द्वितीया अतीतप्रत्युत्पन्नाः तत्सहभुवः । सर्वत्रगसहभुवोऽतीतप्रत्युत्पन्नत्वात् सर्वत्रगहेतुर्भवन्ति । न सर्वत्रगा अनुशयाः, अननुशयस्वभावत्वात् । तृतीयचतुर्थी^१ योज्ये । तृतीया—अतीतप्रत्युत्पन्नाः सर्वत्रगा अनुशयाः । चतुर्थी—तानाकारान् स्थापयित्वा । तद्यथा—अनागतास्त-
त्सहभुवः, प्राप्त्यादयश्च ॥ १३ ॥

‘षडनास्त्रवगोचराः’ इति । षडेवेत्यवधारणम् । तस्मान्न रागादयोऽनास्त्रवा-
ल्म्बना युज्यन्ते । ‘न रागास्तस्य वर्ज्यत्वाच्च द्वेषोऽनपकारतः’ (अभि० को० ५.१६)
इत्यादिवचनात् । अविद्या च ताभ्यामिति । मिथ्यादृष्टिविचिकित्साभ्यां या
सम्प्रयुक्ता । या चावेणिकी अविद्या । स एकोऽविद्यानुशय इति । त्रयो निरोध-
दर्शनप्रहातव्या अनास्त्रवालम्बनाः । एवं मार्गदर्शनप्रहातव्या अप्येत एव त्रय
इति । षड् भूमौ भूमौ भवन्ति ॥ १४ ॥

‘तद्गोचराणां विषयः’ इति । तौ निरोधमार्गौ गोचर एवामिति
तद्गोचराः, तेषां यथाक्रमं त्रयाणाम् ।

‘स्वभूम्युपरमः’ । स्वभूमिनिरोधः । गोचरः आलम्बनम् । मार्गस्तु धर्मज्ञान-
पक्ष्यः षड्भूमिकोऽन्वयज्ञानपक्ष्यो नवभूमिको मार्गगोचराणामपरेषां त्रयाणा-
मनुशयानामालम्बनम् । कथं कृत्वा ? निरोधालम्बना एते त्रयोऽनुशया नवभूमिका
भवन्ति कामावचरा यावद् भवाप्रिकाः । तेषां कामावचराणां कामावचरधर्म-
निरोध एवालम्बनम् । प्रथमध्यानभूमिकानां प्रथमध्यानभूमिकधर्मनिरोध
एवालम्बनम् । तेषां यावद् भवाप्रभूमिकानां भवाप्रभूमिकधर्मनिरोध एवा-
ल्म्बनम् । मार्गस्तु धर्मज्ञानपक्ष्यः षड्भूमिकः । अनागम्यध्यानान्तरभूमिकः,

तद्गोचराणां विषयो मार्गो ह्यन्योऽन्यहेतुकः ॥ १५ ॥

निरोधालम्बनानां मिथ्यादृष्ट्यादीनां स्वभूमिनिरोध एवालम्बनं कामावचराणां कामधातोरेव, यावद् भवाप्रभूमिकानां भवाप्रस्यैव । मार्गालम्बनानां कामावचराणां षड्भूमिको धर्मज्ञानपक्षो मार्गः सर्व एवालम्बनम् । योऽपि रूपारूप्यप्रतिपक्षः रूपारूप्यावचराणामप्यदृष्टभूमिकानां नवभूमिकः, स एवान्वयज्ञानपक्षो मार्गो आलम्बनम्; मार्गस्यान्योन्यहेतुकत्वात् ।

यद्यपि धर्मज्ञानान्वयज्ञाने अप्यन्योन्यहेतुके अन्वयज्ञानं न कामधातुप्रतिपक्ष इति; न कामावचरा मार्गालम्बना अन्वयज्ञानपक्षानालम्बन्ते ।

धर्मज्ञानं तर्हि रूपारूप्यप्रतिपक्षत्वात् तद्भूमिकानां मार्गालम्बनामालम्बनं

चतुर्ध्यानभूमिकश्च । स सर्व एव कामावचराणामेषां त्रयाणामनुशयानामालम्बनम् । अन्वयज्ञानपक्षः पुनर्नवभूमिकः । अनागम्यध्यानान्तरचतुर्ध्यानिकाशविज्ञानाकिञ्चन्यायतनभूमिकः । स सर्व एव प्रथमध्यानभूमिकानामेषां त्रयाणामनुशयानामालम्बनम् । एवं यावद् भवाप्रभूमिकानामिति ।

कस्मात् पुनः स्वभूमिनिरोध एव तद्गोचरालम्बनम्, मार्गस्तु षड्भूमिकोऽपि वा नवभूमिकोऽपि वा तेषामालम्बनमिति ? अत्र हेतुं दर्शयति—“मार्गो ह्यन्योन्यहेतुकः” इति । कथमन्योन्यहेतुकः ? षड्भूमिको धर्मज्ञानपक्षो मार्गोऽधरभूमिकस्योर्ध्वभूमिकस्य वा, समस्य विशिष्टस्य वा धर्मज्ञानपक्षान्तरस्यान्वयज्ञानपक्षस्यापि च मार्गस्य हेतुर्भवति । सोऽपि तस्यान्वयज्ञानपक्षो नवभूमिको योज्यः । विस्तरेणैतद् व्याख्यातम्—“अन्योन्यनवभूमिस्तु मार्गः समविशिष्टयोः” (अभि० को० २. ५३) इत्यत्र ।

तदेवं कामावचराणां मार्गालम्बनानामनागम्यभूमिको धर्मज्ञानपक्षो यावच्चतुर्थध्यानभूमिक आलम्बनम् । अन्वयज्ञानपक्षोऽपि मार्गोऽनागम्यभूमिको यावदाकिञ्चन्यायतनभूमिकः प्रथमध्यानभूमिकानामेषां मार्गालम्बनानामालम्बनम् । एवं यावद् भवाप्रभूमिकानामिति ।

यदि कामावचरा मार्गालम्बना मिथ्यादृष्ट्यादयो रूपारूप्यप्रतिपक्षमपि निरोधमार्गाख्यं धर्मज्ञानमालम्बन्ते, सकलोऽपि हि धर्मज्ञानपक्षोऽन्योन्यहेतुक इति; कस्मात् त एव मिथ्यादृष्ट्यादयोऽन्वयज्ञानपक्षमपि मार्गं नालम्बन्ते; धर्मज्ञानान्वयज्ञानयोरन्योन्यहेतुकत्वाद् ? इत्याह—यद्यपि धर्मज्ञानान्वयज्ञान

भविष्यति । न तत् सकलं प्रतिपक्षः, दुःखसमुदयधर्मज्ञानयोरेतदप्रतिपक्षत्वात् ।
नापि सकलयो रूपारूप्ययोर्दर्शनप्रहातव्यानामप्रतिपक्षत्वादित्याद्याभावाच्च भवत्या-
लम्बनम् ॥ १५ ॥

अथ कस्माद्वागप्रतिघमाना दृष्टिशीलव्रतपरामर्शो चानास्रवालम्बना नेष्यन्ते ?

न रागस्तस्य वर्ज्यत्वात्

वर्जनीयो हि रागः यदि चानास्रवालम्बनः स्यान्न वर्जनीयः स्यात् ;
कुशलधर्मच्छन्दवत् ।

इति । विस्तरः—अन्वयज्ञानं न कमधातुप्रतिपक्ष इति । न ते तदालम्बन्ते । धर्म-
ज्ञानं तद्हीति विस्तरः ।

“धर्मज्ञानं निरोधे यन्मार्गे वा भावनापथे ।

त्रिधातुप्रतिपक्षस्तद्” (अभि० को० ३.९) इति सिद्धान्ताद् धर्मज्ञानं
रूपारूप्यप्रतिपक्षस्तद्भावात् तद्भूमिकानां रूपारूप्यभूमिकानां मिथ्यादृष्ट्या-
दीनामालम्बनं भविष्यति । न तत्सकलमिति विस्तरः । न तद् धर्मज्ञानं सकलं
प्रतिपक्षो रूपारूप्यधात्वोः । किं तर्हि ? किं कारणम् । दुःखसमुदयधर्मज्ञानयो-
र्भावनामार्गसंगृहीतयोरेतदप्रतिपक्षत्वात् । रूपारूप्यधात्वोरप्रतिपक्षत्वादित्यर्थः ।
अतो न रूपारूप्यावचराणां मिथ्यादृष्ट्यादीनां तद्धर्मज्ञानमालम्बनम् । किञ्च
नापि सकलयोरिति विस्तरः । नापि सकलयो रूपारूप्यधात्वोस्तद्धर्मज्ञानं
प्रतिपक्षः । किं कारणम् ? दर्शनप्रहातव्यानामप्रतिपक्षत्वात् “धर्मज्ञानं निरोधे
यन्मार्गे वा भावनापथे” (अभि० को० ३.९) इति वचनात् ।

अत्र निगमनं करोति—इत्याद्याभावाच्च भवत्यालम्बनमिति । दुःख-समुदय-
निरोधमार्गाणामाद्ययोर्दुःखसमुदयधर्मज्ञानयोर्धर्मज्ञानरूपारूप्यप्रतिपक्षत्वं प्रत्य-
भावात् । रूपारूप्यावचराणां दर्शनभावनाप्रहातव्यानां चाद्येषु दर्शनप्रहातव्येषु
प्रतिपक्षत्वं प्रति तस्य धर्मज्ञानस्याभावात् । न तद्भूमिकानां मिथ्यादृष्ट्यादीनां
मार्गालम्बनानां रूपारूप्यभूमिकानां धर्मज्ञानमालम्बनं भवति । तदेव त्रैधातुका-
नष्टादशानास्रवालम्बनानपास्य शेषा अशीतिरनुशयाः सर्वालम्बनाः—इति
स्थापितम् ॥ १५ ॥

न वर्जनीयः स्यादिति । न प्राप्तच्छेदेन प्रहेयः स्यादित्यर्थः । यथा कुशलो
धर्मच्छन्दोऽभिलाषरूपः सम्यग्दृष्टिरिति न प्राप्तच्छेदेन प्रहेयः, तद्वदयं स्यात् ।
अतो नाऽनास्रवालम्बनः ।

न द्वेषोऽनपकारतः ।

अपकारवस्तुनि हि प्रतिष उत्पद्यते । न चैवं निरोधमार्गौ ।

न मानो न परामर्शौ शान्तशुद्धयप्रभावतः ॥ १६ ॥

निरोधमार्गयोः शान्तत्वान्न ताभ्यामुन्नतिर्भवितुमर्हति । भूतार्थशुद्धित्वान्न तयोः शुद्धिग्राहः शीलव्रतपरामर्शः । अग्नौ च तौ । हीने चाग्नग्राहो दृष्टिपरामर्शः ।

तस्माद्युक्तमेषामनासवालम्बनत्वम् ॥ १६ ॥

एषामष्टानवतेरनुशयानां कत्यालम्बनतोऽनुशेरते ? कति सम्प्रयोगत एव ?

सर्वत्रगा अनुशयाः सकलामनुशेरते ।

स्वभूमिमालम्बनतः स्वनिकायमसर्वगाः ॥ १७ ॥

ये सर्वत्रगा अनुशयास्ते सकलां पञ्चप्रकारामपि स्वां भूमिमालम्बनतोऽनुशेरते । असर्वत्रगास्तु स्वस्यां भूमौ स्वमेव निकायमालम्बनतोऽनुशेरते, नान्यम् । तथा—दुःखदर्शनप्रहातव्या दुःखदर्शनप्रहातव्यमेव निकायम्, एवं यावद्भावनाप्रहातव्या भावनाप्रहातव्यमेव, नान्यम् ॥ १७ ॥

उत्सर्गं कृत्वाऽपवादं करोति—

नानास्रबोर्ध्वविषयाः,

“न द्वेषोऽनपकारतः” इति । नवाघातवस्तुलक्षणव्यतीतत्वान्निरोधमार्गयोर्नात्र द्वेषः, भूतार्थशुद्धिर्वादिनि । भूतार्थेन शुद्धिः = निरोधः । क्लेशमलप्रहीणत्वात् । मार्गोऽपि परमार्थशुद्धिः, परमार्थेन शुद्धयत्यनयेति कृत्वा । यस्तयोः शुद्धिरिति ग्राहो न शीलव्रतपरामर्श इति युज्यते व्यवस्थापयितुम् । अग्नौ च ताविति । भूतार्थशुद्धित्वात् तौ निरोधमार्गौ अग्नौ । अपि च—परामर्शौ यद्यनास्रवालम्बनौ स्याताम्, सम्यग्दृष्टिलक्षणं भजेताम्; शुद्धत्वादप्रत्वाच्चानास्रवाणाम् । अतश्च न दर्शनहेतौ स्यातामग्नौ । हीने च वस्तुन्यग्र इति ग्राहो दृष्टिपरामर्शो युज्यते, न चैवं निरोधमार्गोऽवति । न तयोरग्नग्राहो दृष्टिपरामर्शो भवति ॥ १६ ॥

कत्यालम्बनतोऽनुशेरते, कति सम्प्रयोगत एवेति । कत्यालम्बनत एवेति नावधारणेन पृच्छति; यस्माद् य आलम्बनतोऽनुशेरते, तेऽवश्यं सम्प्रयोगतोऽनुशेरत इति । ये तु सम्प्रयोगत एवानुशेरते, ते नालम्बनतोऽनास्रबविसभागभूम्यालम्बना अनुशया इति ॥ १७ ॥

अनासवालम्बना अनुशया नैवालम्बनतोऽनुशरेते । नाप्यूर्ध्वभूम्यालम्बनाः ।

किं कारणम् ? तदालम्बनस्य वस्तुनः

अस्वीकाराद्विपक्षतः ।

यदि वस्त्वात्मदृष्टिदृष्ट्याभ्यां स्वीकृतं भवति तत्रान्येऽप्यनुशया अनुगमयितु-
मुत्सहन्ते । आर्द्र इव पटे रजांसि संस्थातुम् । न चैवमनासवाः, नाप्येवमूर्ध्वा
भूमिः । अतो न तदालम्बनास्तेष्वनुशरेते । यस्त्विहस्थस्तां भूमिं प्रार्थयते,
कुशलोऽसौ धर्मच्छन्दः विपक्षभूतौ च निर्वाणमागौ तदालम्बनानां क्लेशानामूर्ध्वा
च भूमिरधराणाम् । अतो न तेषु प्रतिष्ठां लभन्ते तस इवोपले तलानि
पादानाम् ।

आनुगुण्यार्थोऽत्रानुशयार्थः । न च ते तदनुगुणा इत्यपरे । वाति-
कस्य रूक्षाननुशयनवत् । अत उक्ता आलम्बनतोऽनुशरेते ।

येन यः सम्प्रयुक्तस्तु स तस्मिन् सम्प्रयोगतः ॥ १८ ॥

‘अनुशरेते’ इति वर्तते । योऽनुशयो येन धर्मेण संप्रयुक्तस्तस्मिन् संप्रयोगतो-
ऽनुशरेते । यावदप्रहीण इति विशेषणार्थस्तुशब्दः । स्युरनशया नानासवालम्बना
न विसभागघातुसर्वत्रगाः । ते चानुशयाः सम्प्रयोगतोऽनुशयीरत्रालम्बनेतः, न
स्युर्विसभागभूमिसर्वत्रगा अनुशयाः ॥ १८ ॥

एषामष्टानवतरेनुशयानां कृत्यकुशलाः ? कृत्यव्याकृताः ?

ऊर्ध्वमव्याकृताः सर्वे,

रूपारूप्यावचरास्तावत् सर्व एवाव्याकृताः । किं कारणम् ? क्लिष्टानां धर्माणां
दुःखविपाकः स्यात् । तच्च तयोर्नास्ति ; परव्याबाधहेत्वभावात् ।

आनुगुण्यार्थोऽत्रानुशयार्थः । न तद्भूमिकाः प्रत्ययास्तदुपपत्तये आनुगुण्येन
वर्तन्त इति । न च ते तदनुगुणा इति । न च ते निरोधादयः तेषां मिथ्या-
दृष्ट्यादीनामनुगुणाः, वातिकस्य रूक्षाननुशयनवत् । यथा ‘वातिकस्य रूक्षं
नानुशेते’ इत्युक्ते ‘न कायस्यानुगुण्येन वर्तते’ इति गम्यते । पूर्वस्मिस्तु पक्षे
प्रतिष्ठाालाभार्थः न तेषु प्रतिष्ठां लभत इति वचनात् ।

येन धर्मेणेति । वेदनादिना ॥ १८ ॥

तच्च तयोर्नास्तीति । तच्च दुःखं तयोः रूपारूप्यधात्वोर्नास्ति । कस्मात् ?
परव्याबाधहेत्वभावात् । परव्याबाधस्य हेतुव्यापादादिः, तस्याभावात् ।

कामे सत्कायदर्शनम् ।

अन्तर्ग्राहः सहाभ्यां च मोहः,

कामघातौ सत्कायान्तर्ग्राहदृष्टौ तत्सम्प्रयुक्ता चाविद्या अव्याकृताः । किं कारणम् ? दानादिभिरविरुद्धत्वात् । 'अहं प्रेत्य सुखी भविष्यामि' इति दानं ददाति शीलं रक्षति । उच्छेददृष्टिरपि मोक्षानुकूला ।

अतएवोक्तं भगवता — "एतदग्रं दृष्टिगतानां यदुत नो च स्यां नो च मे स्यात् न भविष्यामि न मे भविष्यति" () इति ।

अपि चानयोर्दृष्टयोः स्वद्रव्यसम्मूढत्वादपरपीडाप्रवृत्तत्वाच्च स्वर्गतृष्णा-
ऽस्मिमानयोरप्येष प्रसङ्गः ।

सहजा सत्कायदृष्टिरव्याकृता । या मृगपक्षिणामपि वर्तते । विकल्पिता त्वकुशलेति पूर्वाचार्याः ।

शेषास्त्विहाशुभाः ॥ १९ ॥

एतदग्रं दृष्टिगतानामिति । एतद् विशिष्टं दृष्टिप्रकारेभ्यः । नातिसावद्यमि-
त्यर्थः । मोक्षो मार्गोपनिषत्, उच्छेदस्तु निर्हेतुकोऽभिप्रेत इति, भ्रान्तेः
सावद्यमुच्छेददर्शनमिति विशेषः । स्वद्रव्यसम्मूढत्वादिति । स्वसन्ततिपतिताना-
मुपादानस्कन्धानामात्मात्मीयत्वेन ग्रहणात् स्वद्रव्यसम्मूढा सत्कायदृष्टिः ।
तेषामेव शाश्वतोच्छेदग्राहदृष्टिरपि तथैव । यथा च ते दृष्टौ तथा तत्सम्प्र-
योगिन्यप्यविद्येति ।

अपरपीडाप्रवृत्तत्वाच्च । किम् ? अव्याकृते सत्कायान्तर्ग्राहदृष्टौ इति
प्रकृतम् । ते हि न काचिदपि परपीडां कुरुतः । स्वर्गतृष्णास्मिमानयोरप्येष
प्रसङ्ग इति । स्वर्गतृष्णाया अस्मिमानस्य च दानादिभिरविरोधान् स्वद्रव्य-
सम्मूढत्वाद्^१ अपरपीडाप्रवृत्तत्वाच्चाव्याकृतत्वप्रसङ्गः । न चेष्ट्यते ।

तस्मान्नैभिः कारणैरनयोरव्याकृतत्वमित्यनेनाभिप्रायेण पूर्वाचार्यमतमुपस्था-
पयति—सहजा सत्कायदृष्टिरित्यादि । विकल्पिता त्वकुशलेति । या आत्मवा-
दिभिः कपिलोलूकादिभिर्विकल्पिता सा नाव्याकृता, किं तर्हि ? अकुशलेति ।
अन्तर्ग्राहदृष्टिरपि । या तैर्विकल्पिता, साऽप्यकुशला । तत्पूर्वकत्वात्तु सा तुर्य-
वार्तेत्यनुक्तापि गम्यत एव ।

१. बाह्यकानां दृष्टि०—का० ।

२. ०रप्येवं—का० ।

३. 'सम्मूढत्वाद्—जा० ।

शेषास्त्वशुभा अनुशयाः कामधातावकुशल्यः ॥ १९ ॥

कत्यकुशलमूलानि ? कति न ?

कामेऽकुशलमूलानि रागप्रतिघमूढयः ।

कामधातौ सर्वरागः सर्वप्रतिघः सर्वो मोहोऽन्यत्र सत्कायान्तग्राहदृष्टि-
सम्प्रयुक्ताद् यथाक्रमम् ।

त्रीण्यकुशलमूलानि,

लोभोऽकुशलमूलम्, द्वेषो मोहोऽकुशलमूलम् । यद्यकुशलं चाकुशलस्यैव
मूलमिष्टम्, एत एवाकुशलमूलानि । शेषा अनुशया नाकुशलमूलानीति सिद्धम् ।

कत्यव्याकृतमूलानि ? कति न ? त्रीण्यव्याकृतमूलानि । कतमानि त्रीणि ?

तृष्णाविद्या मतिश्च सा ॥ २० ॥

‘सा’ इत्यव्याकृततां दर्शयति । या काचिदव्याकृता तृष्णा अविद्या प्रज्ञा
चान्ततो विपाकजा अपि सर्वाऽसावव्याकृतमूलमिति काश्मीराः ॥ २० ॥

“शेषास्त्वहाशुभाः” इति । इहेति कामावचरशेषाभिसङ्ग्रहार्थम् । काम-
धातो सत्कायदृष्ट्यादिशेषाः क्लेशा अकुशला एवेत्यवधार्यते ॥ १९ ॥

कत्यकुशलमूलानि, कति नेति । एषामष्टानवतेरनुशयानामित्यनुवृत्तत्वेनैवं
विवर्जनं क्रियते ।

“कामेऽकुशलमूलानि रागप्रतिघमूढयः” इति । कामधातौ ये राग-प्रतिघ-
मोहाः ते सर्व एव पञ्चप्रकाराः अप्यकुशलमूलानि; कुशलमूलविपक्षेण
व्यवस्थापनात् । नान्येऽनुशया इति । मूढिरिति मोहपर्यायः । सर्वो मोहः
अन्यत्र सत्कायान्तग्राहदृष्टिसम्प्रयुक्तान्मोहादिति । कथमिह न सूत्रितं लभ्यते ?
“अशुभाः” (अभिः ५.१९) इत्यधिकाराद्, एकदेशनिर्देशात् । अत एवोच्यते—
यद्यकुशलं चाकुशलस्यैव च मूलम्, इष्टमिति । एतदेवेत्यवधारणाच्छेषा अनुशया
मिथ्यादृष्ट्यादयो नाकुशलमूलानीति सिद्धम् ॥

“त्रीण्यव्याकृतमूलानि” इति । एषामेवाष्टानवतेरनुशयानां त्रीणि अव्या-
कृतमूलानीति । त्रिप्रहणं बहिर्देशकमताद् विशेषणार्थः । त्रीण्येव, न चत्वारीति ।
कतमानि त्रीणि ? इत्याह—“तृष्णाऽविद्या मतिश्च सा । सेति अव्याकृततां
दर्शयति । अव्याकृतमूलानीति । अनेनाव्याकृतशब्देन केवलेन तृष्णाविद्या-

१-१. यद्यकुशलं चाकुशलस्य च मूलं तदेवाकुशलमूलमिष्टम्—का० ।

२. °मूढया—जा० ।

द्वैधोर्ध्ववृत्तेर्नातोऽन्यौ,

विचिकित्सा किल द्वैधवृत्तेर्न मूलं भवितुमर्हति; चलत्वात् । उन्नतिलक्षणेनोर्ध्व-
वृत्तेर्न मानो मूलम् । विविधस्मृतिमूलानि हि स्थिराण्यधोवृत्तीनि च लोके
दृष्टानीति ।

चत्वार्येवेति बाह्यकाः ।

बाह्यकाश्चत्वार्यव्याकृतमूलानीच्छन्ति ।

तृष्णादृङ्मानमोहास्ते,

त इत्यव्याकृता इति दर्शयति । अव्याकृता तृष्णा दृष्टिर्मानोऽविद्या च ।

किं कारणमेतान्यव्याकृतमूलानीच्छन्ति ?

ध्यायित्रित्वादविद्यया ॥ २१ ॥

यस्मत् त्रयो ध्यायिनः । तृष्णादृष्टिमानोत्तरध्यायिनः । ते चाविद्यावशाद्
भवन्तीति ॥ २१ ॥

मतयो विशेषिता इति दर्शयति । अत्र च मतिरक्लेशस्वभावाप्यव्याकृतमूल-
मितीष्यते वैभाषिकैः । या काचिदव्याकृता तृष्णेति । आस्वादानासम्प्रयुक्तेषु
ध्यानारूप्येषूपपत्तिकाले वा विमानादिषु सम्भवतः । या काचिदविद्या रूपा-
रूप्यधात्वोः कामधातौ च सत्कायान्तप्राहृदृष्टिसम्प्रयोगिनीति । एवं प्रज्ञा च
या काचिदव्याकृता । अन्ततो विपाकजापि । कामधातौ विपाकजैर्यापथिक-
शैल्पस्थानिक-निर्माणचित्तसम्प्रयुक्ता सत्कायान्तप्राहृदृष्टिसम्प्रयुक्ता च रूपा-
रूप्यधात्वोः सर्वक्लेशसम्प्रयुक्ता प्रज्ञा । विपाकजादिसम्प्रयुक्ता च यथासम्भ-
वमव्याकृता प्रज्ञा । द्वैधवृत्तेरिति । द्विधाभावो द्वैधम्, द्वैधे वृत्तिः तस्याः ॥ २० ॥

न विचिकित्सा मूलं भवितुमर्हति; द्विधावृत्तितश्चलत्वात् । उन्नतिलक्षणेनेति ।
उन्नतेर्लक्षणम्, तेन ऊर्ध्ववृत्तिर्भवति । तस्मान्न मानो मूलं भवितुमर्हति ।
मूलानि स्थिराण्यधोवृत्तीनि चेति । मूलवैधर्म्यान्न विचिकित्सा मूलम्; अस्थिर-
त्वात् । न मानः; अनधोवृत्तित्वादिति वक्तव्यम् ।

ते इत्यव्याकृताः । अव्याकृता तृष्णेति । रूपारूप्यधात्वोः । दृष्टिरपि
तयोश्च कामधातौ च सत्कायान्तप्राहृदृष्टिस्वभावा । अविद्यापि कामधातौ तत्स-
म्प्रयोगिन्येव । रूपारूप्यधात्वोश्च सर्वा । तृष्णादृष्टिमानोत्तरध्यायिन इति ।
य आस्वादानासम्प्रयुक्तध्यानध्यायी, स तृष्णोत्तरध्यायी । यो ध्याननिश्रयेण
शाश्वतादिदृष्टिमुत्पादयति, स दृष्ट्युत्तरध्यायी, मानोत्तरध्यायी च । यश्च मन्यते-

यानि सूत्रे चतुर्दशाव्याकृतवस्तूनि, किं तानि अव्याकृतत्वात् ? नेत्याह । किं तर्हि ? स्थापनीयः प्रश्नोऽव्याकृत इत्युक्तम् । चतुर्विधो हि प्रश्नः— एकांशव्याकरणीयः, विभज्यव्याकरणीयः, परिपृच्छ्य व्याकरणीयः, स्थापनीयश्च । तत्र यथाकर्म वेदितव्यम्—

एकांशतो व्याकरणं विभज्य परिपृच्छ्य च ।

स्थाप्यं च मरणोत्पत्तिविशिष्टात्माऽन्यतादिवत् ॥ २२ ॥

‘किं सर्वसत्त्वा मरिष्यन्ति’ इत्येकांशेन व्याकर्तव्यम्—मरिष्यन्तीति ।

‘किं सर्वे जनिष्यन्ते’ इति विभज्य व्याकर्तव्यम्—सक्लेशा जनिष्यन्ते, न निःक्लेशा इति ।

‘किं मनुष्यो विशिष्टो हीनः’ इति परिपृच्छ्य व्याकर्तव्यम्—कानधिकृत्य प्रश्नयस्तीति । यदि ब्रूयाद्—देवानिति । हीन इति व्याकर्तव्यम् । अथ ब्रूयाद्—अपायानिति । विशिष्ट इति व्याकर्तव्यम् ।

‘लाभी अहमस्य ध्यानस्य, नान्ये तथा’ इति, स मानोत्तरध्यायी । तत्र तृष्णोत्तरम् तृष्णोपरिकम्, ध्यातुं शीलमस्येति तृष्णोत्तरध्यायी । अथ वा—तृष्णोत्तरश्च तृष्णाधिक इत्यर्थः, ध्यायी च तृष्णोत्तरध्यायी । एवं हृद्द्वयुत्तरध्यायी च, मानोत्तरध्यायी च । ते चाविद्यावशाद् भवन्तीति । ते च त्रयो ध्यायिनोऽविद्यावशाद् अविद्यायोगान् तथा भवन्ति । अतोऽविद्याप्यव्याकृतमूलमिति । समापत्तिसमापन्नानां च एताः क्लेशसमुदाचारावस्थाः अव्याकृतानां धर्माणां मूलं कारणमिति ॥ २१ ॥

अव्याकृतसम्बन्धेन पर्यनुयुङ्क्ते—यानि सूत्रे चतुर्दशाव्याकृतवस्तूनीति । विस्तरः—शाश्वतो लोकः, अशाश्वतो लोकः—इत्येवमादि । किं तान्यव्याकृतत्वादिति । किं तानि नैव कुशलानि, नाकुशलानीत्यव्याकृतत्वात् । नाव्याकृतवस्तुन्यपदिश्यन्ते । स्थापनीयः प्रश्नोऽव्याकृत इति । यः स्थापनीयत्वेन न व्याकृतो न कथितः, सोऽव्याकृतः प्रश्नः, तस्य वस्त्वधिष्ठानमित्यव्याकृतवस्तु ।

तत्प्रसङ्गेनेदमुपन्यस्यते—चतुर्विधो हि प्रश्नः इति विस्तरः ।

मरणोत्पत्तिविशिष्टात्मान्यतादिवदिति । मरणवत्, उत्पत्तिवत्, विशिष्टवत्, आत्मान्यतादिवदिति । यथासङ्गमैकांशव्याकरणादिषूदाहरणानि । मरि-

‘किमन्यः स्कन्धेभ्यः सत्त्वोऽनन्यः’ इति स्थापनीयः; सत्त्वद्रव्यस्याभावात्, बन्ध्यापुत्रश्यामगौरतादिवत् ।

कथमेतद् व्याकरणं भवति—अव्याकृतमेतदिति ! एवं व्याकरणात् ।

अपर आह—इदमप्येकांशेन^१ व्याकरणं^२ यत्र सर्वे जनिष्यन्त इति । यस्तु पृच्छेद् ये मरिष्यन्ति किं ते जनिष्यन्त इति^३, तस्य विभज्यव्याकरणीयं^४ स्यात् । मनुष्येषु चोभयमस्ति—हीनत्वं विशिष्टत्वं चापेक्षिकमित्युभयमेकांशेन व्याकर्तव्यम् । तद्यथा ध्यन्तीति मरणोदाहरणमेकांशव्याकरणे । ‘सकलेशा जनिष्यन्ते न निःकलेशाः’ इत्युत्पत्त्युदाहरणं परिपृच्छाव्याकरणे । ‘किमन्यः स्कन्धेभ्यः सत्त्वः’ इति आत्मान्यतोदाहरणं स्थापनीयव्याकरणे इति । ‘किं सर्वेसत्त्वाः मरिष्यन्ति’ इत्येकांशेन व्याकर्तव्यमिति । यथोक्तं भगवता—“अल्पकं भिक्षवे मनुष्याणां जीवितम्, गमनीयः सम्पराय, चरितव्यं कुशलम्, नास्ति जातस्यामरणम्” इति । ‘किमन्यः स्कन्धेभ्यः सत्त्वोऽनन्यः’ इति स्थापनीय इति । यथोक्तं भगवता—“किन्तु भो गौतम, स करोति, स प्रतिसंवेदयते ? अव्याकृतमेतद् ब्राह्मण । अन्यः करोति, अन्यः प्रतिसंवेदयते ? अव्याकृतमेतद् ब्राह्मण । ‘सः करोति, स प्रतिसंवेदयते’ इति शृष्टः ‘अव्याकृतमेतद्’ इति वर्दासि, ‘अन्यः करोति, अन्यः प्रतिसंवेदयते’ इति पृष्टः ‘अव्याकृतमेतद्’ इति वर्दासि; तन् कोऽत्र खल्वस्य भवतो गौतमस्य भाषितस्यार्थः ? ‘स करोति, स प्रतिसंवेदयते’ इति ब्राह्मण ! शाश्वताय परैति, ‘अन्यः करोति, अन्यः प्रतिसंवेदयते’ इति उच्छेदाय परैति; एतावन्तावनुगम्य तथागतो मध्यमया प्रतिपदा धर्मं देशयति” () इति ।

अपर आह—इदमप्येकांशेन व्याकर्तव्यम्—न सर्वे जनिष्यन्त इति । न केवलमिदमेकांशेन व्याकर्तव्यम्—सर्वे सत्त्वा मरिष्यन्तीति । यस्तु पृच्छेदिति विस्तरेणाचार्यः । यस्तु पृच्छेद्—अनेन प्रकारेण ये मरिष्यन्ति किं ते जनिष्यन्त इति । तस्य विभज्यव्याकरणं स्यात्—न सर्वे जनिष्यन्ते, किं तर्हि ? सकलेशा जनिष्यन्ते, न निःकलेशा इति । तस्माद्यदुक्तम्—इदमेकांशेन व्याकर्तव्यम् ‘न सर्वे जनिष्यन्ते’ इति, तन्नोपपद्यते । तेन युज्यत एव वैभाषिकोदाहरणमित्यभिप्रायः ।

स एव भदन्तराम आह—“मनुष्येषु चोभयमस्ति—हीनत्वं विशिष्टत्वं च । एतदुभयमापेक्षिकमस्तीत्युभयं व्याकर्तव्यम् । तद्यथा—किं विज्ञानं कार्यं

‘किं’ विज्ञानं कार्यं कारणं च’ इति एकान्तेन तु पृच्छतो नैकान्तव्याकरणाद् विभज्य-
व्याकरणं युज्यते । स्कन्धेभ्योऽन्यः सत्त्व इत्येतदव्याकृतमेव । न चाव्याकरणमेव
व्याकरणं युज्यत इति ।

यस्तु स्थापनीयः प्रश्नः स्थापनीयत्वेन व्याक्रियते, कथं न व्याकृतो
भवति ?

आभिधर्मिका आहुः—तथागतो भगवानर्हन्, सम्यक् स्वाख्यातोऽस्य
धर्मः, सुप्रतिपन्नः श्रावकसंघः रूपमनित्यं यावद्विज्ञानं दुस्प्रज्ञप्तिर्यावन्मार्गप्रज्ञप्ति-
रेकांशेन व्याकर्तव्यमर्थोपसंहितत्वात् । विभज्यव्याकरणं नाम यदि कश्चिद् ब्रूयाद्—
धर्मान् वदेति, स वक्तव्यः—बहवो धर्मा अतीता अनागताः प्रत्युत्पन्नाः कृतमान्
वदामीति । यदि ब्रूयादतीतानिति, स वक्तव्यः—अतीता अपि बहवो रूपं यावद्विज्ञान-
मिति । अथ ब्रूयाद् रूपमिति, स वक्तव्यः—रूपमपि त्रिविधं कुशलमकुशलमव्याकृतं
च । यथाह—कुशलमिति, तदपि सप्तप्रकारं प्राणातिपाताद्विरतिर्यावत्संभिन्नप्रलपा-
दिति । यथाह—प्राणातिपाताद्विरतिमिति, साऽपि त्रिप्रकारा—अलोभजा, अद्वेषजा,
अमोहजा । यथाह—अलोभजामिति, अलोभजापि द्विविधा—विज्ञप्त्यविज्ञप्तिमेदा-
दित्येवं विभज्य वक्तव्यमिति । एतदेवं शठस्य परिपृच्छथ व्याकरणम् । तस्य

कारणम्—इति प्रश्न एकंशेन व्याक्रियते—हेतुफलापेक्षया कारणं कार्यं चेति ।
तत्र यदुक्तम्—‘किं मनुष्यो हीनो विशिष्टः’ इति परिपृच्छया व्याकर्तव्यम्—
‘कानधिक्ृत्य प्रश्नयसि’ इति, तदयुक्तम् ; यस्मादयमेकांशेन व्याकरणीयः
प्रश्न इति । ‘एकान्तेन तु पृच्छतः’ इत्याचार्यो वैभाषिकपक्षं समर्थयति ।
‘एकान्तेन तु पृच्छतः किं मनुष्यो हीन एवविशिष्ट एवेति नैकान्तव्याकरणाद्
हीन इति वा, विशिष्ट इति वा विभज्यव्याकरणं युज्यते—कानधिक्ृत्य प्रश्न-
यसीति । तत्र यदुक्तम्—मनुष्येऽप्येवोभयमस्तीति विस्तरेण; तदयुक्तम् । स
एवाह—स्कन्धेभ्योऽन्यः सत्त्वः इति सर्वम् ।

यस्तु स्थापनीय इत्याचार्यः । वैभाषिकनयेनोक्तमेतच्चतुर्विधस्योदाहरणम् ।
आभिधर्मिका आहुरिति । षट्पादाभिधर्ममात्रपाठीनाः । दुःखप्रज्ञप्तिर्यावन्मा-
र्गप्रज्ञप्तिरिति । चतुर्णामार्यसत्यानां प्रज्ञप्तिः यथासूत्रम् । अर्थोपसंहितत्वादिति ।
अर्थप्रतिसंयुक्तत्वादित्यर्थः । एतदेव शठस्येति । एतदेव विभज्यव्याकरणीय-
प्रश्नवचनम् । शठस्य विद्द्वेष्टाभिप्रायस्य प्रष्टुः परिपृच्छाव्याकरणं वेदित-

वक्तव्यम्—धर्मा बहव इति । न तु विभक्तव्या यावत्तूष्णीं वा तिष्ठति स्वयं वा व्याकरोतीति ।

यदा तौ न किञ्चित् पृच्छतः केवलमध्येपयतः, तयोश्च न किञ्चित् व्याक्रियते केवलं परिपृच्छयते^१, तत् कथमनयोः प्रश्नो भवति कथं वा व्याकरणम् ? यो हि पन्थानं ब्रूहीत्याह, किं तेन पन्था न पृष्टो भवति ! परिपृच्छयैव च^२ व्याकरणात् कथं न परिपृच्छाव्याकरणं भवति । स्थापनीयस्तु यथा—अन्तवान् लोकोऽनन्तवानित्येवमादि ।

सूत्रान्तादेव तु प्रश्नव्याकरणानां लक्षणं द्रष्टव्यम् । भदन्तमहासाङ्ख्यिका सूत्रं पठन्ति—“चत्वारिमाणि भिक्षवः प्रश्नव्याकरणानीति । कतमानि चत्वारि ? अस्ति भिक्षव एकांशव्याकरणीयः प्रश्नः, अस्ति यावत् स्थापनीयः । कतमश्च भिक्षवः एकांशव्याकरणीयः प्रश्नः ? ‘सर्वे संस्कारा अनित्याः’ इत्ययं भिक्षव एकांश-

व्यम् । भदन्तराम आह—यदा ताविति विस्तरः । यदा तौ शठाशठौ न किञ्चित् पृच्छतः, केवलमध्येपयतः—‘धर्मान् वद’ इति । तयोश्च शठाशठयोर्न किञ्चित् व्याक्रियते—इमे धर्माः रूपादयः सविस्तरप्रभेदा इति, केवलं परिपृच्छयते—कतमान् वदामीति । तत्कथमनयोः शठाशठयोः प्रश्नो भवति, कथं च व्याकरणमाभिधर्मिकस्य ? यो ह्रीति विस्तरेण आचार्यः । यो हि पन्थानं ब्रूहीति, तदनभिज्ञ आह । किं तेन पन्था न पृष्टो भवति । अध्येषणमुखेनैवास्य इत्यभिप्रायः । यथा ‘पन्थानं ब्रूहि’ इति ब्रुवतोक्तं भवति ‘कतम. पन्थाः’ इति; एवं ‘धर्मान् वद’ इति ब्रुवतोक्तं भवति—‘कतमे धर्माः’ इति । परिपृच्छयैव च व्याकरणात् । बहवो धर्माः, कतमान् वदामीति परिपृच्छयैव तस्य प्रश्नस्य तेषां वा धर्माणां व्याकरणात्, धर्मबहुत्वं व्याकृतमिति कृत्वा । कथं न परिपृच्छाव्याकरणमिति । परिपृच्छय व्याकरणमित्यर्थः । तत्र यदुक्तम्—‘तयोश्च न किञ्चिद् व्याक्रियते, केवलं परिपृच्छयते यावन् कथं च व्याकरणम्’ इति, तदयुक्तम् ।

आचार्य आह—सूत्रान्तादेवेति । एवं तु सूत्रे व्याकृतम् । संस्कृतेन व्यवस्थाप्य पठ्यते । सञ्चेतनीयं कर्म कृत्वा किं प्रतिसंवेदयते—‘किं

१. परिप्रश्न्यते—का० ।

२. का० पुस्तके नास्ति ।

व्याकरणीयः प्रश्नः । कतमश्च भिक्षवो विभज्यव्याकरणीयः प्रश्नः ? 'सञ्चेतनीयं कर्म कृत्वा किं प्रतिवेदयते' इत्ययं विभज्यव्याकरणीयः प्रश्नः । कतमश्च भिक्षवः परिपृच्छ्यव्याकरणीयः प्रश्नः ? संज्ञासु पुरुषस्यात्मा, उताहोऽन्या संज्ञा अन्य आत्मेति पृष्टेन सता परिप्रष्टव्यः—कतमं पुनरायुष्मानात्मानं प्रत्येति ? स चेदेवं वदेद्—औदारिकं खल्वहयायुष्मन्नात्मानं प्रत्येमि । एवं सत्यन्या संज्ञा अन्य आत्मेत्येवं वचनीयः । अयं हि परिपृच्छ्य व्याकरणीयः प्रश्नः । कतमश्च भिक्षवः स्थापनीयः प्रश्नः ? तद्यथा—शाश्वतो लोकोऽशाश्वतः, शाश्वतश्चाशाश्वतश्च, नैव शाश्वतो नाशाश्वतः ; अन्तवानन्तश्च नैवान्तवान्नानन्तवान् । भवति तथागतः परं मरणान्न भवति तथागतः परं मरणात्, यावदन्यो जीवोऽन्यच्छरीरमित्ययं भिक्षवः स्थापनीयः प्रश्नः" इति ॥ २२ ॥

यस्य पुद्गलस्य योऽनुशयो यस्मिन्नालम्बनेऽनुशेते स तेन तस्मिन् सम्प्रयुक्तः । इदं तु वक्तव्यम्—अतीते न कस्मिन् यावत् प्रत्युत्पन्ने न कस्मिन्निति ?

समासत इमे द्विविधाः क्लेशाः—स्वलक्षणक्लेशाश्च, रागप्रतिषमनाः । सामान्यक्लेशाश्च दृष्टिविचिकित्साऽविधाः^१ । तत्र तावत्

सुखं दुःखम् अदुःखासुखम् इत्येवं पृष्टेन विभज्य व्याकरणीयः प्रश्नः । सञ्चेतनीयस्य कुशलादिभेदान् । कुशलसास्त्रवं सञ्चेतनीयं कर्म कृत्वा सुखमदुःखासुखं वा प्रतिसंवेदयते । अकुशलसञ्चेतनीयं कर्म कृत्वा दुःखं प्रतिसंवेदयते इति । स चेदेवं वदेत्—औदारिकमिति रूपि । विस्तरः प्रभेदः । न भवति यावदन्यो जीव इति । यावच्छब्देन सर्वं वक्तव्यम्—"न भवति तथागतः परं मरणात्, भवति च न भवति तथागतः परं मरणात् । स जीवस्तच्छरीरम्, अन्यो जीवः, अन्यच्छरीरम्" इति ॥ २२ ॥

स तेन तस्मिन् संयुक्त इति । स पुद्गलस्तेनानुशयेन बद्ध इति ज्ञायत एवेत्यर्थः । स्वलक्षणक्लेशाश्चेति । स्वलक्षणम्—सुखवेदनीयादि वस्तु, तत्र रागः सुखवेदनीय एव वस्त्वालम्ब्योत्पद्यत इति स्वलक्षणक्लेश इत्युच्यते । तेन सुखवेदनीयेनालम्ब्यमानेनोन्नतिर्भवतीति मानोऽपि स्वलक्षणक्लेशः । तथा दुःखवेदनीयं वस्त्वालम्ब्य प्रतिष उत्पद्यते इति प्रतिषोऽपि स्वलक्षणक्लेश इत्युच्यते । सामान्यक्लेशाश्च । दृष्टिविचिकित्सादयः । सामान्याः सामान्येन वा

रागप्रतिघमानैः स्यादतीतप्रत्युपस्थितैः ।

यत्रोत्पन्नाऽप्रहीणास्ते तस्मिन् वस्तुनि संयुतः ॥ २३ ॥

अतीता प्रत्युत्पन्नाश्च रागप्रतिघमाना यस्मिन् वस्तुन्युत्पन्ना न च प्रहीणास्तस्मिन् वस्तुनि तैः संयुक्तः । एते हि स्वलक्षणक्लेशत्वाच्च सर्वस्यावश्यं सर्वत्रोत्पद्यन्ते ॥ २३ ॥

सर्वत्रानागतैरेभिर्मानसैः,

‘यत्राप्रहीणास्ते’ इति वर्तते । अनागतैरेभिरेव रागप्रतिघमानैर्मनोभूमिकैः सर्वत्र वस्तुनि संयुक्तस्त्रैयध्विके ; मानसानां त्र्यध्वविषयत्वात् ।

स्वाध्विकं परैः ।

अन्यै रागप्रतिघैरानागतैरानागत एव वस्तुनि संयुक्तः । के पुनरन्ये ? ये पञ्च विज्ञानकायिका रागाश्च प्रतिघाश्च । उत्पत्तिधर्मभिरेव । तैरेव तु

अजैः सर्वत्र,

अनुत्पत्तिधर्मभिः पञ्चविज्ञानकायिकैरपि सर्वत्र वस्तुनि संयुक्तः । त्रैयध्विकेऽपि क्लेशाः सामान्यक्लेशाः । एते ह्यविशेषेण सुखवेदनीयादिके वस्तुन्युत्पद्यन्ते इति, अतस्तदालम्ब्य उत्पन्नाः क्लेशाः ‘सामान्यक्लेशाः’ इत्युच्यन्ते ।

अतीतप्रत्युपस्थितरिति । अतीतवर्तमानैः । रागप्रतिघमाना यस्मिन् वस्तुन्युत्पन्ना इति विस्तरः । एते रागादयः पञ्चविज्ञानकायिका अप्यविशेषाभिध्यानाद् यथायोगं यस्मिन् वस्तुन्युत्पन्नाः त्रैयध्विके दुःखदर्शनप्रहातव्ये यावद् भावनाप्रहातव्ये । न च प्रहीणाः, तस्मिन् वस्तुनि तैः रागादिभिः संयुक्ताः, दाम्नेव बलीवर्दाः कालके । एते हि स्वलक्षणक्लेशत्वाच्च सर्वस्य पुद्गलस्यावश्यं सर्वत्रोत्पद्यन्ते इति । कस्यचित् कस्मिंश्चिदुत्पद्यन्त इत्यर्थः । अतो यत्रोत्पन्ना-प्रहीणास्ते इति । तद्विशेषणम् । अप्रहीणा इति विशेषणम् । यस्माद् यै रागादिभिर्यस्मिन् वस्तुनि संयुक्त आसीत्, यदि ते प्रहीणा भवेयुः न तैः सर्वत्र प्रहीणेन निरनुशयविषयत्वात् ॥ २३ ॥

‘सर्वत्रानागतैरेभिर्मानसैः’ इति । मानसग्रहणम् ।

स्वाध्विकैः परैरिति । पञ्चविज्ञानकायिकानामन्यथा व्यवस्थाप्यमानत्वात् । राग-प्रतिघ-विशेषणं चैतत् । मानस्यावश्यं मानसत्वात् । एभिर्नागतैः सर्वत्र त्रैयध्विके पञ्चनैकायिकेऽपि यथास्वं संयुक्तः । नहि तत् सास्त्रवं वस्तु, यत्

शेषैस्तु सर्वैः सर्वत्र संयुतः ॥ २४ ॥

के पुनः शेषाः ? दृष्टिविचिकित्साऽविद्यास्त्रैयध्विकाः । तैः सर्वैरपि सर्व-
स्मिन् वस्तुनि संयुक्तः, सामान्यक्लेशत्वात् । 'यावदप्रहीणा.' इत्यधिकारोऽनुवर्तत
एव ॥ २४ ॥

किं पुनरिदमतीतानागतमुच्यतेऽस्ति, अथ न ? यद्यस्ति सर्वकालास्तित्वात्,
संस्काराणां शाश्वतत्वं प्राप्नोति; अथ नास्ति, कथं तत्र तेन च संयुक्तो
भवति विसंयुक्तो वा ? न संस्काराणां शाश्वतत्वं प्रतिज्ञायते वैभाषिकैः संस्कृत-
लक्षणयोगात् । प्रतिज्ञायते तु विशदम्—

स्वलक्षणक्लेशेनापि रागेण न सरागम्, द्वेषेण च न सद्वेषम् । मानेन च न
समानम् । सर्वसास्त्रबवस्त्वालम्बना हि यथास्वमपरिमिता अनागता रागादयो
भवन्ति । अन्ये रागप्रतिघैरनागतैरनागत एव वस्तुनि संयुक्तः इति । सर्वे चित्तचैत्ता
आलम्बने नियता इति तैरुत्पत्तिधर्मिभिरनागत एव वस्तुनि संयुक्तः ;
वर्तमानविषयत्वात् पञ्चानां विज्ञानकायानाम् । रागप्रतिघैरिति । मानावचनं
न नस्तत्त्वान् । "समानमिद्धा दृग्धेया मनोविज्ञानभूमिकाः" (अभि० ५.५३)
इति वचनात् । पञ्चविज्ञानकायिकैरपि न केवलं मानसैरित्यपिशब्दो द्योतयति ।
तैरनुत्पत्तिधर्मिभिः सर्वत्र वस्तुनि त्रैयध्विके संयुक्तः । एते ह्यनुत्पत्तिधर्मिणोऽनागता
एवाध्वनि व्यवस्थाप्यन्ते । एषां चालम्बनानि मञ्जरन्ति । ससम्प्रयोगा हि
क्लेशा सुवर्चलावदनुत्पत्तिधर्मिणो विषयाभिमुखा एवावतिष्ठन्ते । तथा
ह्यनुत्पत्तिधर्मिणो नैवालम्बनमालम्ब्योत्पद्यन्ते इति । अथ केषाञ्चिदालम्बन-
मतीतम्, केषाञ्चिद् वर्तमानम्, केषाञ्चिदनागतं भवति; न ह्यालम्बनानुत्पत्तिः ?
न ह्यालम्बनानुत्पत्तित एव तेषामनुत्पत्तिः, किं तर्हि ? प्रत्ययवैकल्यात् ।
अवस्थाफलं हि सामग्र्यां न द्रव्यफलम्—इति सिद्धान्तः ।

'शेषैस्तु सर्वैः सर्वत्र संयुतः' इति । त्रैयध्विकैरपि दृष्ट्यादिभिरनेकनैकायि-
कैरपि त्रैयध्विके पञ्चप्रकारेऽपि वस्तुनि संयुतः संयुक्त इत्यर्थः । किं कारणम् ?
इत्याह—सामान्यक्लेशत्वादिति । एते हि सर्वस्य सर्वस्मिन् संभवन्ति; पञ्चो-
पादानस्कन्धालम्बनत्वात् ॥ २४ ॥

कथं तत्र तेन च संयुक्त इति । कथमतीतानागते वस्तुनि । तेन चातीतानागते-
नानुशयेन संयुक्त इति । विसंयुक्तो वा । कथं वा अप्रहीण-प्रहीणावस्थायां

सर्वकालास्तिता,

किं कारणम् ?

उक्तत्वात्,

उक्तं हि भगवता—“अतीतं चेद् भिक्षवो रूपं नाभविष्यन्न श्रुतवानार्य-
श्रावकोऽतीते रूपेऽनपेक्षोऽभविष्यत् । यस्मात्तर्ह्यस्यतीतं रूपं तस्माच्छ्रुतवाना-
र्यश्रावकोऽतीते रूपेऽनपेक्षो भवति । अनागतं चेद्रूपं नाभविष्यत् न श्रुतवानार्य-
श्रावकोऽनागतं रूपं नाभ्यनन्दिष्यत् । यस्मात्तर्ह्यस्यनागतं रूपम्” इति विस्तरः ।

द्वयात्,

“द्वयं प्रतीत्य विज्ञानस्योत्पादः” इत्युक्तम् । द्वयं कतमत ? चक्षू रूपाणि
यावत् मनोधर्मा इति । असति वाऽतीतानागते तदालम्बनं विज्ञानं द्वयं प्रतीत्य
न स्यात् । एवं तावदागमतोऽस्यतीतानागतम् । युक्तितोऽपि—

सद्विषयात्,

व्यवस्थाप्यन्ते ? संस्कृतलक्षणयोगादिति । यस्मान् संस्कृतलक्षणानि जात्यादीनि
संस्कृतानामर्थसञ्चाराय प्रवर्तन्ते, अतस्तेषामशाश्वतत्वं प्रतिज्ञायते । रूपं चेद्
मिच्च इत्यस्य सूत्रस्यायमादितः पाठः—“रूपमनित्यमनागतम् । क. पुनर्वादः
प्रत्युत्पन्नस्य ! एवंदर्शी श्रुतवान् आर्यश्रावकोऽतीते रूपेऽनपेक्षो भवति, अनागतं
रूपं नाभिनन्दति, प्रत्युत्पन्नस्य रूपस्य निर्विदे विरागाय निरोधाय प्रतिपन्नो
भवति । अतीतं चेद् भिक्षवो रूपं नाभविष्यत्, न श्रुतवानार्यश्रावकोऽतीते
रूपेऽनपेक्षोऽभविष्यत् । यस्मान् तर्ह्यस्यतीतं रूपम्, तस्माच्छ्रुतवानार्यश्रावको-
ऽतीते रूपेऽनपेक्षो भवति । अनागतं चेद्रूपं नाभविष्यत्, न श्रुतवानार्यश्रावको-
ऽनागतं रूपं नाभ्यनन्दिष्यत् । यस्मान् तर्हि अस्यनागतं रूपम्, तस्मान्
श्रुतवानार्यश्रावकोऽनागतं रूपं नाभिनन्दिष्यति । प्रत्युत्पन्नं चेद् भिक्षवो रूपं
नाभविष्यदिति विस्तरः, न श्रुतवानार्यश्रावकोऽतीते रूपेऽनपेक्षोऽभविष्यद्” इति ।
निर्विषयत्वाद् वैराग्यकालेऽतीतविषयापेक्षार्यश्रावकस्यानपेक्षा मतिर्न स्यादित्यर्थः ।
यदातीतं रूपमपेक्ष्यते तदा तत्रासक्तिरिति । अभ्यनन्दिष्यदिति अभ्यलपिष्यत् ।
प्रत्युत्पन्नं चेद् भिक्षवो रूपं नाभविष्यत्, न श्रुतवानार्यश्रावकेः प्रत्युत्पन्नस्य
रूपस्य निर्विदे वैराग्याय निरोधाय प्रतिपन्नोऽभविष्यदित्येतन्नोक्तम्; उभय-
पक्षप्रसिद्धत्वात् ।

सति विषये विज्ञानं प्रवर्तते, नासति । यदि चातीतानागतं न स्यादसदालम्बनं विज्ञानं स्यात् । ततो विज्ञानमेव न स्याद्; आलम्बनाभावात् ।

फलात् ।

यदि चातीतं न स्यात् शुभाशुभस्य कर्मणः फलमायत्यां कथं स्यात् ! न हि फलोत्पत्तिकाले वर्तमानो विषयकहेतुरस्तीति । तस्मादस्येवातीतानागतमिति वैभाषिकाः ।

अवश्यं च किलैतत् सर्वास्तिवादेन सताऽभ्युपगन्तव्यम् । यस्मात्

तवस्तिवादात् सर्वास्तिवादा इष्टाः,

ये हि सर्वमस्त्येति वदन्ति अतीतमनागतं प्रत्युत्पन्नं च, ते सर्वास्तिवादाः । ये तु केचिदस्ति यत् प्रत्युत्पन्नमदत्तफलं चातीतं कर्म, किञ्चिन्नास्ति यदत्तफलमतीतमनागतं चेति विभज्य वदन्ति, ते विभज्यवादिनः ।

कति चैते सर्वास्तिवादाः ? इत्याह—

चतुर्विधाः ॥ २५ ॥

ते भावलक्षणावस्थाऽन्यथाऽन्यथिकसंज्ञिताः ।

भावान्यथिको भदन्तधर्मत्रातः । स किलाह—धर्मस्याध्वसु प्रवर्तमानस्य भावान्यथात्वं भवति, न द्रव्यान्यथात्वम् । यथा सुवर्णभाजनस्य भिन्वाऽन्यथा क्रियमाणस्य संस्थानान्यथात्वं भवति, न वर्णान्यथात्वम् । यथा च क्षीरं दधित्वेन

द्वयादिति । पूर्वं कण्ठ उक्तमिति प्रदर्शितम्, इदानीमथेतो न कण्ठ इति विशेषः । न द्वयं प्रतीत्य मनोविज्ञानं स्यात् । यदतीतानागतालम्बनमिति विशेषः ।

ततो विज्ञानमेव न स्यादालम्बनाभावादिति । विज्ञेये सति विज्ञानमिति कृत्वा । साधनं चात्र—‘सदालम्बनमेव मनोविज्ञानम्; उपलब्धिस्वभावत्वान्, चक्षुर्विज्ञानवत्’ इति ।

फलादिति । विद्यमानस्वलक्षणं शुभाशुभमतीतं कर्म, विपाक्तकाल उत्पद्यमानफलत्वात्, वर्तमानधर्मवदिति ॥ २५ ॥

भावान्यथात्वं भवतीति । अतीतानागतप्रत्युत्पन्नस्य भावस्यान्यथात्वं भवतीत्यर्थः । न द्रव्यान्यथात्वम् । न रूपादिस्वलक्षणस्यान्यथात्वं भवतीत्यर्थः ।

अभि० को० ३ : ४

परिणमद् रसवीर्यविषाकान् परित्यजति, न वर्णम् । ए' धर्मोऽप्यनागतादध्वनः प्रत्युत्पन्नमध्वानमागच्छन्ननागतभावं जहाति, न द्रव्यभावम् । एवं प्रत्युत्पन्नादतीतमध्वानं गच्छन् प्रत्युत्पन्नभावं जहाति, न द्रव्यभावमिति ।

लक्षणान्यथिको भदन्तघोषकः । स किलाह—धर्मोऽध्वसु प्रवर्तमानोऽतीतोऽतीतलक्षणयुक्तः, अनागतप्रत्युत्पन्नाभ्यामवियुक्तः । एवं प्रत्युत्पन्नोऽप्यतीतानागताभ्यामवियुक्तः । तद्यथा—पुरुष एकस्यां स्त्रियां रक्तः, शेषास्वविरक्त इति ।

अवस्थाऽन्यथिको भदन्तवसुमित्रः । स किलाह—धर्मोऽध्वसु प्रवर्तमानोऽवस्थामवस्थां प्राप्यान्योऽन्यो निर्दिश्यते अवस्थान्तरतः, न द्रव्यान्तरतः । यथैका गुलिका' एकाङ्के निक्षिप्ता एकमित्युच्यते, शताङ्के शतम्, सहस्राङ्के सहस्रमिति ।

अनागतो हि वर्तमानमध्वानं प्रतिपन्नोऽनागतभावं जहाति । वर्तमानभावं प्रतिलभते । वर्तमानोऽप्यतीतम् । सुवर्णं क्षीरं चेति दृष्टान्तद्वयं यथाक्रममाकृतिगुणान्यथास्वज्ञापनार्थम् ।

लक्षणान्यथिकस्य लक्षणवृत्तिलाभापेक्षो व्यवहारः । अत एव आह—धर्मोऽध्वसु प्रवर्तमानोऽतीतलक्षणयुक्तः, अनागतप्रत्युत्पन्नाभ्यां लक्षणाभ्यामवियुक्त इति विस्तरः । यद्यनागतम् अतीतप्रत्युत्पन्नाभ्यां वियुक्तं स्यात्, एवं सति नानागतमेव त्वन्नमतीतं वेति स्यात् । अथातीतम् अनागतप्रत्युत्पन्नाभ्यां वियुक्तं स्यात्, नानागतं वर्तमानं चातीतं स्यात् । वर्तमानम् अतीतानागताभ्यां वियुक्तं अनागामेव वर्तमानम्, वर्तमानमेवातीतं स्यात् । लब्धवृत्तिना हि लक्षणेन युक्तो व्यवस्थाप्येन, तदन्येनावियुक्तो न विरहित इत्यर्थः । अत एवोदाहरति—तद्यथा पुरुष एकस्यां स्त्रियां रक्तः, शेषास्वविरक्त इति । एकस्यां स्त्रियामस्य रागाध्यवसानं वर्तनं । शेषासु स्त्रीषु रागप्राप्तिरेवास्ति, न समुदाचार इति ।

अवस्थान्यथिकस्यावस्थापेक्षो व्यवहारः, यस्यामवस्थायां यो धर्मः कारित्रं न करोति तस्याम् 'अनागतः' उच्यते, यस्यां करोति तस्यां 'वर्तमानः', यस्यां कृत्वा निरुद्धः तस्याम् 'अतीतः' इत्यवस्थामवस्थां प्राप्य अन्योऽन्यो निर्दिश्यते । अनागतावस्थां प्राप्यानागतो यावदतीतावस्थां प्राप्यातीत इति । अवस्थान्तरतो न द्रव्यान्तरत इति । अभिन्नलक्षणोऽनागताद्यवस्थाप्राप्तोऽनागतादिशब्दनिर्देशः केवलं भवतीत्यर्थः । अत एवोदाहरति—यथैका गुलिकेति विस्तरः । यथैका

अन्यथान्यधिको भदन्तबुद्धदेवः । स किलाह -- धर्मोऽध्वसु प्रवर्तमानः
पूर्वापरमपेक्ष्यान्योऽन्य उच्यते अवस्थान्तरतः, न द्रव्यान्तरतः । यथैका स्त्री माता
बोच्यते दुहिता चेति ।

इत्येते चत्वारः सर्वास्तिवादाः ।

एषां तु प्रथमः परिणामवादित्वात् सांख्यपक्षे निक्षेप्तव्यः । द्वितीयस्या-
ध्वसङ्करः प्राप्नोति, सर्वस्य सर्वक्षणयोगात् । पुरुषस्य तु कस्याश्चित् स्त्रियां रागः
समुदाचरति कस्याश्चित् केवलं समन्वागम इति किमत्र साम्यम् ! चतुर्थस्याप्येक-
स्मिन्नेवाध्वनि त्रयोऽध्वानः प्राप्नुवन्ति । अतीतेऽध्वनि पूर्वपश्चिमौ क्षणावतीता-
नागतौ, मध्यमः क्षणः प्रत्युत्पन्न इति । एवमनागतेऽपि ।

गुलिका एकाङ्के निक्षिप्ता एकस्थाने स्थापिता एकमित्युच्यते, एवं शताङ्के शतम्,
सहस्राङ्के सहस्रम् इत्युच्यते, अवस्थान्तरापेक्षया । न पुनस्तस्याः स्वभावान्वया-
त्वम्, किं तर्हि ? स्थानान्तरविशेषात् संख्याभिद्योतकं संज्ञामात्रमुत्पद्यत इति ।

पूर्वापरमपेक्षया अन्योन्य उच्यते इति । पूर्वम् अपरम् चापेक्षया अतीताना-
गतवर्तमाना उच्यन्त इत्यर्थः । पूर्वमेवातीतं वर्तमानं चापेक्षयाऽनागत इति,
पूर्वं वाऽतीतम्, अपरं वाऽनागतम् अपेक्षया वर्तमान इति, अपरमेव वर्तमान-
मनागतं वा अपेक्षयाऽतीत इति पूर्वापरापेक्षोऽन्यथिकस्य व्यवहारः । अत
एवोदाहरति—यथैका स्त्री माता बोच्यते दुहिता चेति । यथैका स्त्री दुहितरम-
पेक्षया मातेत्युच्यते, मातरमपेक्षया दुहिता चेति । पूर्वापरापेक्षया, न
द्रव्यान्तरतः ।

साङ्ख्यपक्षे निक्षेप्तव्य इति । यः साङ्ख्यपक्षे प्रतिषेधः, स एव तत्पक्षस्य
प्रतिषेधः । साङ्ख्यपक्षः पूर्वं प्रतिषिद्ध इत्यभिप्रायः* ।

द्वितीयस्यापि भदन्तघोषकस्यापि अध्वसङ्करः प्राप्नोति । योऽतीताध्वा-
भिप्रेतः, स वर्तमानः अनागतोऽपि प्राप्नोति । कथं कृत्वा ? अतीतेऽतीतलक्षण-
युक्तो भवन्ननागतवर्तमानलक्षणाभ्यामवियुक्तः । युक्त एवेत्यर्थः । अनागतो-
ऽप्यनागतलक्षणयुक्तोऽतीतवर्तमानलक्षणाभ्यामवियुक्त इति कृत्वा । एकैकस्य
त्रिलक्षणयोगात् अतीतोऽनागतो वर्तमानश्च प्राप्नोति । इत्येवमनागतवर्तमानावपि
योज्यौ । किमत्र साम्यमिति । पुरुषस्य कस्याश्चन केवलं समन्वागमः । किमेवं
धर्मस्यैकं लक्षणं विद्यते ? इत एव लक्षणे न विद्यते, यत एवमुदाह्रियते
इत्यसाम्यम् ।

अत एषां सर्वेषां

तृतीयः शोभनः,

योऽयमवस्थाऽन्यधिकः । तस्य किल

अध्वानः कारित्रेण व्यवस्थिताः ॥ २६ ॥

यदा स धर्मः कारित्रं न करोति तदा अनागतः । यदा करोति तदा प्रत्युत्पन्नः । यदा कृत्वा निरुद्धस्तदा अतीत इति । परिगतमेतत् सर्वम् ।

इदं तु वक्तव्यम्—यद्यतीतमपि द्रव्यतोऽस्त्यनागतमिति कस्मात् तदतीत-मित्युच्यते, अनागतमिति वा ? ननु चोक्तमध्वानः कारित्रेण व्यवस्थिता इति ? यद्येवम्, प्रत्युत्पन्नस्य तत्सभागस्य चक्षुषः किं कारित्रम् ? फलदानप्रतिग्रहः । अतीतानामपि तर्हि सभागहेत्वादीनां फलदानात् कारित्रः सङ्गोऽर्धकारित्रस्य वेति लक्षणसंकरः ॥ २६ ॥

चतुर्थस्यापि भदन्तवृद्धदेवस्यापि एकस्मिन्नेवाध्वनि त्रयोऽध्वानः प्राप्नुवन्ति । एकस्मिन्नेवातीतेऽध्वनि पूर्वापरक्षणाव्यवस्थास्ति । तत्र पूर्वपश्चिमौ क्षणावतीता-नागतौ । पूर्वः क्षणोऽतीतः, पश्चिमः क्षणोऽनागतः, मध्यमः प्रत्युत्पन्नः । इत्यतीतेऽध्वनि त्रयोऽध्वानः प्राप्नुवन्ति ।

अत एषां सर्वेषां “तृतीयः शोभनः” इति वैभाषिकः । कथं कृत्वा शोभनः ? इत्याह—यस्मान् तस्य “अध्वानः कारित्रेण व्यवस्थिताः” । कारित्रं पुनः चक्षुरा-दीनां दर्शनादीनीनां । रूपादीनामपि स्वेन्द्रियगोचरत्वं कारित्रम् । यद्येवमिति विस्तरः । यदि कारित्रेण व्यवस्थापिताः, तत्सभागस्य चक्षुषः किं कारित्रम् । यद्धि कारित्रलक्षणं स्वकर्म न करोति, तन् तत्सभागः । तस्य च नास्ति कारित्रं दर्शनलक्षणम् । कथं तन् प्रत्युत्पन्नमित्यभिप्रायः । फलदानप्रतिग्रह इति । तच्चक्षुः स्वनिष्पन्नफलं परिगृह्णाति, आक्षिपति, फलं च ददाति, निष्पन्न-फलमनन्तरं ददाति । पुरुषकारफलं च यद्यपि दर्शनकारित्रं न करोति, अन्यत्तु फलं करोति । तस्य फलदानपरिग्रहसद्भावात् तत्प्रत्युत्पन्नमिति व्यवस्थाप्यते । अतीतानामपि तर्हि सभागहेत्वादीनामिति । आदिशब्देन विपाकहेत्वादीनां परिग्रहणम्; तेषां फलदानात् । “वर्तमानाभ्यतीतौ द्वावेकोऽतीतः प्रयच्छति” (अभि० को० २५६) इति वचनात् ।

कारित्रप्रसङ्गः । कारित्रमस्तीति । ततश्चैषां सभागहेत्वादीनामतीतानां वर्त-मानत्वप्रसङ्गः, वर्तमानवत् कारित्रसद्भावात् इति लक्षणसङ्करः ।

इदं च वक्तव्यम्—तेनैवात्मना सतो धर्मस्य नित्यं कारित्रकरणे
किं विघ्नम् ?

येन कदाचित् कारित्रं करोति कदाचिन्नेति । प्रत्ययानामसामग्र्यमिति चेत् ?
न; नित्यमस्तित्वाभ्युपगमात् । यच्च तत् कारित्रमतीतानागतं प्रत्युत्पन्नं चोच्यते
तत् कथम् ?

किं कारित्रस्याप्यन्यदस्ति कारित्रम् ! अथ तन्नैवातीतं नाप्यनागतं न
प्रत्युत्पन्नमस्ति च । तेनासंस्कृतत्वान्नित्यमस्तीति प्राप्तम् । अतो न वक्तव्यम्—
यदा कारित्रं न करोति धर्मस्तदानागत इति ।

स्यादेष दोषो यदि धर्मात् कारित्रमन्यत् स्यात् , तत्तु खलु—

ब्रूयात्स्वम्—‘येषां फलपरिग्रहः, फलदानं चाभयमस्ति, ते वर्तमानाः; येषां
त्वेकतरम्, न ते वर्तमानाः’ इति, तत् इदमुच्यते—अर्धकारित्रस्य वेति । प्रसङ्ग
इत्यधिकृतम् । अर्धकारित्रस्य वा प्रसङ्गः । अर्धवर्तमाना इति वा तेऽनीताः
प्रसज्यन्ते । उपरतफलपरिग्रहकारित्रत्वाद्धि तेऽतीतलक्षणयुक्ता, वर्तमानफलदान-
कारित्रत्वाच्च वर्तमानलक्षणयुक्ता इति स एव लक्षणसङ्करदोषः । एतद्व्यतीता-
दीनामध्वनां लक्षणमिष्टम्—उपरतकारित्रमतीतम्, अप्राप्तकारित्रमनागतम्,
प्रत्युत्पन्नकारित्रं वर्तमानमिति ॥ २६ ॥

किं विघ्नमिति । नपुंसकलिङ्गमेतच्छब्दरूपम् । को विबन्ध इत्यर्थः । को
विघ्नोऽस्येति किंविघ्नं कारित्रमित्यपरे । प्रत्ययानामसामग्र्यमिति चेत् । तत्रनत
स्यान्—प्रत्ययानां द्वेतुसमनन्तरादीनामसामग्र्यम्, अतो न सर्वदा कारित्रं
करोति । न, नित्यमस्तित्वाभ्युपगमात् । न प्रत्ययानामसामग्र्यं कल्पयितुं युज्यते;
यस्मादिह भवद्भिन्नित्यं प्रत्ययानामस्तित्वमभ्युपगम्यते; सतामविनाशात् ।

यच्च तत्कारित्रमतीतमिति विस्तरः । यच्च कारित्रमतीतमुच्यते, अनागतं
प्रत्युत्पन्नमिति चोच्यते; सिद्धान्ते उपरतकारित्रमतीतम् इत्येवमादिवचनान् ।
किं कारित्रस्याप्यन्यत् कारित्रमस्ति; यतस्तस्यातीतादित्वं कथ्यते ? यद्यस्ति,
अनवस्थाप्रसङ्गः । न चेदस्ति, यथानागतादित्वं कारित्रस्य स्वरूपसत्तापेक्षया,
एवं भावानामप्यनागतादित्वं भविष्यति, किं कारित्रकल्पनया ! कथं तदतीत-
मित्यादि ! अथ तन्नैवातीतमिति विस्तरः । यन्नैवातीतम्, नाप्यनागतम्,
न प्रत्युत्पन्नम्, तदसंस्कृतमिति असंस्कृतत्वान्नित्यमस्तीति प्राप्तम् । न करोति
धर्मस्तदानागत इति । कारित्रस्य कर्तुमसंख्यत्वप्राप्तेः ।

स्यादेष दोष इति विस्तरः । स्यादेष दोषः कारित्रस्यान्यत् कारित्रमित्यति-

नान्यत्,

अतो न भवत्येष दोषः ।

एवं तर्हि स एव

अध्वायोगः,

यदि धर्म एव कारित्रं कस्मात्स एव धर्मस्तेनैवात्मना विद्यमानः कदाचिदतीत इत्युच्यते, कदाचिदनागत इत्यध्वनां व्यवस्था न सिध्यति । किमत्र न सिध्यति ? यो ह्यजातो धर्मः सोऽनागतः, यो जातो भवति न च विनष्टः स वर्त्तमानः, यो विनष्टः सोऽतीत इति । एतदेवात्र वक्तव्यम्—यदि यथा वर्त्तमानं द्रव्यतोऽस्ति तथाऽतीतमनागतं चास्ति । तस्य

तथा सतः ।

अजातनष्टता केन ?

तेनैव स्वभावेन सतो धर्मस्य कथमिदं सिध्यत्यजात इति यो विनष्ट इति वेति । किमस्य पूर्वं नासीद् यस्याभावादजात इत्युच्यते ! किं च पश्चाज्जास्ति यस्याभावाद् विनष्ट इत्युच्यते ! तस्मान्न सिध्यति सर्वथाप्यत्राध्वत्रयम्, यद्यभूत्वा भवतीति नेष्यते भूत्वा च पुनर्न भवतीति । यदप्युक्तम्—“संस्कृतलक्षणयोगाच्च शाश्वतत्वप्रसङ्गः” इति । तर्हिदं केवलं बाङ्मात्रमुत्पादविनाशयोरयोगात् । नित्यं च नामास्ति स धर्मो न च नित्य इत्यपूर्वेषां वाचोयुक्तिः । आह खल्वपि—

प्रसङ्गोऽसंस्कृतत्वप्रसङ्गो वा । यदि धर्मात् कारित्रमन्यत् स्यात् ? तत्तु खलु नान्यदिति । नैष दोषः ।

तेनैवात्मनेति । यः प्रत्युत्पन्नस्य स्वभावस्तेनेत्यर्थः ।

किमस्य पूर्वं नासीदित्यनागतावस्थायां यदि कारित्रम्, अनन्यत्वाद्धर्म एव नासीदित्युक्तं भवेत् । किञ्च पश्चाज्जासीदित्यतीतावस्थायां यदि कारित्रम्, धर्म एव नासीदित्युक्तं भवेत् ; धर्मकारित्रयोरनन्यत्वात् । यद्यभूत्वा भवतीति नेष्यते, प्रत्युत्पन्नो न सिद्ध्यति । भूत्वा च पुनर्न भवतीति यदि नेष्यते, अतीतोऽध्वा न सिद्ध्यति । अनागतस्तु यो न तावदभूत्वा भवतीत्यर्थाद् गम्यते । एवं अध्वत्रयं सिद्ध्यति, अतोऽन्यथा न सिद्ध्यतीति वाक्यार्थः ।

उत्पादविनाशयोरयोगादिति । सर्वकाल्यस्तित्वादुत्पादविनाशयोरयोगः, तस्माद् बाङ्मात्रमेतत्—संस्कृतलक्षणयोगाच्च शाश्वतत्वप्रसङ्ग इति । अपूर्वेषां

“स्वभावः सर्वदा चास्ति भावो नित्यश्च नेष्यते ।

न च स्वभावाद् भावोऽन्यो व्यक्तमीश्वरचेष्टितम्” ॥

युक्तम्—उक्तत्वादिति । वयमपि ब्रूमोऽस्त्यतीतानागतमिति । अतीतं तु यद् भूतपूर्वम्, अनागतं यत्सति हेतौ भविष्यति । एवं हि कृत्वाऽस्तीत्युच्यते न तु पुनर्द्रव्यतः । कश्चैवमाह—वर्तमानवत्तदस्तीति ? कथमन्यथाऽस्ति ? अतीतानागतात्मना । इदं पुनस्तवोपस्थितम्—कथं तदतीतमनागतं चोच्यते यदि नित्यमस्तीति । तस्मात् भूतपूर्वस्य च हेतोर्भाविनश्च फलस्य भूतपूर्वतां भावितां च ज्ञापयितुं हेतुफलापवाददृष्टिप्रतिषेधार्थमुक्तं भगवता—“अस्त्यतीतमस्त्यनागतम्” इति । अस्तिशब्दस्य निपातत्वात् । यथाऽस्ति दीपस्य प्रागभावोऽस्ति पश्चादभाव

वाचोयुक्तिरिति । पूर्वापरविरुद्धेपा वाचोयुक्तिरित्यर्थः । सर्वदा चास्ति, उत्पादविनाशाभ्यां च युज्यत इति ।

स्वभावः सर्वदा चास्तीति । यद् रूपादेः स्वलक्षणम्, तन् सर्वस्मिन् काले विद्यत इतीष्यते ।

यदि रूपादेः स्वभावः सर्वदास्ति, तेन रूपादिभावो नित्यः प्राप्नोति ? अत आह—भावो नित्यश्च नेष्यते । एवं सति तस्मात् स्वभावाद् भावो नूनमन्य इति ? अत आह—न च स्वभावाद् भावोऽन्य इति । तद्विच्छिन्नामात्रत्वात् व्यक्तमीश्वरचेष्टितम् । नात्र युक्तिरस्ति ।

अतीतं तु यद् भूतपूर्वमिति । न स्त्रलक्षणेनास्तीति दर्शयति । अनागतं यत् सति हेतौ भविष्यतीति । अविद्यमानमपि हेतुसद्भावाद् व्यवस्थाप्यत इति दर्शयति । एवं हि कृत्वाऽस्तीत्युच्यत इति । भूतपूर्वम्, भविष्यति चेति कृत्वा । न तु पुनर्द्रव्यत एव भवति । हेतुफलापवाददृष्टिप्रतिषेधार्थमिति । हेत्वपवाददृष्टिप्रतिषेधार्थम् ‘अस्त्यतीतम्’ इत्युक्तम् । फलापवाददृष्टिप्रतिषेधार्थमस्त्यनागतमिति । ‘आसीदतीतम्’ ‘भविष्यत्यनागतम्’ इति वक्तव्ये ‘अस्ति’ इति वचनम्; अस्तिशब्दस्य निपातत्वात् । त्रिकालविषयो हि निपातः । आसीदर्थे भविष्यदर्थेऽपि वर्तते ।

यथास्ति दीपस्येति विस्तरः । यथा ‘अस्ति दीपस्य प्रागभावः, अस्ति

इति वक्तारो भवन्ति, यथा चास्ति निरुद्धः स प्रदीपो^१ न तु मया निरोधित इति । एवमतीतानागतमस्तीत्युक्तम्^२ । अन्यथा अतीतानागत^३ एव न सिध्येत् ।

यत्किं लगुडशिखीयकान् परिव्राजकानधिष्ठत्योक्तं भगवता—“यत् कर्माभ्यतीतं क्षीणं निरुद्धं विगतं विपरिणतं तदस्ति” इति, किं ते तस्य तस्य कर्मणो भूतपूर्वत्वं नेच्छन्ति स्म ? तत्र पुनस्तदाहितं तस्यां सन्ततौ फलदानसामर्थ्यं सन्धायोक्तम् । अन्यथा हि स्वेन भावेन विद्यमानमतीतं न सिध्येत् । इत्थं

पश्चादभावः’ इति वक्तारो भवन्ति, न च द्रव्यतोऽस्ति । यथा च ‘अस्ति निरुद्धः स प्रदीपः, न तु मया निरोधितः’ इति वक्तारो भवन्ति, न च ‘अस्ति’ प्रयोगान्निरुद्धोऽप्यसावस्तीति । ननु च वैभाषिकस्य निरुद्धोऽप्यसावस्तीति ? सत्यमस्ति, न तु प्रदीपरूपतामेव विभ्राजः सोऽस्ति । एवमतीतानागतमस्तीत्युक्तम् असत्यपि द्रव्यसत्त्वे; अन्यथा हि अतीतानागत एव न सिद्ध्येत् । यदि तेनैव लक्षणेन विद्येत, अतीतानागत एव न सिद्ध्येदित्यर्थः । यद्यतीतं भूतपूर्वम्, यत्किं लगुडशिखीयकानिति विस्तरः । लगुडशिखीयकैः परिव्राजकैर्नायौ निदानम् । नालन्दायां बुद्धभाषितं च सूत्रम्, संयुक्तकागमे च । आर्यमहामौद्गल्यायनश्च मारित इत्याहुरभिमुक्ताः । यतो न मारित इत्यत्र सूत्र एवं पठ्यते—लगुडशिखीयकाः परिव्राजका आनन्तर्यकारिणो यत्कर्माभ्यतीतं तन्नास्तीत्येवंवादिन इति विस्तरः । किं ते लगुडशिखीयकाः परिव्राजकाः तस्य कर्मणः आनन्तर्यस्य भूतपूर्वत्वं नेच्छन्ति । एतदुक्तं भवति—इच्छन्ति स्म ते तस्य कर्मणो भूतपूर्वत्वम्, किन्तु न द्रव्यमिति ते तस्मिन् कर्मणि विप्रतिपन्नाः । नास्ति तत् कर्माभ्यतीतमिति । यतो भगवता यत्र ते विप्रतिपन्नाः स्वभावे नत्कर्माभ्यतीतमस्तीति विस्तरेण । तस्माद् अस्ति स्वभावेनातीतमिति विस्तरः ।

तत्र पुनः सूत्रे यद् भूतपूर्वं कर्म न तदेवातीतमित्यभिसन्धायोक्तम्—तत्कर्मास्तीति, किं तर्हि ? तदाहितम् । भूतपूर्वेण कर्मणा आहितम् = अपितम् । तस्यां सन्ततौ फलदानसामर्थ्यं सन्धायोक्तमित्यनेनाभिप्रायेणोक्तमिति । कथं गम्यते ? इत्याह—अन्यथा हि स्वेन भावेन विद्यमानमतीतं न सिद्ध्येदिति । स्वलक्षणेन विद्यमानं तत् कर्म प्रत्युत्पन्नलक्षणेन विद्यमानमतीतमिति न सिद्ध्येत् । प्रत्युत्पन्नमेव सिद्ध्येदित्यभिप्रायः । तदाहितमिति विस्तरेणैवमुक्त्यमानेऽभ्यतीतं तत् कर्मास्तीति सिद्ध्यति ।

१. दीपो—का० ।

२. मप्यस्ती०—का० ।

३. नागतभाव—का० ।

चैतदेवं यत् परमार्थशून्यतायामुक्तं भगवता—“चक्षुरुत्पद्यमानं न कुतश्चि-
दागच्छति निरुध्यमानं न क्वचित् संनिचयं गच्छति । इति हि भिक्षवश्चक्षुरभूत्वा
भवति भूत्वा च प्रतिगच्छति” इति । यदि चानागतं चक्षुः स्यान्नोक्तं स्याद्—भूत्वा
न भवतीति । वर्तमानेऽध्वन्यभूत्वा भवतीति चेत् ? न; अध्वनो भावादन्तर्-
त्वात् । अथ स्वात्मन्यभूत्वा भवति ? सिद्धमिदमनागतं चक्षुर्नास्तीति ।

यदप्युक्तम्—“द्वयं प्रतीत्य विज्ञानस्योत्पादात्” इति, इदं तावदिह
सम्प्रधार्यम्—यन्मनः प्रतीत्य धर्मश्चोत्पद्यते मनोविज्ञानम्, किं तस्य यथा मनोजनकः
प्रत्यय एवं धर्माः, आहोस्विदालम्बनमात्रं धर्मा इति । यदि तावत् जनकः प्रत्ययो
धर्मा, कथं यदनागतं सहस्रैर्भविष्यति वा, न वा तदिदानीं विज्ञानं जनयिष्यति ।
निर्वाणं च सर्वप्रवृत्तिनिरोधाज्जनकं नोपद्यते । अथालम्बनमात्रं धर्मा भवन्ति ?
अतीतानागतमप्यालम्बनं भवतीति ब्रूमः । यदि नास्ति कथमालम्बनम् ? अत्रे-
दानीं ब्रूमः—यदा तदालम्बनं तथास्ति, कथं तदालम्बनम् अभूत् भविष्यति
चेति । न हि कश्चिदतीतं रूपं वेदनां वा स्मरन्नस्तीति पश्यति । किं तर्हि ?

इत्थं चैतदेवमिति । यथाऽनागतं द्रव्यतो नास्त्यतीतं चेति । वर्तमानेऽ-
ध्वनीति विस्तरः । वर्तमानभावेनाभूत्वा भवतीत्यर्थः । न, अध्वनो भावादन्तर्-
न्तरत्वात् । नैव तदेवम् । अध्वनः प्रत्युत्पन्नस्य भावाच्चक्षुःसंज्ञकादनर्थान्तर-
त्वाद् । अद्रव्यान्तरत्वादित्यर्थः । य एव वर्तमानोऽध्वा स एव भावः, तत् कथं
स एव वर्तमानः स्वात्मन्यध्वन्यभूत्वा भविष्यति ! तथा ह्युक्तम्—“त एवाध्वा
कथावस्तु” (अभि० को० १.७) इति ।

अथ स्वात्मानं चक्षुषि चक्षुर्भूत्वा भवति, सिद्धमिदम्—अनागतं चक्षुर्नास्ति ।
आलम्बनमात्रमिति । मात्र-शब्दो जनकत्वव्यावर्तनार्थः । तद्रूपोत्पत्तेरालम्बनम्
धर्मा इत्यभिप्रायः । यदनागतं सहस्रैरिति । सन्निकृष्टमप्यनागतं जनकं न
युज्यते, किमङ्ग अतिचिरेण कालेन यद् भविष्यति ! नहि पूर्वंभालीनस्य फलस्य
पश्चात्कालीनो हेतुर्गृह्यत इति । निर्वाणं चेति । निर्वाणं हि विज्ञानं निरुद्धं न
जनयेत् । संसारप्रवृत्तिनिरोधादित्यभिप्रायः । अभूद् भविष्यति चेति । यद्
वर्तमानावस्थायां रूपमभूत्, भविष्यात् च तदालम्बनमित्यर्थः । कथं ज्ञायते

अभूदिति । यथा खल्वपि वर्तमानं रूपमनुभूतं तथा तदतीतं स्मर्यते । यथा चानागतं वर्तमानं भविष्यति तथा बुद्ध्या गृह्यते । यदि च तत्तथैवास्ति वर्तमानं प्राप्नोति, अथ नास्ति असदप्यालम्बनं भवतीति सिद्धम् । तदेव तद्विकीर्णमिति चेत् ? न; विकीर्णस्याग्रहणात् । यदि च तत्तदेव रूपं केवलं परमाणुशो विभक्तम् ? एवं सति परमाणवो नित्याः स्युः^१ । परमाणु-सञ्चयविभागमात्रं चैवं सति प्राप्नोति । न तु किञ्चिदुत्पद्यते नापि निरुध्यत इत्याजीविकवादः परिगृहीतो^२ भवति ।

सूत्रं चापविद्धं भवति—“चक्षुरुत्पद्यमानं न कुतश्चिदागच्छति” इति

१. वम्—तदालम्ब्यते, न पुनरस्तीति ? अत आह—नहि कश्चिदतीतं रूपं वेदनां वा स्मरन्वस्तीति पश्यति, किं तर्हि ? अभूदिति स्मरति तद्रूपं यथा दृष्टं यथानुभूतां च वेदनां चक्षुर्विज्ञानानुभवबलेन । यथा खल्वपीति । विस्तरेणाचार्य एवोपचय-हेतुमा । वर्तमानरूपमिव भूतं भविष्यच्च गृह्यत इत्यभिप्रायः । यदि च तथैवास्तीति । यथा वर्तमानम् । वर्तमानं तत् प्राप्नोति । अथ नास्ति तत्तथैव, असदप्यालम्बनं भवतीति सिद्धम्; वर्तमानवद् रूपस्याभावात् । तस्य च स्मर्य-माणत्वात् । तदेव तद्विकीर्णमिति । यदेव तद् वर्तमानम्, तदेव विकीर्णमतीता-नागतम् । न, विकीर्णस्याग्रहणादिति । न युक्तमेतत् : विकीर्णस्याग्रहणात् । पूर्वं न विकीर्णम् । इदानीं विकीर्णमेतद्रूपम्—इत्येवमस्याग्रहणात् । यदि च तत् तदेवेति विस्तरः । यदि च वर्तमानावस्थायां पिण्डीभूतं रूपम्, तदतीतावस्थाया-मनागतावस्थायां च परमाणुषु विभक्तम्, अतो न वर्तमानवद् गृह्यते । एवं सति तादवस्थायित्वाः परमाणवः स्युः । अनागताः प्रत्युत्पन्ना अतीताश्च त एव त इति । एवं च सति परमाणुसञ्चयविभागमात्रमेव प्राप्नोति, न तु किञ्चिदुत्पादो नापि निरोध इत्याजीविकानां पाषण्डिनां वादः परिगृहीतो भवति ।

तथा चेष्टमाणे सूत्रमपास्तं भवति—“चक्षुर्भिक्षवः उत्पद्यमानं न कुतश्चिदागच्छति । निरुध्यमानं न क्वचित् सांज्ञचयं गच्छति । इति हि भिक्षवः चक्षुरभूत्वा भवति, भूत्वा च प्रतिविगच्छति” () इति ।

कथं पुनरिदं सूत्रमपविद्धं विरोधितं भवति ? यस्माच्चक्षुरुत्पद्यमानं २^१ न रूपेण न कुतश्चिद् आगच्छतीत्येतत्पदं बाधितं भवति । निरुध्यमानं न क्वचित् सन्नचयं गच्छतीत्येतदपि पदं बाधितं भवति; अतीतेऽप्यनि तत्परमाणूनां

विस्तरः । अपरमाणुसंचितानां वेदनादीनां कथं विप्रकीर्णत्वम्^१ । तेऽपि च यथो-
त्पन्नानुभूताः स्मर्यन्ते । यदि च ते तथैव सन्ति, नित्याः प्राप्नुवन्ति । अथ न
सन्ति, असदप्यालम्बनमिति सिद्धम् । यद्यसदप्यालम्बनं स्यात्, त्रयोदशमप्या-
लम्बनमायतनं^२ स्यात् ।

अथ त्रयोदशमायतनं नास्तीत्यस्य विज्ञानस्य किमालम्बनम् ? एतदेव
नामालम्बनम् । एवं तर्हि नाम एव नास्तीति प्रतीयते । यश्च शब्दस्य प्राग-
भावमालम्बते किं तस्यालम्बनम् ? शब्द एव । एवं तर्हि यः शब्दाभावं प्रार्थयते
तस्य शब्द एव कर्तव्यः स्यात् । अनागतावस्थ इति चेत् ? सति कथं नास्ति-
बुद्धिः । वर्तमानो नास्तीति चेत् ? न; एकत्वात् । यो^३ वा^३ तस्य विशेषस्तस्या-
भूत्वाभावसिद्धिः । तस्मादुभयं विज्ञानस्यालम्बनम्—भावश्च, अभावश्च ।

विप्रकीर्णसञ्चितत्वाभ्युपगमात् । अपरमाणुसञ्चितानामिति । वेदनादीनामपर-
माणवात्मनां कथं विप्रकीर्णत्वम् ? मूर्तानां हि सञ्चितत्वं विप्रकीर्णत्वं वा अभवत्
भवेत्, नामूर्तानाम् । तेऽपि च यथोत्पन्नानुभूताः स्मर्यन्ते इति । वर्तमानरूपा
एव स्मर्यन्ते । यदि च ते तथैव सन्ति यथा वर्तमानाः, नित्याः प्राप्नुवन्ति ।
अथ न सन्ति तद्रूपाः, असदप्यालम्बनमिति सिद्धम् ।

त्रयोदशमप्यायतनमालम्बनं स्यादिति । त्रयोदशानामायतनानां पूरणं
त्रयोदशमायतनम् । तद्विज्ञानस्यालम्बनं स्यात् । असदालम्बनत्वं इष्टमाणे
तदालम्बनं वा विज्ञानं स्यात् । एवं वैभाषिकेनोक्ते आचार्य आह—अथ त्रयोदश-
मिति विस्तरः । एतदेव नामेति वैभाषिकः । यदेतन्नाम त्रयोदशमायतनमिति
तदालम्बनम् । एवं तर्हि नामैव नास्तीति प्रतीयते । नाभिधेयं त्रयोदशायतना-
भावलक्षणम् । किञ्च यश्च शब्दस्य प्रागभावमालम्बते, किं तस्यालम्बनम् ।
भवतीति वाक्यशेषः । एवं प्रकृते वैभाषिक आह—शब्द एव । आलम्बनमिति
प्रकृतम् । एवं तर्हीति विस्तरेणाचार्यः । यः शब्दस्य प्रागभावमालम्बते, शब्द
एव तनालम्बितो भवति, न प्रागभावः । प्राप्तमिदं भवति—यः शब्दाभावं
प्रार्थयते, तस्य शब्द एव कर्तव्यः स्यादिति । अनागतावस्था इति चेत् ।
स्यान्मतम्—यस्यासौ प्रागभावः, सोऽनागतावस्थस्तेनालम्ब्यते । तस्माद् यः
शब्दाभावं प्रार्थयते, तस्य न शब्द एव कर्तव्यः स्यादिति । तदुच्यते—सति
कथं नास्तीति बुद्धिरिति । विद्यमाने तस्मिन् शब्दे यस्यासौ प्रागभावः कथमस्य
नास्तिबुद्धिः, या प्रागभावमालम्बते । वर्तमानो नास्तीति चेत् । तत्रैतत् स्यात्—

यत्तर्हि बोधिसत्त्वेनोक्तम्—“यत्लोके नास्ति तदहं ज्ञास्यामि वा द्रक्ष्यामि वा नेदं स्थानं विद्यते” इति । अपरे आभिमानिका भवन्त्यसन्तमप्यवभासं सन्तं पश्यन्ति । अहं तु सन्तमेवास्तीति पश्यामीत्ययं तत्राभिप्रायः । इतरथा हि सर्वबुद्धीनां सदालम्बनत्वे कुतोऽस्य विमर्शः स्यात्, को वा विशेषः ! इत्थं चैतदेवम् ।

यदन्यत्र भगवतोक्तम्—“एतत् भिक्षुर्मम श्रावको यावत्स मया कल्पमवोदितः साधं विशेषाय परैष्यति । सायमवोदितः कल्पं विशेषाय परैष्यति । सच्च सतो ज्ञास्यति, असच्चासत्, सोत्तरं च सोत्तरतः, अनुत्तरं चानुत्तरतः” इति । तस्मादयमप्यहेतुः, सदालम्बनत्वाद् विज्ञानस्येति ।

वर्तमानो नास्तीत्येवं तदालम्बनात् नास्तिबुद्धिस्तरयोरपद्यत इति । न, एकत्वात् । यदेव तदनागतम् तदेव वर्तमानं भवति, न तस्मादन्यदिति यथं तस्मिन्नेव वर्तमाने नास्तिबुद्धिरुपद्यते । यो वा तस्य विशेषः । यो वा तस्यानागतस्य पञ्चाद्विशेषो वर्तमानावस्थायां भवति, तत्र विशेषे वर्तमानो नास्तीति तद्बुद्धिरुपद्यते । तस्याभूत्वाभावसिद्धिः । तस्य विशेषस्याभूत्वा पूर्वं पञ्चाद् भावः, तस्य सिद्धिरिति । भावश्चाभावश्चेति । भावो वर्तमानावस्थायाम्, अभावोऽतीतानागतावस्थयोः । इति विज्ञानस्योभयमालम्बनं भवति ।

यद्यभावो विज्ञानस्या लम्बनम्, यत्तर्हीति विस्तरः । बोधिसत्त्वेन चरमभविकेनैवमुक्तम्—“यत्लोके नास्ति, तज्ज्ञास्यामीत्येष सम्भवो नास्ति” इति वचनात् अभावालम्बनं न भवतीति दर्शितं भवति ।

आचार्योऽन्याभिप्रायतामस्य सूत्रस्य दर्शयन्नाह—अपरे आभिमानिका इति विस्तरः । अपरिशुद्धसमाधयोऽपरे आभिमानिका भवन्ति । असन्तमप्यवभासम् । दिव्यचक्षुरवभासम् प्रयोगावस्थायां सन्तमित्येव पश्यन्ति । अहं तु सन्तमेवावभासं पूर्वरूपं दिव्यचक्षुषोऽस्तीति पश्यामीति अयं तत्र सूत्रेऽभिप्रायः । कुतोऽस्य विमर्श इति । सर्वबुद्धीनां सद्विषयत्वे व्यवस्थाप्यमाने कुतोऽस्य विमर्शविचारः सन्देहो वा स्यात् यदुत लोके नास्तीति विस्तरेण य उक्तः । सदसदालम्बने तु बुद्धीनामयं विमर्शः सम्भवति, नान्यथा । को वा विशेष इति । को वा बोधिसत्त्वस्यान्येभ्यो विशेषो यदि तेऽपि सन्तमेवावभासं पश्यन्ति, नासन्तम् । सदसदालम्बनत्वे हि बुद्धीनामयं विशेषो भवति । इत्थं चैतदेवं मत् । असदालम्बना बुद्धय इति । सच्च सतो ज्ञास्यति, असच्चासन इतीदमत्रोदाहरणम् ।

यदप्युक्तम्—फलमिति । नैव हि सौत्रान्तिका अतीतात् कर्मणः फलोत्पत्तिं वर्णयन्ति । किं तर्हि ? तत्पूर्वकात् सन्तानविशेषादित्यात्मवादप्रतिषेधे सम्प्रवेदयिष्यामः ।

यस्य त्वतीतानागतं द्रव्यतोऽस्ति तस्य फलं नित्यमेवास्तीति किं तत्र कर्मणः सामर्थ्यम् ? उत्पादने सामर्थ्यम् । उत्पादस्तर्ह्यभूत्वा भवतीति सिद्धम् । अथ सर्व एवास्ति, कस्येदानीं क्व सामर्थ्यम् ? वार्षगण्यवादश्चैवं द्योतितो भवति—“यदस्त्यस्येव तत् । यत्रास्ति नास्त्येव तत् । असतो नास्ति सम्भवः, सतो नास्ति विनाशः” इति । वर्तमानोकरणे तर्हि सामर्थ्यम् । किमिदं वर्तमानोकरणं नाम ? देशान्तराकर्षणं चेत्, नित्यं प्रसक्तम् । अरूपिणां च कथं तत् ? यच्च तदाकर्षणं तदभूत्वाभूतम् । स्वभावविशेषणं चेत्, सिद्धमभूत्वाभवनम् ।

सच्च वस्तु सत्त्वतः परैष्यति, ज्ञास्यति; असच्चासत्त्वत इत्यसदालम्बना बुद्ध्य इति सिद्धम् । तस्मादयमप्यहेतुरिति । यदेतद् बोधिसत्त्वेनोक्तमिति ।

तत्पूर्वकादिति । कर्मपूर्वकात् चित्तसन्तानविशेषात् । आत्मवादप्रतिषेध इति । शास्त्रावसाने वात्सीपुत्रीयमतप्रतिषेधे । उत्पादस्तर्हि अभूत्वा भवतीति । उत्पादः पूर्वं नास्ति, इदानीं भवतीति सिद्धोऽपूर्वप्रादुर्भावः । उत्पादस्योत्पादवता सह तुल्यवात्त्वान् । अथ सर्व एवास्तीति । उत्पादोऽपि यद्यस्ति, न केवलं हेतुः, अनागतं च फलमित्याभिराय । कस्येदानीं क्व सामर्थ्यमिति । कस्य हेतोः क्व फले सामर्थ्यम् । हेतुश्च यथोक्त उत्पादः फलं चानागतमस्तीति । वर्तमानोकरण इति वैभाषिकः । किमिदानीं वर्तमानोकरणमिति विस्तरेणाचार्यः । नोत्पादो वर्तमानोकरणम्; तस्य वर्तमानत्वात् । अत एव पृच्छति । देशान्तराकर्षणं चेत् । यदि मन्यसे—हेतुना फलस्य देशान्तराकर्षणं वर्तमानोकरणमिति ? अत्र ब्रूमः—नित्यं प्रसक्तम् । फलमिति वाक्यशेषः । केवलं देशान्तराद् देशान्तराकर्षणम् । न किञ्चिदपूर्वमुत्पद्यत इति । नित्यं प्रसक्तम् अरूपिणां च वेदनादीनाम् । कथं तद्देशान्तराकर्षणा । अमूर्तत्वेनादेशस्थत्वान्न तद्युज्यत इत्यभिप्रायः । यच्च तदाकर्षणम् क्रियासंज्ञकम्, तदभूत्वा भूतमित्यभूत्वाभावसिद्धिरित्यभिप्रायः । स्वभावविशेषणं चेत् । यदि मन्यसे—हेतुना स्वभावोऽस्य फलस्य

तस्मान्नैवं सर्वास्तिवादः शासने साधुर्भवति यदतीतानागतं द्रव्यतोऽस्तीति वदति ।

एवं तु साधुर्भवति—यथा सूत्रे सर्वमस्तीत्युक्तं तथा वदति । कथं च सूत्रे सर्वमस्तीत्युक्तम् ? “सर्वमस्तीति ब्राह्मण यावदेव द्वादशायतनानि” इति । अध्वत्रयं वा । यथात्र तदस्ति तथोक्तम् ।

अथासत्यतीतानागते कथं तेन तस्मिन् वा संयुक्तो भवति ? तज्जतद्धेतुशयभावात् क्लेशेन तदालम्बनक्लेशानुशयभावाद् वस्तुनि संयुक्तो भवति । अस्त्येव त्वतीतानागतमिति वैभाषिकाः । यत्र नेतुं शक्यते तत्रात्मकात्मनैवं वेदितव्यम् ।

गम्भीरा खलु धर्मता ॥२७॥

नावश्यं तर्ह्यसाध्या भवतीति । अस्ति पर्यायो यदुत्पद्यते तन्निरुद्ध्यते । रूपमुत्पद्यते रूपं निरुद्ध्यते । अस्ति पर्यायोऽन्यदुत्पद्यतेऽन्यन्निरुद्ध्यते । अनागतविशेष्यते, तेन फलविशेषणं भवति ? अत्र ब्रूमः—निद्वमभूत्वाभवन्मिति । सिद्धमभूत्वा विशेषणस्य भवनम् = प्रादुर्भाव इति ।

अध्वत्रयं वा । किम् ? सर्वमस्तीत्यधिकृतम् । यथात्र तदस्ति तथोक्तमिति । यद् भूतपूर्वं तदतीतम् । यत् सति हेतौ भविष्यति तदनागतम् । यद् भूत्वाऽबिनाष्टम् तत्प्रत्युत्पन्नम्—इत्येवं सर्वास्तिवादः शासने साधुर्भवति ।

कथं तेन तस्मिन् वा संयुक्त इति । कथं तेनातीतानागतेन क्लेशेन तस्मिन् वा अतीतानागते वस्तुनि कथं संयुक्त इति । तज्जतद्धेतुशयभावात् क्लेशेनेति । तस्मान् अतीताज्जातास्तज्जाः, तस्यानागतस्य हेतुस्तद्धेतुः तज्ज-श्चासौ तद्धेतुश्च तज्जनद्धेतुः, तज्जनद्धेतोरनुशया बीजं तज्जतद्धेतुशयः, तस्य भावान् । अतीतानागतेन च क्लेशेन यथाक्रमं संयुक्तः । तद् अतीतानागतं वस्त्वालम्बनमस्येति तदालम्बनः क्लेशस्तस्यानुशयः । तस्य भावादतीतेऽनागते च वस्तुनि यथाक्रमं संयुक्त इति ।

धर्मतेति । धर्माणां स्वभावः । अतीतादिकाभ्यव्यवस्थाने सति तत्संव्यवहारव्युत्पादनार्थमाह—अस्ति पर्याय इत्यादि । अस्ति वचनक्रमः—यदुत्पद्यते तन्निरुद्ध्यते इत्युक्त्वा दृष्टान्तमाह—रूपमुत्पद्यते रूपं निरुद्ध्यते, द्रव्यानन्यत्वात् । अन्यदुत्पद्यते, अन्यन्निरुद्ध्यते, अनागतमुत्पद्यते, अन्यदुत्पादाभिमुखत्वात् । वर्तमानं निरुद्ध्यते; अन्यन्निरोधाभिमुखत्वात् । अध्वाप्युत्पद्यते; उत्पद्यमानस्य धर्मस्याध्वसंप्रहीतत्वात् । अध्वस्वभावत्वादित्यर्थः । “त एवाध्वा कथावस्तु”

मुत्पद्यते वर्तमानं निरुध्यते । अध्वाऽप्युत्पद्यते; उत्पद्यमानस्याध्वसंगृहीतत्वात् ।
अध्वनोऽप्युत्पद्यते; अनेकक्षणिकत्वाद्नागतस्याध्वनः ॥ २७ ॥

गतमेतत् यत्प्रसङ्गेनागतम् ॥

इदानीमिदं विचार्यते—यद्वस्तु प्रहीणं विसंयुक्तः स तस्मिन् वस्तुनि; यत्र
वा विसंयुक्तः प्रहीणं तस्य तद्वास्त्विति । यत्र तावद्विसंयुक्तः प्रहीणं तस्य
तद्वस्तु । स्यात्तु प्रहीणं न च तत्र विसंयुक्तः, तद्यथा—

प्रहीणे दुःखदृग्ध्ये संयुक्तः शेषसर्वगैः ।

प्राक् प्रहीणे प्रकारे च शेषैस्तद्विषयैर्मलैः ॥ २८ ॥

दुःखज्ञाने समुत्पन्ने समुदयज्ञानेऽनुत्पन्ने दुःखदर्शनप्रहातव्यो निकायः प्रहीणो
भवति । तस्मिन् प्रहीणे तदालम्बनैः समुदयदर्शनप्रहातव्यैः सर्वत्रगैः संयुक्तः ।
भावनाप्रहातव्येऽपि निकाये नवानां प्रकाराणां यः प्रकारः प्राक् प्रहीणस्तस्मिन्
प्रहीणेऽपि शेषैस्तदालम्बनैः क्लेशैः संयुक्तो वेदितव्यः ॥ २८ ॥

कस्मिन् वस्तुनि कत्यनुशया अनुशेरत इति एतत्प्रतिषदमभिधीयमानं बहुतरं
वक्तव्यं जायते, तस्मात् पिण्डविभाषां कुर्वन्ति—कथमल्पेनाल्पेन यत्नेन महतो
महतः प्रश्नौघान् प्रतिषाद्येप्रहीति ? समासत इमे षोडश धर्माः कामरूपा-
(अभि० को० १.७) इति लक्षणात् । अध्वनोऽप्युत्पादनरूपादुत्पद्यते धर्मः ।
कस्माद् ? इत्याह—अनेकक्षणिकत्वाद्नागतस्याध्वन इति । यस्मादनेकेषां
क्षणानां राशिरूपाणां कश्चिदेव क्षण उत्पद्यते, अतोऽध्वनोऽप्युत्पद्यते—
इत्युच्यते ॥ २७ ॥

प्रसङ्गेनागतमिति । “शेषैस्तु सर्वैः सर्वत्र” (अभि० को० ५.२४) इति
प्रसङ्गेनागतमतीतानागतविचारणम् ।

यद् वस्तु प्रहीणमित्यादि । इह प्रहाणम्, प्राप्तिविगमात्, विसंयोगः
तदालम्बनक्लेशप्रहाणात्, दर्शनभावनामार्गाविकृत्य । प्रहीणे दुःखदृग्ध्ये
इत्यादि । प्राक् प्रहीण इत्यादि । शेषसर्वगैरिति । समुदयदर्शनप्रहातव्यैः
सर्वगैः । शेषैस्तद्विषयैर्मलैरिति । प्रहीणप्रकारविषयानुशयैरित्यर्थः । तद्यथा—
अधिमात्राधिमात्रे प्रकारे प्रहीणेऽधिमात्रमध्यादिभिः शेषैरपरिहीणैरनुशयैः
संयुक्तः । तथा हि असावधिमात्राधिमात्रेण प्रहीणेन क्लेशप्रकारेण विसंयुक्तो-
ऽपि संयुक्त एव तैः शेषैरिति ॥ २८ ॥

पिण्डविभाषां कुर्वन्ति । संक्षेपव्याख्यां कुर्वन्तीत्यर्थः । के ? वैभाषिकाः ।

रूप्यावचराः पञ्चप्रकाराः अनास्रवाश्च । चित्तान्यपि षोडश एतान्येव । तत्र कृतमो धर्मे कस्य चित्तस्यालम्बनमिति ज्ञात्वा 'अमुष्मिन्नियन्तोऽनुशया अनुशेरते' इत्येतदभ्यूहितव्यम् । तत्र तावत् —

दुःखहेतुदृग्भ्यासप्रहेयाः कामपातुजाः ।

स्वस्वत्रयवरूपाप्तामलविज्ञानाणोचराः ॥ २९ ॥

स्वकं च तत् त्रयं च स्वकत्रयम्, एकं च तद्रूपाप्तं च एकरूपाप्तम्—एषा विग्रहजातिः ।

कामावचरास्तावद् दुःखसमुदयदर्शनहेया भावनाहेयाश्च धर्माः पञ्चानां षोडशेति । कामावचराः पञ्चप्रकाराः—दुःख-समुदय निराध-मार्गदर्शनप्रहातव्याः चत्वारः, भावनाप्रहातव्यश्च पञ्चमः । एवं यावद् आरूप्यावचरा पञ्च-प्रकाराः इति पञ्चदश । अनास्रवश्च षोडश इति षोडश धर्मा । इमे च धर्मा ये दर्शनप्रहातव्याः, ते चतुःस्कन्धस्वभावाः । ये भावनाप्रहातव्यास्ते पञ्च-स्कन्धस्वभावाः । कथम् ? या वेदना यैर्दर्शनप्रहातव्यैरनुशयै सम्प्रयुक्ता, स वेदनास्कन्धः । याः संज्ञाः संज्ञास्कन्धः । येऽनुशयाः, ये च तत्तत्प्रयुक्ताश्चेतना-दयो यश्चैषां वेदनादीनां सर्वेषां चेतनामकानां प्राप्तयो जाति-जरानस्थस्य-निस्त्याश्च विप्रयुक्ता, स संस्कारस्कन्धः । यत्त्वैभिः सम्प्रयुक्तं मनोविज्ञानम्, स विज्ञानस्कन्धः । इति चतुःस्कन्धस्वभावाः दर्शनप्रहातव्याः । भावनाप्रहातव्याः पुनरतोऽन्ये मास्त्रया धर्माः । कथम् ? बाह्याध्यात्मिकं सर्वं सास्त्रवं रूपं रूप-स्कन्धः । अनास्रवदर्शनप्रहातव्यवर्त्याश्च वेदना संज्ञा-संस्कार-विज्ञानस्कन्धा इति पञ्चस्कन्धस्वभावा भावनाप्रहातव्या वेदितव्याः ।

चित्तान्यपि षोडशेति तान्येवेति । कामावचरं दुःखदर्शनप्रहातव्यं यावद् भावनाप्रहातव्यमिति पञ्च चित्तानि । एवं रूपावचराणि अरूपावचराणि च पञ्च पञ्च, अनास्रवं च चित्तमिति षोडश चित्तानि । तानि तत्षोडशधर्मा-लम्बनानि वर्णयन्ते । अमुष्मिन्नियन्ताऽनुशया इति । अमुष्मिन् धर्मे इत्यन्तोऽनुशया । ये तेन चित्तेन सम्प्रयुक्ता आलम्बनतः सम्प्रयोगतो वाऽनुशेरन्ते—इत्येतदभ्यूहितव्यम् ।

“दुःखहेतुदृग्भ्यासप्रहेयाः कामपातुजाः” इति । दुःखसमुदयदर्शनभावना-प्रहातव्याः कामावचरा इत्यर्थः ।

एषा विग्रहजातिरिति । स्वकत्रयं चैकरूपाप्तं चामलं च स्वकत्रयैकरूपाप्ता-मलानि विज्ञानानि । स्वकत्रयैकरूपाप्तमलविज्ञानानि तेषां गोचराः । कामावचरा-स्तावदिति विस्तरः । कामावचराः दुःखसमुदयदर्शनप्रहातव्या दश-सप्तानुशयाः ।

चित्तानामालम्बनम् । स्वधातुकानां त्रयाणां तेषामेव ऊर्ध्वधातुकस्यैकस्य भावना-
हेयस्यैव, अनास्रवस्य चेति ॥ २९ ॥

स्वकाधरत्रयोर्ध्वकामलानां रूपधातुजाः ।

रूपावचरास्त एव त्रिप्रकारा धर्मा अष्टानां चित्तानामालम्बनम् । स्वधातु-
कानां त्रयाणां तेषामेव । अधरधातुकानां त्रयाणां तेषामेव । ऊर्ध्वधातुकस्यैकस्य
भावनाहेयस्यैव, अनास्रवस्य चेति ।

तत्सहभुवस्तत्प्राप्तयश्च सानुचराः । भावनाहेयारचतुरनुशयाः, तत्सहभुवः,
तत्प्राप्तयश्च सानुचराः । सर्व सास्त्रं रूपम्, अन्ये चाक्लिष्टा धर्माः । एते धर्माः
पञ्चानां चित्तानामालम्बनम् । केषाम् ? इत्याह—स्वधातुकानां त्रयाणां तेषामेवेति ।
कामावचराणां दुःख-समुदयदर्शन-भावनाहेयानाम् । कथं कृत्वा ? दुःखदर्शनहेया-
स्तावद् दुःखदर्शनहेयस्य सर्वत्रगासर्वत्रगसम्प्रयुक्तस्य । समुदयदर्शनप्रहातव्यस्य
च सर्वत्रगसम्प्रयुक्तस्य, भावनाहेयस्य च कुशलस्य । रूपावचरस्यैकस्य भावनाहेय-
स्यैव । लौकिकेन मार्गेण कामधातूपपन्नस्य कामावचरधर्मालम्बनावस्थायाम् ।
रूपधातूपपन्नस्य च कामधातुदर्शनावस्थायाम् । अनास्रवस्य च धर्मज्ञानपक्षस्य
चेति पञ्चानां चित्तानामालम्बनं भवन्ति । न कामावचरयोर्निरोध-मार्गदर्शन-
हेययोश्चिन्तयोरोलम्बनम् ; अनास्रवालम्बनयोश्चिन्तयोर्निरोधमार्गालम्बनत्वात् ।
सास्त्रवालम्बनयोश्च निरोधमार्गदर्शनहेयमात्रालम्बनत्वात् । नोर्ध्वभूमिकानां
क्लिष्टानाम् ; अधरभूमिकानालम्बनत्वात् । नारूप्यावचरस्य कुशलस्य ; चत-
सभिर्दूरताभिर्दूरत्वात् । एवं समुदयदर्शनहेया अपि द्विप्रकारस्य समुदयदर्शनहेयस्य ।
दुःखदर्शने हेयस्य च सर्वत्रगसम्प्रयुक्तस्य, भावनाहेयस्य कुशलस्य, रूपावचर-
स्यैकस्य भावनाहेयस्यैव, अनास्रवस्य चेति पञ्चानामेवालम्बनानां भवन्ति ।
व्याख्यानं च पूर्ववदेव कर्तव्यम् । भावनाहेया अपि पञ्चानामेवालम्बनानां
भवन्ति । दुःखसमुदयदर्शनहेययोः सर्वत्रगसम्प्रयुक्तयोश्चिन्तयोर्भावनाहेयस्य
च कुशलकुशलाव्याकृतस्य यथासम्भवम् । रूपावचरस्यैकस्य भावनाहेयस्यैव,
अनास्रवस्य चेति पूर्ववदेव वाच्यम् ॥ २६ ॥

“स्वकाधरत्रयोर्ध्वकामलानाम्” इति । स्वकानामधराणां च त्रयं स्वकाधर-
त्रयम् च ऊर्ध्वैकं चामलं चेति विग्रहः । रूपावचरास्त एव त्रिप्रकारा धर्मा
इति । दुःख-समुदयदर्शन-भावनाहेयाः, तेषामधिकृतत्वात् । तेऽष्टानां चित्ताना-
मालम्बनम् । स्वधातुकानां त्रयाणां तेषामेव दुःख-समुदयदर्शन-भावनाहेया-
नम् । पूर्ववदेव व्याख्येयम् । अधरधातुकानां त्रयाणां तेषामेव । तेषां दुःख-
दर्शनसमुदयहेययोर्विसमागधातुसर्वत्रगसम्प्रयुक्तयोश्चिन्तयोर्भावनाहेययोश्च,
श्रुतमयस्य च चिन्तामयस्य वा । ऊर्ध्वधातुकस्यैकस्य भावनाहेयस्यैव, आकाशा-

आरूप्यजास्त्रिधात्वाप्तत्रयानास्त्रवगोचराः ॥ ३० ॥

आरूप्यावचरास्त एव त्रिप्रकारा धर्मा दशानां चित्तानामालम्बनम् । त्रैधातु-
कानां त्रिप्रकाराणां तेषामेव । अनास्रवस्य चेति ॥ ३० ॥

उक्तास्त्रैधातुका दुःखसमुदयदर्शनहेयाश्च धर्माः ॥

निरोधमार्गदृग्धेयाः सर्वस्वाधिकगोचराः ।

निरोधमार्गदर्शनहेयानां स्वं चित्तं निरोधमार्गदर्शनहेयमेव । तस्याधिकस्य ते
धर्मा आलम्बनं ज्ञेयाः । कथं कृत्वा ? कामावचरा हि निरोधदर्शनहेया धर्माः षण्णां
विज्ञानानामालम्बनम्—पूर्वोक्तानां पञ्चानाम्, तस्यैव च निरोधदर्शनप्रहातव्यस्या-
धिकस्य । मार्गदर्शनप्रहातव्या अप्येवम् --पञ्चानां पूर्वोक्तानां तस्यैव च मार्गदर्शन-
प्रहातव्यस्याधिकस्य । एवं रूपारूप्यावचराणि । निरोधमार्गदर्शनप्रहातव्यास्तस्यैव
निरोधमार्गदर्शनप्रहातव्यस्याधिकस्य चित्तस्यालम्बनमिति नवानामेकादशानां
च चित्तानामालम्बनं भवन्ति ।

नन्व्यायतनसामग्र्यसंगृहीतस्य, अनास्रवस्य चान्वयज्ञानपक्षस्येति ।

“त्रिधात्वामत्रयानास्त्रवगोचराः” इति । त्रिधात्वाप्तानां त्रयाणामनास्रवस्य च
गोचराः । त एवेति । त एव दुःखसमुदयदर्शनभावनाहेया अधिकृताः । त्रिप्रका-
राणां तेषामेवेति । काम-रूपावचराणां दुःख-समुदयदर्शनहेयानां विसभागधातु-
सर्वत्रग-सम्प्रयुक्तकानां चतुर्णां भावनाप्रहातव्ययोर्द्वयोर्थथायोगम् । स्वधातुकानां
च त्रयाणाम् । कनमेवाम् ? सर्वत्रगासर्वत्रगसम्प्रयुक्तयोर्यथायोगं द्वयोर्भावा-
नाप्रहातव्यस्य चानास्रवस्य चेति दशानां चित्तानामालम्बनं भवन्ति ॥ ३० ॥

“निरोधमार्गदृग्धेयाः सर्वस्वाधिकगोचराः” इति । सर्व-प्रहणं त्रिधातुकोप-
संप्रहार्यम् । “स्वस्याधिकस्य गोचराः” इति वचनात् पूर्वोक्तानां च गोचरा
इत्यर्थादुक्तं भवति । अथ वा—स्वेनाधिकानि स्वाधिकानि, स्वाधिकानां
गोचराः स्वाधिकगोचरा इति । तस्याधिकस्येति । रागादिसम्प्रयुक्तस्य । न
मिथ्यादृष्टपादिसम्प्रयुक्तस्य । तस्य नित्यं निरोधमार्गालम्बनत्वात् । पूर्वोक्तानां
पञ्चानामिति । कामावचराणां त्रयाणाम्, द्विनिकायसर्वत्रगसम्प्रयुक्तक-
भावनाप्रहातव्यानाम् । रूपावचरस्य भावनाप्रहातव्यस्यैव, अनास्रवस्य चेति ।
मार्गदर्शनप्रहातव्या अप्येवमिति । किमेवम् ? षण्णां चित्तानामालम्बनमिति ।
नवानामेकादशानां च चित्तानामालम्बनं भवतीति । रूपावचरा निरोधमार्गदर्शन-

उक्तास्त्रैधातुकाः पञ्चप्रकारा धर्माः ॥

अनास्रवास्त्रिधात्वन्त्यत्रयानास्रवगोचराः ॥ ३१ ॥

अनास्रवा धर्मा दशानां चित्तानामालम्बनम् । त्रैधातुकानामन्त्यानां त्रिप्रकाराणां निरोधमार्गदर्शनभावनाहेयानामनास्रवस्येति । पुनरस्यैवार्थस्याध्यधेन इलोकेन संग्रहो भवति—

“दुःखहेतुदृग्गम्यासहेया धातुत्रयेऽमलाः ।

पञ्चाष्टदशविज्ञानदशविज्ञानगोचराः ।

प्रहातव्या नवानां चित्तानामालम्बनं भवन्ति । आरूप्यावचरा एकादशानामिति । कथम् ? रूपावचरा निरोधमार्गदर्शनप्रहातव्या धर्माः कामावचराणां विसभाग-धातु-सर्वत्रगसम्प्रयुक्त-भावनाहेयानां त्रयाणाम् । स्वधातुकानां च त्रयाणां द्विनिकाय सर्वत्रगसम्प्रयुक्तकभावनाप्रहातव्यानाम् । आरूप्यावचरस्य भावना-प्रहातव्यस्य आकाशानन्त्यायतनसंगृहीतस्य अनास्रवस्य चान्वयज्ञानपक्षस्य । तस्यैव चाधिकस्य निरोधदर्शनप्रहातव्यस्य मार्गदर्शनप्रहातव्यस्य वा चित्तस्य । इति नवानां प्रत्येकमालम्बनं भवन्ति । आरूप्यावचरा अपि निरोधमार्ग-दर्शनप्रहातव्या धर्माः प्रत्येकमेकादशानां चित्तानामालम्बनं भवन्ति—कामरूपावचराणां विसभाग-धातु-सर्वत्रग-सम्प्रयुक्तभावनाप्रहातव्यानां त्रयाणाम्, स्वधातुकानां च त्रयाणां द्विनिकायसर्वत्रगसम्प्रयुक्तकभावनाप्रहातव्यानाम्, निरोधमार्गदर्शनप्रहातव्यस्य च प्रत्येकमधिकस्य, अनास्रवस्य चान्वयज्ञान-पक्षस्य—इत्येकादशानामालम्बनं भवन्ति ।

“अनास्रवास्त्रिधात्वन्त्यत्रयानास्रवगोचराः” इति । अनास्रवाः निरोधादयः । त्रिषु धातुषु यानि अन्त्यानि त्रयाणि निरोधमार्गदर्शनभावनाप्रहातव्यलक्षणैः । तेषां यथायोगमनास्रवस्य च गोचराः । कथम् ? प्रतिस्ङ्ख्याननिरोधार्थमार्गौ तावत् तदालम्बनानां मिथ्यादृष्टिविचिकित्साऽविद्यासम्प्रयुक्तानां भावनाप्रहा-तव्यानामनास्रवस्य च धर्मज्ञानान्वयज्ञानपक्षस्य यथायोगमालम्बनम् । आकाश-प्रतिस्ङ्ख्याननिरोधौ तु भावनाप्रहातव्यस्यैवाक्लिष्टस्य चित्तस्यालम्बनमिति वेदितव्यम् ।

आचार्यगुणमति-वसुमित्रौ तु व्याचक्षते—आकाशप्रतिसंख्यानिरोधौ भावनाप्रहातव्यस्य क्लिष्टाक्लिष्टस्यालम्बनमिति, तदयुक्तम् ;

“मिथ्यादृग्विमती ताभ्यां युक्ताऽविद्याऽथ केवला ।

निरोधमार्गदृग्धेयाः षडनास्रवगोचराः ॥” (अभिः को० ५.१४)
इति नियमात् । अतो न क्लिष्टचित्तस्य भावनालम्बनमिति सिद्धान्तः ।

निरोधमार्गद्वयेयाः सर्वस्वाधिकगोचराः” ॥ इति ॥

एवमेषां षोडशानां चित्तानां षोडशधर्मात्मन्बन्धवस्थां विदित्वा कथमनुशय-
कार्यं योजयितव्यम् ? दिङ्मात्रं दर्शयिष्यामः—

‘सुखेन्द्रियालम्बने विज्ञाने कत्यनुशया अनुशेरते’ इति प्रश्न आगते विचार-
यितव्यम्—सुखेन्द्रियं सप्तविधं कामावचरं भावनाप्रहातव्यं रूपावचरं च पञ्च-
प्रकारमनासवं चेति ।

तदेतत् समासतो द्वादशधर्मस्य विज्ञानस्यालम्बनं भवति; कामावचरस्य
चतुष्प्रकारस्यान्यत्र निरोधदर्शनहेयात् । रूपावचरस्य पञ्चप्रकारस्यारूपावचरस्य

“पञ्चाष्टदशविज्ञानदशविज्ञानगोचराः” इति । दुःखसमुदयदर्शनभावनाहेयाः
पञ्चानां गोचराः । रूपावचरा अष्टानाम् । आरूप्यावचरा दशानाम् । अमला
अपि दशानामेवेति पूर्वव्याख्यानुसारेण योज्यम् । एतान्येव षोडश चित्तानि
षट्त्रिंशत् भवन्ति । कामधातुदुःखसमुदयदर्शनहेयमसर्वत्रगसम्प्रयुक्तं च । एवं
रूपधातौ दुःखसमुदयदर्शनहेयं प्रत्येकं त्रिप्रकारम् । आरूप्यधातौ अन्यत्र-
विसभागधातुभूमिसप्तत्रगसम्प्रयुक्तान् । निरोधमार्गदर्शनहेयं धातुत्रयेऽपि प्रत्येकं
द्विधा, सास्त्रवानास्त्रवालम्बनत्वात् । भावनाहेयमपि क्लिष्टाक्लिष्टभेदात्
द्विप्रकारम् । अनास्त्रवमपि धर्मज्ञानपक्षम्, अन्वयज्ञानपक्षं चेति द्विधा ।

कामावचरं भावनाप्रहातव्यमिति । पञ्चविज्ञानकायिकं सुखेन्द्रियम् ।
रूपावचरं पञ्चप्रकारमिति । प्रथमध्यानभूमिकं त्रिविज्ञानकायिकम् । तृतीय-
ध्यानभूमिकं मानसमित्यभिसमस्य यथायाम् पञ्चप्रकारं दुःखदर्शनप्रहातव्यम्,
यावद् भावनाप्रहातव्यम् । अनास्त्रवं च तृतीयध्यानभूमिकमेव ।

कामावचरस्य चतुःप्रकारस्येति । दुःखसमुदयमार्गदर्शनभावनाप्रहेयस्य ।
दुःखसमुदयदर्शनहेययोः सुखेन्द्रियमालम्बनं भवति । यस्माद् दुःखसमुदय-
सत्यसंगृहीतं स्वभूमिकम्, ऊर्ध्वभूमिकं वा सुखेन्द्रियं सत्कायमिध्यादृष्ट्यादीना-
मालम्बनं भवति । मार्गदर्शनहेयस्य च मिध्यादृष्ट्यादिसम्प्रयुक्तस्य मार्गसत्य-
संगृहीतं सुखेन्द्रियमालम्बनम् । भावनाहेयरागादिसम्प्रयुक्तस्य च चित्तस्य
तत्पञ्चविज्ञानकायिकं सुखेन्द्रियमालम्बनम् । इति चतुःप्रकारस्यास्य तदा-
लम्बनम् । न तु निरोधदर्शनहेयस्य चित्तस्य; तत्र मिध्यादृष्ट्यादीनां निरोधा-
लम्बनत्वात् । दृष्टिपरामर्शादीनां च स्वनिकायालम्बनत्वात्, तत्र च सुखेन्द्रिया-
भावात् । तेनोच्यते—अन्यत्र निरोधदर्शनहेयादिति ।

रूपावचरस्य पञ्चप्रकारस्येति । यस्मात् तृतीयध्यानसंगृहीतं पञ्चप्रकारं

द्विप्रकारस्य मार्गदर्शनभावनाहेयस्यानासवस्य च । इदं द्वावशविधं सुखेन्द्रियालम्बनं विज्ञानम् ।

तत्र यथासम्भवं कामावचराश्चत्वारो निकाया रूपावचराश्च संस्कृतालम्बनाः, आरूप्यावचरौ च द्वौ निकायौ, सर्वत्रगाश्चानुशया अनुशेरत इति विज्ञातव्यम् ।

सुखेन्द्रियं भवति । मार्गदर्शनभावनाहेयस्वेति । आरूप्यावचरस्य मार्गदर्शनहेयस्य मिथ्यादृष्ट्यादिसम्प्रयुक्तस्य चित्तस्य मार्गसंगृहीतं सुखेन्द्रियमालम्बनम् । तदेव च भावनाहेयस्य कुशलस्य चित्तस्यालम्बनम् । अनास्रवस्य च सर्वमप्यालम्बनं भवति ।

तत्र यथासम्भवमिति । यस्माद् अनास्रवेऽनुशया अनुशेरते, यस्मात् क्वचिदेव केचिदनुशेरते, तस्माद् 'यथासम्भवम्' इत्युच्यते । तत्र विज्ञाने कामावचराश्चत्वारो निकायाः । तद्यथा—मिथ्यादृष्टिसम्प्रयुक्ते सुखेन्द्रियालम्बने दशापि दुःखदर्शनप्रहातव्या अनुशया आलम्बनतोऽनुशेरते, सम्प्रयोगतो वा यथासम्भवम् । एवं समुदयदर्शनप्रहातव्याः । मार्गदर्शनप्रहातव्या अपि तत्र सुखेन्द्रियालम्बने विज्ञानेऽनुशेरते । मार्गसुखेन्द्रियालम्बने हि मिथ्यादृष्ट्यादिसम्प्रयुक्ते विज्ञाने मिथ्यादृष्ट्यादयः सम्प्रयोगतोऽनुशेरन्ते । दृष्टिपरामर्शादयोऽप्यालम्बनतोऽनुशेरन्ते । तस्मान् सोऽपि निकायस्तत्रानुशेरते । भावनाहेयोऽपि निकायोऽप्यत्रानुशेरते; तत्र रागादीनां सुखेन्द्रियालम्बनविज्ञानालम्बनयोगात् । निरोधदर्शनप्रहातव्यनिकायस्तु तत्र नानुशेरते; सुखेन्द्रियालम्बनविज्ञानाभावात् ।

रूपावचराः संस्कृतालम्बना इति । रूपावचरं सुखेन्द्रियालम्बनं पञ्चप्रकारमस्ति । तत्र चत्वारो निकाया अनुशेरत इति सुगममेतत् । निरोधदर्शनप्रहातव्यास्तु संस्कृतालम्बनाः कथमनुशेरन्ते ? तृतीये ध्याने दृष्टिपरामर्शादयः सुखेन्द्रियेण सम्प्रयुज्यन्ते, ते चान्योन्यालम्बनाः । ते तत्र सुखेन्द्रियालम्बनविज्ञाने सम्प्रयोगत आलम्बनतो वाऽनुशेरन्ते ।

आरूप्यावचरौ द्वौ निकायावित । मार्गदर्शनभावनाहेयनिकायौ । मार्गसुखेन्द्रियालम्बने मिथ्यादृष्ट्यादिसम्प्रयुक्ते मिथ्यादृष्ट्यादयः सम्प्रयोगतोऽनुशेरन्ते । दृष्टिपरामर्शादयस्तु तत्रालम्बनतोऽनुशेरन्ते । भावनाहेयोऽपि निकायोऽनुशेरते । भावनाहेयं हि कुशलं चित्तं मार्गमालम्बते । तत्र सरागादिनिकायोऽनुशेरते । सर्वत्रगाश्चारूप्यावचरा अनुशयास्तत्रैव विज्ञाने, मार्गालम्बनमिथ्यादृष्ट्यादिसम्प्रयुक्ते वा विज्ञानेऽनुशेरन्ते—इति विज्ञातव्यम् ।

सुखेन्द्रियालम्बनालम्बने विज्ञाने कत्यनुशया अनुशेरते ? तत् पुनः सुखेन्द्रियालम्बनं द्वादशविधं विज्ञानं कतमस्य विज्ञानस्यालम्बनम् ? तस्यैव द्वादशविधस्यारूप्यावचरस्य च भूयो द्विप्रकारस्य दुःखसमुदयदर्शनप्रहातव्यस्य । इदं चतुर्दशविधं सुखेन्द्रियालम्बनं विज्ञानम् । तत्रारूप्यावचरौ' दुःखसमुदयदर्शन-हेयौ वर्धयित्वा कामावचरा आरूप्यावचराश्चत्वारो निकाया रूप्यावचराः संस्कृता-लम्बना अनुशया अनुशेरत इति ज्ञातव्यम् ।

अनया वर्तन्याऽन्यदपि गन्तव्यम्^१ । यैरनुशयैर्यच्चित्तं सानुशयं तेऽनुशया-

तस्यैव द्वादशविधस्येति । कामावचरस्य चतुःप्रकारस्यान्यत्र निरोधदर्शन-हेयात् । रूपावचरस्य पञ्चप्रकारस्य, अरूपावचरस्य च द्विप्रकारस्य मार्ग-दर्शनभावनाहेयस्यानास्रवस्य चेति अन्योन्यालम्बनयोगतस्तस्य सुखेन्द्रिया-लम्बनं विज्ञानमालम्बनं भवति । आरूप्यावचरस्य च भूयो द्विप्रकारस्य तत् सुखेन्द्रियालम्बनं विज्ञानमालम्बनं भवति । कतमस्य ? इत्याह—दुःखसमुदय-दर्शनप्रहातव्यस्येति । आरूप्यावचरस्य सर्वत्रगसम्प्रयुक्तस्य हि दुःखसमुदय-दर्शनहेयभेदाद् द्विप्रकारस्य चित्तस्य आरूप्यावचरमार्गदर्शनहेय-मिध्यादृष्ट्या-दिसम्प्रयुक्तं विज्ञानं मार्गालम्बनं चारूप्यावचरं भावनाहेयं कुशलमालम्बनं भवति । एवमिदं चतुर्दशविधं सुखेन्द्रियालम्बनविज्ञानालम्बनम् । तत्रारूप्या-वचरौ दुःखसमुदयदर्शनहेयौ वर्धयित्वेति । पूर्वं सर्वत्रगा एवारूप्यावचरा सुखेन्द्रियालम्बने विज्ञानेऽनुशेरते । सुखेन्द्रियालम्बनालम्बने तु सकलावप्या-रूप्यावचरौ दुःखदर्शनसमुदयहेयौ निकायावनुशयाते । तस्मात् तत्र सर्वत्रग-सम्प्रयुक्ते चित्ते दुःखसमुदयदर्शनहेया अनुशयाः सम्प्रयोगत आलम्बनतो वा यथायोगमनुशेरते । शेषास्तु पूर्ववद् याज्याः ।

अनया वर्तन्या अन्यदपि गन्तव्यमिति । अनेन कर्मणा अन्यदपि बोद्ध-व्यम् । कथम् ? 'दुःखेन्द्रियालम्बने कत्यनुशयाः अनुशेरते'—इति प्रश्ने आगते विचारयितव्यम्—दुःखेन्द्रियमेकविधं कामावचरं भावनाप्रहातव्यम् ; पञ्चविज्ञानकायिकत्वान् । तत् समासतः पञ्चविधस्य विज्ञानस्यालम्बनं भवति । कामावचरस्य त्रिप्रकारस्य, दुःखसमुदयदर्शनहेययोः सर्वत्रगसम्प्रयुक्तयो-विज्ञानयोर्भावनाप्रहातव्यस्य च । रूपावचरस्य च भावनाप्रहातव्यस्य, अनास्रवस्य च । इदं पञ्चविधं दुःखेन्द्रियालम्बनं विज्ञानम् । तत्र यथासम्भवं कामावचरास्त्रयो निकाया दुःख-समुदयदर्शनभावनाहेयाः । तत्र हि सर्वत्रग-

स्तस्मिन्निचचेऽनुशेरते । स्युरनुशेरते । येऽनुशयास्तेन चित्तेन संप्रयुक्ता अप्रहीणा-
स्तदालम्बनाश्चाप्रहीणाः । स्युर्नानुशेरते । येऽनुशयास्तेन चित्तेन सम्प्रयुक्ताः
प्रहीणास्तदालम्बनाश्च ॥ ३१ ॥

सम्प्रयुक्ते चित्ते भावनाहेये च दुःखसमुदयदर्शनहेयी निकायौ सम्प्रयोगत
आलम्बनतो वा यथासम्भवमनुशयाते । भावनाहेये च भावनाहेयो निकायोऽ-
नुशेते । रूपावचर एको भावनाहेयः । तत्र भावनाहेये चित्तेऽनुशेते ।
सर्वत्रगाश्च रूपावचरास्तत्रैव—इत्यवगन्तव्यम् ।

दुःखेन्द्रियालम्बनालम्बने विज्ञाने कस्यनुशया अनुशेरते ? तत् पुनर्दुःखे-
न्द्रियालम्बनं पञ्चविज्ञानं कतमस्य विज्ञानस्यालम्बनम् ? तस्यैव पञ्चविधस्या-
न्योन्यालम्बनयोगेन । कामावचरस्य च भूयो मार्गदर्शनहेयस्यानास्रवालम्ब-
नस्य । रूपावचरस्य च सर्वत्रगसम्प्रयुक्तस्यालम्बनं भवति । तेन हि
रूपावचरं दुःखेन्द्रियालम्बनं कुशलं भावनाप्रहातव्यमालम्बते । आरूप्यावचर-
मप्याकाशानन्यायतनसामन्तकसंगृहीतीदारिकाद्याकारं दुःखेन्द्रियालम्बनमा-
लम्बते । तदिदमष्टविधं दुःखेन्द्रियालम्बनालम्बनं विज्ञानम् । तत्र कामावचरा-
श्चत्वारो निकायाः—दुःख-समुदय-मार्गदर्शन-भावनाहेयाः । रूपावचरास्तत्रयो
निकायाः—दुःख-समुदयदर्शन-भावनाप्रहातव्याः । आरूप्यावचर एकः—
भावनाप्रहातव्यः । सर्वत्रगाश्चानुशया अनुशेरत इति विज्ञातव्यम् ।

सौमनस्येन्द्रियालम्बने विज्ञाने कस्यनुशयाः अनुशेरते ?—इति प्रश्ने
विचारयितव्यम् । तत् पुनः सौमनस्येन्द्रियालम्बनं विज्ञानं एकादशविधम् ।
काम-रूपावचरं पञ्च-पञ्चप्रकारम्, अनास्रवं च । तदेतत् समासतस्तत्रयो-
दशविधस्य विज्ञानस्यालम्बनं भवति । कामावचरस्य पञ्चप्रकारस्य संस्कृता-
लम्बनस्य; तस्य संस्कृतत्वात् । एवं रूपावचरस्य । आरूप्यावचरस्य तु द्विप्रकारस्य
मार्गदर्शनभावनाहेयस्य, अनास्रवस्य च । इदं त्रयोदशविधं सौमनस्येन्द्रिया-
लम्बनविज्ञानम् । तत्र यथासम्भवं कामावचर-रूपावचराः पञ्चनिकायाः
संस्कृतालम्बनाः, आरूप्यावचरी द्वौ निकायौ, सर्वत्रगाश्चानुशया अनुशेरते—
इति विज्ञातव्यम् ।

सौमनस्येन्द्रियालम्बनालम्बने विज्ञाने कस्यनुशयाः अनुशेरते ? तत् पुन-
सौमनस्येन्द्रियालम्बनं त्रयोदशविज्ञानं कतमस्य विज्ञानस्यालम्बनम् ? तस्यैव
त्रयोदशविज्ञानस्य । आरूप्यावचरस्य च भूयो द्विप्रकारस्य दुःख-समुदय-
दर्शनप्रहातव्यस्य । इदं पञ्चदशविधं सौमनस्येन्द्रियालम्बनं विज्ञानम् । तत्रा-
रूप्यावचरी द्वौ—दुःख-समुदयदर्शनहेयी वर्धयित्वा । कामावचर-रूपावचराः
संस्कृतालम्बनाः । आरूप्यावचराश्चत्वारो निकायाः, अन्यत्र निरोधदर्शनहेयात् ।

तदेवं कृत्वा भवति—

द्विधा सानुशयं क्लिष्टमक्लिष्टमनुशायकं ।

क्लिष्टं चित्तमनुशयानैश्चानुशयैः सानुशयम्; तत्सम्प्रयुक्ततदालम्बनैरप्रहीणैरननुशयानैश्च तत्सम्प्रयुक्तैः प्रहीणैस्तत्सहितत्वात् । अक्लिष्टं तु चित्तमनुशयानैरेव तदालम्बनैरप्रहीणैरिति ।

अथैषां दशानामनुशयानां कथं प्रवृत्तिरिति ? आदित एव तावदविद्यायोगात् सत्येषु स मुह्यति, दुःखमस्मै न रोचते यावत् मार्गः । ततः

मोहाकाङ्क्षा,

मूढस्य पक्षद्वयं श्रुत्वा विचिकित्सोत्पद्यते—दुःखं न्विदम्, न त्विदं दुःखमित्येवमादि ।

ततो मिथ्यादृष्टिः,

विचिकित्साया मिथ्यादृष्टिः प्रवर्तते । संशयितस्य मिथ्याश्रमणचित्तानां मिथ्यानिश्चयोत्पत्तेः—नास्ति दुःखमित्येवमादि ।

सत्कायदृक् ततः ॥ ३२ ॥

मिथ्यादृष्टेः किल सत्कायदृष्टिः प्रवर्तते; दुःखतः स्कन्धानपोह्यात्मतोऽभिनिवेशात् ।

ततोऽन्तग्रहणम्,

सत्कायदृष्टेरन्तग्राहदृष्टिः प्रवर्तते; आत्मनः शाश्वतोच्छेदान्तग्रहणात् ।

तस्माच्छ्रीलामर्शः,

अनुशया अनुशेरत इति विज्ञानव्ययम् । अनया दिशा अन्यदपि गन्तव्यमिति ॥ ३१ ॥

“द्विधा सानुशयं क्लिष्टम्” इति । अनुशयानैरननुशयानैश्चानुशयैः सानुशयं क्लिष्टमित्यर्थः । तत्सहितत्वात् । सदावस्थितत्वादित्यर्थः । अक्लिष्टं चित्तमनुशयानैरेव सानुशयं विवेचयितुं शक्यत्वात् । तथा हि वक्ष्यति—‘प्रहातव्यः क्लेश आलम्बनात्मतः’ (आभि० को० ६.६०) इति ॥ ३२ ॥

सर्वस्य सर्वानन्तरमुत्पत्तिसम्भवाज्जास्त्येषामुत्पत्तौ सार्वजन्यः क्रमनियमः । दुःखतः स्कन्धानपोहचेति । नेदं दुःखमित्यात्मतोऽभिनिवेशात् । ‘रूपमात्मा’ इत्येवन्दृष्टिकस्य वेदनायात्मग्राहदृष्टिः प्रत्यनीका ॥ ३३ ॥

अन्तर्ग्राह्योल्लसतपरामर्शः । यमेवान्तं गृह्णाति तेन शुद्धिप्रत्यागमनात् ।

ततो दूराः ।

‘आमर्शः’ इति वर्तते । शीलज्वतपरामर्शाद् दृष्टिपरामर्शः प्रवर्तते । येन शुद्धिं प्रत्येति तस्याग्रतो ग्रहणात् । ततः—

रागः स्वदृष्टौ मानश्च

तस्यामभिष्वङ्गात्, तस्मा चोन्नतिगमनात् ।

द्वेषोऽन्यत्र

स्वदृष्ट्यध्यवसितस्य तत्प्रत्यनीकभूतायां परदृष्टौ द्वेषः प्रवर्तते ।

अपरे स्वदृष्टावेवान्यत्र गृहीते त्यक्तायां द्वेषमिच्छन्ति । दर्शनहेयानां रागादीनां स्वसान्तानिकदृष्ट्यालम्बनत्वात् ।

इत्यनुक्रमः ॥ ३३ ॥

एष एषां दशानां क्लेशानां प्रवृत्तिक्रमः ॥ ३३ ॥

उत्पद्यमानस्तु त्रिभिः कारणैरुत्पद्यते—

अप्रहीणादनुशयाद् विषयात् प्रत्युपस्थितात् ।

अयोनिशो मनस्कारात् क्लेशः,

तद्यथा—रागानुशयोऽप्रहीणो भवत्यपरिज्ञातः कामरागपर्यवस्थानीयाश्च धर्मा आभासगता भवन्ति । तत्र चायोनिशो मनस्कार एवं कामराग उत्पद्यते । तान्येतानि यथाक्रमं हेतुविषयप्रयोगबलानि ।

अप्रहीणो भवत्यपरिज्ञात इति । अप्रहीणः; तत्प्राप्त्यनुच्छेदात् । अपरिज्ञातः; तत्प्रतिपक्षस्य चानुत्पत्तेः । कामरागपर्यवस्थानीया इति । पर्यवतिष्ठत एभिरिति पर्यवस्थानीयाः स्तानीयवत् । कामरागस्य पर्यवस्थानीया अनुकूला इति । कामराग एव वा पर्यवस्थानम् कामरागपर्यवस्थानम्, तस्मै हिताः कामरागपर्यवस्थानीयाः । ते पुनः रूपादयो विषया आभासगता भवन्तीति । विषयरूपतामापन्ना भवन्तीत्यर्थः । तत्र चायोनिशोमनस्कार इति । तत्र चाभासगतेषु विषयेषु विपरीतः समनन्तरप्रत्यय इत्यर्थः । हेतुविषयप्रयोगबलानिति । हेतुबलम्—कामरागोत्पत्तये कामरागानुशयोऽप्रहीणो भवत्यपरिज्ञातः । कामरागपर्यवस्थानीया विषयबलम् । तत्र चायोनिशोमनस्कारः—प्रयोगबलम् । एष-

एवमन्योऽपि क्लेश उत्पद्यत इति वेदितव्यः, यः—

सम्पूर्णकारणः ॥ ३४ ॥

कदाचिकिल विषयबलेनैवोत्पद्यन्ते, न हेतुबलेन । यथा—परिह्राणधर्म-
कस्यार्हत इति ॥ ३४ ॥

एत एवानुशयाः सूत्रे भगवता त्रय आस्रवा उक्ताः—कामास्रवः,
भवास्रवः, अविद्यास्रव इति । चत्वार ओषाः—कामौघः, भवौघः, दृष्ट्यौघः,
अविद्यौघश्च । चत्वारो योगा एत एव । चत्वार्युपादानानि—कामोपादानम्,
दृष्ट्युपादानम्, शीलंश्रतोपादानम्, आत्मवादोपादानमिति । तत्र तावत्

कामे सपर्यवस्थानाः क्लेशाः कामास्रवो विना ।

मोहेन,

अविद्यां वर्जयित्वाऽन्ये कामावचराः क्लेशाः सह पर्यवस्थानैः कामास्रवो
वेदितव्य एकचत्वारिंशद् द्रव्याणि । एकत्रिंशदनुशयाः पञ्चप्रकारामविद्यां हित्वा
दश पर्यवस्थानानि ।

अनुशया एव रूपारूप्ये भवास्रवः ॥ ३५ ॥

‘विना मोहेन’ इति वर्तते । रूपारूप्यावचरा अविद्यावर्ज्या अनुशया भवास्रवो
द्वापञ्चाशद् द्रव्याणि—रूपावचराः षड्विंशतिरनुशयाः पञ्चप्रकारामविद्यां हित्वा,
आरूप्यावचराः षड्विंशतिः ।

मन्योऽपि क्लेश उत्पद्यत इति । प्रतिधानुशयोऽपहीणो भवत्यपरिज्ञातः, प्रतिच-
पर्यवस्थानीया धर्मा आभासगता भवन्ति, तत्र चात्योनिशोमनस्कार इत्येष
नयः ॥ ३४ ॥

चत्वारो योगा एत एवेति कामयोगः, भवयोगः, दृष्टियोगः, अविद्यायोग-
श्चेति ।

“विना मोहेन” इति । अविद्यास्रवस्य पृथगुक्तत्वात् । सह पर्यवस्थानै-
राह्वीक्यादिभिर्बन्धयमाणैः एकचत्वारिंशद् द्रव्याणि एकत्रिंशदनुशया इति ।
द्वादश दृष्टयः—दुःखदर्शनप्रहातव्याः पञ्च, समुदयदर्शनप्रहातव्ये द्वे, निरोध-
दर्शनप्रहातव्ये द्वे एव, तिस्रो मार्गदर्शनप्रहातव्याः । चतस्रो विचिकित्साः । पञ्च
रागाः । एवं प्रतिष्ठा, मानाश्च दश पर्यवस्थानानि—इत्येवमेकचत्वारिंशत् ।

“अनुशया एव” इति । एवकारः पर्यवस्थाननिरासार्थः । षड्विंशतिरनुशया
इति । द्वादश दृष्टयः, चतस्रो विचिकित्साः, पञ्च रागाः, पञ्च माना इति ।

ननु च तत्राप्यस्ति पर्यवस्थानद्वयम्—स्त्यानमौद्धत्यं च, प्रकरणेषु चोक्तम्
 “भवास्रवः कतमः ? अविद्यां स्थापयित्वा गानि तदन्यानि रूपारूप्यप्रति-
 संयुक्तानि । संयोजनबन्धनानुशयोपक्लेशपर्यवस्थानानि” () इति, कस्मा-
 दिह तस्याग्रहणम् ? अस्वातन्त्र्यादिति काश्मीराः ॥ ३५ ॥

किं पुनः कारणं रूपारूप्यवचरा अनुशयाः समस्त्यैको भवाग्र उक्तः ?

अव्याकृतान्तर्मुखा हि ते समाहितभूमिकाः ।

अत एकीकृताः

ते ह्युभयेऽप्यव्याकृता अन्तर्मुखप्रवृत्ताः समाहितभूमिकाश्चेति त्रिविधेन
 साधर्म्येणैकीकृताः । येनैव च कारणेन भवराग उक्तस्तेनैव भवास्रव इत्यविद्ये-
 दानीं त्रैधातुव्यविद्यास्रव इति सिद्धम् । तानि पञ्चदश द्रव्याणि ।

किं कारणमसौ पृथग्यवस्थाप्यते ? सर्वेषां तेषाम्—

मूलमविद्येत्यास्रवः पृथक् ॥ ३६ ॥

यथा चैते आस्रवा उक्ता वेदितव्याः,

ननु च तत्राप्यस्ति पर्यवस्थानद्वयमिति । तत्र रूपारूप्यधात्वोः । “स्त्यानौद्धत्य-
 मदा धातुत्रये” (अभि० ५.५३) इति वचनात् । कस्मादिह तस्याग्रहणमिति ।
 तस्य पर्यवस्थानद्वयस्य । अस्वातन्त्र्यादिति । कथमस्वातन्त्र्यम् ? रागादि-
 सम्प्रयोगित्वादीर्घ्यावद् अविद्यामात्रासम्प्रयोगित्वाच्च । एतद्धि द्वयं रागादिभिः
 सम्प्रयुज्यते । न तथा ईर्ष्यामात्सर्यकौटुह्यक्रोधघ्नक्षाः स्वतन्त्राः, अविद्यामात्रेण
 सम्प्रयोगादिति ॥ ३५ ॥

ते ह्युभयेऽपीति । रूपारूपावचरा अपीत्यर्थः । अन्तर्मुखप्रवृत्ता इति । न
 विषयप्रधाना इत्यर्थः । येनैव च कारणेन भवराग उक्त इति । “अन्तर्मुख-
 त्वात्तन्मोक्षसंज्ञाव्यावृत्तये कृतः” (अभि० ५.२) इति । अनेन च भवास्रव
 इति । अविद्यास्रव इति सिद्धमिति । अविद्या पूर्वोक्ताभ्यामास्रवाभ्यां
 बहिष्कृता । तस्मात् सा त्रैधातुकी अपि अविद्यास्रव इति सिद्धमेतत् ।
 पञ्चदश द्रव्याणीति । त्रिष्वपि धातुष्वविद्यायाः प्रत्येकं पञ्चप्रकारत्वात् । सर्वेषां
 तेषामिति । कामास्रवादीनां संसारस्य च । उक्तो ह्यविद्याहेतुः संरागायेत्यादि ।

“याः काश्चन दुर्गतयो ह्यस्मिन् लोके परत्र च ।

तथौघयोगा दृष्टीनां पृथग्भावस्तु पाटवात् ।

कामास्त्रव एव कामौघः कामयोगश्च । एवं भवास्त्रव एव भवौघो भव-
योगश्च, अन्यत्र दृष्टिभ्यः । ताः किल पटुत्वादौघयोगेषु पृथक् स्थापिताः ।

नास्त्रवेष्वासहायानां न किलास्यानुकूलता ॥ ३७ ॥

आसयन्तीत्यासवाणां निर्वचनं पश्चाद्वक्ष्यति । न च किल केवला दृष्टय
आस्यानुकूलाः; पटुत्वात् । अत आस्त्रवेषु न पृथक् स्थापिताः । मिश्रीकृत्य
स्थापिता इति । तदेवं कामौघ एकात्रिंशद् द्रव्याणि । रागप्रतिषमानाः पञ्चदश
विचिकित्साश्चतस्रो दश पर्यवस्थानानीति । भवौघोऽष्टाविंशतिद्रव्याणि । रागमाना
विंशतिः । विचिकित्साऽष्टौ । दृष्ट्यौघः पट्त्रिंशद् द्रव्याणि । अविधौघः पञ्चदश
द्रव्याणि ।

अविधामूलिकाः सर्वा इच्छालोभसमुत्थिताः ॥” () इति च ॥ ३६ ॥

“तथौघयोगा” इति । आस्त्रवा एवौघा योगाश्च भवन्ति । केवलम् दृष्टयः
पृथग् अवस्थाप्यन्ते । कथम् ? इति विनियते—कामास्त्रव एव कामौघः,
कामयोगश्च । एवं भवास्त्रव एव भवौघः, भवयोगश्च । अविधौघयोगस्तु पूर्व-
वदेवावगन्तव्यः । दृष्टियोग इह चतुर्थ उक्तः । तेनाह—अन्यत्र दृष्टिभ्य इति ।
ताः किलेति । किल-शब्दः परमतद्योतकः । विनेयजनवशात्तु दृष्टियोगः पृथगुक्त
इत्यभिप्रायो युज्यते ।

आस्त्रवेषु दृष्टयः किमर्थं न पृथक् स्थापिताः ? इत्याह—“नास्त्रवेष्वासहा-
यानाम्” इत्यादि । असहायानां दृष्टीनाम् आस्यानुकूलता = अवस्थानानुकूलता,
चलत्वात् पटुत्वाच्च न भवति । नासनानुकूलतेत्यर्थः । आसेति रूपे प्राप्ते,
आपिशलेष्टया ‘आस्या’ इति रूपं भवति । तदिदमुक्तं भवति—यस्मादेता
दृष्टयोऽसहायाः, नासनानुकूलाः । ससहायास्वासनानुकूला भवन्ति । तस्मात्
ससहाया एवैता आस्त्रवेषूक्ता । मिश्रीकृत्योक्ता इत्यर्थः । किमर्थम् ? इत्याह—
आसयन्तीत्यासवाणां निर्वचनं पश्चाद् वक्ष्यतीत्यत आसनार्थमास्त्रवेषु भवितव्य-
मित्यभिप्रायः । तदेवं कामौघ एकात्रिंशद् द्रव्याणीति । द्वादशदृष्ट्यपनयनान्
नास्त्रववद् एकचत्वारिंशद् द्रव्याणि भवन्ति, किं तर्हि ? एकान्त्रिंशद् द्रव्याणि
भवन्ति । कथम् ? इत्याह—राग-प्रतिष-माना इति सर्वम् । भवौघोऽष्टाविंशति-
द्रव्याणीति । भवास्त्रवो द्वापञ्चाशद् द्रव्याण्युक्तानि, ततश्चतुर्विंशतिर्दृष्टीरपनीय
अष्टाविंशतिर्द्रव्याणि । राग-माना विंशतिरिति । द्विधातुका रागा दश भवन्ति,
माना अपि दशेति विंशतिः । दृष्ट्यौघः पट्त्रिंशद् द्रव्याणीति । त्रिषु धातुषु
त्रिद्वादश दृष्टय इति । अविधौघः पञ्चदशद्रव्याणि । पूर्ववत् ।

ओषवद् योगा वेदितव्याः ॥ ३७ ॥

यथोक्ता एव सार्जविद्या द्विधा दृष्टेर्विवेचनात् ।

उपादानानि,

कामयोग एव सहाविद्यया कामोपादानं चतुस्त्रिंशद् द्रव्याणि — रागप्रतिष-
मानाऽविद्या विंशतिः, विचिकित्साश्चतस्रः, दश पर्यवस्थानानि । भवयोग एव सहा-
विद्यया आत्मवादोपादानमष्टत्रिंशद् द्रव्याणि । रागमानाविद्यास्त्रिंशद्विचिकित्सा
अष्टौ । दृष्टियोगाच्छीलव्रतं निष्कृष्य दृष्ट्युपादानं त्रिंशद् द्रव्याणि । शीलव्रतो-
पादानं षड्द्रव्याणि कर्मदृष्टिभ्यो निष्कृष्टम् । मार्गप्रतिद्वन्द्वादौ, उभयपक्षविप्रलम्भ-
नाच्च । गृहिणोऽप्यनेन विप्रलम्भा अनशनादिभिः स्वर्गमार्गसंज्ञया । प्रव्रजिता
अपीष्टविषयपरिवर्जनेन शुद्धिप्रत्यागमनादिति ।

किं कारणमविद्यां मिश्रयित्वोपादानमुक्तं न पृथक् ? भवग्रहणादुपादानानि ।

ओषवद् योगा इति । कामयोग एकान्नत्रिंशद् द्रव्याणि । राग-प्रतिष-मानाः
पञ्चदश, विचिकित्साश्चतस्रो दश पर्यवस्थानानि । भवयोगोऽष्टाविंशतिर्द्र-
व्याणि । राग-मानाः विंशतिः, विचिकित्सा अष्टौ । दृष्टियोगः षट्त्रिंशद्
द्रव्याणि । अविद्यायोगः पञ्चदश द्रव्याणि ॥ ३७ ॥

‘यथोक्ता एव सार्जविद्या’ इति विस्तरः । के यथोक्ताः ? ‘योगाः’ इत्यधि-
कृतम् । तस्माद् विव्रियते—कामयोग एव सहाविद्यया कामोपादानमिति ।
अविद्या कामोपादान-आत्मवादोपादानयोर्यथास्वमन्तर्भाव्यते ।

द्विधा दृष्टेः । पृथक्करणाच्चतुष्टयम्—कामोपादानम्, दृष्ट्युपादानम्,
शीलव्रतोपादानम्, आत्मवादोपादानमिति । दृष्टियोगाच्छीलव्रतं निष्कृष्येति ।
षट्त्रिंशद्द्रव्यकाद् दृष्टियोगाद् धातुभेदेन पञ्चीलव्रतपरामर्शान्निकृष्य ।
दृष्ट्युपादानं त्रिंशद् द्रव्याणि । शीलव्रतोपादानं षड् द्रव्याणि । कामधातौ
द्वे, एवं रूपधातौ आरूप्यधातौ चेति । मार्गप्रतिद्वन्द्वादिति । सांख्य-योगज्ञाना-
दिभिर्मोक्षप्राप्तिदर्शनामार्गप्रतिद्वन्द्भूतं शीलव्रतोपादानम् । उभयपक्षविप्रलम्भ-
नाच्चेति विस्तरः । गृहिप्रव्रजितपक्षविप्रलम्भनाच्चेत्यर्थः । अनशनादिभिरिति ।
आदि-शब्देन जलाग्निप्रपतन-मौनवीरादानादिगृह्यते । अनशनादीनि शीलव्रत-
संगृहीतानि, इष्टविषयपरिवर्जनं च । इष्टविषयपरिवर्जनेनेति । रसपरित्याग-
भूमिशय्यामलपङ्कधारण-नग्नचर्या-केशोलुञ्चनादिना शुद्धिप्रत्यागमनात् ।

अविद्या तु ग्राहिका नेति मिश्रिता ॥ ३८ ॥

असम्प्रख्यानलक्षणतयाऽपदुत्वादविद्या न ग्राहिका भवति, अतः किल मिश्रिता । सूत्रे तु भगवतोक्तम्—“कामयोगः कतमः ? विस्तरेण यावद्योऽस्य भवति कामेषु कामरागः कामच्छन्दः कामस्नेहः कामप्रेम कामेच्छा काममूर्च्छा कामगृद्धः कामपरिगर्द्धः कामनन्दी कामनियन्तिः कामाध्यवसानम्, तदन्यचित्तं पर्यादाय तिष्ठति । अयमुच्यते कामयोगः । एवं यावद् भवयोगः” । () । छन्दरागश्चोपादानमुक्तं सूत्रान्तरेषु, अतो विज्ञायते कामा ह्युपादानमपि कामादिषु यश्छन्दराग इति ॥ ३८ ॥

उक्तमिदमनुशया एवास्त्रबौधयोगोपादानसशब्दिताः सूत्रेष्विति ।

अथ कोऽयमनुशयार्थः ? कश्च यावदुपादानार्थः ?

अणवोऽनुगताश्चैते द्विधा चाप्यनुशेरते ।

अनुबध्नन्ति यस्माच्च तस्मादनुशयाः स्मृताः ॥ ३९ ॥

तत्राणवः सूक्ष्मप्रचारत्वात् दुर्विज्ञानतया । अनुगताः प्राप्त्यनुषङ्गतः । अनुशेरते द्वाभ्यां प्रकाराभ्याम्—आलम्बनतः, संप्रयोगतश्च । अनुबध्नन्ति; अप्रयोगेण प्रतिनिवारयतोऽपि पुनः पुनः सम्मुखोभावात् । एभिः करणैरनुशया उच्यन्ते ॥

“अविद्या तु ग्राहिका नेति मिश्रिता” इति । न केवलम् अविद्या भवमुपादाति । करमाद् ? इत्याह—असम्प्रख्यानलक्षणतया अपदुत्वादिति । मिश्रिता त्वन्यकेशसम्पकेवशादुपाददतीत्यभिप्रायः । अथ किलेति । किल-शब्दः परमतद्योतकः । तेन स्वमतमुच्यते । सूत्रे तु भगवतोक्तमिति विस्तरेण । एवं यावद् दृष्टियोग इति । कथम् ? ‘दृष्टियोगः कतमः ? विस्तरेण यावद् योऽस्य दृष्टिषु दृष्टिरागो दृष्टिच्छन्दो दृष्टिस्नेहः’ इति पूर्ववत् । छन्दरागश्चोपादानमुक्तं सूत्रान्तरेषु । कथम् ? “उपादानं कतमम् ? योऽत्र छन्दरागः” इति । एतदाचार्यमतम् । तदुक्तं भवति—राग एवात्र योगः, उपादानं वा, नान्ये क्लेशा इति । तेनोच्यते—कामादिषु यश्छन्दराग इति ॥ ३८ ॥

“अणवः” इति विस्तरेण । अणवः शेरते इत्यनुशयाः । नैस्क्तेन विधिनाऽस्य सिद्धिः । सूक्ष्मप्रचारत्वादिति । सूक्ष्मप्रवृत्तिस्त्वादित्यर्थः । कथं पुनः सूक्ष्मा प्रवृत्तिः ? अरूपिणां दुर्विज्ञानतया । आलम्बनतश्चिद्वान्वेशिशत्रुवत्, दृष्टिविषयवच्च । सम्प्रयोगतोऽयोगुडोदकसन्तापवत्, स्पर्शवच्च । उभयतो घातयः

आसयन्त्यास्रवन्त्येते हरन्ति श्लेषयन्त्यथ ।

उपगृह्णन्ति चेत्येषामास्रवादिनिरुक्तयः ॥ ४० ॥

आसयन्ति संसारे आस्रवन्ति भवाप्राद् यावदवीचि षड्भिरायतनत्रणैरित्या-
स्रवाः । हरन्तीत्योषाः । श्लेषयन्तीति योगाः । उपगृह्णन्तीति उपादानानि ।

एवं तु साधीयः स्याद्—आस्रवत्येभिः संततिविषयेष्वित्यास्रवाः ।
“तद्यथा आयुष्मन्तो नौर्महद्भिरभिसंस्कारैः प्रतिस्त्रोतो नीयते । सा तेषामेव
संस्काराणां प्रतिप्रस्रब्ध्याऽऽपकृच्छ्रेणानुस्त्रोत उद्धते” इति सूत्रवादानुसारात् ।
अधिमात्रवेगत्वादोषाः । तर्हि तद्वानुद्धते तदनुविधानात् । नाधिमात्रसमुदाचारि-

कुमारकमनुशेरते, एवमेतेऽऽप्यालम्बनान् सम्प्रयुक्तेभ्यो वा स्वां स्मृततिं वर्धयन्तः
प्राप्तिभिरुपचिम्बन्ति । अनुबध्नन्तीति । अनुक्रान्तेऽत्रातुर्यकञ्जरवत् मूषिका-
विषवदित्यन्ये । अत्रयोगेण अनाभोगेन । प्रतिनिवारयतोऽपि निषेधयतोऽपि
पुद्गलस्य पुनः पुनः सम्मुखीभावादनुबध्नन्तीत्यतोऽनुशया इति ॥ ३९ ॥

आसयन्ति संसार इति आस्रवा इति । नैरुक्तो विधिः । आसनार्थो वा ।
आस्रवन्ति भवाप्राद् यावदवीचिमिति । षड्भिरायतनत्रणैश्चक्षुरादिभिरायतनैर्ब्रह्म-
भूतैरास्रवन्ति क्षुरन्ति । भवाप्राद् यावदवीचि गच्छन्ति । भवाप्राचीतरागस्यापि
आवीचिकक्लेशसमुदाचाराद्, तदुत्पन्नस्य वा तत्रोत्पत्तिसम्भवात् । के
आस्रवन्ति ? अनुशयाः । आस्रवन्त्यास्रवा इत्यच्-प्रत्ययः । हरन्तीत्योषाः ।
श्लेषयन्तीति योगाः । उपगृह्णन्तीति उपादानानीत्यर्थप्रदर्शनम् ।

एतदुक्तं वैभाषिकैः—बहने एतद् रूपम्—ओघ इति । बहन्ति = हरन्ति
गत्यन्तरं विषयान्तरं वेत्योषाः । योजयन्ति = श्लेषयन्ति गत्यन्तरे विषयान्तरे
वेति योगाः । उपाददति = उपगृह्णन्ति पुनर्भवे कामादिषु वा विज्ञानसन्ततिमि-
त्युपादानानीति ।

एवं तु साधीयः स्यादिति । एवं तु साधुतरं स्यादित्याचार्यः । कथम् ?
इत्याह—आस्रवन्ति गच्छन्ति एभिरनुशयैर्विज्ञानसन्ततिविषयेष्वित्यास्रवाः ।
करणसाधनम् । महताभिसंस्कारेण कुशलैर्धर्मैश्चिन्तसन्तानः प्रतिस्त्रोतो नीयत
विषयेभ्यो निवार्यते । तेषामेव संस्काराणां प्रतिप्रस्रब्ध्येति । तेषामेव प्रयत्नानां
व्युपरमेणेत्यर्थः । अधिमात्रवेगत्वादोषा इति । ओघसाधर्म्यं दर्शयति, ओघ
इवोषा इति कृत्वा । तदनुविधानादिति । रागाद्यनुविधानात् । नाधिमात्रसमुदा-
चारिणो हि योगा इति । ओघयोगानां नानाकरणं दर्शयति । ये हि नाधिमात्र-

णोऽपि^१ योगाः; विविषदुःखयोजनात्^२ । अभीक्ष्णानुषङ्गतो^३ वा कामाद्युपादानादु-
पादानानीति ॥ ४० ॥

संयोजनादिभेदेन पुनस्ते पञ्चधोदिताः ।

त एवानुशयाः पुनः संयोजनबन्धनानुशयोपक्लेशपर्यवस्थानभेदेन पञ्चधा
भित्त्वोक्ताः । तत्र नव संयोजनानि—अनुनयप्रतिषमानाविद्यादृष्टिपरामर्शविचि-
कित्सेष्यर्थात्सर्यसंयोजनानि । तत्रानुनयसंयोजनं त्रैधातुको रागः । एवमन्यानि
यथासम्भवं योज्यानि । दृष्टिसंयोजनं तिस्रो दृष्टयः । परामर्शसंयोजनं द्वे
दृष्टी ।

अत एवोच्यते—स्याद् दृष्टिसम्प्रयुक्तं धर्मेण्वनुनयसंयोजनेन संयुक्तो

समुदाचारिणस्ते योगाः, ये त्वधिमात्रसमुदाचारिण एव ते ओषा इति । कथं
च ते योगाः ? इत्याह—विविषदुःखयोजनात् । जात्यादिभिर्विविधैर्दुःखैर्योज-
नादित्यर्थः । अभीक्ष्णानुषङ्गतो वा । यस्माद् वा सन्ततावभीक्षणं युज्यते, तस्माद्
योगा इति । कामाद्युपादानादिति । ये कामादय उपादीयन्ते, तानि कामाद्यु-
पादानानिच्छन्दरागात्मकानि ॥ ४० ॥

ते एवानुशयाः पुनर्यावत् पर्यवस्थानभेदेन पञ्चधाभित्त्वोक्ताः इति । त एवा-
नुशया आत्मवादिभेदेन चतुर्धोक्ताः संयोजन-बन्धनानुशयोपक्लेश-पर्यवस्थान-
भेदेन पुनः पञ्चधा भित्त्वोक्ताः सूत्रेऽभिधर्मे च । ननु चानुशयव्यतिरिक्तान्या-
हीक्यादीनि पर्यवस्थानानि निर्दिश्यन्ते, कथमिदमुच्यते—अनुशया एव पर्य-
वस्थानानि ? सत्यं भवन्ति तद्व्यतिरिक्तानि, अव्यतिरिक्तान्यपि त्विष्यन्ते ।
तथा हि बक्ष्यति—“क्लेशोऽपि हि पर्यवस्थानम् ; ‘कामरागपर्यवस्थानप्रत्ययं
दुःखं प्रतिसेवेदयते’ इति सूत्रे वचनात्” (अभि० को० ५.४७) इति ।

एवमन्यान्यपि यथासम्भवं योज्यानीति । प्रतिषेध्यामात्सर्यसंयोजनानि
कामावचराणि । मानाविद्यादृष्टिपरामर्शविचिकित्सासंयोजनानि त्रिधातुकानि ।
दृष्टिसंयोजनं तिस्रो दृष्टयः इति । सत्कायान्तमाहमिध्यादृष्टयः । परामर्शसंयोजनं
द्वे दृष्टीति । दृष्टि-शीलव्रतपरामर्शौ । अत एवोच्यते इति । यत एव तिस्रो
दृष्टयः—दृष्टिसंयोजनम्, द्वे दृष्टी—परामर्शसंयोजनम् अत एवोच्यते ।

१. नातिमात्र०—का० ।

२. दुःखसंयोजनात्—का० ।

३. अभीक्ष्ण्या०—का० ।

न दृष्टिसंयोजनेन; न च तत्र दृष्ट्यनुशयो नानुशयिता । आह — स्यात् समुदय-
ज्ञाने उत्पत्ते निरोधज्ञानेऽनुत्पत्ते निरोधमार्गदर्शनप्रहातव्येषु दृष्टिशीलव्रतपरामर्श-
सम्प्रयुक्तेषु यावद् धर्मेषु । तेषु ह्यनुनयसंयोजनेन संयुक्तस्तदालम्बनेन दृष्टिसंयोजने-
नासंयुक्तः; सर्वत्रगस्य प्रहीणत्वादसर्वत्रगस्य च तदालम्बनसंप्रयोगिणो दृष्टि-
संयोजनस्याभावात् । दृष्ट्यनुशयश्च तेष्वनुशेते । ते एव परामर्शदृष्टौ
सम्प्रयोगतः ।

स्याद् दृष्टिसम्प्रयुक्तेष्विति विस्तरेण प्रश्नः । दृष्टिसम्प्रयुक्तेष्विति परामर्श-
दृष्टिसम्प्रयुक्तेषु वेदनादिषु । अनुनयसंयोजनेन संयुक्तो रागेण । न दृष्टिसंयोजनेन
सत्कायदृष्ट्यादिलक्षणेन । न च तत्र दृष्ट्यनुशयो नानुशयितेति । न च तत्र
दृष्टिसम्प्रयुक्तेषु धर्मेषु दृष्ट्यनुशयो नानुशयिता, किं तर्हि ? अनुशयिता । द्विः-
प्रतिषेधः प्रकारान्तरं गमयति । आह स्यादिति विस्तरेण प्रश्नविसर्जनम् ।
समुदयज्ञाने उत्पन्न इति विशेषणं सर्वत्रगदृष्टिसंयोजनप्रहाणसमदर्शनार्थम् ।
निरोधज्ञानेऽनुत्पन्न इति परामर्शदृष्टिद्वयाप्रहाणेन तत्सम्प्रयोगसत्ताप्रदर्शनार्थम् ।
निरोध-मार्गदर्शनप्रहातव्येषु यावद् धर्मेष्विति । वेदनादिषु । तेषु ह्यनुनयसंयोजनेन
निरोधदर्शनहेयेन, मार्गदर्शनहेयेन वा संयुक्तः । कीदृशेन ? तदालम्बनेन ।
यस्मादसावेतान् निरोधदर्शनमार्गप्रहातव्यान् दृष्टिपरामर्श-शीलव्रतपरामर्श-
सम्प्रयुक्तान् वेदनादिधर्मान् आलम्ब्य राग उत्पद्यते, तस्मादालम्बनतस्तेन
संयुक्तः । दृष्टिसंयोजनेनासंयुक्तः । कस्माद् ? इत्याह - सर्वत्रगस्य दुःख-समु-
दयदर्शनहेयस्वभावस्य समुदयज्ञानोत्पत्तेः प्रहीणत्वात् । असर्वत्रगस्य च
तदालम्बनसम्प्रयोगिणो दृष्टिसंयोजनस्याभावादिति । यद्यपि ह्यसर्वत्रगं मिथ्या-
दृष्टिस्वभावं निरोधमार्गदर्शनप्रहातव्यं दृष्टिसंयोजनमस्ति, न तु तत् परामर्श-
दृष्टिसम्प्रयुक्तवेदनादिधर्मांलम्बनम्; अनास्रवालम्बनत्वात् । तस्मान्नालम्बतो
दृष्टिसंयोजनेन संयुक्तः । न चापि तत् तैर्वेदनादिभिः सम्प्रयोगि, तत्प्रयुक्कला-
पत्वात् । तस्मात् सम्प्रयोगतोऽपि न तेन संयुक्तः । दृष्ट्यनुशयश्च तेष्वनुशेते ।
कीदृशः सः ? इत्याह — ते एव परामर्शदृष्टौ सम्प्रयोगत इति । दृष्टिपरामर्शः,
शीलव्रतपरामर्शो वा तेषु वेदनादिषु धर्मेषु सम्प्रयोगतोऽनुशेते; स्वकलापसम्भू-
तत्वात् । न च तत्र दृष्टिसंयोजनमनुशेते; तयोर्दृष्टिसंयोजनमित्यसंज्ञित्वात्
दृष्ट्यनुशयप्रहणे पञ्चदृष्टिप्रहणं भवति । दृष्टिसंयोजनप्रहणे तु सत्कायान्त-
प्राहमिथ्यादृष्टीनामेव प्रहणम्, न परामर्शदृष्टयोः — इत्यवगन्तव्यम् ।

किं पुनः कारणं संयोजनेषु तिस्रो दृष्टयो दृष्टिसंयोजनं पृथगुक्तम्, द्वे पुनर्दृष्टौ परामर्शसंयोजनं पृथक् ?

द्रव्यामर्शनसामान्याद् दृष्टिः संयोजनान्तरम् ॥ ४१ ॥

अष्टादश द्रव्याणि तिस्रो दृष्टयः । अष्टादशैव द्वे परामर्शदृष्टौ । अतः किल द्रव्यसामान्यादेते संयोजनान्तरं कृते । एते च द्वे परामर्शस्वभावे, न शेषा इति परामर्शनसामान्यादप्येते पृथग्विहिते; ग्राह्यग्राहकभेदात् ॥ ४१ ॥

अथ कस्मादीर्घ्यामात्सर्ये संयोजने पृथक् संयोजनद्वयमुक्तं नान्यत् पर्यवस्थानम् ?

एकान्ताकुशलं यस्मात् स्वतन्त्रं चोभयं यतः ।

ईर्ष्यामात्सर्यभेषूक्तं पृथक् संयोजनद्वयम् ॥ ४२ ॥

“दृष्टिः संयोजनान्तरम्” इति । परामर्शदृष्टिः । अष्टादश द्रव्याणि तिस्रो दृष्टयो भवन्तीति वाक्यशेषः । अष्टादशसंख्येयद्रव्याः सत्कायान्तग्राहमिध्या-दृष्टय इति वाक्यार्थः । अष्टादशैव । द्रव्याणीति प्रकृतम् । द्वे परामर्शदृष्टौ भवन्ति । कथम् ? कामधातौ सत्कायान्तग्राहान्तग्राहदृष्टौ द्वे, ते च दुःखदर्शनप्रहातव्ये एवेष्टे । मिध्यादृष्टिस्तु चतुःप्रकारा—दुःखदर्शनप्रहातव्या, यावन् मार्गदर्शनप्रहातव्या । इत्येवं कामधातौ षड् भवन्ति । यथा कामधातौ षट्, एवं रूपधातौ, आरूप्यधातौ चेति अष्टादश भवन्ति ।

अष्टादशैव द्वे परामर्शदृष्टौ । कथम् ? कामधातौ दृष्टिपरामर्शो दुःखदर्शनप्रहातव्यो यावन् मार्गदर्शनप्रहातव्यः—इति चतुःप्रकारः; शीलव्रतपरामर्शोऽपि दुःखदर्शनप्रहातव्यः, मार्गदर्शनप्रहातव्यश्चेति द्विप्रकारः—इत्येवं षड् भवन्ति । यथा कामधातौ, एवं रूपधातावारूप्यधातौ च इत्येवमष्टादश द्रव्याणि भवन्ति ।

न शेषा इति दृष्टव्यः । ग्राह्यग्राहकभेदादिति । दृष्टिसंयोजनं ग्राह्यम्, परामर्शसंयोजनं ग्राहकमिति ॥ ४१ ॥

“यतः” इति । यतः कारणात् । एकान्तकुशलत्वस्वातन्त्र्यलक्षणात् ।

“एषूक्तम्” इति । एषु आह्निक्यादिषु पर्यवस्थानेषु निष्कृष्योभयम् ईर्ष्या-

नह्यन्त्यत् पर्यवस्थानमेवजातीयकमस्ति यत्रैतदुभयं स्याद्—एकान्ताकुशलत्वं स्वतन्त्रत्वं चेति ।

यस्याष्टौ पर्यवस्थानानि तस्यैवं स्यात् । यस्य पुनर्दश तस्य क्रोधप्रक्ष्मावप्युभयप्रकारौ । तस्मान्न भवत्ययं परिहार इत्यपरे ॥ ४२ ॥

पुनरन्यत्र भगवता संयोजनमुक्तम्—

पञ्चधाऽवरभागीयम्,

तद्यथा सत्कायद्वष्टिः, शीलव्रतपरामर्शः, विचिकित्सा, कामच्छन्दः, व्यापाद

मात्सर्यम् उक्तम् । न ह्यन्यत् पर्यवस्थानमेवजातीयकमिति । अनाह्वीक्यान-
पत्राप्यमप्येकान्तकुशलम्, न तु स्वतन्त्रम् ; रागादिक्लेशसम्प्रयोगात् । कौक-
त्यमपि स्वतन्त्रम् ; अविद्यामात्रसम्प्रयोगात् । न त्वेकान्तकुशलम्, तदधिकुशल-
मपि । स्यान्नौद्धत्यमिद्वान्यपि अस्वतन्त्राणि, रागादिसम्प्रयोगात् । न त्वेकान्त-
कुशलानि । कुशलाव्याकृतान्यपि हि तानि भवन्ति । यत्रैतदुभयमिति । यत्रै-
कान्ताकुशलत्वं च स्वातन्त्र्यं चेति एतदुभयं स्यात् । तदेवजातीयकमन्यत्
प्रत्यवस्थानं नास्तीत्यभिसम्बन्धः ।

यस्य पुनर्दशेति । यस्य वैभाषिकस्य दश पर्यवस्थानानि, तस्य क्रोधप्रक्ष्मावपि
उभयप्रकाराविति । एकान्तकुशलौ स्वतन्त्रौ चेति । तस्मान्न भवत्ययं परिहार
इति । कस्तहि परिहारस्तस्येति ? अत्राचार्यसङ्गमद्र आह—अभीक्ष्णसमुदा-
चारित्वाद् ईर्ष्यामात्सर्ययोः पृथक्संयोजनमिति । अत एव च षट्त्रिंशत्संयो-
जनत्वेऽपि कामधातूपपन्नानामीर्ष्या-मात्सर्य-संयोजनाः कुशला देवमनुष्या
इत्युक्तम् । अधिक्येन हि सुगतावेतत् क्लेशद्वयं बन्धनमिति ।

अथवा—

अल्पेशाख्याल्पभोगकारणत्वात् सर्वसूचनात् ।

द्विपक्षसंकलेशत्वाच्च मात्सर्येण्ये पृथक् कृते ॥

यद्यं सुगतावप्युपपन्नः प्रगाढं परिभवमुद्वहति, तन्नेर्ष्यामात्सर्ये कारणम् ।
तथा हि—

“अल्पेशाख्योऽल्पभोगश्च बन्धनावप्युभयान्मतः” इति । द्विविधाश्चोप-
क्लेशाः सन्तापसहगताः । ते आभ्यां सर्वे सूचिता भवन्ति । गृहिपक्षश्चाभ्यां
भोगाधिष्ठानाभ्यामतीव क्लिश्यते । प्रव्रजितपक्षोऽपि धर्माधिष्ठानाभ्याम् ।
देवासुरपक्षौ वा भिन्नोदरहेतोरत्रत्यं क्लिश्यतः । अत एवोक्तं भगवता—

इति । कस्मादेतान्यवरभागीयान्युच्यन्ते ? अवरभागहितत्वात् । अवरो हि भागः कामधातुः, एतानि च तस्यानुगुणानि । यस्मात्—

द्वाभ्यां कामानतिक्रमः ।

त्रिभिस्तु पुनरावृत्तिः,

कामच्छन्दव्यापादभ्यां कामधातुं नातिक्रामति । सत्कायदृष्ट्यादिभिरति-
क्रान्तोऽपि पुनरावर्त्यते; दौवारिकानुचरसाधर्म्यात् । त्रिभिः सत्त्वावरतां नाति-
क्रमति पृथग्जनत्वम्, द्वाभ्यां धात्ववरतां कामधातुम् । तस्माद् एव तान्यवर-
भागीयानीत्यपरे ।

यदा स्रोतआपन्नस्य पर्यादाय त्रिसंयोजनप्रहाणात् षट्क्लेशः प्रहीणाः,
किमर्थं तिस्रो दृष्टीरपहाय त्रयमेवाह—सत्कायदृष्टिं शीलव्रतपरामर्शं विचिकित्सां
च ! सर्वमेतद्वक्तव्यं स्यात्, किन्तूक्तम्—

“ईर्ष्या-मात्सर्यसंयोजनाः कौशिका देवमनुष्याः” इति । तस्माद् दशभ्यः
पर्यवस्थानेभ्य एतदेव संयोजनमिति ॥ ४२ ॥

अवरो हि भागः कामधातुरिति । त्रैधातुकममुदयापेक्षस्य कामधातुरवरो
निहीनो धातुः, एकान्तसमाहितत्वान् । अकुशलधर्मापायगतिदुःखदौर्मनस्य-
सद्भावात् । घनक्लेशत्वाच्च ।

“द्वाभ्यां कामानतिक्रमः” इति । तदप्रहाणे कामधात्वनतिक्रमान् । दौवा-
रिकानुचरसाधर्म्यादिति । दौवारिकसधर्माणौ^२ कामच्छन्दव्यापादौ । तौ हि
कामधातुबन्धनागारान् निष्क्रमणं न दत्तः, दौवारिकवन् । अनुचरसधर्माणः
सत्कायदृष्ट्यादयः । यथा हि दौवारिकप्रमादे बन्धनागारात् पुरुषो निष्क्रान्तो-
ऽपि दौवारिकानुचरैर्निवर्त्यते । तथेहापि अमीभिरिति । त्रिभिः । सत्त्वावरता-
मिति । पृथग्जनत्वलक्षणं सत्त्वावरतां सत्कायदृष्टि-शीलव्रतपरामर्शविचिकित्सा-
संयोजनैर्नातिक्रामति । द्वाभ्याम् कामच्छन्दव्यापादाभ्याम् । धात्ववरताम्
कामधातुस्वभावां नातिक्रामति नातिवर्तते । आर्येभ्यो ह्यवराः पृथग्जनाः, धातुषु
च कामधातुरवरः । तस्मादेव तान्यवरभागीयानि । अपरे योगाचराः ।

पर्यादाय त्रिसंयोजनप्रहाणादिति । निरवशेषतः सत्कायदृष्टि-शीलव्रतपरा-
मर्श-विचिकित्सासंयोजनप्रहाणादित्यर्थः । षट् क्लेशाः प्रहीणा इति । पञ्च दृष्टयो
विचिकित्सा च । न तु रागादय उक्ताः, सावशेषत्वात् । तिस्रो दृष्टीरपहायेति ।

मुखमूलग्रहात् त्रयम् ॥ ४३ ॥

त्रिप्रकाराः किल क्लेशाः—एकप्रकारा द्विप्रकाराश्चतुष्प्रकाराश्च । तेषामेभि-
स्त्रिभिर्मुखं गृहीतमिति ।

अपि चान्तग्राहदृष्टिः सत्कायदृष्टिप्रवर्तिता, दृष्टिपरामर्शः शीलव्रतपरामर्शः
प्रवर्तितः, मिथ्यादृष्टिर्विचिकित्सा प्रवर्तिता । अतो मूलं गृहीतमिति ॥ ४३ ॥

अपरे पुनराहुः—

अन्तग्राह-मिथ्यादृष्टि-दृष्टिपरामर्शेदृष्टीः । त्रयमेवाहेति । सत्कायदृष्टि-शीलव्रत-
परामर्शे-विचिकित्सात्रयमेवाह । क आह ? भगवान् । तथा हि सूत्रे पठ्यते—
“कियता भवन्त स्तोतापन्नो भवति ? यतश्च महानामन् आर्येभ्रावकः ‘इदं
दुःखमार्यसत्यम्’ इति यथाभूतं प्रजानाति, ‘अयं दुःखसमुदयः...’, ‘अयं दुःख-
निरोधः...’, ‘इयं दुःखनिरोधगामिनी प्रतिपदा आर्यसत्यम्’ इति यथाभूतं प्रजा-
नाति; त्रीणि चास्य संयोजनानि प्रहीणानि भवन्ति, प्रह्णातानि, तथैवा—
सत्कायदृष्टिः, शीलव्रतपरामर्शः, विचिकित्सा च । स एषां त्रयाणां संयोजनानां
प्रह्णाणां स्तोतापन्नो भवति अविनिपातधर्मा सम्बोधिपरायणः सप्तकृद्भवपरमः
सप्तकृत्वो देवोश्च मनुष्योश्च संसृत्य सन्धाव्य दुःखस्यान्तं करिष्यति”
() इति ।

सर्वमेतद् वक्तव्यं स्यात् । भवेदित्यर्थः । त्रिप्रकाराः किल क्लेशा इति ।
दर्शनहेया इहाधिकृताः । एकप्रकाराः सत्कायान्तग्राहदृष्टयः, दुःखदर्शनमात्र-
प्रहेयत्वान् । द्विप्रकाराः शीलव्रतपरामर्शाः । चतुष्प्रकाराः विचिकित्सा-मिथ्यादृष्टि-
दृष्टि-परामर्शाः । तत्र सत्कायदृष्टिर्मुखमेकप्रकाराणाम् । अतः सत्कायदृष्टि-
ग्रहणात् अन्तग्राहदृष्टिरपि गृहीता भवति । विचिकित्सा मुखं चतुःप्रकाराणाम् ।
अतस्तद्ग्रहणात् मिथ्या-दृष्टि-परामर्शाणां ग्रहणं भवति । शीलव्रतपरामर्शास्तु
साक्षादेव गृहीताः । ये तु रागादयो दर्शनहेयाः, तेऽपि तदालम्बनत्वाद् गृहीता
एवेति शक्यते वक्तुमिति । अन्तग्राहदृष्टिः सत्कायदृष्टिप्रवर्तितेति । आत्मनः
शाश्वतोच्छेदानुग्रहणात् । दृष्टिपरामर्शः शीलव्रतपरामर्शप्रवर्तित इति । येन
शुद्धिं प्रत्येति, तस्याग्रतो ग्रहणान् । मिथ्यादृष्टिर्विचिकित्साप्रवर्तितेति । संशयि-
तस्य मिथ्याश्रवणचिन्तनान्मिथ्यानिश्चयोत्पत्तेः । अतो मूलग्रहणात् मूलसम्भूत-
ग्रहणसिद्धिरित्यन्तग्राहदृष्ट्यादयोऽप्युक्तरूपा वेदितव्याः ॥ ४३ ॥

अपरे पुनराहुरिति । अयमेवाचायः ।

अगन्तुकामता मार्गविभ्रमो मार्गसंशयः ।

इत्यन्तराया मोक्षस्य गमनेऽतस्त्रिवेशना ॥ ४४ ॥

त्रयोऽन्तराया देशान्तरगमने भवन्ति—अगन्तुकामता, मार्गविभ्रमोऽन्य-
मार्गसंश्रयणात्, मार्गसंशयश्च । एवं मोक्षगमनेऽप्येत एव त्रयोऽन्तरायाः । तत्र
सत्कायदृष्ट्या मोक्षादुत्त्रासमापन्नस्यागन्तुकामता भवति । शीलव्रतपरामर्शेनान्य-
मार्गसंश्रयणान्मोक्षविभ्रमः । विचिकित्सया मार्गसंशयः । एषां मोक्षगमनान्तरायाणां
प्रहाणं द्योतयन् भगवान् क्लेशत्रयस्यैव प्रहाणं देशितवान् ॥ ४४ ॥

यथा भगवता पञ्चविधमवरभागीयं संयोजनमुक्तम् । एवं पुनः—

पञ्चधैवोर्ध्वभागीयम्,

कथम् ? इत्याह—

द्वौ रागौ रूप्यरूपिजौ ।

तौ

औद्धत्यमानमोहाश्च,

इत्येतानि पञ्चोर्ध्वभागीयानि संयोजनानि । तद्यथा—रूपरागः, आरूप्य-
रागः, औद्धत्यम्, मानः, अविद्या च । एषामप्रहाणेनोर्ध्वधात्वनतिक्रमात् ।

समाप्तः संयोजनप्रसङ्गः ॥

बन्धनानि कतमानि ? त्रीणि बन्धनानि । रागो बन्धनं सर्वः, द्वेषो
बन्धनं सर्वः, मोहो बन्धनं सर्वः ।

कस्मादेतदेव त्रयं बन्धनमुक्तं भगवता ?

विद्वशाद् बन्धनत्रयम् ॥ ४५ ॥

मार्गविभ्रमः कथम् ? इत्याह—अन्यमार्गसंश्रयणादिति ॥ ४४ ॥

अवरभागीयसंयोजनवचनादन्यभागीयमप्यवस्तीत्यर्थादुक्तं भवति । अतः
इदमुच्यते—पञ्चधैवोर्ध्वभागीयमिति । संयोजनप्रसङ्गः ।

“संयोजनादिभेदेन पुनस्ते पञ्चधोदिताः” (अभि० को० ५.४०) इत्यनेन
सम्भेदेन संयोजननिर्देशानन्तरं बन्धननिर्देशावसरोऽपरपर्यायः । रागो बन्धनं
सर्वमिति । सर्व इति प्रकारतो धातुतश्च । सर्वद्वेषः । किं सर्वः ? प्रकारत एव ।

त्रिवेदनावशात् त्रीणि बन्धनानि । सुखायां हि वेदनायां रागोऽनुशेते
आलम्बनसम्प्रयोगाभ्याम् । दुःखायां द्वेषः । अदुःखासुखायां मोहो न तथा
रागद्वेषौ । स्वसान्तानिकालम्बनतो वा नियमः ॥ ४५ ॥

अनुशया पूर्वमेवोक्ताः ॥

उपक्लेशाः वक्तव्याः । तत्र ये यावत् क्लेशो उपक्लेशो अपि ते; चित्तो-
पक्लेशनात् ।

येऽप्यन्ये चैतसाः क्लिष्टाः संस्कारस्कन्धसंज्ञिताः ।

क्लेशेभ्यस्तेऽप्युपक्लेशास्ते तु न क्लेशसंज्ञिताः ॥ ४६ ॥

येऽप्यन्ये क्लेशेभ्यः क्लिष्टा धर्माः संस्कारस्कन्धसंगृहीताश्चैतसिकास्त

मोहः सवेः । प्रकारतो धातुतश्च । आलम्बन-सम्प्रयोगाभ्यामिति । स्व-परसान्तानि-
कथां सुखायां वेदनायां यथायोगं रागोऽनुशेते । दुःखायां वेदनायां द्वेषः,
आलम्बनसम्प्रयोगाभ्यामित्येव । अदुःखासुखायां मोहः, ताभ्यामित्येव ।

ननु च रागद्वेषावप्यदुःखासुखायां यथायोगं तथैवानुशयाते, कस्मान्मोह
इत्येवोच्यते ? इत्याह—न तथा रागद्वेषाविति । रागद्वेषावप्यनुशयाते, न तु तथा
यथा मोहः । मोहो हि अपटुत्वादपटुत्वमदुःखासुखायां वेदनायामनुकूलत्वात्
सुतरामनुशेत इति स्वसान्तानिकालम्बनतो वा नियम इति । स्वसान्तानिक-
सुखाद्यनुभूतिसामर्थ्यात् तथा नियमः । स्वसन्तानवेदनायां हि सुखायां रागः,
दुःखायां द्वेषः, अदुःखासुखायां मोहः सम्प्रयोगत इति ।

अपरे तु व्याचक्षते—न तथा रागद्वेषाविति । सुखायां यथा रागोऽनुशेते,
न तथा द्वेषः । किं पुनः सुखायामपि द्वेषोऽनुशेते ? अनुशेते शत्रुमुखे
आलम्बनतः । यथा च दुःखायां द्वेषोऽनुशेते, न तथा रागः । किं पुनः दुःखाया-
मपि रागोऽनुशेते ? अनुशेते शत्रुदुःखे आलम्बनतः ।

स्वसान्तानिकालम्बनतो वा नियम इति । अथवा—स्वसान्तानिके मुखे
आलम्बनतः सम्प्रयोगतो वा रागोऽनुशेते, न परसान्तानिके शत्रुमुखे । एवं
दुःखे स्वसान्तानिके द्वेषोऽनुशेते आलम्बनतः सम्प्रयोगतो वा, न परसान्ता-
निके शत्रुदुःखे—इत्येवं स्वसान्तानिकालम्बनतो नियमः । सुखायां वेदनायां
रागोऽनुशेते, आलम्बनसम्प्रयोगाभ्याम्, दुःखायां द्वेष इति ॥ ४५ ॥

चित्तोपक्लेशनादिति । चित्तक्लिष्टकरणात् । येऽप्यन्ये चैतसा इति । क्लेशो-
भ्योऽन्य इत्यर्थः । त उपक्लेशो एवेति । क्लेशसमीपरूपाः । क्लेशो वा समीप-
वर्त्येषामिति । क्लेशप्रवृत्त्यनुवृत्तेरपरिपूर्णक्लेशलक्षणत्वाच्चोपक्लेशः । उप-

उपक्लेशा एव^१ । ते पुनर्ये क्षुद्रवस्तुके पठिताः । इह तु पर्यवस्थानक्लेशमल-
संगृहीतानेव निर्देक्ष्यामः ॥ ४६ ॥

कानि पुनः पर्यवस्थानानि ? इत्याह—क्लेशा अपीहि पर्यवस्थानम् ; काम-
रागपर्यवस्थानप्रत्ययदुःखमिति सूत्रे वचनात् । प्रकरणशास्त्रे तु—

आह्लीक्यमनपत्राप्यमीष्यामात्सर्यमुद्धवः ।

कौकृत्यं स्त्यानमिद्वं च पर्यवस्थानमष्टधा ॥ ४७ ॥

वैभाषिकन्यायेन पुनर्दश पर्यवस्थानानि—एतानि चाष्टौ,

क्रोधः क्रोधाक्षौ च,

तत्राह्लीक्यानपत्राप्ये व्याख्याते । परसम्पत्तौ चेतसो व्यारोष ईर्ष्या । धर्मा-
मिषकौशलप्रदानविरोधी चित्ताग्रहो मात्सर्यम् । औद्धत्यं चेतसोऽव्युपशमः ।
कौकृत्यं स्त्यानं च व्याख्याते । कायसन्धारणासमर्थश्चित्ताभिसंक्षेपो मिद्वम् । तत्तु
क्लिष्टमेव पर्यवस्थानम्, कौकृत्यं च । व्यापादविहिंसावर्जितः सत्त्वासत्त्व-
योराधातः क्रोधः । अवद्यप्रच्छादनं भ्रक्षः ।

क्लेशाश्चैतसा एव, न न चित्तविप्रयुक्ताः । ये क्षुद्रवस्तुके पठिता इति ।
क्षुद्रवस्तुके प्रवचनभागे ये पठिताः । न तु चेतनाद्य एवेत्यभिप्रायः । तद्यथा—
अरतिः, विजृम्भिका, चेतसो लीनत्वम् तन्द्री^२ भक्षेऽसमता, नानात्वसंज्ञा,
अमनसिकारः, कायदौष्टुल्यम्, शृङ्गी, भित्तिरीका, अनार्जवम्, अमादृशता,
अस्वभावानुवृत्तिता, कामवितर्कः, व्यापादवितर्कः, विहिंसावितर्कः, ज्ञातिवितर्कः,
जनपदवितर्कः, अवमन्यनाप्रतिसंयुक्तो वितर्कः, कुलोदयताप्रतिसंयुक्तो वितर्कः,
शोकः, दुःखम्, दौर्मनस्यम्, उपायास इति ॥ ४६-४७ ॥

तत्राह्लीक्यानपत्राप्ये व्याख्याते इति । “अह्रीरगुरुतावद्ये भयादर्शित्वमत्रया”
(अभि० को० २.३३) इति । धर्माभिषेति विस्तरः । धर्मस्यामिषस्य च प्रदाने
विरोधी चित्तस्याग्रहो मात्सर्यम् । ‘मा मत्तः सरतु’ इत्याकारो मत्सरः । मत्सर
एव मात्सर्यम् । मत्सरारणो वा भावो मात्सर्यम् । कौकृत्यं स्त्यानं च व्याख्याते
इति । कुकृतभावः कौकृत्यम् । इह तु तदालम्बनधर्मः कौकृत्यम् । कार्यचित्ता-
कर्मण्यता स्त्यानमिति । चित्ताभिसंक्षेपो मिद्वमित्येतावत्युच्यमाने समापत्तावपि
प्रसङ्गः इत्यतो विशेष्यते—कायसन्धारणासमर्थ इति । तत्तु क्लिष्टमेव पर्य-

१. का० पुस्तके नास्ति ।

२. तन्द्रीति जड़ता—इत्ययं जा० पुस्तके कोष्ठके पाठः ।

एषां च दशानां पर्यवस्थानां

रागोत्था आह्लीक्यौद्धत्यमत्तराः ।

एते त्रय उपक्लेशा रागनिःप्यन्दाः ।

अक्षे विवादः,

तृष्णानिःप्यन्द इत्येके । अविद्यानिःप्यन्द इत्यपरे । उभयोरित्यन्ये ।

यथाकर्म ज्ञाताज्ञातानामिति ।

अविद्यातः स्त्यानमिद्धनपत्रपाः ॥ ४८ ॥

एते त्रयोऽविद्यानिःप्यन्दाः ॥ ४८ ॥

कौकृत्यं विचिकित्साजं क्रोधेर्ष्यं प्रतिघान्वये ।

प्रतिषसमुत्थे इति । एते च दश क्लेशनिःप्यन्दा उपक्लेशाः ।

अन्ये च षट्क्लेशमलाः

तद्यथा—

माया शाठ्यं मदस्तथा ॥ ४९ ॥

प्रदाश उपनाहश्च बिहिंसा चेति,

तत्र परवञ्चना माया । चित्तकौटिल्यं शाठ्यम्, येन यथामृतं नाविष्करोति
विक्षिपत्यपरिस्फुटं वा प्रतिषद्यते । मदः पूर्वोक्तः । सावद्यवस्तुदृढमाहिता प्रदाशः,

वस्थानम् । कौकृत्यं चेति । यत् क्लिष्टं मिद्धम्, तत् पर्यवस्थानम् । यत्तु कुशल-
मव्याकृतं वा, न तत् पर्यवस्थानम् । त्रिविधं हि मिद्धमिष्यते, कौकृत्यं च । यत्
क्लिष्टं तत् पर्यवस्थानम्, न कुशलम् । कुशलाकुशलं हि तदिष्यते । व्यापाद-
विहिंसावर्जितः सत्त्वासत्त्वयोराघातः क्रोधः । सत्त्वविषये आघातविशेषो
व्यापादः । 'अमी भवन्तः सत्त्वाः हन्यन्तां वा, बध्यन्तां वा, शीर्यन्तां वा.
अनयेन व्यसनेन आपद्यन्ताम्' इत्याकारप्रवृत्तो व्यापादः । सत्त्वाकर्षण-
सन्त्रासन तर्जनादिकर्मप्रवृत्ता विहिंसा । ताभ्यामन्यः सत्त्वासत्त्वयोराघातः क्रोधः ।
तद्यथा—शिक्षाकामस्य भिक्षोश्चित्तप्रकोपः. कण्टकादिषु च प्रकोप इति ।

यथाकर्म ज्ञाताज्ञातानामिति । राजादिभिर्ज्ञातानां अक्षवतां पुद्गलानां
अक्षस्तृष्णानिष्यन्दः 'मा मे लाभसत्कारो न भविष्यति' इति । अज्ञातानाम-

येन न्यायसंज्ञंति न गृह्णाति । आघातवस्तुबहुलीकार उपनाहः । विहेठनं विहिंसा, येन प्रहारवारुण्यादिभिः परान् विहेठयते ।

एषां पुनः षण्णां क्लेशमलानां

रागजौ ।

मायामदौ प्रतिघजे उपनाहविहिंसने ॥ ५० ॥

दृष्ट्यामर्शात् प्रदाशस्तु शाठ्यं दृष्टिसमुत्थितम् ।

“किं कुटिलम् ? पापिका दृष्टिः” इति गाथावचनाद् युज्यते । शाठ्यं दृष्टिनिःष्यन्दः ॥ ४९-५० ॥

क एषां किंप्रहातव्यः ? यानि तावत् दश पर्यवस्थानान्युक्तानि,

तत्राह्लीक्यानपत्राप्यत्यनमिद्धोद्धवा द्विधा ॥ ५१ ॥

एते षष्ठ्यर्षा द्विविधा दर्शन-भावनाप्रहातव्याः, उभयप्रकारक्लेशसंप्रयोगात् । यश्च यद्दर्शनहेयसंप्रयुक्तः स तद्दर्शनप्रहातव्यः ॥ ५१ ॥

तदन्ये भावनाहेयाः,

तेभ्योऽन्ये पर्यवस्थानसंगृहीता उपक्लेशा भावनाहेया एव । ईर्ष्यामात्सर्य-

विद्यानिष्यन्दः कर्मस्वकतामग्नद्विधानस्तदवयवं प्रच्छादयति । न परस्यान्तिकं विशुद्धवर्त्यं देशयतीति एवमुभयनिष्यन्दो स्रक्ष इत्येके ।

कथमनपत्राप्यमविद्यानिष्यन्दः ? यस्मान् ‘अवयवे भयदर्शित्वमत्रपा’ (अभि० को० २.२३) इति । यत् क्लिष्टं तदेव पर्यवस्थानाधिकारात् ॥ ४८ ॥

“क्लेशमलाः” इति । यथा शरीरान्मला जायन्ते, एवमिमे मायाद्यो मला इव क्लेशेभ्य उत्पद्यन्ते । क्षिपति प्रेरयति । मदः पूर्वोक्तः । “मदः स्वधर्मे रक्तस्य पर्यादानं तु चेतसः” (अभि० को० २.३४) इति ॥ ४६-५० ॥

यश्च यद्दर्शनहेयसंप्रयुक्त इति । यस्य सत्यस्य दर्शनम् = यद्दर्शनम्, यद्दर्शनेन हेयः = यद्दर्शनहेयः, तेन सम्प्रयुक्तः = यद्दर्शनहेयसम्प्रयुक्तः । स तद्दर्शनहेयः । स तस्य दर्शनस्य दर्शनेन हेयः । कः ? आह्लीक्यादिः । तदन्ये भावनाहेया एव ॥ ५१ ॥

तेभ्योऽन्य इति । आह्लीक्यादिभ्योऽन्ये ईर्ष्याद्यो भावनाहेया एव । न दर्शनहेयाः ।

कौकृत्यकोधप्रक्षाः स्वतन्त्राश्च । स्वतन्त्राश्चैते वञ्चोपक्लेशाः; अधिमात्रसम्प्रयोगि-
त्वात् । यथैते ईर्ष्यादयः वञ्चोपक्लेशा भावनादेयाः,

स्वतन्त्राश्च तथा मलाः ।

षट्क्लेशमलास्तथैव । एते पुनर्यथोक्ता उपक्लेशाः

कामेऽशुभाः,

कामधातावकुशलाः । तत्रापि

त्रयो द्विधा,

स्थानौद्धत्यमिद्धानि अकुशलाव्याकृतानि ।

परेणाव्याकृतास्ततः ॥ ५२ ॥

कामधातोरूर्ध्वमव्याकृताः उपक्लेशा यथासम्भवम् ॥ ५२ ॥

कति पुनरेषां कुतस्तस्या वेदितव्याः ?

माया शाठ्यं च कामाद्यध्यानयोः,

एतौ द्वौ कामधातौ प्रथमे च ध्याने । कथं ब्रह्मलोके माया ?

ब्रह्मवचनात् ।

स हि तत्र महाब्रह्मा वितथात्मसन्दर्शनतया आयुष्मन्तमम्भजितं वञ्च-
यितुं प्रवृत्तः । उक्तमपि शाठ्यं प्रसङ्गेणागतं पुनरेवोक्तम् ।

स्वतन्त्राश्चैते । न रागादिपरतन्त्रा इत्यर्थः ।

स्थानौद्धत्यमिद्धान्यकुशलाव्याकृतानीति । पर्यवस्थानाधिकारान् मिदं कुशल-
मपीति नोच्यते ।

“परेणाव्याकृतास्ततः” इति । यथासम्भवमिति । कामधातोः परेण यावन्तः
सम्भवन्ति, ते पुनर्मायाशाठ्यादयः ॥ ५२ ॥

वितथात्मसन्दर्शनतयेति । वितथास्यात्मनः सन्दर्शनतया महाब्रह्मा आयुष्मन्त-
मम्भजितं वञ्चयितुं प्रवृत्तः ‘कुत्रेमानि ब्रह्मन् ! महाभूतानि अपरिशेषं
निरुध्यन्ते’ इति पृष्ठोऽप्रजानन् श्लेषमकार्षीन्—“अहमस्मि ब्रह्मा महाब्रह्मा
ईश्वरः कर्ता निर्माता स्रष्टा सृजः पितृभूतो भावानाम्” इति मायया वञ्चयितु-
मारब्धः । अथ स महाब्रह्मा आयुष्मन्तमम्भजितं करे गृहीत्वा एकान्तेऽस्थात् ।

स्त्यानौद्धत्यमदा धातुत्रये,

एते त्रयस्त्रैधातुकाः ।

अन्ये कामधातुजाः ॥ ५३ ॥

षोडशभ्यः पञ्चापनीयान्य एकादशोपक्लेशाः कामावचरा एव ॥ ५३ ॥

उक्ताः क्लेशा उपक्लेशाश्च ॥

अथैषामनुशयानां कति मनोभूमिकाः ? कति षड्विज्ञानकायिकाः ? संक्षेपतः

समानमिद्धा दृग्धेया मनोविज्ञानभूमिकाः ।

दर्शनप्रहातव्याः सर्वे मनोभूमिकाः सह मानसिद्धाभ्यां भावनाहेयाभ्यामपि ।
ते हि सकले मनोभूमिके ।

उपक्लेशाः स्वतन्त्राश्च,

ये च केचिदुपक्लेशाः स्वतन्त्रास्ते भावनाहेया अपि सन्तो मनोभूमिका
एव द्रष्टव्याः ।

षड्विज्ञानाश्रयाः परे ॥ ५४ ॥

अन्ये क्लेशोपक्लेशाः षड्विज्ञानभूमिकाः वेदितव्याः । के पुनरन्ये ?
भावनाप्रहातव्या रागप्रतिषाविद्या उपक्लेशाश्च तत्सम्प्रयुक्ताः, आह्वाक्यानपत्राप्य-
स्त्यानौद्धत्यानि, ये च क्लेशमहाभूमिकेषूक्ताः ॥ ५४ ॥

यानीमानि सुखादीनि पञ्चेन्द्रियाणि, एषां कतमेनेन्द्रियेण कतमः क्लेश
उपक्लेशो वा सम्प्रयुक्तः ?

सुखाभ्यां सम्प्रयुक्तो हि रागः,

एकान्ते स्थितश्चेदमुक्तवान्—‘विद्यमाने तथागतं मां प्रष्टव्यं मन्यसे’—इतीदमस्य
शाब्दार्थं दृश्यते । स्वपरिषल्लब्धजया ह्यात्मीयाज्ञानतां निगूहमानः स तथा कृतवा-
निति । उक्तमपि शाब्दार्थमिति । तथा हि—“कौकृत्यमिद्धाकुशलान्याद्ये ध्याने न
सन्त्यतः” (अभि० को० २.३१) इति । अत्रोक्तमपि प्रसङ्गेनेति । “परेणाव्या-
कृतास्ततः” इति प्रसङ्गेनेति । पञ्चापनीयेति । माया-शाठ्य-स्त्यानौद्धत्य-
मदान् ॥ ५३ ॥

ते हि सकले मनोभूमिके इति । मानमिद्धे ।

“उपक्लेशाः स्वतन्त्राश्च” इति । ईर्ष्यामात्सर्यादयः । ये च क्लेशमहाभूमि-

सुखसौमनस्याभ्यां रागः सम्प्रयुक्तः ।

द्वेषो विपर्ययात् ।

दुःखाभ्यामित्यर्थः । दुःखेन दौर्मनस्येन च । हर्षदैर्न्याकारवर्तित्वात् षड्-
विज्ञानभूमिकत्वाच्च रागद्वेषयोः ।

मोहः सर्वैः

अविद्यायाः सर्वक्लेशसम्प्रयोगित्वात् षड्विपर्ययाच्चन्द्रियैः सम्प्रयोगः ।

असद्दृष्टिर्मनोदुःखसुखेन तु ॥ ५५ ॥

मनोदुःखं दौर्मनस्यम्, मनःसुखं सौमनस्यं च । ताभ्यां मिथ्यादृष्टिः
सम्प्रयुक्ता पुण्यकर्मणां पापकर्मणां च यथाक्रमम् ॥ ५५ ॥

दौर्मनस्येन काङ्क्षा,

संशयितो हि निश्चयेनार्थो दुर्मनायते ।

अन्ये सौमनस्येन,

अन्येऽनुशयाः सौमनस्येनैव सम्प्रयुक्ताः । के पुनरन्ये ? चतस्रो दृष्टयः,
मानश्च । हर्षाकारवर्तित्वात् ।

किंप्रतिसंयुक्ता इमेऽनुशया निर्दिष्टाः ? आह—

कामजाः ।

एवं प्रतिनियतं सम्प्रयोगमुक्त्वा सामान्येनाह—

सर्वेऽप्युपेक्षया,

केषूक्ता इत्याश्रद्धय-कौशील्य-प्रमादा एव, नान्ये, स्त्यानौद्धत्ययोरिहैव पूर्वं
गृहीतत्वात् । मोहस्य क्लेशग्रहणेन ग्रहणात् ॥ ५४ ॥

“सुखाभ्याम्” इति । सुखवेदनास्वभावाभ्यामिन्द्रियाभ्यामित्यर्थः । हर्षदैर्न्या-
कारवर्तित्वादिति । हर्षाकारवर्ती रागः दैर्न्याकारवर्ती द्वेष इति यथासङ्गत्वेन ।
षड्विज्ञानभूमिकत्वाच्चेति । षड्विज्ञानभूमिकत्वाद् रागः सुखेन्द्रियेण । मनो-
विज्ञानभूमिकत्वाच्च रागः सौमनस्येन्द्रियेण, द्वेषश्च दौर्मनस्येन्द्रियेण सम्प्रयुक्तः ।
पुण्यकर्मणां पापकर्मणां च यथाक्रममिति । पुण्यकर्मणां मिथ्यादृष्टिर्दौर्मनस्येन
सम्प्रयुक्ता, पुण्यक्रियाया नैरर्थक्यदर्शनात् । पापकर्मणां मिथ्यादृष्टिः सौमनस्येन
सम्प्रयुक्ता, स्वकृतपापवैफल्यदर्शनात् ।

चतस्रो दृष्टय इति । सत्कायदृष्टिः, अन्तर्माहृष्टिः, दृष्टिपरामर्शः,

सर्वेऽप्येतेऽनुशया उपेक्षेन्द्रियेण सम्प्रयुक्ताः । प्रवाहच्छेदकाले किल
क्लेशानामवश्यमुपेक्षा सतिष्ठते ।

अधोभूमिकाः कथम् ? इत्याह—

स्वैः स्वैर्यथाभूम्यूर्ध्वभूमिकाः ॥ ५६ ॥

स्वैः स्वैरिन्द्रियैरूर्ध्वभूमिका अनुशयाः सम्प्रयुज्यन्ते । यस्यां भूमौ
यावन्तीन्द्रियाणि, तत्रापि चातुर्विज्ञानकायिकाश्चातुर्विज्ञानकायिकैः, मनोभूमिका
मनोभूमिकैरेव यथासंभवम् ॥ ५६ ॥

उक्तः क्लेशानामिन्द्रियसम्प्रयोगः ॥

उपक्लेशानां पुनः

दौर्मनस्येन कौकृत्यमोर्ष्या क्रोधो विहिंसनम् ।

उपनाहः प्रदाशश्च,

‘सम्प्रयुक्तानि’ इति वर्तते । दैन्याकारवर्तित्वादेषाम्, मनोभूमिकत्वाच्च ।

मात्सर्यं तु विपर्ययात् ॥ ५७ ॥

सौमनस्येनेत्यर्थः । लोभान्वयत्वेन हर्षाकारवर्तित्वात् ॥ ५७ ॥

माया शाठ्यमथो अक्षो मिद्वं चोभयथा,

सौमनस्यदौर्मनस्याभ्याम् । कदाचिद्धि सुमनाः परं वञ्चयते, कदाचिद्
दुर्मनाः । एवं यावत् स्वपिति ।

शीलव्रतपरामर्शश्च । कथमुच्छेददृष्टिः सौमनस्येन सम्प्रयुक्ता ? तस्याभिन-
तत्त्वान् । उपेक्षा सन्निष्ठत इति । विनाशावस्थायां मन्दत्वात् । यस्यां भूमौ
यावन्तीन्द्रियाणीति ।

सौमनस्यसुखोपेक्षाः उपेक्षा सुमनस्कजे ।

सुखोपेक्षे उपेक्षा च विदो ध्यानोपपत्तिषु ॥ इत्यवगन्तव्यम् ।

तत्राप्यूर्ध्वभूमिषु । चातुर्विज्ञानकायिकाः प्रथम एव ध्याने । चक्षुः-श्रोत्र-
काय-मनोविज्ञानभूमिकाः । प्रथमे हि ध्याने त्रिविज्ञानकायिकं सुखेन्द्रियमस्ति ।
मनोविज्ञानकायिकं सौमनस्येन्द्रियम् । चातुर्विज्ञानकायिकमुपेक्षेन्द्रियम् । तत
ऊर्ध्वं मनोभूमिकमेव । द्वितीये ध्याने सौमनस्योपेक्षेन्द्रिये । तृतीये सुखोपेक्षे-
न्द्रिये । चतुर्थे ध्याने आरूप्येषु चोपेक्षेन्द्रियमेव । तत्र सर्वेऽप्यनुशया यथायथं
वेदनेन्द्रियेण सम्प्रयुक्ताः । तत्र शमथस्निग्धसन्तानत्वात् हर्षदैन्याकारव्यवस्था
नास्ति । दैन्याकारवर्तित्वादेषां कौकृत्यादीनां न सौमनस्येन सम्प्रयोगः । मनो-
भूमिकत्वाच्च दुःखेन्द्रियेण ॥ ५६ ॥

मदः ।

सुखाम्याम्,

तृतीये ध्याने सुखेनाघस्तात्, सौमनस्येन ऊर्ध्वमुपेक्षया । यस्मात्

सर्वगोपेक्षा,

अतस्तया सर्वेऽनुशयाः सम्प्रयुज्यन्ते । न हि तस्याः कश्चित् प्रतिषेधोः,
यथाऽविद्यायाः ।

चत्वार्यन्यानि पञ्चभिः ॥ ५८ ॥

आह्वीक्यमनपत्राप्यं स्थानमौद्धत्यं चैतानि चत्वारि पर्यवस्थानानि पञ्चभिर-
पीन्द्रियैः संप्रयुज्यन्ते; अकुशलमहाभूमिकत्वात्, क्लेशमहाभूमिकत्वाच्च ॥ ५८ ॥यानि सूत्रे पञ्च निवरणानि उक्तानि—कामच्छन्दः, व्याणदः, स्थान-
मिदम्, औद्धत्यकौकृत्यम्, विचिकित्सा च । किं त्रैधातुक्यः स्थानौद्धत्य-
विचिकित्सा गृह्यन्ते ? अथ कामप्रतिसंयुक्ता एव ? “केवलोऽयं परिपूर्णोऽ-
कुशलराशिर्यदुत पञ्च निवरणानि” इत्येकान्ताः; कुशलत्ववचनात् सूत्रे ।

कामे निवरणानि,

लोभान्वयत्वेनेति । लोभहेतुकत्वेन । लोभसमुत्थेनेत्यर्थः ॥ ५७ ॥

“मदः सुखाम्याम्” इति । सुख-सौमनस्याभ्याम् । तृतीये ध्याने सुखेनेति ।
मदस्य मानसत्वात् । यथा अविद्याया इति । न कश्चित् क्लेशो उपक्लेशो वा
सम्प्रयोगप्रतिषेधोऽस्ति । एवमुपेक्षाया अपीति । अकुशलमहाभूमिकत्वात्
आह्वीक्यानपत्राप्ययोः । “अकुशले त्वाह्वीक्यमनपत्रपा” (अभि० को० २.२७)
इति वचनात् । क्लेशमहाभूमिकत्वाच्च स्थानौद्धत्ययोः । षड्विज्ञानकाया
अकुशलाः क्लिष्टाः सम्भवन्तीत्यतः पञ्चभिरपीन्द्रियैः सम्प्रयोग एषां
सम्भवतीति ॥ ५८ ॥किं त्रैधातुक्यः स्थानमिदमिदं विचिकित्सा गृह्यन्ते इति । आसौ त्रिधातुकत्वात्
ता एव निष्कृष्य पृच्छ्यन्ते । केवलोऽयमिति विस्तरः । अकुशला राशिरिति ।
“भिक्षवो यदुत पञ्च निवरणानीति ते सम्यग् वदमाना वदेयुः । तत् कस्य हेतोः ?
केवलोऽयं भिक्षवः परिपूर्णकुशलराशिर्यदुत पञ्च निवरणानि” इति विस्तरेशै-
कान्ताकुशलत्ववचनात् । कामे निवरणानि नान्यत्रेति । वृत्तिसूत्रपदयोरेकवाक्यता ।
निवरणानीति ध्यानसम्पत्त्यादीनामावरणानीत्यर्थः ।

नान्यत्र घातौ । किं पुनः कारणं द्वे स्त्यानमिद्वे एकं निवरणमुक्तम्, द्वे चैद्वत्यकौकृत्ये एकम् ?

एकविपक्षाहारकृत्यतः ।

द्व्येकता^१

द्वयोरेकता द्व्येकता । विपक्षः प्रतिपक्षोऽनाहार इत्येकोऽर्थः । स्त्यान-
मिद्वयोरेक आहारः सूत्रे, अनाहारश्च । कः स्त्यानमिद्वनिवरणस्याहारः ? पक्ष
धर्माः—तन्द्वा, अरतिः, विजृम्भिका, भक्तेऽसमता, चेतसो लीनत्वमिति । अथ
स्त्यानमिद्वनिवरणस्यानाहारः ? आलोकसंज्ञेति । कृत्यमनयोरप्येकम् । उमे अपि ह्येते
चित्तं लयं चोदयतः । औद्वत्यकौकृत्ययोरप्येक आहार उक्तः, एकोऽनाहारः ।
कश्चौद्वत्यकौकृत्यनिवरणस्याहारः ? चत्वारो धर्माः—ज्ञातिवितर्कः, जनपदवितर्कः,
अमरवितर्कः, पौराणस्य च हसितकीडितरमितपरिभावितस्यानुस्मर्ता भवतीति ।
कश्चौद्वत्यकौकृत्यनिवरणस्यानाहारः ? शमथ इति । कृत्यमप्यनयोरप्येकम् । उमे
अपि ह्येते चित्तमव्युपशान्तं वर्तयतः । अत एकविपक्षाहारकृत्यत्वात् द्वयोरप्येकत्व-
मुक्तम् ।

यदि सर्वक्लेशा निवरणम्, कस्मात् पञ्चैवोक्तानि ?

पञ्चता स्कन्धविघातविचिकित्सनात् ॥ ५९ ॥

कामच्छन्दव्यापादाभ्यां शीलस्कन्धविघातः । स्त्यानमिद्वेन प्रज्ञास्कन्धस्य,

“एकविपक्षाहारकृत्यतः” इति । एकविपक्षाहारकृत्यत्वादित्यर्थः । अन्तरेणापि
हि भावप्रत्ययं भावप्रधाने निर्देशो भवेत् । अथवा—एकं विपक्षाहारकृत्यम् =
एकविपक्षाहारकृत्यम्, तत इति । विपक्षः प्रतिपक्ष इति । श्लोकबन्धानुगुण्येन
प्रतिपक्ष इह विपक्षोऽभिप्रेतः । क्लेशविरुद्धः पक्षो विपक्ष इति कृत्वा । अभिधर्मे
तु क्लेशः पक्षो विपक्षः, अशुक्लविरुद्धः पक्षो विपक्षः, शुक्लविरुद्धः पक्षो विपक्ष
इति प्रतीतम् ।

भक्ते असमतेति । अति बहु भुक्त्वा आहारस्य यः कायोपरोधः । अनाहार
इति प्रतिपक्षः ।

स्त्यानमिद्वेन प्रज्ञास्कन्धस्य । किम् ? विघात इति प्रकृतम् ।

औद्धत्यकौकृत्येन समाधिस्कन्धस्य । समाधिप्रज्ञयोरभावे सत्येषु विचिकित्सको भवतीत्यतः पञ्चोक्तानि ।

एतस्यां तु कल्पनायां समाधिस्कन्धविरोधिन औद्धत्यकौकृत्यनिवरणस्य पूर्वं ग्रहणं प्राप्नोति । अतो यथासंख्यमेताभ्यां समाधिप्रज्ञास्कन्धोपघात इत्यपरे । समाधिप्रयुक्तस्य हि स्थानमिद्धाद् भयम्, धर्मप्रविचयप्रयुक्तस्यौद्धत्यकौकृत्यादिति ।

अन्ये त्वन्यथा वर्णयन्ति । कथं वर्णयन्ति ? चारगतस्य प्रियाप्रियरूपेषु विषयेषु निमित्तग्राहाद् विहारगतस्य तत्पूर्वकौ कामच्छन्दव्यापादौ समाधिप्रवेशस्यादितोऽन्तरायं कुरुतः । ततः समाधिप्रविष्टस्याप्रयोगेण शमथविषयनासेवनात् स्थानमिद्धमौद्धत्यकौकृत्यं विचिकित्सा च यथाकर्म शमथविषयनयोरन्तरायं कुरुतः । व्युत्थितस्यापि धर्मेनिध्यानकाले विचिकित्सा अन्तरायं करोति । अतः पञ्च निवरणान्युक्तानि ॥ ५९ ॥

एतस्यां तु कल्पनायामिति विस्तरः । शीलस्कन्धः, समाधिस्कन्धः, प्रज्ञास्कन्ध इति यथानुपूर्व्या स्कन्धा व्यवस्थिताः, तथैवानुपूर्व्या तद्विपक्षभूतानि निवरणानि पठयेरन्—कामच्छन्दः, व्यापादः, औद्धत्य-कौकृत्यम्, स्थानमिद्धम्, विचिकित्सा चेति । औद्धत्यकौकृत्यनिवरणस्य पूर्वं ग्रहणं प्राप्नोति । समाधिस्कन्धस्य प्रज्ञास्कन्धत्वात् । न चैवम्, अतो नैतत् कारणमित्यभिप्रायः । किं पुनरत्र कारणम् ? इत्याह—अतो यथासंख्यस्य एताभ्यां स्थानमिद्धेन औद्धत्यकौकृत्येन च निवरणाभ्यां समाधिप्रज्ञास्कन्धयोरुपघात इति । कथम् ? इत्याह—समाधिप्रयुक्तस्य हि स्थानमिद्धाद् भयम् ; समानरूपकल्पत्वात् । एवं धर्मप्रविचयप्रयुक्तस्यौद्धत्यकौकृत्याद् भयमिति ।

अन्ये त्वन्यथा वर्णयन्तीति । पूर्वाचार्याः । चारगतस्येति । पिण्डपातार्थं परिभ्रमसः । विहारगतस्य प्रतिसल्लीनस्य स्थितस्य वा निषण्णस्य वा चक्रम्यमाणस्य वा । तत्पूर्वकौ प्रियाप्रियविषयनिमित्तग्राहपूर्वकौ, प्रियाप्रियविषयपूर्वकौ वा । यथाकर्म शमथविषयनयोरन्तरायं कुरुत इति । शमथस्य स्थानमिद्धमन्तरायं करोति ; प्रत्यासन्नरूपतया स्थानमिद्धोपस्थानात् । विषयनाया औद्धत्यकौकृत्य-विचिकित्से अन्तरायं कुरुतः । औद्धत्यकौकृत्यस्य कुतद्वन्द्वैकवद्भावस्य विचिकित्सया सह पुनद्वन्द्वः—औद्धत्यकौकृत्यं च विचिकित्सा च = औद्धत्यकौकृत्यविचिकित्से इति । विचिकित्सा तु पुनर्व्युत्थितस्यापि तस्य धर्मेनिध्यानकालेऽन्तरायं करोति ।

अपरे पुनरेवं पाठं पठन्ति—स्थानमिद्धमौद्धत्यकौकृत्यं विचिकित्सा चेति । एवं च व्याचक्षते—स्थानमिद्धं शमथस्यान्तरायं करोति, औद्धत्यकौकृत्यं

इदं विचार्यते—विसभागधातुसर्वत्रगाणां निरोधमार्गदर्शनप्रहातव्यानां च सासवालम्बनानां यदालम्बनं परिज्ञायते ते^१ तदा न^२ प्रहीयन्ते, यदा प्रहीयन्ते तदालम्बनं न परिज्ञायते इति कथमेषां प्रहाणम् ? नावश्यमालम्बनपरिज्ञानात् क्लेशानां क्षयो भवति । किं तर्हि ? चतुर्भिः प्रकारैः । कतमैश्चतुर्भिः ? दर्शनहेयानां तावत्—

आलम्बनपरिज्ञानात्, तदालम्बनसंक्षयात् ।

आलम्बनप्रहाणाच्च,

तत्रालम्बनपरिज्ञानाद् दुःखसमुदयदर्शनहेयानां स्वभूम्यालम्बनानामासवालम्बनानां च । तदालम्बनसंक्षयाद् विसभागधातुसर्वत्रगाणाम् । तदालम्बनां सभागधातुसर्वत्रगाः । तेषु प्रहीणेषु तेऽपि प्रहीणा भवन्ति । आलम्बनप्रहाणात् विपश्यनायाः । चिचिक्त्वा च व्युत्थितस्य धर्मनिष्यानकाज्जन्तरायं करोति ॥ ५६ ॥

विसभागधातुसर्वत्रगानामिति विस्तरः । विसभागधातुसर्वत्रगानां दुःखसमुदयदर्शनहेयत्वेन द्विभेदानां मिथ्यादृष्ट्यादीनां यदालम्बनं परिज्ञायते दुःखसमुदयान्वयज्ञानपक्षेण मार्गेण रूपारूप्य-धात्वालम्बनावस्थायाम्, न ते तदा प्रहीयन्ते । दुःखधर्मज्ञानेन समुदयधर्मज्ञानेन च यथायोगं पूर्वमेव प्रहीणत्वात् । धर्मज्ञानवश्या हि ते, कामावचरत्वात् । निरोधमार्गदर्शनप्रहातव्यानां च सासवालम्बनानां दृष्टिप्रहातव्यानां यदालम्बनं निरोधमार्गदृग्धेयं मिथ्यादृष्ट्यादिकं दुःखसमुदयसत्यस्वभावं दुःखसमुदयधर्मज्ञानपक्षेणान्वयज्ञानपक्षेण वा यथाधातु परिज्ञायते । न ते तदा परिहीयन्ते । निरोध-मार्गदर्शनप्रहेयत्वादिति । न च तथा तेषामालम्बनं परिज्ञायते, पूर्वमेव ज्ञातत्वात् । कथमेषां प्रहाणम् आलम्बनपरिज्ञानात् तत्प्रहाणं न युज्यत इत्यभिप्रायः । तत्रालम्बनपरिज्ञानात् कामावचराः स्वधात्वालम्बना रूपारूप्यावचराश्च दुःखसमुदयदृग्धेयाः प्रहीयन्ते । तत्र विसभागधात्वालम्बनानामालम्बनपरिज्ञया शमयप्रहाणम्^३ दुःखसमुदयान्वयज्ञान-ज्ञान्त्योर्गुणपत् द्विधात्वालम्बनत्वात् ।

स्वभूम्यालम्बनानामिति विशेषणम् विसभागधातुसर्वत्रगानामित्यर्थम् । तदालम्बनसंक्षयादिति । विसभागधातुसर्वत्रगा आलम्बनमेषां सत्काय-दृष्ट्यादीनामिति । तदालम्बनाः सभागधातुसर्वत्रगाः । तेषां क्षयात् प्रहाणम् । ते विसभागधातुसर्वत्रगाः प्रहीयन्ते । (तद्धेतुत्वेनोपस्तम्भप्रहाणाद्

निरोधमार्गहेयानां सास्त्रबालम्बनानाम् । ते ह्यनास्त्रबालम्बनास्तेषामालम्बनम् ।
अतस्तेषु प्रहीणेषु तेऽपि प्रहीणा भवन्ति । भावनाहेयानां पुनः—

प्रतिपक्षोदयात् क्षयः ॥ ६० ॥

यस्य हि क्लेशप्रकारस्य प्रतिपक्षो मार्ग उत्पद्यते स प्रहोयते ।

कस्य पुनः कः प्रतिपक्षः ? अधिमात्राधिमात्रस्य मृदुमृदुरिति विस्तरेण
पश्चात् प्रवेदयिष्यामः ॥ ६० ॥

कतिविधश्च प्रतिपक्षः ? इत्याह—

प्रहाणाधारदूरत्वदूषणालयश्रतुविधः ।

प्रतिपक्षः,

प्रहाणप्रतिपक्षः आनन्तर्यमार्गः ।

आधारप्रतिपक्षस्तस्मात् परेणार्यो मार्गो येन तत्प्रापितं प्रहाणमाधार्यते ।

दूरीभावप्रतिपक्षो विमुक्तिमार्गात् परेण यो मार्गश्छिन्नप्राप्तिदूरीकरणात् ।

विसभागधातुसर्वत्रगानां प्रहाणमालम्बनप्रहाणात्) । आलम्बनप्रहाणादिति ।
दृष्टिपरामर्शाबालम्बनानां निरोधमार्गदर्शनहेयानां मिथ्यादृष्ट्यादीनां प्रहाणात् ।
तेऽपि दृष्टिपरामर्शादयः सास्त्रबालम्बनाः प्रहीयन्ते ।

“प्रतिपक्षोदयात् क्षयः” इति । भावनाहेयानां प्रतिपक्षोदयादेव, नालम्बन-
परिज्ञानादिभ्य इति दर्शयति । पश्चात् प्रवेदयिष्याम इति । “नवप्रकारा दोषा
हि भूमौ भूमौ तथा गुणाः” (अभि० को० ६.३५) इत्यत्र वक्ष्यति ॥ ६० ॥

प्रहाणप्रतिपक्ष आनन्तर्यमार्ग इति । विपक्षप्रतिद्वन्द्वी पक्षः = प्रतिपक्षः ।
प्रहाणाय प्रतिपक्षः = प्रहाणप्रतिपक्षः । विमुक्तिमार्गोऽपि हि प्रतिपक्षो न तु
प्रहाणायेत्यत इत्थं विशेषणम् । प्रहीयते वाऽनेनेति प्रहाणम्, प्रहाणश्चासौ
प्रतिपक्षः = प्रहाणप्रतिपक्षः । तथा—दुःखधर्मज्ञानक्षान्तिः । आधारप्रति-
पक्षस्तस्मात् परेणेति । तस्मात् = आनन्तर्यमार्गात् परेण यो मार्गो विमुक्ति-
मार्गः, स ह्यधारप्रहाणस्य तत्प्राप्त्याधारणात् । आधार्यतेऽनेनेत्याधारः, स
एव प्रतिपक्षः आधारप्रतिपक्षः । तथा—दुःखधर्मज्ञानक्षान्तेः परं दुःखधर्म-
ज्ञानमिति । तेनोच्यते येन तत्प्रापितमिति । विस्तरः—येन = मार्गेण
तत्प्रापितम् = आनन्तर्यमार्गप्रापितम् प्रहाणमाधार्यते, तत्प्राप्त्यनुच्छेदात्
आधारप्रतिपक्ष इति । दूरीभावप्रतिपक्ष इति । विस्तरः—क्लेशप्राप्तिदूरीभवति
येन सः = दूरीभावः, स एव प्रतिपक्षो दूरीभावप्रतिपक्षः । दूरीभवनं वा
दूरीभावः, तस्मिन् प्रतिपक्षो दूरीभावप्रतिपक्षः । विमुक्तिमार्गात् परेण यो मार्ग

विमुक्तिमार्गोऽपीत्यपरे । सोऽपि हि तां क्लेशप्राप्तिं दूरीकरोति ।
विदूषणप्रतिपक्षो येन मार्गेण तं धातुं दोषतो दर्शनाद् विदूषयति । अपि
त्वयमानुपूर्वी^१ साध्वी भवेत् ।

विदूषणप्रतिपक्षो दुःखसमुदयालम्बनः प्रयोगमार्गः । प्रहाणप्रतिपक्षः सर्व
आनन्तर्यमार्गः । आधारप्रतिपक्षो विमुक्तिमार्गः । दूरीभाव प्रतिपक्षो विशेषमार्ग
इति ।

प्रहीयमाणः क्लेशः कुतः प्रहातव्यः ?

प्रहातव्यः क्लेश आलम्बनात् मतः ॥ ६१ ॥

न हि सम्प्रयोगात् क्लेशो विवेचयितुं शक्यते । आलम्बनाच्च शक्यते;
यस्मान्न पुनस्तदालम्ब्योत्पद्यते । अनागतस्तावच्छक्येतालम्बनाद् विवेचयितुम्,
अतीतस्तु कथम् ? अथालम्बनपरिज्ञानात् प्रहातव्य इत्ययमस्यार्थः ? एषोऽपि
इति । योऽसौ विमुक्तिमार्गः— दुःखे धर्मज्ञातम्, तस्मान् परेण यो मार्गो
दुःखेऽन्वयज्ञानश्चान्त्यादिः, स दूरीभावप्रतिपक्ष इति दर्शयति ।

विमुक्तिमार्गोऽपीत्यपर इति । स चाप्यासौ विमुक्तिमार्गो दूरीभावप्रतिपक्ष
इत्युच्यते । सोऽपि हि तां क्लेशप्राप्तिं दूरीकरोति । एवं च सति विमुक्तिमार्ग
आधारप्रतिपक्षो दूरीभावप्रतिपक्ष इति वचनमद्वयं लभत इत्युक्तं भवति । तं
धातुं दोषतो दर्शनात् विदूषयतीति । अनित्यादिभिराकारैर्येन तं धातुं विदूषय-
तीत्यर्थः । तद्वं सति योऽपि दुःखसमुदयालम्बनः प्रहाणप्रतिपक्षः, स चापि
विदूषणप्रतिपक्ष इति दर्शनं भवति । अपि त्वयमानुपूर्वी साध्वी भवेदित्याचार्यः ।
सोपानन्यायसमाश्रयात्, लक्षणासाङ्कर्याच्चेयमानुपूर्वी साध्वीति दर्शयति ।

दुःखसमुदयालम्बनः प्रयोगमार्ग इति । प्रयोगमार्ग एवोष्मगतादि गृह्यते,
नानन्तर्यमार्गादि ; प्रहाणप्रतिपक्षादित्वेन तद्व्यवस्थापनान् । सर्वानन्तर्यमार्ग
इति । पञ्चात्कालिनोऽपि योऽन्यः । विमुक्तिमार्गः सर्व इत्येव चाधिक्रियते ।
विशेषमार्गस्तु य एतत्त्रयव्यतिरिक्तः, स इह गृह्यते ।

न हि सम्प्रयोगात् क्लेशो विवेचयितुं शक्यते इति । स्वकलापाद् विवेचना-
शक्यत्वान् । अनागतस्तावच्छक्यत आलम्बनाद् विवेचयितुम् । विवेचितस्य तस्य
न पुनस्तद् वस्त्वालम्ब्योत्पत्तिरित्यतः कारणात् । अतीतस्तु कथम् । यद्वस्त्वा-
लम्ब्योत्पन्नः, न ह्यालम्बितं वस्त्वनालम्बनीकर्तुं शक्यते । एषोऽपि नैकान्त इति ।

नैकान्तः । तस्माद् वक्तव्यमेतत्—कियता क्लेशः प्रहीणो वक्तव्यः ? स्वासान्तानिकः प्राप्तिच्छेदात् । पारसान्तानिकस्तु क्लेशः सर्वं च रूपमक्लिष्टश्च धर्मः ; तदालम्बन-स्वासान्तानिकक्लेशप्रहाणात् ॥ ६१ ॥

चतुर्भिः प्रकारैः क्लेशानां क्षय इष्यते—

आलम्बनपरिज्ञानात् तदालम्बनसंक्षयात् ।

आलम्बनप्रहाणाच्च प्रतिपक्षोदयात् क्षयः ॥ (अभि० को० ५.६०)

इति । तस्मात् आलम्बनपरिज्ञानादिति नायमेकान्तः । तस्माद् वक्तव्यमेतदिति । प्रतिपक्षव्यमेतदित्यर्थः ।

अत्राचार्यसङ्गमद्रः परिहरति—आलम्बनात् क्लेशाः प्रहातव्याः । आलम्बन-परिज्ञानबलेन हि क्लेशाः प्रहीयन्ते । द्विविधं चानुशयालम्बनम्—संयोगवस्तु, असंयोगवस्तु च । तत्र संयोगवस्तुविषयाणामनुशयानां तदनुशयबलोत्पादिताना-मतद्विषयाणामपि पुद्गलस्य सन्ताने प्राप्तिः अक्लिष्टचित्तस्याप्यक्लिष्टेन प्रवृत्तेः अनागतातीतक्लेशहेतुफलभूता । एवम् असंयोगवस्तुविषयाणाम्, अत-द्विषयाणामपि च तद्विषयक्लेशपृष्ठसमुदाचारिणां क्लेशानां प्राप्तिर्वेदितव्या । स ह्यनागतानामुत्पत्तौ प्रत्ययगमाद्धेतुभूता भवति । अतीतानां च निष्यन्दभावात् फलभूता । स च तत्प्रहाणप्रतिपक्षनिष्यन्दप्राप्तिसमवधानविरुद्धा ; तदाधारितत्वात् क्लेशानाम् । अतो येनालम्बनेनोत्पन्नाः क्लेशा अन्यालम्बनानपि क्लेशान् प्रवर्तयन्ति, तदालम्बनप्रहाणप्रतिपक्षनिष्यन्दोत्पत्तौ तत्प्राप्तिविगमे ते क्लेशा-स्तदालम्बना अपि सन्तो हेतुफलापक्रान्ता प्रहीणा इत्युच्यन्ते । तद् यस्माद्-परिज्ञाते कस्मिंश्चित् क्लेशविषयेऽतद्विषयाणामपि क्लेशानां तद्विषयक्लेशबले-नाप्राप्तिरनागतातीतक्लेशहेतुफलभूता सन्ततौ प्रवर्तते यथावस्तु । तस्माद् आलम्बनात् क्लेशाः प्रहातव्या इत्यभिमतमिति ।

ननु च तदालम्बनप्रहाणादिभिरपि क्लेशाः प्रहीयन्त इत्यभिप्रेतम्, किमिदमुक्तम्—आलम्बनपरिज्ञानबलेन क्लेशाः प्रहीयन्त इति ? तेऽपि दुःखसत्यादिपरिज्ञानबलेनैव प्रहीयन्ते । तद्भावाभावयोगे ऽद्भावाभावयोगात् । येषामपि हि प्रतिपक्षोदयात् प्रहाणमुच्यते, तेऽपि भावनाहेयाः । क्लेशा आलम्बनदुःखसत्यादिपरिज्ञानबलेनेव प्रहीयन्ते—इत्यवगन्तव्यम् । व्यवस्था-मात्रं तु तद्, यदुक्तम् । तदालम्बनप्रहाणादिभिरपि क्लेशाः प्रहीयन्ते—इत्यभिप्रायो लभ्यते ।

स्वासान्तानिकः प्राप्तिच्छेदादिति । विस्तरः—स्वसन्तानक्लेशः प्राप्तिविगमात् प्रहीणो वक्तव्यः । परसन्तानक्लेशास्तु न प्राप्तिच्छेदात् ; स्वसन्ताने तत्प्राप्त्य-भावात् । किं तर्हि ? तदालम्बनस्वासान्तानिकक्लेशप्रहाणात् । पारसान्तानिक-

दूरीभाव इत्युच्यते, कतिविधो दूरीभावः ? चतुर्विधा किल दूरता ।

वैलक्षण्याद् विपक्षत्वाद् देशविच्छेदकालतः ।

भूतशीलप्रदेशाध्वद्वयानामिव दूरता ॥ ६२ ॥

१. विलक्षणदूरता, यथा महामृतानाम् । वैलक्षण्यात् सहजानामपि दूरता ।

२. विपक्षदूरता, यथा शीलस्य दौःशील्यम् ।

३. देशविच्छेददूरता, यथा विप्रकृष्टदेशानां देशविच्छेदात् पूर्वपश्चिम-समुद्रवत् ।

४. कालदूरता, यथा अतीतानागतदूरमुच्यते । कुतस्तद् दूरम् ? वर्तमानात् ।

यदनन्तरातीतमुत्पद्यमानं च^१ तत् कथं दूरम् ? अध्वनानात्वेन तद् दूरं न चिरभूतभाविन्नेन । वर्तमानमध्येवं दूरं प्राप्नोति ! अकारिन्नात् तर्हि तद् दूरम् ।

क्लेशालम्बनस्वासान्तानिकप्राप्तिच्छेदादित्यर्थः । सर्वे रूपं कुशलाकुशलाव्या-कृतम् । अकिलप्राप्त्य धर्मा इत्यरूपी कुशलास्त्रयम्, अनिवृताव्याकृतश्च सः । तथैव तदालम्बनस्वासान्तानिकक्लेशप्रहाणान् प्रहीणो यत्कथं इति ॥ ६१ ॥

“भूतशीलप्रदेशाध्वद्वयानामिव^२ दूरता” इति । श्वशब्दोऽत्रोदाहरणम् । तत्रार्थे द्वष्टव्यः । वैलक्षण्यात् लक्षणादूरता । तद्यथा—भूतानाम् । भिन्नलक्षणो हि पृथ्वीधातोर्बन्धातुः, तस्मान् पृथ्वीधातोर्बन्धातुर्दूरे भवति । विपक्षत्वाद् विपक्षदूरता । तद्यथा—शीलस्य दौःशील्यम् । देशविच्छेदाद् देशदूरता । तद्यथा—प्रदेशस्य पश्चिमसमुद्रस्य पूर्वसमुद्रात् । कालतः कालदूरता । तद्यथा—अध्वद्वय-स्यातीतानागतलक्षणस्य । तद्धि अतीतानागतं दूरमुच्यते । क्वोच्यते ? अभि-धर्मे । एवं ह्यह—“दूरेधर्मा कतमे ? अतीतानागता धर्माः । सन्तिकेधर्माः कतमे ? प्रत्युत्पन्नाः धर्माः, असंस्कृतं च” इति । तद् दूरमिति । अतीतानागतम् ।

उत्पद्यमानं चेति । उत्पादाभिमुखम्, अनागतं चेत्यर्थः । न चिरभूतभावि-त्वेनेति । न चिरभूतत्वेनातीतम्, नापि चिरभावित्वेनागतं दूरमित्यर्थः । वर्तमानमध्येवं दूरं प्राप्नोति । अध्वनानात्वेन प्रत्युत्पन्नाध्वतया^३ वर्तमानमपि एवं दूरं प्राप्नोति । यथा अतीतानागतमतीतानागताध्वतया । अकारिन्नात् तर्हि

असंस्कृतस्य कथमन्तिकत्वं सिध्यति ? सर्वत्र तत्प्राप्तेः । अतीतानागतेऽपि प्रसङ्गः । आकाशं च कथम् ? एवं तर्ह्यतीतानागतमन्योन्यं वर्तमानव्यवहितत्वाद् दूरम् । वर्तमानमुभयोरासन्नत्वादन्तिकम् । असंस्कृतं चाप्यव्यवहितत्वादिति । एवमप्यतीतानागतं वर्तमानस्यान्तिकत्वादुभयं प्राप्नोति ?

एवं तु युक्तं स्यात्—धर्मस्वलक्षणादनागतं दूरमसम्प्राप्तत्वात्, अतीतं च प्रच्युतत्वादिति ॥ ६२ ॥

किं मार्गविशेषगमनात् क्लेशानां पुनः प्रहाणविशेषो भवति ? नैतदस्ति । सर्वेषां हि क्लेशानाम्—

तद् दूरमिति । उपरतकारित्रमतीतम्, अप्राप्तकारित्रमनागतमिति तदतीतानागतं दूरमुच्यते ।

असंस्कृतस्य कथमन्तिकत्वमिति । तस्य कारित्राभावादन्तिकत्वं न स्यात्, तच्चेद्यते “अन्तिकेधर्माः कतमे ? प्रत्युत्पन्ना धर्माः, असंस्कृतं च” इति शास्त्रपाठात् । सर्वत्र तत्प्राप्तेरिति । सर्वत्र देशे तस्यासंस्कृतस्य प्रतिसंख्यानिरोधस्य प्राप्युत्पादान् । अतीतानागतेऽपि प्रसङ्ग इति । कुशलादेरतीतानागतस्य सर्वत्र देशे प्राप्तिः सम्भवतीति अतीतानागतेऽपि अन्तिकत्वप्रसङ्गः ।

आकाशं च कथमिति । आकाशं च कथमन्तिकम्, न हि तस्य प्राप्तिरस्तीति ? अतीतानागतमन्योन्यमिति । अतीतादनागतं दूरम् । अनागताच्चातीतं दूरमित्यर्थः । असंस्कृतं चाव्यवहितत्वादिति । न केनचिद् व्यवहितम् । यथा वर्तमानेनातीतानागतमिति, एवं तस्यान्तिकत्वम् ।

एवमपीति । अस्यामपि कल्पनायाम् । यदनन्तरमतीतानागतम्, तद्व्यतीतम्, वर्तमानान्तरितत्वाद् अनागताद् दूरम् । वर्तमानाच्चाव्यवहितत्वादन्तिकमिति प्राप्नोति । इत्येवमनागतमपि नेयम् ।

एवं तु युक्तं स्यादिति । स्वमतमाचार्यस्य । धर्मस्वलक्षणादनागतं दूरम् । कस्मात् ? असम्प्राप्तत्वात् । यस्मादनागतेन स्वलक्षणं न सम्प्राप्तमिति । अथवा—यस्मात् तत् स्वलक्षणमसम्प्राप्तम् = अनुपस्थितमिति । अतीतं च । किं धर्मस्वलक्षणाद् दूरम्, तत्प्रच्युतत्वात् । यस्मात् तद्धर्मस्वलक्षणं तस्मादतीतात् प्रच्युतम् । तद्व्यतीतं यद् धर्मस्वलक्षणात् प्रच्युतमिति ॥ ६२ ॥

“प्रतिपक्षोदयात् क्षयः” (अभि० को० ५.६०) इत्युक्तम्, अथ पृच्छति—किं मार्गविशेषगमनादिति । विस्तरः—प्रहाणविशेष इति । विशिष्यते प्रहाणमित्यर्थः ।

सकृत् क्षयः,

यस्य यः प्रहाणमार्गस्तेनैव तस्य क्षयः ।

विसंयोगलाभस्तेषां पुनः पुनः ।

कतिषु कालेषु ? इत्याह—षट्सु कालेषु ।

प्रतिपक्षोदयफलप्राप्तीन्द्रियविवृद्धिषु ॥ ६३ ॥

प्रतिपक्षो विमुक्तिमार्ग एतस्मिन्नभिप्रेतः, फलानि चत्वारि श्रामण्यफलानि, इन्द्रियविवृद्धिरिन्द्रियसंचारः—एतेषु कालेषु क्लेशस्य विसंयोगलाभः ।

स पुनरेष यथायोगं द्रष्टव्यः । केषाञ्चित् षट्सु कालेषु, केषाञ्चिद् यावद् द्वयोः ॥ ६३ ॥

प्रतिपक्षो विमुक्तिमार्गे एतस्मिन्नभिप्रेत इति । तस्य विसंयोगप्राप्ति-
महोत्पादानन्तर्यमार्गे हि न तावत् विसंयोगप्राप्तिरस्ति ; उत्पादाभिमुक्तत्वात् ।
विमुक्तिमार्गोऽपि हि प्रतिपक्ष इति शक्यते व्यवस्थापयितुम् । मुख्यप्रतिपक्षेणा-
नन्तर्यमार्गेण सहैककार्यत्वात् । तथा ह्युक्तम्—‘उभयाभ्यां हि तस्य प्राप्तिर्वि-
संयोगप्राप्तेरावाहकसर्जित्रयत्वाद्’ इति । फलानि चत्वारि । चतुर्ग्रहण-
मेकान्नवतिफलप्रतिपत्तिनिरासार्थम् । पुरुषकारादिपञ्चफलप्रतिपत्तिनिरासार्थं
वा । फलप्राप्तिरपि विमुक्तिमार्गावस्थायामेव गृह्यते, विसंयोगलाभास्तित्वयोगात्
इन्द्रियविवृद्धिरिन्द्रियसंचार इति । इन्द्रियाधिक्यप्रतिपत्तिनिरासार्थमेतदर्थ-
प्रदर्शनम् ‘इन्द्रियाविवृद्धिः’ इत्युच्यते ।

फलप्राप्तिवचनेनैव सिद्धिः—इत्याचार्यसङ्गमद्रः । अत्र ब्रूमः—सत्यं फलप्राप्ति-
रेवेन्द्रियाविवृद्धिः, फलप्राप्तिविशेषस्तु प्रदर्शयितव्यो यत्र पुनर्विसंयोगफललाभो
भवति । अन्यथा हि फलप्राप्तिवचनमपि न कर्तव्यं स्यात् ; प्रतिपक्षोदयवचनेनैव
तत्सिद्धेः । इत्यलमनया खलिनिकया ।

केषाञ्चित् यावद् द्वयोरिति । केषाञ्चित् क्लेशानां षट्सु, केषाञ्चिन्
त्रिषु, केषाञ्चिद् द्वयोरिति । ‘केषाञ्चिदेकस्मिन् काले’ इति नोक्तम् ; पुनः
प्राप्तस्य विसंयोगस्याधिकृतत्वात् । सम्भवति हि भावाधिकस्य नवमस्य प्रकार-
स्यैकस्मिन्नेव काले तीक्ष्णोन्द्रियस्य विसंयोगलाभः । स तु न पुनर्लाभ इति
नोच्यते । तत्र तावन्मूर्ध्विन्द्रियस्य षट्सु कालेषु विसंयोगलाभः । दुःख-समुदय-
निराधदर्शनहेयानां कामावचराणां मागदर्शनहेयानां प्रतिपक्षोदयकाले, स्त्रीत-
आपात्तफलकाले, सकृदागामिफलकाले, अनागामिफलकाले, अहंत्वफलकाले,
इन्द्रियसञ्चारकाले चेति षट्सु कालेषु विसंयोगलाभः । सम्भवं च प्रत्येवमुच्यते ।

स एव विसंयोगस्तासु तास्ववस्थासु परिज्ञासंज्ञां लभते । द्वे हि परिज्ञे—
ज्ञानपरिज्ञा, प्रहाणपरिज्ञा च । तत्र ज्ञानपरिज्ञा सासवं ज्ञानम् । प्रहाणपरिज्ञा तु
प्रहाणमेव । फले हेतूपचारात् ।

किमेकैव परिज्ञा सर्वप्रहाणम् ? नेत्याह । किं तर्हि ?

न हि मृद्विन्द्रियोऽवश्यमिन्द्रियाणि सञ्चरति । तस्यैव मृद्विन्द्रियस्य रूपारूप्या-
वचराणां मार्गदर्शनहेयानां मार्गान्वयज्ञानकाले प्रतिपक्षोदयकाल इति वा,
फलप्राप्तिकाल इति वा गृह्यते प्रथमतो विसंयोगलाभः । पुनः सकृदागामिफल-
प्राप्तिकाले यावद् इन्द्रियसंचारकाले इति पञ्चसु फलेषु । भावनाहेयानामपि
तस्यैव कामावचराणां पञ्च प्रकाराणामधिमात्राधिमात्रस्य यावन्मध्यस्य तेष्वेव
स्रोतआपत्तिफलकालवर्ज्येषु पञ्चसु कालेषु विसंयोगलाभः । मध्यमृदोस्तु षष्ठस्य
प्रकारस्य तस्यैव चतुर्षु कालेषु प्रतिपक्षोदयफलप्राप्तिकालयोरेकत्वात् । तस्मिन्
अन्यतरस्मिन् । अनागामिफलकाले, अर्हत्त्वफलप्राप्तिकाले, इन्द्रियसञ्चारकाले
चेति । तस्यैव मृद्वधिमात्रस्य मृदुमध्यस्य च सप्तमाष्टमयोः प्रकारयोः प्रति-
पक्षोदयकाले, अनागामिफलकाले यावद् इन्द्रियसञ्चारकाले चेति चतुर्षु
एव कालेषु विसंयोगलाभः । तस्यैव मृदुमृदोरन्त्यस्य प्रकारस्य प्रतिपक्षोदयकाल
इति वा फलप्राप्तिकाल इति वैकतरस्मिन् अर्हत्त्वफलकाले इन्द्रियसञ्चारकाले
चेति त्रिषु कालेषु विसंयोगलाभः । तस्यैवार्हत्त्वफलं प्राप्नुवतो ये नवप्रकारा
रूपारूप्यावचराः क्लेशा भावनाप्रहातव्याः प्रहीणा अधिमात्राधिमात्रो याव-
न्मृदुमृदुरिति । तेषां भावात्मिकं मृदुमृदुप्रकारमन्त्यं हित्वा सर्वेषां त्रिष्वेव कालेषु
विसंयोगलाभः—प्रतिपक्षोदयकाले, अर्हत्त्वफलकाले, इन्द्रियसंचारकाले चेति ।
यस्त्वस्यैवरूप्यावचरो मृदुमृदुरन्त्यः क्लेशप्रकारः, तस्य प्रतिपक्षोदयार्हत्त्वफल-
प्राप्तिकालैकत्वात् प्रतिपक्षोदयकाल इति वा अर्हत्त्वफलकाल इति वा, अन्य-
तरस्मिन् इन्द्रियसञ्चारकाले चेति द्वयोः कालयोर्विसंयोगलाभ इति । एवं
तावत् मृद्विन्द्रियस्योक्तम् ।

तीक्ष्णेन्द्रियस्य पुनः केषाञ्चित् क्लेशानां पञ्चसु कालेषु । केषाञ्चित्
यावद् द्वयोरिति वक्तव्यम् । इन्द्रियसञ्चारकालमेकमपास्य । तस्य हि सर्वत्रे-
न्द्रियसञ्चारो नास्ति । तस्यैकस्मिन् एव काले क्लेशानां विसंयोगलाभोऽस्ति ।
भावात्मिकस्य भावनाहेयस्य मृदुमृदोः प्रकारस्य । स तु पुनर्लाभो न भवतीति न
वक्तव्यः—इति पदयामः ॥ ६३ ॥

फले हेतूपचारादिति । प्रहाणं फलं परिज्ञा ज्ञानस्वभावो हेतुः, तस्मिन्
प्रहाणे फले हेतूपचारः—प्रहाणं परिज्ञेति । तद्यथा—“बद्धिमान् स्पर्शयितनानि
पूर्वमभिसंस्कृतानि अभिसञ्चेतितानि पौराणं कर्म वेदितव्यम्” () इति ।

परिज्ञा नव,

तत्र तावत्,

कामाद्यप्रकारद्वयसंक्षयः ।

एका,

कामघातावाद्यस्य प्रकारद्वयस्य दुःखसमुदयदर्शनहेयस्य प्रहाणमेका परिज्ञा ।

द्वयोः क्षये द्वे ते,

कामघातावेव निरोधदर्शनहेयस्य प्रकारस्य प्रहाणमेका परिज्ञा । मार्गदर्शन-
हेयस्यैका ।

यथा कामावचराणां दर्शनप्रहातव्यानां प्रहाणं तिस्रः परिज्ञाः,

तथोर्ध्वं तिस्र एव ताः ॥ ६४ ॥

रूपारूप्यावचराणां दर्शनप्रहातव्यानां प्रहाणं तथैव तिस्रः परिज्ञा भवन्ति,
दुःखसमुदयदर्शनप्रहातव्यानां प्रहाणमेका, निरोधदर्शनहेयानां प्रहाणं द्वितीया,
मार्गदर्शनहेयानां प्रहाणं तृतीया—इति त्रैधातुकानां दर्शनहेयानां प्रहाणं षट्
परिज्ञा भवन्ति ॥ ६४ ॥

अन्या अवरभागीयरूपसर्वास्त्रक्षयाः ।

तिस्रः परिज्ञाः

अवरभागीयप्रहाणमेका परिज्ञा । रूपालवप्रहाणमेका रूपरागक्षयपरिज्ञा ।
आरूप्याप्तानां सर्वास्त्रप्रहाणमेका सर्वसंयोजनपर्यादानपरिज्ञा^१ ।

कः पुनः प्रहाणं परिज्ञाशब्देनापदिष्टः ? सूत्रे एवं हि पठ्यते—“परिज्ञेयौञ्च
बो भिक्षवो धर्मान् देशयिष्यामि परिज्ञां च, परिज्ञावन्तं च पुद्गलम् ।
परिज्ञेया धर्माः कतमे ? पञ्चोपादानस्कन्धाः । परिज्ञा कतमा ? यदत्र छन्दराग-
प्रहाणम्, छन्दरागसमतिक्रमः—इयमुच्यते परिज्ञा” () इति विस्तरः ।

“कामाद्यप्रकारद्वयसंक्षयः” इति ।

“अनास्त्रववियोगाप्तेर्भवाप्रविकलीकृतेः ।

हेतुद्वयसमुद्धातान् परिज्ञा धात्वतिङ्गमात्” । (अभि० को० ५.६८)
इत्यत्र परिज्ञाव्यवस्थापने कारणं वक्ष्यते ।

१. इत आरभ्य षट्षष्टितमकारिकायाः तृतीयपादपर्यन्तं स्फुटार्था संस्कृत-
भाषायां नोपलब्धा इति मनश्चेत्स्मिन् एव—सं० ।

कस्माद् रूपारूप्यावचराणां भावनाहेयानां प्रहाणं पृथक् परिज्ञा, न दर्शनहेयानाम् ? भावनाहेयानामतुल्यप्रतिपक्षत्वात् । इत्येता नव परिज्ञाः ।

आसां पूर्विकाः

षट् क्षान्तिफलम्,

या एव दर्शनहेयप्रहाणस्वभावाः ।

ज्ञानस्य शेषिताः ॥६५॥

अवरभागीयप्रहाणादिपरिज्ञा भावनामार्गत्वात् ॥ ६५ ॥

कथं क्षान्तिफलं परिज्ञा भवन्ति ? क्षान्तीनां ज्ञानपरिवारत्वात् । राजपरिवारे राजोपचारवत् । ज्ञानैकफलत्वाच्च ।

अनागम्यफलं सर्वा ध्यानानां पञ्च वाथ वा ।

अष्टौ,

वैभाषिकमतेन मौलध्यानफलं पञ्च परिज्ञा या रूपारूप्यावचरक्लेशप्रहाणस्वभावाः ; कामावचरक्लेशप्रहाणस्यानागम्यफलत्वात् ।

भदन्तघोषकस्य मतेनाष्टौ । स हि वीतरागस्यापि कामावचराणां दर्शनहेयानां प्रहाणं दर्शनमार्गफलमिच्छति, अनाल्लवविसंयोगप्राप्तिलाभात् । अवरभागीयप्रहाणपरिज्ञा त्वनागम्यफलमेव । ध्यानान्तरं ध्यानवद् द्रष्टव्यम् ।

आरूप्याणां तु

सामन्तकस्यैका,

आकाशानन्त्यायतनसामन्तकस्यैका रूपरागक्षयपरिज्ञा फलम् ।

अवरभागीयप्रहाणमिति कामधात्वास्त्रवप्रहाणमित्यथेः । इयमेव चास्य संज्ञा । रूपाल्लवप्रहाणमिति । रूपधात्वास्त्रवप्रहाणमित्यथेः । रूपरागक्षयपरिज्ञेति अस्य नाम । यद्यपि अन्येषां क्लेशोपक्लेशानां मानादीनां रूपावचराणां प्रहाणम्—इयं परिज्ञा व्यवस्थाप्यते । रागस्य तु तत्र प्राधान्याद् ऊर्ध्वभागीयस्य संयोजनस्य प्रहाणं रूपरागक्षयपरिज्ञेत्युक्तम् । सर्वसंयोजनपर्यादान्...

...ध्यानान्तरं भवतीति । आकाशानन्त्यायतनसामन्तकस्येति । लौकिकस्यापि तस्य परिज्ञा फलं व्यवस्थाप्यते; आर्यस्यैवानाल्लवविसंयोगप्राप्तिसम्भवात् ।

मौलारूप्यत्रयस्य च ॥ ६६ ॥

मौलानां च त्रयाणामारूप्याणामेकैव सर्वसंयोजनपर्यादानपरिज्ञा फलम् ॥ ६६ ॥

आर्यमार्गस्य सर्वाः,

नव परिज्ञाः फलम् ।

द्वे लौकिकस्य,

लौकिकस्य मार्गस्य द्वे अवरभागीयरूपरागक्षयपरिज्ञे फलम् ।

अन्वयस्य च ।

अन्वयज्ञानस्यापि द्वे परिज्ञे फलं पश्चिमे ।

धर्मज्ञानस्य तिस्रस्तु,

पश्चिमा एव त्रैधातुकभावनाहेयप्रतिपक्षत्वात् ।

षट् तत्पक्षस्य पञ्च वा ॥ ६७ ॥

धर्मज्ञानस्य षट् परिज्ञाः फलम्, या एव धर्मज्ञानक्षान्तिज्ञानानाम् । अन्वय-

“मौलारूप्यत्रयस्य च” इति । अनास्रवस्य ॥ ६६ ॥

लौकिकस्य मार्गस्य द्वे इति । आर्यस्य लौकिकेन मार्गेण काम-रूपधातु-
वैराग्ये ।

अन्वयज्ञानस्यापि द्वे इति । भावनामार्गसंगृहीतस्य । पश्चिमे रूपरागक्षय-
सर्वसंयोजनपर्यादानपरिज्ञे ।

“धर्मज्ञानस्य तिस्रः” इति । भावनामार्गसंगृहीतस्य ।

“धर्मज्ञानं निरोधे यन्मार्गे वा भावनापथे ।

त्रिधातुप्रतिपक्षस्तद्” (अभि० को० ७.६९) इति ।

तस्य पश्चिमास्तिस्रः फलम् । अवरभागीयप्रहाणरूपरागक्षयसर्वसंयोजन-
पर्यादानपरिज्ञाः । कस्माद् ? इत्याह—त्रैधातुकभावनाहेयप्रतिपक्षत्वादिति ।

“षट् तत्पक्षस्य पञ्च वा” इति । तयोर्धर्मज्ञानान्वयज्ञानयोः पक्षस्य । षट्
पञ्च च यथायोगम् । पक्षग्रहणेन क्षान्ति-ज्ञानयोर्ग्रहणम् ।

या एव धर्मज्ञान-क्षान्तिज्ञानानामिति । धर्मज्ञानक्षान्तीनां धर्मज्ञानानां
चेति समासः । धर्मज्ञानक्षान्तीनां कामावचरदर्शनहेयप्रहाणस्वभावा
यथोक्तास्तिस्रः परिज्ञाः फलम् । धर्मज्ञानानामिति भावनामार्गे ।
दुःखसमुद्दयज्ञानसंगृहीतानामेका अवरभागीयप्रहाणपरिज्ञा । निरोधमार्ग-
संगृहीतानां तु तिस्रोऽप्यवरभागीयप्रहाणरूपरागक्षयसर्वसंयोजनपर्यादान-

ज्ञानपक्षस्य पक्ष, या एवान्वयक्षान्तिज्ञानानाम् । पक्षग्रहणेन हि क्षान्तिज्ञानानि गृह्यन्ते ॥ ६७ ॥

कस्मान्नैकैकं प्रहाणं परिज्ञा व्यवस्थाप्यते ? यस्मात् क्षान्तिफलं तावत् प्रहाणं व्यवस्थाप्यते ।

अनास्रववियोगाप्तेर्भवाप्रविकलीकृतेः ।

हेतुद्वयसमुद्घातात् परिज्ञा,

यत्रैतानि त्रीणि कारणानि भवन्ति तत् प्रहाणं परिज्ञोच्यते । पृथग्जनस्य तावदनास्रवा विसंयोगप्राप्तिर्नास्ति भवाप्रविकलीकरणं चेति नास्य प्रहाणं परिज्ञाख्यां लभते । आर्यस्यापि यत् क्षान्तिफलं तावत् प्रहाणम् । तत्र तावद् दुःखेऽन्वयज्ञानक्षान्तिनास्रवा विसंयोगप्राप्तिरस्ति, न तु भवाप्रविकलीकृतम् । दुःखेऽन्वयज्ञाने उभयमस्ति, न तु हेतुद्वयसमुद्घातः । समुदयदर्शनप्रहातव्यस्य सर्वत्रगहेतोरग्रहीणत्वात् । अन्येषु धर्मान्वयज्ञानेषु सर्वं त्रयमस्ति । अतस्तास्व-
वस्थासु प्रहाणं परिज्ञाख्यां लभते । ज्ञानफलं तु प्रहाणम् । अतश्च कारणत्रयात् परिज्ञाख्यां लभते । चतुर्थान्वच—

पर्यादानपरिज्ञाः । या एवान्वयक्षान्तिज्ञानानामिति । अन्वयज्ञानक्षान्तीनाम्, अन्वयज्ञानानां च । ताश्च रूपारूप्यावचरदर्शनहेयप्रहाणस्वभावा यथोक्तास्तिषः परिज्ञाः, द्वे च पश्चिमे इति ॥ ६७ ॥

कस्मान्नैकैकं प्रहाणमिति । दुःखदर्शनहेयप्रहाण-समुदयदर्शनहेयप्रहाणं विस्तरेण यावद् भावाप्रिकस्य मृदुमृदोः प्रकारस्य प्रहाणमिति कस्मान्न गृह्यते ?

“अनास्रववियोगाप्तेः” इति । अनास्रवविसंयोगप्राप्तेरित्यर्थः ।

“भवाप्रविकलीकृतेः” इति । भवाप्रदेशप्रहाणादित्यर्थः ।

“हेतुद्वयसमुद्घाताद्” इति । दुःखसमुदय दर्शनहेयसर्वत्रगहेतुद्वयप्रहाणा-
दित्यर्थः ।

तत्प्रहाणं परिज्ञेति । एभिः कारणैः प्रकृष्टं तत्प्रहाणमित्यत्र परिज्ञेति व्यवस्थाप्यत इत्यभिप्रायः । अयेषु धर्मान्वयज्ञानेष्विति । समुदयधर्मज्ञानमारभ्य यावत् श्रयज्ञानमित्येतेषु धर्मज्ञानान्वयज्ञानेषु । ज्ञानफलं तु प्रहाणमिति । भावनामार्गे । तद्धि न क्षान्तिफलमिति ।

धात्वतिक्रमात् ॥ ६८ ॥

यदा धातुं समतिक्रामति । कृत्स्नधातुवैराग्यात् उभयसंयोगविसंयोगपञ्चमं^१
कारणमाहुराभिधर्मिकाः^२ । यः प्रकारः प्रहीणो यदि तत्रान्येन तदालम्बनेन
क्लेशेन विसंयुक्तो भवतीति ।

स तु नान्यत्^३ उभयहेतुसमुद्धातात् धातुसमतिक्रमाच्चेति न ब्रूमः ॥ ६८ ॥

कः कतिभिः परिज्ञाभिः समन्वागतः ?

नैकया पञ्चभिर्यावद् दर्शनस्थः समन्वितः ।

पृथग्जनस्तावन्नैव समन्वागतः । आर्योऽपि दर्शनमार्गस्थो यावत्समुदय-

“धात्वतिक्रमात्” इति । च-शब्दो लुप्तनिर्देशः । धात्वतिक्रमाच्चेति ।
अत एव विव्रियते—चतुर्थाच्चेति । यदा धातुं समतिक्रामति । कामधातुं
वा समतिक्रामति, तदा परिज्ञाख्यां लभते—इति वाक्यशेषः । कस्मात् ?
कृत्स्नधातुवैराग्यात् । कृत्स्नस्य धातोर्वैराग्यात्, न विकलीकरणमात्रत्वात् ।
तदा हि सुष्ठु प्रहाणमित्यभिप्रायः ।

उभयसंयोगविसंयोगमिति । आलम्ब्यालम्बकक्लेशलक्षणः संयोगः =
उभयसंयोगः । तस्माद् विसंयोगः = उभयसंयोगविसंयोगः । तत्पञ्चमं कारण-
माहुराभिधर्मिकाः । अनेन च कारणेन प्रहाणं परिज्ञेत्युच्यते इति ।

यः प्रकारः प्रहीण इति । दुःखदर्शनप्रहातव्यो यावन् मागेदर्शनप्रहातव्यो
भावनाप्रहातव्यश्च । यदि तत्र प्रहीणे प्रकारे, अन्येन तदालम्बनेन क्लेशेन
दर्शनप्रहातव्येन भावनाप्रहातव्येन विसंयुक्तो भवति । एवमिदमपि पञ्चमं
कारणं प्रहाणस्य परिज्ञाविधाने आहुरपरे ।

स तु नान्यदिति विस्तरः । स तु उभयसंयोग उभयहेतुसमुद्धातात् दुःखदर्शन-
प्रहातव्यस्य समुदयदर्शनप्रहातव्यस्य च सर्वत्रगहेतोः समुद्धाताद् धातुसमति-
क्रमाच्च नान्यः । तथा हि दुःखदर्शनप्रहातव्येषु प्रहीणेष्वपि न तावदस्ति हेतु-
द्वयसमुद्धातो यावत्तदालम्बनः समुदयदर्शनप्रहातव्यः सर्वत्रगहेतुरप्रहीणो
भवति । भावनाप्रहातव्येषु च प्रहीणेष्वपि यावदष्टासु प्रकारेषु न तावद्
धात्वतिक्रमोऽस्ति, यावन्न नवमस्यापि प्रकारस्य प्रहाणमित्यतो न
पुनर्ब्रूमः ॥ ६८ ॥

नैकयेति । विस्तरः—पृथग्जनस्तावन्नैव समन्वागतः । अनास्त्वं विसंयोग-

धर्मज्ञानक्षान्तौ^१ नैव समन्वागतः । समुदयधर्मज्ञान एकया समन्वागतः । समुदयान्वयज्ञाने^२ द्वाभ्याम्, निरोधधर्मज्ञाने^३ तिसृभिः, निरोधान्वयज्ञाने चतसृभिः, मार्गधर्मज्ञाने पञ्चभिः ।

भावनास्थः पुनः षड्भिरेकया वा द्वयेन वा ॥ ६९ ॥

भावनामार्गस्थः पुनरार्यपुद्गलो मार्गान्वयज्ञाने षड्भिः परिज्ञाभिः समन्वागतो यावत् कामवैराग्यं न प्राप्तः । परिहीणोऽपि ततः कामवैराग्यं प्राप्तः पूर्वं पश्चाद् वा एकया अवरभागीयप्रहाणपरिज्ञया । अहंत्वप्राप्तं एकयैव सर्व-

प्राप्त्यभावात् । आर्योऽपि दर्शनमार्गस्थो यावत् समुदयधर्मज्ञानज्ञान्तौ । यावच्छब्देन दुःखधर्मान्वयज्ञानक्षान्तिज्ञानेषु समुदयधर्मज्ञानक्षान्तौ च नैव समन्वागतः । हेतुद्वयस्याप्रहीणत्वात् । समुदयधर्मज्ञान एकया समन्वागतः । समुदयान्वयज्ञानक्षान्तावप्येकयैव समन्वागत इत्यवगन्तव्यम् । समुदयान्वयज्ञाने द्वाभ्याम् । पूर्वोक्तया एकया कामावचरदुःखसमुदयदर्शनहेतुप्रहाणपरिज्ञया, रूपारूप्यावचरदुःखसमुदयदर्शनप्रहाणपरिज्ञया च । निरोधधर्मज्ञानक्षान्तावपि द्वाभ्यामेव । निरोधधर्मज्ञाने तिसृभिरिति नेयम्, यावत् पञ्चभिः । दर्शनस्थः समन्वागतो न षड्भिः, षोडशस्य क्षणस्य भावनामार्गसंगृहीतत्वात् ।

मार्गान्वयज्ञाने षड्भिरिति । पूर्वोक्ताभिश्च रूपारूप्यावचरमार्गदर्शनप्रहाणपरिज्ञया च ।

ननु च पश्चाद् वक्ष्यति—

“चतुःफलव्यवस्था तु पञ्चकारणसम्भवात् ।

पूर्वत्यागोऽन्यमार्गाप्तिः क्षयसंकलनं फले ॥

ज्ञानाष्टकस्य लाभोऽथ षोडशाकारभावना ।” (अभि० को० ६.५३) इति ? भवति प्रहाणसंकलनम्, न तु परिज्ञासंकलनम्— इत्यविरोधः । यावत् कामवैराग्यं न प्राप्तं इति । यावच्छब्देन भावनाहेतुक्लेशप्रथमप्रकारप्रहाणे यावत् अष्टमप्रकारप्रहाणेऽपि षड्भिरेव समन्वागतः । परिहीणोऽपि ततः इति । कामवैराग्यपरिहाण्या हि तत्संकलनविगतः । कामवैराग्यं प्राप्तः पूर्वं पश्चाद् वेति । अभिसमयात् पूर्वं पश्चाद् वा । कथम् ? लौकिकेन मार्गेण कामवीतरागो भूत्वा नियाममवक्रान्तो मार्गान्वयज्ञाने एकया अवरभागीयप्रहाणपरिज्ञया

१. °क्षान्ति—का० ।

२. समुदयेऽ—का० ।

३. निरोधे—का० ।

४. ग्रहंत्वं—का० ।

संयोजनपर्यादानपरिज्ञया । परिहीणोऽपि रूपावचरेण पर्यवस्थानेनैकया अवर-
भागीयप्रहाणपरिज्ञया । रूपवैराग्यं प्राप्तो द्वाभ्यामवरभागीयप्रहाण-रूपरागक्षय-
परिज्ञायाम् । परिहीणोऽप्यारूप्यावचरेण^१ पर्यवस्थानेनाभ्यामेव ॥ ५९ ॥

किं पुनः कारणमनागाम्यर्हतोरेकैव परिज्ञा व्यवस्थाप्यते, न भूयस्य ?
यस्मात्

तासां संकलनं धातुवैराग्यफललाभतः ।

द्वाभ्यां कारणाभ्यां परिज्ञानां संकलनं भवति, एकत्वेन व्यवस्थापनम् —
समन्वागतः । यस्मादसाचार्यः षोडशक्षणं प्राप्तोऽनागामी एव भवति, न
स्रोत आपन्नः सकृदागामी वा । पञ्चावरभागीयप्रहाणाच्चानागामीति पठ्यते ।
तस्माद् दर्शनहेयप्रहाणानां पञ्चावरभागीयप्रहाणस्य च संकलनाद् एकयैवावर-
भागीयप्रहाणपरिज्ञया समन्वागतः । पञ्चाद् वा अभिसमयाद् आनुपूर्वीकः
कामवैराग्यप्राप्तः एकैवावरभागीयप्रहाणपरिज्ञया समन्वागतः । अर्हत्त्वप्राप्त
एकयैवेति । तदा परिज्ञासंकलनान् । परिहीणोऽपि रूपावचरेणेति विशेषणं
कामावचरेण परिहाणौ षट्परिज्ञासमन्वागमपरिहारार्थम्, आरूप्यावचरेण च
परिहाणौ द्विपरिज्ञासमन्वागमपरिहारार्थमिति । रूपवैराग्यं प्राप्तो द्वाभ्यामिति ।
अनागामी रूपवीतराग इत्यर्थः ।

धातुवैराग्येण कस्मान्न संकलनं भवति ? फलप्राप्त्यभावान् । धातुवैराग्य-
फलप्राप्तिभ्यां समस्नाभ्यां कारणाभ्यां परिज्ञासंकलनमिष्यते, न केबलेन
परिहीणोऽपि । आरूप्यावचरेणेति । अर्हत्त्वप्राप्तिसङ्कलितयोरवरभागीयप्रहाण-
रूपरागक्षयपरिज्ञयोरारूप्यावचरेण कञ्चोनाहत्त्वात् परिहाणौ पुनर्लाभान् ।
रूपावचरेण तु परिहाणावेकया समन्वागतः स्यात्, कामावचरेण च षड्भिः
समन्वागतः स्याद् इत्यारूप्यावचरपर्यवस्थानप्रहृणम् ॥ ६९ ॥

अनागाम्यर्हतोरिति । कामवीतरागानागामी इह विवक्षितः, रूपवीतरागा-
नागामिनः परिज्ञाद्वयसमन्वागमवचनात् । न भूयस्य इति । न बहुतराः । आनु-
पूर्वीकस्रोत आपन्नत्वादित्यभिप्रायः । द्वाभ्यां कारणाभ्यामिति । व्याख्यातम् ।
संकलनमिति कोऽर्थः ? एकत्वेन व्यवस्थापनमिति योऽर्थः । तयोश्चावस्थयोरिति ।
कामवीतरागानागाम्यर्हत्त्वावस्थयोरेतदुभयम्—धातुवैराग्यं फलप्राप्तिश्चेति ।
एकपरिज्ञोच्यते इति । रूपवीतरागस्यानागामिन एकावरभागीयप्रहाणपरिज्ञा
अर्हतोऽप्येका सर्वसंयोजनपर्यादानपरिज्ञेति ।

धातुवैराग्यात्, फलप्राप्तितश्च । तयोश्चावस्थयोरेतदुभयं भवति । अतः सर्वं प्रहाणं संकल्लयैकपरिज्ञोच्यते^१ ।

अथ कः कति परिज्ञास्त्यजति ? लभते वा ?

एकां द्वे पञ्च षट् कश्चिज्जहात्याप्नोति पञ्च न ॥७०॥

एकां त्यजति अर्हत्वात् कामवैराग्याद् वा परिहीयमाणः । द्वे परिज्ञे त्यजति अनागामी रूपवीतरागः कामवैराग्यात् परिहीयमाणः । पञ्च त्यजति वीतरागपूर्वी मार्गान्वयज्ञाने । स ह्यवरभागीयप्रहाणपरिज्ञालाभे पूर्विकाः पञ्च परिज्ञास्त्यजति । षट् परिज्ञास्त्यजत्यानुपूर्विकः; कामवैराग्यात् ।

लाभोऽप्येवमेव^२ । कश्चिदेकां^३ लभते, यः कश्चिदपूर्वं^४ लभते ।

“एकां द्वे” इति विस्तरः । एकां कश्चित् जहाति, त्यजतीत्यर्थः । कश्चित् द्वे, कश्चित् पञ्च । कश्चित् षट् जहाति आप्नोति वा । ‘कश्चिदेकम्, कश्चिद् द्वे, कश्चित् पट्, कश्चित् पञ्च आप्नोति’ इत्येतन्नास्ति, अत आह—पञ्च नेति । पञ्च नैव कश्चिदाप्नोति इति सूत्रार्थनयः ।

वृत्तिस्तु विव्रियते—अर्हत्वात् परिहीयमाणो येन केनचित् चित्तेन सर्व-संगोजनपर्यादानपरिज्ञामेकां त्यजति, सङ्कलने तस्या एकैः स्या अर्हत्वावस्थाया-मस्तित्वान् । एवं कामवैराग्यात् परिहीयमाणो रूपवीतरागोऽनागामी एकामे-वावरभागीयप्रहाणपरिज्ञाम् । द्वे परिज्ञे त्यजतीति । अवरभागीयप्रहाणपरिज्ञाम्, रूपरागक्षयपरिज्ञां च । कोऽसौ ? इत्याह—अनागामी रूपवीतरागः काम-वैराग्यात् परिहीयमाण इति । पञ्च त्यजति वीतरागपूर्वी मार्गान्वयज्ञान इति । अभिसमयचित्ते षोडश । स ह्यवरभागीयप्रहाणपरिज्ञालाभे । लौकिकमार्ग-प्राप्तस्य तस्यानास्तबविसंयोगप्राप्त्या पूर्विकाः पञ्च परिज्ञाः पञ्चदशक्षण-लाभास्त्यजति । षष्ठी तु रूपारूप्यावचरमार्गदर्शनहेयप्रहाणपरिज्ञां न त्यजति । किन्तु धातुवैराग्यफललाभतोऽवावरभागीयप्रहाणपरिज्ञायां सङ्कलितेति नष्टरूपेव सा नापन्यस्यते । आनुपूर्विको यो न वीतरागपूर्वी कामवैराग्यात् कारणात् षट् त्यजति यस्त्रैधातुकानां दर्शनप्रहातव्यानां प्रहाणपरिज्ञाः ।

लाभोऽप्येवमिति । कश्चिदेकं लभते पञ्च मुक्त्वा । यावत् षट् लभते । यः कश्चिदपूर्वं लभत इति । दर्शनमार्गस्थो भावनामार्गस्थो वा नवानां

१. एका परिज्ञो—का० ।

२. लाभे०—का० ।

३. °परिज्ञा—का० ।

४. °दपूर्वा—का० ।

कश्चित् द्वे, यः केवलादारूप्यवैराग्यात्^१ परिहीयते । कश्चित् षट्, योऽना-
गामिफलात् परिहीयते । पञ्च तु नैव कश्चिन्नभते ॥ ७० ॥

समाप्तः परिज्ञाप्रसङ्गः ॥

अभिधर्मकोशभाष्येऽनुशयनिर्देशो नाम

पञ्चमं कोशस्थानं समाप्तमिति^२ ॥

परिज्ञानां योऽप्रतिलब्धपूर्वा प्रतिलभते प्रथमतः, स तामेकां लभते । भावना-
मार्गेऽपि हि वीतरागपूर्वी दर्शनमार्गान्तेऽवरभागीयप्रहाणपरिज्ञामेकां लभते ।
आनुपूर्वीकोऽपि कामवैराग्ये नवमे विमुक्तिमार्गे तामेव लभते । अर्हन्नप्यन्या-
मेकां लभत इति । केवलादारूप्यवैराग्यात् परिहीयत इति । नान्यवैराग्यादिति
दर्शयति । स ह्यवरभागीयप्रहाणपरिज्ञाम्, रूपरागक्षयपरिज्ञां च लभते ।
कश्चित् षट् योऽनागामिफलात् परिहीयत इति । आनुपूर्वीकोऽनागामी । न हि
वीतरागपूर्विणः परिहाणिरस्ति; तद्वैराग्यस्य द्विमार्गप्रापणात् । अत एव च
नैव कश्चित् पञ्च लभते । वीतरागपूर्विणो हि यदि परिहाणिरभविष्यत्, स एव
युगपत् पञ्च परिज्ञां लप्स्यतेति ॥ ७० ॥

आचार्येयशोमित्त्रकृतायाम् अभिधर्मकोशव्याख्यायाम्

अनुशयनिर्देशो नाम पञ्चमं कोशस्थानं

समाप्तम्

* नमो बुद्धाय *

षष्ठं कोशस्थानम्

(मार्गपुद्गलनिर्देशः)

उक्तं यथा प्रहाणं परिज्ञां लभते । तदपि च—

क्लेशप्रहाणमाख्यातं सत्यदर्शनभावनात् ।

दर्शनहेया भावनाहेयाश्च क्लेशा इति विस्तरेणोक्तम्^१ । ताविदानीं दर्शनभावनामार्गौ किमनास्रवौ ? सास्रवौ ? इति वक्तव्यम् । अत इदमुच्यते—

द्विविधो भावनामार्गो दर्शनाख्यस्त्वनास्रवः ॥ १ ॥

द्विविधो भावनामार्गः—लौकिकः, लोकोत्तरश्च । दर्शनमार्गस्तु लोकोत्तर एव, त्रैधातुकप्रतिपक्षत्वात् । नवप्रकाराणां दर्शनहेयानां सकृत्प्रहाणाच्च । न हि लौकिकस्य एषा शक्तिरस्ति ॥ १ ॥

स्फुटार्थाव्याख्यायाम्

षष्ठं कोशस्थानम्

पञ्चमस्य षष्ठस्य च कोशस्थानयोः सम्बन्धमुपदर्शयन्निदमुपन्यस्यति—
उक्तं यथा प्रहाणमित्यादि । यथा प्रहाणं परिज्ञा लभत इति । फले हेतूपचारादिति वचनात् । तदपि च “क्लेशप्रहाणमाख्यातम्” उक्तम् । कथम् ? इत्याह—
“सत्यदर्शनभावनाद्” इति । द्वन्द्वैकवद्भावनिर्देशः । सत्यानां दर्शनाद् भावनाच्च भावनाया इति वा सत्यदर्शनभावनात् कारणाद् दर्शनहेया भावनाहेयाश्च क्लेशा इति विस्तरेणोक्तम् ।

“दर्शिताः सप्त सप्ताष्टौ त्रिद्विष्टिविवजिताः ।

यथाक्रमं प्रहीयन्ते कामे दुःखादिदर्शनैः ।

चत्वारो भावनाहेयाः” (अभि० को० ५. ४)

इत्यादिना । सत्यदर्शनं च दर्शनमार्गेण, सत्यभावनं च भावनामार्गेणेत्यत इदमुच्यते । ताविदानीं दर्शनभावनामार्गौ किमनास्रवौ सास्रवाविति ।

‘सत्यदर्शनात्’ इत्युक्तम् । कानीमानि सत्यानि ? कति च ?

सत्यान्युक्तानि चत्वारि,

कोक्तानि ? सास्त्रवानास्त्रबधर्मनिर्देशे । “अनास्त्रवा मार्गसत्यम्” इति स्वशब्देन “प्रतिसंख्याननिरोधी यो विसंयोगः” इति निरोधसत्यम्, “दुःखं समुदयो लोकः” इत्यत्र दुःखं समुदयसत्ये ।

किमेव एवैषामनुक्रमः ? नेत्याह । किं तर्हि ?

दुःखं समुदयस्तथा ।

निरोधमार्ग इति,

एष एषामनुक्रमः । स्वभावस्तु यथा पूर्वमुक्तस्तथैवेतिप्रदर्शनार्थस्तथाशब्दः ।

स पुनरयम्—

एषां यथाऽभिसमयं क्रमः ॥२॥

यस्य हि सत्यस्याभिसमयः पूर्वस्तस्य पूर्वनिर्देशः । इतरथा हि पूर्वं हेतुनिर्देशोऽभविष्यत्, पश्चात् फलनिर्देशः । केपांचिदुत्पत्त्यनुकूला देशना, यथा स्मृत्युपस्थानध्यानादीनाम् । केपांचित् प्ररूपणानुकूला देशना, यथा सम्यक्

मार्गनिर्देशोपग्यास इति सम्बन्धः । त्रैधातुकप्रतिपक्षत्वादिति । दर्शनमार्गस्य । लौकिकत्वे सति भवात्प्रतिपक्षो न स्यादिति । किं च नवप्रकाराणां दर्शनहेयानां सङ्क्षत्प्रहाणाच्च । न भावनामार्गवत् । न हि लौकिकस्यैषा शक्तिरस्ति । त्रैधातुकऽह्वाणे च प्रकारप्रहाणे च । यदि लोकोत्तरस्य नवप्रकारसङ्क्षत्प्रहाणे शक्तिः, भावनाहेयानामपि लोकोत्तरेण सङ्क्षत्प्रहाणप्रसङ्गः । लोकोत्तरेणैव सङ्क्षत्प्रहाणमित्यवधार्यते । न तु सङ्क्षत्प्रहाणमेव लोकोत्तरेणेति, अतो न तत्प्रसङ्गः । भावनाहेया हि क्लेशा दृढाः, सबस्तुक्त्वात् । अतो लोकोत्तरेणाप्येषां न सङ्क्षत्प्रहाणम् ॥ १ ॥

इतरथा हीति । यदि यथाभिसमयं निर्देशो नाभिप्रीयेत । पूर्वं हेतुनिर्देशः समुदयसत्यनिर्देशः । हेतूनां लोके पूर्वं दृष्टत्वात् । यथा स्मृत्युपस्थानध्यानादीनामिति । तदथा स्मृत्युपस्थानादीनामुपपत्त्यनुकूला देशना । कायस्मृत्युपस्थानं

प्रहाणानाम् । न ह्येष नियमो यत् पूर्वमुत्पन्नानां प्रहाणाय छन्दं जनयति, पश्चादनुत्पन्नानामनुत्पादायेति । सत्यानां त्वभिसमयानुकूला देशानां ।

किं पुनः कारणमेवमेवैषां सत्यानामभिसमयः ? यत्र हि सक्तो येन च बाध्यते यतश्च मोक्षं प्रार्थयते, तदेवादौ व्यवचारावस्थायां दुःखसत्यं परीक्ष्यते । पश्चात् कोऽस्य हेतुरिति समुदयसत्यम्, कोऽस्य निरोध इति निरोधसत्यम्, कोऽस्य इति मार्गसत्यम् । व्याधिं दृष्ट्वा तन्निदानक्षयमेषान्वेषणवत् ।

सूत्रेऽप्येष एव सत्यानां दृष्टान्तो दर्शितः । कतमस्मिन् सूत्रे ? “चतुर्भिरङ्गैः समन्वागतो भिषक् शल्यापहर्ता” इत्यत्र । यथा च व्यवचारावस्थायां सत्यपरीक्षा

हि पूर्वमुत्पद्यते यद्यौदारिकालम्बनतः, सुक्ष्मौदारिकप्रचारतो वा, पूर्वोत्तरहेतु-फलभावतो वा । ततो वेदानास्मृत्युपस्थानम्, ततश्चित्तस्मृत्युपस्थानमित्येषा-मुपपत्त्यनुकूला देशना । एवं ध्यानानाम् । आदिशब्देन विमोक्षाभिध्वायतन-कृत्स्नायतनादीनामप्युपपत्त्यनुकूला देशना । केषाञ्चित् प्ररूपणानुकूलेति । प्रदर्शनानुकूला । अवबोधानुकूलेत्यर्थः । यथा सम्यक्प्रहाणानामिति । कृष्णशुक्ल-पक्षयोः प्रत्येकमुत्पन्नानुत्पन्नभेदतः । उत्पन्नं हि सुखावबोधम् नानुत्पन्नम् । कृष्णपक्षो वा विनेयजनेन सुखमवबुध्यते । कथम् ? उत्पन्नानां पापकानाम-कुशलानां धर्माणां प्रहाणाय छन्दं जनयति व्यायच्छते वीर्यमारभते चित्तं प्रगृह्णाति प्रणिदधाति । अनुत्पन्नानामनुत्पादाय छन्दं जनयतीति पूर्ववत् । अनुत्पन्नानां कुशलानां धर्माणामुत्पादाय छन्दं जनयतीति पूर्ववत् । उत्पन्नानां स्थितये असम्मोषतायै छन्दं जनयतीति पूर्ववत् । न ह्येष नियमो यत् पूर्वमुत्पन्नानां प्रहाणाय छन्दं जनयतीति । पश्चादनुत्पन्नानामनुत्पादायेति । किं तर्हि ? पूर्वं चानुत्पन्नानामनुत्पादाय छन्दं जनयति, पश्चाच्चोत्पन्नानां प्रहाणायेत्येदु-दाहरणम् । एवं शुक्लपक्षोऽपि योज्यः । सत्यानां त्वभिसमयानुकूलेति । हेतु-फलयोः पूर्वपश्चाद्भावेन दुःखसमुदयसत्ययोः पश्चात्पूर्वनिर्देशप्रसङ्ग इति दर्शयति ।

यत्र हि सक्त इति । दुःखसत्ये । येन बाध्यत इति तेनैवम् । यतश्च मोक्षमिति । तत एव दुःखसत्यात् । तदेवादौ प्रयोगावस्थायाम् । कस्मात् ? इत्याह—व्यवचारावस्थायां परीक्षावस्थायाम् । निर्वेधभागीयावस्थायामित्यर्थः । व्याधिं दृष्ट्वेति । व्याधिर्दुःखसत्यस्योपमानम् । तन्निदानं समुदयसत्यस्य । तत्क्षयो निरोधसत्यस्य । तद्भेषजं मार्गसत्यस्योपमानम् ।

सूत्रेऽप्येष सत्यानां दृष्टान्त इति । व्याख्यादिसूत्रे । कथम् ? “चतुर्भिरङ्गैः

तथाभिसमयावस्थायां सत्याभिसमयः । पूर्वविधात्, दृष्टभूमिनिःसंगाश्वप्रसरणवत् ।

अभिसमय इति कोऽर्थः ? अभिसंबोधः । इणो बोधनार्थत्वात् । कस्मादनास्रव एव, न सास्त्रवः ? स हि निर्वाणाभिमुखः सम्यग्बोधः । सम्यगिति तच्चेन । तत्र फलभूता उपादानस्कन्धा दुःखसत्यम् । हेतुभूताः समुदयसत्यम्, समुदेत्यस्मदिति कृत्वा । अत एव तयोः फलहेतुभावाज्जाततो भेदः, न द्रव्यतः । निरोधमार्गयोस्तु द्रव्यतोऽपि ।

आर्यसत्यानीति सूत्र उच्यन्ते । कोऽस्यार्थः ? आर्याणामेतानि सत्यानि तस्मादार्यसत्यानीति सूत्र एवोक्तम् । किमन्येषामेतानि मृषा ? सर्वेषामेतानि सत्यानि; अविपरीतत्वात् । आर्यैस्तु यथैतानि तथा दृष्टानि, नान्यैः । अत आर्याणामेतानि सत्यान्युच्यन्ते न त्वनार्याणाम्; विपरीतदर्शनात् ।

समन्वागतो भिषक् शल्यापहर्ता राजार्हश्च भवति राजयोग्यश्च, राजाङ्गत्वे च संख्यां गच्छति । कतमैश्चतुर्भिः ? आबाधकुशलो भवति, आबाधसमुत्थान-कुशलः, आबाधप्रहाणकुशलः, प्रहीणस्य चाबाधस्यायत्यामनुत्पादकुशलः । एवमेव चतुर्भिर्भिक्षैः समन्वागतस्तथागतोऽहंन् सम्यक्सम्बुद्धोऽनुत्तरो भिषक् शल्याप-हर्तैर्युच्यते । कतमैश्चतुर्भिः ? इह भिक्षवस्तथागतोऽहंन् सम्यक्सम्बुद्ध इदं दुःखमार्यसत्यमिति यथाभूतं प्रजानाति । अयं दुःखसमुदयः, अयं दुःखनिरोधः, इयं दुःखनिरोधगामिनी प्रतियोग्यसत्यमिति यथाभूतं प्रजानाति” इति । पूर्वविधा-दिति । पूर्वोक्तेष्वपान् । दृष्टभूमिनिःसङ्गाश्वप्रसरणवदिति । यथा भूमौ दृष्टायां निःसङ्गमश्वस्य प्रसरणम्, तद्वन् । अश्वधावनवदिति केचित् पठन्ति । ‘धावि’ प्रकृत्यन्तरं व्याचक्षते । इणो बोधनार्थत्वादिति । सर्वो गत्यर्थो बोधनार्थोऽपि भवतीति ।

द्रव्यतोऽपीत्यपिशब्दात् नामतोऽपीति दर्शितम् ।

अविपरीतत्वादिति । यस्मात् तदार्याणामन्येषां चाविपरीतम् । दुःखमेव नान्यथा । आर्यैस्तु यथैतानि सत्यानि तथा दृष्टानि । दुःखसत्यं दुःखतः अनित्यतः शून्यतोऽनात्मतश्च । एवं यावन्मार्गो मार्गतः न्यायतः प्रतिपत्तितो नैर्याणिकतश्च । नान्यैरनार्यैः एवं दृष्टानि । अत आर्याणामेतानि सत्यान्युच्यन्ते । न त्वनार्याणां सत्यान्युच्यन्ते । कस्मात् ? विपरीतदर्शनात् । ते हि दुःखमदुःखत

“यदार्याः सुखतः प्राहुस्तत् परे दुःखतो विदुः ।

यत् परे सुखतः प्राहुस्तदार्या दुःखतो विदुः ॥” ()

इति गाथा । द्वे आर्याणां सत्ये द्वे आर्ये चार्याणां च सत्ये इत्यपरे ॥२॥

यदा वेदनैकदेशो दुःखस्वभावः, कथं सर्वे सास्त्रवाः संस्कारा दुःख-
मित्युच्यन्ते ?

दुःखास्त्रिदुःखतायोगाद् यथायोगमशेषतः ।

मनापा अमनापाश्च तदन्ये चैव सास्त्रवाः ॥३॥

तिस्रो हि दुःखताः—दुःखदुःखता, विपरिणामदुःखता, संस्कारदुःखता च ।
ताभिर्यथायोगमशेषतः सर्वे सास्त्रवाः संस्कारा दुःखाः ।

तत्र मनापा विपरिणामदुःखतया, अमनापा दुःखदुःखतया । तेभ्योऽन्ये
संस्कारदुःखतया ।

के पुनर्मनापाः ? केऽमनापाः ? के नोभयथा ?

इत्येवमादिभिराकारैर्दुःखसत्यं पश्यन्ति, समुदयमसमुदयत इत्येवमादिभिः,
निरोधमनिरोधत इत्येवमादिभिः, मार्गममार्गत इत्येवमादिभिरिति ।

तत् परे दुःखतो विदुरिति । तद्यथा निरोधसत्यं व्यथन्तेऽपुनर्भवात् प्रपाता-
दिव बालिशा इति ।

आर्यास्तु दुःखतो विदुरिति उपादानस्कन्धपञ्चकः ।

द्वे आर्याणां सत्ये इति । दुःखसमुदयसत्ये ; अविपरीतदर्शनात् । द्वे आर्ये ।
कुशलतया, अनास्त्रवतया च । आर्याणां च सत्ये, अविपरीतदर्शनात् । एवमेक-
शेषनिर्देशाच्चाचार्यसत्ये इति भवति ॥ २ ॥

यदा वेदनैकदेशो दुःखस्वभावः इति । वेदनास्कन्धैकदेशो दुःखदौर्मनस्य-
स्वभावः ।

“यथायोगमशेषतः” इति । मनापा अपि विपरिणामदुःखतया संस्कारदुःखः
तथा च दुःखा । अमनापा दुःखदुःखतया संस्कारदुःखतया च । तदन्ये दुःखाः
संस्कारदुःखतयैवेति यथायोगार्थः । मन आप्नुवन्तीति मनापाः । पुनः सन्धि-
करणं चात्रेति व्याख्यातम् । तेभ्योऽन्य इति मनापामनापेभ्योऽन्य इति ।

तिस्रो वेदना यथाक्रमं तद्वशेन सुखवेदनीयादयोऽपि संस्कारा मनापादिसंज्ञा लभन्ते । सुखाया हि वेदनाया विपरिणामेन दुःखता । सूत्र उक्तम्—“सुखा वेदना उत्पादसुखा स्थितिसुखा विपरिणामदुःखा” इति । दुःखायाः दुःखस्वभावेनैव दुःखता । “दुःखा वेदना उत्पाददुःखा स्थितिदुःखा” () इति सूत्रे । अदुःखासुखा-वेदनायाः संस्कारेणैव दुःखता । “प्रत्ययाभिसंस्करणाद्यदनित्यं तद्दुःखम्” इति । वेदनावत् तद्वेदनीया अपि संस्कारा वेदितव्याः ।

तिस्रो वेदना यथाक्रममिति । सुखा वेदना मनापा, दुःखा अमनापा, अदुःखासुखा नैव मनापा नामनापेत्यर्थः । तद्वशेनेति । वेदनावेशेन । अवेदना-स्वभावा अपि रूपशब्दादयस्तदनुकूलत्वान्न मनापादिसंज्ञां लभन्ते । विपरिणामेन दुःखतेति । अनित्यताविपरिणामेनेत्यर्थः । यथोक्तम्—

“हा चैत्ररथ हा वापि हा मन्दाकिनि हा प्रिये ।

इत्यार्त्ता बिलपन्तोऽपि गां पतन्ति दिवौकसः” ॥ ()

इति । दुःखस्वभावेनैवेति । उपघातस्वभावेनेत्यर्थः । दुःखा वेदना उत्पाददुःखा स्थितिदुःखेति । नन्वेवा अर्थापत्तितो विपरिणामसुखा प्राप्नोति, तथा च सति लक्षणसङ्करः स्यात् ? नेदमस्या लक्षणम् । किं तर्हि ? विदूषणार्थमयमुपदेश इति । अथ वा भवत्येव सात्र । येन रूपेण विदूष्यते, तदेवेहापेक्षते^२ इति दुःखैव भवति । यथा—सुखा वेदना उत्पादस्थितिसुखत्वान्न सुखापि सती विपरिणाम-दुःखतया दुःखेत्येव विदूष्यते; विदूषणीयत्वेनाभिप्रीयमाणत्वादिति । संस्कारेष्वैव दुःखतेति । संस्करणेनैव जननेनैवेत्यर्थः । यदनित्यम् तद् दुःखम्, यन्न नियतस्थितम् तद् दुःखम्, यज्जायते विनश्यति च तद् दुःखमित्यर्थः । तेनोक्तम्—प्रत्ययाभिसंस्करणादिति । प्रत्ययैरभिसंस्क्रियते यस्मात् । तस्मात् तद् दुःखमिति । वेदनावत्तद्वेदनीया अपि संस्कारा वेदितव्या इति । सुखवेदनीयानां संस्काराणां विपरिणामेन दुःखता । सुखवेदनीयाः संस्कारा उत्पादसुखाः स्थितिसुखा विपरिणामदुःखा इति । दुःखवेदनीयानां संस्काराणां दुःखवेदनीय-स्वभावेनैव दुःखता । दुःखवेदनीयाः संस्कारा उत्पाददुःखा स्थितिदुःखा इति । अदुःखासुखवेदनीयानां संस्काराणां संस्कारेणैव दुःखता; प्रत्ययाभिसंस्करणात् । यदनित्यं तद् दुःखमिति ।

दुःखमेव दुःखता दुःखदुःखता । एवं यावत् संस्कारा एव दुःखतेत्यपरे ।
असाधारणत्वात् मनाषामनापानां विपरिणामदुःखदुःखते उक्ते । सर्वे तु
संस्काराः संस्कारदुःखतया दुःखाः । तांस्त्वार्या एव पश्यन्ति ।

आह चात्र—

“ऊर्णापक्ष्म यथैव हि करतलसंस्थं न वेद्यते पुग्भिः ।

अक्षिगतं तु तथैव हि जनयत्यरतिं च पीडां च ॥

‘करतलसदृशो बालो न वेत्ति’ संस्कारदुःखतापक्ष्म ।

अक्षिसदृशस्तु विद्वांस्तेनैवोद्वेज्यते गाढम्” ॥ इति

न हि बालानामावीचिकेष्वापि स्कन्धेषु तथा दुःखबुद्धिः प्रवर्तते, यथार्याणां
भावाग्रिकेष्वापीति । एवं तर्हि मार्गेऽपि^१ संस्कारदुःखताप्रसङ्गः ? संस्कृतत्वात् ।
प्रतिकूलं हि दुःखमिति लक्षणान्न मार्गे^२ दुःखम् । न हि तस्योत्पाद आर्याणां

दुःखमेव दुःखता दुःखदुःखता । यावदिति वचनात् विपरिणाम एव
दुःखता विपरिणामदुःखता, संस्कार एव दुःखता संस्कारदुःखतेति वाच्यम् ।
अयं पर्यायो विप्रहेणैव विशिष्टो नार्थेन । स एव ह्यत्रार्थो प्रहीतव्यः । असाधा-
रणत्वादिति विस्तरः । मनापाः संस्कारा असाधारणा दुःखदुःखतायाः ।
अतस्तेषामसाधारणत्वाद् विपरिणामदुःखतोक्ता । अमनापार्षासाधारणा विप-
रिणामदुःखतायाः । अतस्तेषामसाधारणत्वाद् दुःखदुःखतोक्तेति । सर्वे तु
मनापादयः संस्कारदुःखतया दुःखाः, तस्या व्यापिनीत्वान् । यदि सर्वेऽपि तथा
दुःखाः, कस्मात् सर्वे (विपरिणामदुःखतया) न पश्यन्तीति ? अतः आह—
तां त्वार्या एव पश्यन्ति । नान्ये । कथमिदमुपन्यस्यते ? आह चात्रेति सर्वम् ।

एवं तर्हीति । यदि संस्कारदुःखतया सर्वेऽपि संस्कारा दुःखाः, मार्गेऽपि
संस्कारदुःखताप्रसङ्गः । संस्कृतत्वात् । प्रत्ययजनितत्वादित्यर्थः । प्रतिकूलं हि
दुःखमिति लक्षणान्मार्गे न दुःखमिति । किमिदमन्यदेवोच्यते, पूर्वमुक्तम्—
प्रत्ययाभिसंस्करणात् सर्वसंस्कारा अनित्याः । यच्चानित्यम् तद् दुःखमिति
मार्गश्च प्रत्ययाभिसंस्कृतत्वादित्यर्थः । तस्माद् दुःखमिति प्रसज्येत । यदि हि
प्रतिकूलतैव दुःखलक्षणमिष्येत् तत्पूर्वोक्तमलक्षणं स्यात्; तच्चेद् दुःखता-
लक्षणम् इदमलक्षणमिति ? नैष दोषः । कथम् ? यदनित्यमार्याणां प्रतिकूलं

प्रतिकूलः; सर्वदुःखक्षयावाहनात् । यदापि ते निर्वाणं शान्ततः पश्यन्ति, तदापि यदेव दुःखतो दृष्टं तस्यैव निरोधं शान्ततः पश्यन्ति, न मार्गस्य । यदापि दुःखमप्यत्रास्ति तस्माद् दुःखमेवार्थसत्यमुच्यते, सुखस्याल्पत्वात्; सुद्गादिभावेऽपि मापराश्यपदेशवदित्येके । को हि विद्वान् परिषेकसुखाणुकेन गण्डसुखमिति व्यवस्येत् ! आह खल्वपि—

“दुःखस्य च हेतुत्वात् दुःखैश्चानल्पकैः समुदितत्वात् ।

दुःखे च सति तदिष्टेर्दुःखमिति सुखं व्यवस्यन्ति” ॥ इति

सहैव तु सुखेन सर्वं भवमार्या दुःखतः पश्यन्ति ; संस्कारदुःखतैकरसत्वात् । अतो दुःखमेवार्थसत्यं व्यवस्थाप्यते, न सुखम् । कथमिदानीं सुखस्वभावां वेदनां तद् दुःखमित्ययमत्राभिप्रेतोऽर्थः । किं चानित्यमार्याणां प्रतिकूलम् ? यत्सास्त्रवं वस्तु । कस्मात् पुनरनास्त्रवो मार्गस्तथैवानित्योऽपि न चार्याणां प्रतिकूलः ? इत्यत आह न हि तस्योत्पाद आर्याणां प्रतिकूलः; सर्वदुःखक्षयावाहनादिति । अबिशेषाभिधानेऽपि हि लोके विशेषप्रतिपत्तिर्दृष्टा । तद्यथा—गमनाद् गौः, न च गमनान्माहिषोऽपि गौर्भवति । एवं ह्यर्थे नियते गौः (कस्मिचिद्भवति) कस्माद्भवति ? यस्माद् गच्छतीति । एवमिहापि यन् सास्त्रवं वस्तु तत्प्रतिकूल-मार्याणाम् । कस्मान् ? अनित्यत्वादिति । यदेव दुःखतो दृष्टमिति । सास्त्रवं वस्तु । तस्यैव निरोधं शान्ततः पश्यन्ति । न मार्गस्येत्यवगन्तव्यम् । सुद्गादि-भावेऽपि मापराश्यपदेशवदिति । मापराशौ सुद्गमसूरकलायादिसद्भावेऽप्यल्प-त्वान् सुद्गादीनां मापराशिरिति लोके व्यपदेशो दृश्यते, तद्वत् । परिषेकसुखाणु-केनेति । सुखं च तदणुकं च सुखाणुकम्, परिषेकेण सुखाणुकं परिषेक-सुखाणुकम्, तेन ।

आह खल्वपीति । भदन्तकुमारलातः दुःखसन्तत्याम् । दुःखस्य च हेतुत्वाद् इति । सुखं दुःखस्य हेतुर्दुःखवेदनीयेन कर्मणा सम्प्रयुक्तत्वादिति ।

दुःखैश्चानल्पकैः समुदितत्वात् । यस्माच्चानिबहुभिर्दुःखैः परसेवा-कृत्यादिकृतैः समुदितं सुखमुत्पद्यते । दुःखे च सति तदिष्टेः । यस्माच्च क्षुत्पिपासादिकृते दुःखे सति भोजनपानादिकृतं सुखमिष्टम्, नान्यथा । अत एभ्यः कारणेभ्यो दुःखमिति सुखं व्यवस्यन्तीति ।

सहैव तु सुखेनेति । तुशब्दः पूर्वपक्षव्यावर्तनार्थः । संस्कारदुःखतैकरसत्वादिति । संस्कारदुःखतैकप्रकारत्वात् । कथमिदानीं सुखस्वभावमिति । कथमदुःखस्वभावां

दुःखतः पश्यन्ति ? अनित्यतया प्रतिकूलत्वात् । यथा रूपसंज्ञादीन्यपि दुःखतः पश्यन्ति । न च तान्येवं दुःखानि, यथा दुःखा वेदनेति ।

यस्तु मन्यते—दुःखहेतुत्वादिति । तस्यासौ समुदयाकारः स्यान्न दुःखाकारः । आर्याणां च रूपारूप्योपपत्तौ कथं दुःखसंज्ञा प्रवर्तते^१ ! न हि तेषां^२ दुःखवेदनाहेतुः स्कन्धा भवन्ति । संस्कारदुःखता च सूत्रे किमर्थमुक्ता^३ भवेत् ।

यदि तर्ह्यनित्यत्वात् दुःखतः पश्यन्ति, अनित्यदुःखाकारयोः कः प्रतिविशेषः ? उदयव्ययधर्मित्वादित्यं पश्यन्ति । यथा^४ प्रतिकूलत्वाद् दुःखम् । अनित्यं तु दृश्यमानं प्रतिकूलं भवतीत्यनित्याकारो दुःखाकारमाकर्षति ।

वेदनां दुःखतः पश्यन्ति । अनित्यतया प्रतिकूलत्वादिति । अनित्यत्वात् प्रतिकूलं प्रतिकूलत्वाद् दुःखतः पश्यन्तीत्यर्थः । यथा रूपसंज्ञादीन्यपीति । यथा रूपसंज्ञा-संस्कारविज्ञानान्यपि दुःखतः पश्यन्ति । न च तान्येवं दुःखानि । यथा दुःखा वेदना । तस्या उपपातकस्वभावत्वात्, तेषां वा तल्लक्षणत्वात् ।

यस्तु मन्यत इति । भदन्तकुमारलातः । तस्य भदन्तस्यासौ समुदयाकारः स्यान्न दुःखाकारः । दुःखहेतुतो दर्शनान् । किञ्च—आर्याणां चानागामिनां रूपारूप्योपपत्तौ कथं दुःखसंज्ञा प्रवर्तते । नैव प्रवर्तते इत्यर्थः । न हि तेषाम-नागामिनां दुःखवेदनाहेतुः दुःखाया वेदनाया हेतुः । के ? स्कन्धा रूपारूप्या-वचराः । कस्मान्न हेतुः ? पुनर्दुःखस्थानानागमनान् । संस्कारदुःखता च सूत्रे किमर्थमुक्ता भवेदिति । यदि दुःखहेतुत्वात् सुखमापि दुःखतः पश्यन्ति, येयं संस्कारदुःखतोक्ता—‘यदनित्यम् तद् दुःखम्’ इति, सा किमप्रयोजना ? दुःख-हेतुत्वेनैव तत्प्रयोजनसिद्धेः ।

दुःखहेतुवाद्याह—यदि तर्हीति । यदि यदनित्यम् तद् दुःखमित्यनित्यत्वाद् दुःखतः पश्यन्ति न दुःखहेतुत्वादित्यदुःखाकारयोः कः प्रतिविशेषः ।

अत्राचार्य आह—उदयव्ययधर्मित्वादिति विस्तरः । यथा प्रतिकूलत्वाद् दुःखम् तथा तत्प्रतिपादयन्नाह—अनित्यं तु दृश्यमानं प्रतिकूलं भवतीत्यनित्या-कारो दुःखाकारमाकर्षतीति । तदुक्तं भवति—यदिदमुक्तं ‘यदनित्यम् तद् दुःखम्’ इति, नाकारैकत्वादेवमुक्तम्; अपि त्वनित्यं तत् सुखं पश्यतां प्रतिकूलं भवति । प्रतिकूलत्वाद् दुःखतः पश्यन्तीति ।

१. प्रवर्तते—का० ।

२. पुनस्तेषां—का० ।

३. पृथगुक्ता—का० ।

४. का० पुस्तके नास्ति ।

नास्त्येव सुखा वेदनेत्येकीयाः, दुःखैव तु सर्वा । कथमिदं गम्यते ? सूत्राद्, युक्तितश्च । कथं तावत् सूत्रात् ? उक्तं हि भगवता—“यत् किञ्चिद्वेदितमिदमत्र दुःखस्य” इति, “सुखा वेदना दुःखतो द्रष्टव्या” इति, “दुःखे सुखमिति संज्ञाविपर्ययः” इति । एवं तावत् सूत्रात् । कथं युक्तिः ? सुखहेत्वव्यवस्थानात् । य एव हि केचित् पानभोजनशीतोष्णादय इष्यन्ते सुखहेतवः, त एवात्युपयुक्ता अकालोपयुक्ताश्च पुनर्दुःखहेतवः संपद्यन्ते । न च युक्ता सुखहेतुवृद्ध्या समेन वाऽन्यस्मिन् काले दुःखोत्पत्तिरित्यादित एव ते दुःखहेतवः, न सुखस्य । अन्ते तु तद् दुःखं वृद्धिमापन्नं व्यक्तिमापद्यत इति । एवमीर्यापथविकल्पेऽपि वक्तव्यम् । दुःखप्रतीकारे च सुखबुद्धेर्दुःखविकल्पे च । न हि तावत् सुखमिति वेद्यते किञ्चिद् यावन्न दुःखान्तरेणोपद्रुतो भवति क्षुत्पिपासाशीतोष्णश्रमकामरागप्रभवेण । तस्मात् प्रतीकार एवाविदुषां सुखबुद्धिः, न सुखे दुःखविकल्पे च बालाः सुखबुद्धिमुत्पादयन्ति, यथा—अंशादंशं भारं सञ्चारयन्तः । तस्मान्नास्त्येव सुखमिति ।

अस्त्येवेत्याभिधार्मिकाः । एव एव च न्यायः । कथं कृत्वा ? इदं हि तावदयं प्रष्टव्यः सुखापवादी—किमिदं दुःखं नाम, यद् बाधनात्मकं चेत्,

एकीया इति । भदन्तश्रीलातादयः । इदमत्र दुःखस्येत । इदमत्र दुःखस्य लक्षणमित्यर्थः । सुखा वेदना दुःखतो द्रष्टव्या इति । अपरं सूत्रपदम् । शीतोष्णादय इति । आदिशब्देनाग्लमधुरादयो गृह्यन्ते । अत्युपयुक्ता अतिपरिभुक्ताः । अकालोपयुक्ताश्चेति । तद्यथा शीता हेमन्ते, उष्णा ग्रीष्मे । समेन वेति । सुखहेतुना । एवमीर्यापथविकल्पेऽपि वक्तव्यमिति । य एव हि शयनादय इष्यन्ते सुखहेतवः त एवेति सर्वं यावद् व्यक्तिमापद्यन्त इति वक्तव्यम् । दुःखप्रतीकारे च सुखबुद्धेः । किम् ? नास्ति सुखा वेदनेति प्रकृतम् । दुःखविकल्पे च । किम् ? सुखबुद्धेः । तथैव नास्ति सुखा वेदनेति । दुःखप्रतीकारे सुखबुद्धिप्रतिपादयन्नाह—न हि तावत्सुखमिति विस्तरः । दुःखविकल्पेनेति प्रतिपादयन्नाह—दुःखविकल्पे च बाला इति विस्तरः । अंशादंशं भारं सञ्चारयन्तो भारवाहका दुःख एवावस्थिते भारातिक्रामणे सुखमिति बुद्धिमुत्पादयन्ति ।

कथमिति वक्तव्यम् ! उपधातकं चेत् , अनुप्राहकं सुखमिति सिद्धम् । अनभिप्रेतं चेत् , अभिप्रेतं सुखमिति सिद्धम् । तदेव ह्यभिप्रेतं पुनरनभिप्रेतं^१ भवत्यार्याणां नैवाल्पकाले । तस्मादनिष्पन्नमभिप्रेतत्वं चेत् ? न; अन्यथाऽनभिप्रेतत्वात् । या हि वेदना स्वेन लक्षणेनाभिप्रेता, नासौ पुनस्तेनैव जात्वनभिप्रेता भवति । तथा ह्येनामाकारान्तरेण विदूषयन्त्यार्याः, प्रमादपदं चैतां पश्यन्ति महाभिसंस्कारसाध्यां च विपरिणामिनीं चानिस्थां च, येनानभिप्रेता भवति । न तु खलु स्वलक्षणाकारेण । यदि चासौ स्वेनात्मनानभिप्रेता भवेन्नैव तस्यां कस्यचिद्रागो भवेद्, यतो वैराग्यार्थ-माकारान्तरेणापि^२ दोषवतीं पश्येयुः । तस्मादस्त्येव स्वलक्षणतः सुखा वेदना ॥

यत्तु भगवतोक्तम्—“यत् किञ्चिद्वेदितमिदमत्र दुःखस्य” इति तद्भगवतैव नीतार्थम्—“संस्कारानित्यतामानन्द मया सन्धाय भाषितं संस्कारविपरिणामतां च, यत् किञ्चिद्वेदितमिदमत्र दुःखस्य” इति । अतो न दुःखदुःखतां सन्धायैतदुक्तमिति सिद्धं भवति । यदि च स्वभावत एव सर्वं वेदितव्यं दुःखमभविष्यत्, किमर्थमार्या-नन्द एवं भगवन्तमपश्यत्—“तिस्र इमे वेदना उक्ता भगवता सुखा दुःखाऽ-दुःखासुखा च । उक्तं चेदं भगवता—यत् किञ्चिद्वेदितमिदमत्र दुःखस्य इति । किं नु सन्धाय भगवता भाषितम्—यत्किञ्चिद्वेदिनमिदमत्र दुःखस्य” इति । एवं हि

एष एव च न्याय इति । आचारः । अनभिप्रेतं भवत्यार्याणामिति कामसुखम् । अन्यथानभिप्रेतत्वादिति । प्रमादपदत्वादीनाकारान्तरेण । तदर्थं दर्शयन्नाह—या हि वेदनेति विस्तरः । प्रमादपदमिति । कुशलप्रच्युतिकारणमित्यर्थः । महाभिसंस्कारसाध्यां च विपरिणामिनीं च । समनन्तरदुःखोत्पादिनीमदुःखा-सुखोत्पादिनीं चेत्यर्थः ; न्यूनरूपत्वमापन्नामिति वा । अनित्यां च विनाशिनीं चेत्यर्थः । न तु खलु स्वलक्षणाकारेणेति । अनुप्राहकस्वलक्षणाकारेण आर्याणा-मपि हि सुखवेदनानुप्राहकेभ्यो विसंवादः । यदि चासौ सुखा वेदना स्वेनात्मना-नुप्राहकात्मनानभिप्रेता भवेत् नैव तस्यां सुखायां वेदनायां कस्यचिद्रागो भवेत् । दुःखवेदनावदित्यभिप्रायः । यतो वैराग्यार्थमिति । यतः कारणान् वैराग्यार्थ-माकारान्तरेणापि दोषवतीं पश्येयुः । अन्यथानायासेनैव रागभावसिद्धेः वैराग्यार्थं प्रयत्नोऽनर्थकः स्यात् ।

उक्तं चेदं भगवतेति । स्वविरानन्दवचनमेवैतत् सूत्रपदम् । एवं हि

सोऽप्रक्षयत्—‘किं नु संघाय भगवता भाषितं तिस्रो वेदनाः’ इति । भगवानपि चैवं व्याकरिष्यत्—‘इदं मया संघाय भाषितं तिस्रो वेदनाः’ इति, न त्वेवमाह । तस्मात् सन्त्येव स्वभावतस्तिस्त्रो वेदनाः । ‘इदं तु संघाय मया भाषितं यत्किञ्चिद्वेदितमिदमत्र दुःखस्य’ इत्याभिप्रायिकमेतद्वाक्यं दर्शयति ।

यदप्युक्तम्—“सुखा वेदना दुःखेति द्रष्टव्या” इति । उभयं तस्यामस्ति । सुखत्वं च स्वभावतो मनापत्वाद्, दुःखत्वं च पर्यायतो विपरिणामान्त्यधर्मित्वात् । सा तु सुखतो दृश्यमाना बन्धाय कल्पते, तदास्वादनात् । दुःखतो दृश्यमाना मोक्षाय कल्पते, तद्वैराग्यादिति । यथा दृश्यमाना मोक्षाय कल्पते तथैनां द्रष्टुमाज्ञापयन्ति बुद्धाः ।

कथमिदं गम्यते—स्वभावतः सा सुखेति ? यदाह—

“संस्कारान्त्यतां ज्ञात्वा अथो विपरिणामताम् ।

वेदना दुःखतः प्रोक्ता सम्बुद्धेन प्रजानता ॥ इति () ।

यदपि चोक्तम्—“दुःखे सुखमिति संज्ञाविपर्यासः” इति ? आभिप्रायिक एव निर्देशः । लोकस्य हि सुखसंज्ञा वेदनायां कामगुणेषूपपत्तौ च । तत्र सुखां

सोऽप्रक्षयदिति । यत्किञ्चिद्वेदितम् । इदमत्र दुःखस्येति पतदयुक्तरूपं वचनमिति पश्यन् स्थविरानन्दस्तदेव पृष्ठवान् । यत्किञ्चिद्वेदितमिदमत्र दुःखस्येति विरुद्धमेवेति कृत्वा । यदि तु तिस्रो वेदना इत्येतदयुक्तरूपमदृश्यन्, तदेवा-
प्रक्षयन्, किं नु संघाय भगवता भाषितं तिस्रो वेदना इत्येतद् विरुद्धमेवेति कृत्वा । भगवानपि चैवं व्याकरिष्यदिदं मया संघाय भाषितं तिस्रो वेदना इति । न त्वेवं व्याकरिष्यत् । संस्कारान्त्यतामानन्द संघाय मया भाषितम्, संस्कारविपरिणामताम् । यत्किञ्चिद् वेदितमिदमत्र दुःखस्येति । न त्वेवमाह । पुनश्च तिसृणां वेदनानां वचनान् तस्मात् सन्त्येव स्वभावतस्तिस्त्रो वेदनाः । इदं तु संघाय मया भाषितं यत्किञ्चिद् वेदितमिदमत्र दुःखस्येति वचनादाभि-
प्रायिकमेतद्वाक्यं दर्शयति भगवान् । यत्किञ्चिद् वेदितमत्र दुःखस्येति संस्कार-
विपरिणामताभिप्रायान् । विपरिणामान्त्यधर्मित्वादिति । विपरिणामधर्मित्वा-
दन्त्यधर्मित्वाच्च । विपरिणामः पुनरन्यथात्वम् । कामगुणा इति । इष्टानां

वेदनां पर्यायेण दुःखां सतीमेकान्तसुखां पश्यतो विपर्यासः । एवमुपपत्तिम् ।
तस्मान्नातः सुखवेदनाऽभावसिद्धिः ।

यदि तु स्वभावत एव सर्वं वेदितं दुःखमभविष्यत्, 'तिस्रो वेदनाः' इति वचने को गुणोऽभविष्यत् । लोकानुवृत्त्येति चेत् न ? सर्ववेदितदुःखत्वस्य संस्कारविपरिणामानित्यतां संधायभाषितवचनात्, यथामृतवचनाच्च । "यच्च सुखेन्द्रियं यच्च सौमनस्येन्द्रियं सुखैषा वेदना द्रष्टव्या" इति विस्तरेणोक्त्वा "येनेमानि पञ्चेन्द्रियाण्येवं यथाभूतं सम्यक् प्रज्ञया दृष्टानि, त्रीणि चास्य संयोजनानि महीणानि भवन्ति" इत्येवमादि । लोकोऽपि च कथं दुःखां वेदनां त्रिविधां व्यवस्येत् ।

मृद्वधिमात्रमध्यासु यथाकमं सुखादिबुद्धिरिति चेत् ? न ; सुखस्यापि त्रिविधत्वात् मृद्वादिषु दुःखेऽधिमात्रादिसुखबुद्धिः स्यात् । यदा च गन्ध-

रूपशब्दगन्धरसस्पर्शव्यानामियं संज्ञा । उपपत्तेरपीष्टस्य जन्मनः संज्ञा । एवमुपपत्तिमरूपसुखां बहुदुःखामेकान्तसुखां पश्यतो विपर्यासः ।

लोकानुवृत्त्येति चेत् । अथ मतं लोकस्य वेदनां व्यवस्यतोऽनुवृत्त्या तिस्रो वेदना इति वचनम् । तत्र भवति । सर्ववेदितदुःखत्वस्य सन्धाय भाषितमिति भगवतो वचनात् । "संस्कारानित्यतामानन्द मया सन्धाय भाषितं संस्कार-विपरिणामताम् । यत्किञ्चिद् वेदितमिदमत्र दुःखस्य" इति । अतो न लोकानुवृत्त्या तिस्रो वेदना इति वचनम्, किं तर्हि ? स्वलक्षणतो निधायैत्यभिप्रायः । यथामृत-वचनाच्च । न लोकानुवृत्त्या तिस्रो वेदना इति वचनम् । कथमित्याह—यच्च सुखेन्द्रियं यच्च सौमनस्येन्द्रियम्, सुखैषा वेदना द्रष्टव्येति । विस्तरेणोक्त्वैति । 'यच्च दुःखेन्द्रियं यच्च दौर्मनस्येन्द्रियम्, दुःखैषा वेदना । यदुपेक्षेन्द्रियम्, अदुःखासुखैरा वेदना' इत्येवमादिना विस्तरेणोक्त्वा येनेमानि पञ्चेन्द्रियाण्येवं यथाभूतं सम्यक्प्रज्ञया दृष्टानीति । इदमत्र वेदनात्रयसद्भावे ज्ञापकम् । यथामृत-मिति । अध्यारोपापवादाभावान् । लोकोऽपि च कथं दुःखां वेदनां त्रिविधां दुःखामदुःखासुखां व्यवस्येद् ; दुःखस्वाभाव्येन दुःखव्यवसायस्यैव प्राप्तेः । मृद्वधिमात्रमध्यास्यति विस्तरः । अथ मतम्—मदुनि दुःखे सुखबुद्धिः, अधिमात्रे दुःखबुद्धिः, मध्य अदुःखासुखबुद्धिरिति । अत्र ब्रूमः—सुखस्यापि त्रिविधत्वादिति विस्तरः । मृदुमध्याधिमात्रभेदेन मृद्वादिषु दुःखेषु मृदुमध्याधिमात्रेषु ।

रसप्रष्टव्यविशेषजं सुखं वेदयते, तदा कतमद् दुःखं मृदुभूतम्, यत्रास्य सुखबुद्धिर्भवति ! अनुत्पन्नविनष्टे च तस्मिन् मृदुनि दुःखे सुतरां सुखबुद्धिः स्यात् ; अशेषदुःखापगमात् ।

एवं कामसुखसम्मुखीभावेऽपि वक्तव्यम् ।

कथं च नामैतद् योक्ष्यते यन्मृदुनि वेदिते सुव्यक्तस्तीव्रोऽनुभवो गृह्यते, मध्ये पुनरव्यक्त इति । त्रिषु च ध्यानेषु सुखवचनात् मृदु दुःखं स्यात् ।

अधिमात्रादिसुखबुद्धिः स्यादधिमात्रमध्यममृदुः सुखबुद्धिः स्यादित्यर्थः । कथम् ? मृदुनि दुःखे अधिमात्रसुखबुद्धिः । मध्ये मध्यसुखबुद्धिः । अधिमात्रे मृदुसुखबुद्धिरिति । न चाधिमात्रे दुःखे मृदुसुखबुद्धिर्युक्ता, किं कारणम् ? अधिमात्रमेव तद् दुःखं न स्याद्, यदि तत्र मृदुसुखबुद्धिः स्यात् । मृदुनि च दुःखे यथाधिमात्रसुखबुद्धिः, कथं तस्य दुःखस्य मृदुत्वम् ! न हि तथा व्यक्तस्यानुभवस्य मृदुत्वं युज्यत इति । अदुःखासुखानन्तरं सुखानुभवं पश्यन्नाह—यदा गन्धरस-प्रष्टव्यविशेषजमिति । मध्यं हि दुःखमदुःखासुखं भवताम्, न मृदुप्रकारम् । अतो वक्तव्यम्—तदा कतमद् दुःखं मृदुभूतं यत्रास्य सुखबुद्धिर्भवतीति । विषयबलादेव हि तन् सुखमुत्पद्यते । मृदुदुःखसमनन्तरप्रत्ययबलादधिमात्रदुःखसमनन्तरप्रत्ययबलाद्वेति । किं च—यदि मृदुनि दुःखे सुखबुद्धिरिति मन्यसे, अनुत्पन्नविनष्टे च तस्मिन् मृदुनि दुःख इति । अनुत्पन्ने विनष्टे च तस्मिन् मृदुनि दुःखे । सुतरां सुखबुद्धिः स्यात् ; अशेषदुःखापगमात् । यस्मादशेषं दुःखमपगतम्, सशेषापगतेऽपि हि दुःखे सुखबुद्धिमिच्छसि, किमङ्गाशेषापगत इत्यभिप्रायः ।

एवं कामसुखसम्मुखीभावेऽपि वक्तव्यमिति । यथा गन्धरसप्रष्टव्यविशेषजं सुखमुक्तम्, एवं कामसुखसम्मुखीभावेऽपि वक्तव्यम् । कथम् ? मृदुनि रागदुःखे कामसुखबुद्धिर्भवति । अनुत्पन्ने विनष्टे च तस्मिन् रागदुःखे सुतरां कामसुखं स्यात् । न चैवं दृष्टमिति ।

कथं च नामैतद् विस्तरः । कथं च नामैतद्योक्ष्यते । यन्मृदुनि वेदिते । यन्मृदुनि दुःख इत्यर्थः । तीत्रानुभवो गृह्यत इति । वक्तव्यम् सुखं गृह्यते । मध्ये पुनरव्यक्त इति । मध्यदुःखे अदुःखासुखा वेदना गृह्यते इत्यर्थः । मृदुनि दुःखे तेनाव्यक्तेन भवितव्यमित्यभिप्रायः । त्रिषु चेति विस्तरः । त्रिषु च ध्यानेषु प्रथमद्वितीय-तृतीयेषु सुखवचनात् । सुखा वेदना तत्रेति सूत्रे वचनात् । मृदु दुःखं स्यात् ।

ऊर्ध्वमदुःखसुखवचनान्मध्यं दुःखमिति न युज्यते मृदादिष्वदुःखेषु सुखादिवेदना-
व्यवस्थानम् । उक्तं च भगवता—“रूपं चेन्महानामन् एकान्तदुःखमभविष्यन्न
सुखं न सुखानुगतम्” इत्येवमादि । तस्मादप्यस्ति किञ्चित् सुखम् । एवं तावन्न
सूत्रात् सुखवेदनाऽभावः सिध्यति ।

यत् पुनः सुखहेत्वव्यवस्थानादित्युक्तम्, हेत्वपरिज्ञानादिदमुच्यते । आश्रय-
विशेषापेक्षो हि विषयः सुखहेतुर्वा भवति, दुःखहेतुर्वा । न केवलो विषयः । स
यां कामवस्थां प्राप्य सुखहेतुर्भवति न तां पुनः प्राप्य कदाचिन्न भवतीति
व्यवस्थित एव सुखहेतुः । तद्यथा—स एवाग्निः पाक्यभूतविशेषापेक्षः स्वादुपाक-
हेतुर्भवति स एवास्वादुपाकहेतुः, न तु यां पाक्यभूतावस्थां प्राप्य स्वादुपाकहेतुस्तां
पुनः प्राप्य न हेतुरित्येष दृष्टान्तः । ध्यानेषु च कथं न व्यवस्थितः सुखहेतुः ।

यत् पुनः दुःखप्रतिकारे सुखबुद्धिरित्युक्तम्, तत्र विहितः प्रतीकारः । यदा

किं कारणम् ? मृदुनि दुःखे सुखबुद्धिरिति तत्राभिप्रायान् । ऊर्ध्वं चतुर्थे ध्याने
आरूप्येषु चादुःखासुखवचनान् सूत्रे । मध्यं दुःखं स्यात् । कस्मात् ? मध्ये दुःखे
अदुःखासुखमिति तत्रैवाभिप्रायान् । इत्यतो न युज्यते मृदादिष्वदुःखेषु सुखादि-
वेदनाव्यवस्थानम् । कथं हि नामाधोध्यानेषु मदुःखम् ऊर्ध्वे पुनर्मध्यमिति
युज्यते । रूपं चेन्महानामन्निति । “रूपं चेन्महानामन्नेकान्तदुःखमभविष्यत् न
सुखं न सुखानुगतं न सौमनस्यं न सौमनस्यानुगतं न सुखवेदितं हेतुरपि
प्रज्ञायते रूपे संरागाय । यस्मात् तर्हि अस्ति रूपं सुखं सुखानुगतं पूर्ववदतो रूपे
हेतुः प्रज्ञायते यदत् संरागाय” इति ।

सुखहेत्वव्यवस्थानादिति । अत्र ब्रूमः—यदि सुखहेत्वव्यवस्थानान्न सुखमस्ति
वः, दुःखमप्यसत्स्यात् ; दुःखहेत्वव्यवस्थानान् । अपि च व्यवस्थित एव सुखहेतुः ।
कथम् ? इत्याह—आश्रयविशेषापेक्षो होति विस्तरः । यदि हि केवल एव विषयो
हेतुः स्यात् स्यादेवाव्यवस्थितो हेतुः, न तु केवलो विषयो हेतुः । यस्मादाश्रय-
विशेषोऽपि हेतुरिति । स एवाग्निरिति । तद्यथा—स एवाग्निः पाक्यभूतविशेष
ईपत्पक्वावस्थे तण्डुलसमूहे स्वादुपाकहेतुर्भवति ; अभिमनौदनपाकहेतुस्तान् । स
एवास्वादुपाकहेतुः । तदाहहेतुत्वादित्यर्थः । न तु यां पाक्यभूतावस्थां प्राप्य
स्वादुपाकहेतुरासीत् । तां पुनः प्राप्य पश्चाच्च हेतुः स्वादुपाकस्य तादृशस्येत्यर्थः ।
एष दृष्टान्तः तस्य पूर्वोक्तस्य दार्ष्टान्तिकस्यार्थस्य । ध्यानेषु च कथं च व्यवस्थितः
सुखहेतुरिति । न हि तदेव ध्यानं प्रथमं यावत् तृतीयं चिरकालमपि समापन्नानां

गन्धादिविशेषजं सुखं वेदयते तदा कस्य प्रतीकारेषु सुखबुद्धिर्भवति ! अनुत्पन्न-
विनष्टे च तस्मिन् दुःखे सुतरां सुखबुद्धिः स्यात् । ध्यानजे सुखे कः कस्य
प्रतीकार इत्येवमादि ।

भावसञ्चारेऽपि चाद्वस्थान्तरजं सुखमेवोत्पद्यते । यावदसौ तादृशी
कायावस्था नान्तर्धीयते । अन्यथा हि पश्चाद् भूयसी सुखबुद्धिः स्यात् ।

एवं श्रान्तस्येर्यापथविकल्पेषु वेदितव्यम् ।

“अन्ते कुतो दुःखबुद्धिरारम्भो यदि नादितः” इति चेत् ? कायपरिणाम-
विशेषान्मद्यादीनामन्ते माधुर्यशुक्तावत् । तस्मादस्त्येव सुखा वेदनेति सिद्धम् ।
त्रिदुःखतायोगाद् वा सर्वं साक्षवं दुःखमिति ।

यत् समुदयसत्यं तदेवोच्यते । इदमुत्सूत्रम्, सूत्रे हि तृणैवोक्ता ?

दुःखहेतुर्भवतीति । ध्यानजे च सुखे कस्य प्रतीकार इति । न हि ध्यानेषु दुःख-
मस्तीति । आदिशब्देनेदमपि वक्तव्यम् यदि दुःखप्रतीकारेषु सुखबुद्धिः स्यात् ।
“रूपं चेन्महानामन्तेकान्तदुःखमभाविष्यत्, न सुखं न सुखानुगतम्” इत्येवमादि
नोक्तं स्यादिति । सुखेमेवोत्पद्यते इति । सुखेव सा वेदनोत्पद्यते । न सा दृग्वा
वेदना सुखत्वेन कल्पितेति । यावदसौ तादृशां कायावस्थेति । सुखोत्पत्त्यनुकूला ।
अन्यथा हि यत्रवस्थान्तरजं सुखमेव नोत्पद्यते यावदसौ तादृशी कायावस्था
नान्तर्धीयते ? अन्यथा पश्चाद् भूयसी सुखबुद्धिः स्यात् ।

अन्ते कुत इति विस्तरः । अथ मतम्—पानभोजनाद्यन्ते कुतो दुःखबुद्धिः
स्यात् यदि तस्यादितस्तत्पारम्भो नासीदिति । अत्र ब्रूमः—कायपरिणामविशेषात् ।
कस्यस्य तादृशः परिणामविशेषः पश्चादुत्पद्यते पानाद्यासेवनात् यत्सुखोत्पत्त्य-
वस्थायां दुःखं नोत्पद्यते, अन्ते तुत्पद्यते इति । किमिव ? इत्याह—मद्यादीनामन्ते
माधुर्यशुक्तावदिति । यथा मद्यक्षीरादीनां तादृश पश्चात्परिणामविशेषो भवति
यत्पूर्वं मधुरतावस्थायां माधुर्यस्याविद्यमाना शुक्ता अम्लता अन्ते उत्पद्यते ।
अथ वा—यथा मद्यादीनां परिणामविशेषान् माधुर्यमेवमादी भवति, आम्लं
वा ; तत्किञ्चित्समौषधकृतान् परिणामविशेषान्माधुर्यं भवति । परिणामविशेषा-
देव न पश्चाच्छुक्ता । माधुर्यमिह सुखस्योदाहरणम्, शुक्ता दुःखस्येति ।

यत् समुदयसत्यम् तदेषोच्यते इति । हेतुभूताः समुदयसत्यमिति वचनान् ।

प्राधान्यादसौ सूत्र उक्ता, अन्येऽपि तु समुदयः । कथमिदं प्रत्येतव्यम् ? अन्यत्रान्यस्यापि वचनात् । उक्तं हि भगवता—

“कर्म च तृष्णा च अथो अविद्या संस्काराणां हेतुरभिसंपराये” इति ।

पुनश्चोक्तम्—“पञ्च बीजजातानीति सोपादानस्य विज्ञानस्यैतदधिवचनम् । पृथिवीधातुरिति चतसृणां विज्ञानस्थितीनामेतदधिवचनम्” इति । तस्मादाभिप्रायिकः सूत्रेषु निर्देशः । लाक्षणिकस्त्वभिधर्मः ।

अपि त्वभिनिवृत्तिहेतुं ब्रुवता समुदयसत्यं तृष्णैवोक्ता । उपपत्त्यभिनिवृत्तिहेतुं सहेतुकं ब्रुवता गाथायां कर्म च तृष्णा चाविद्योक्ता । “कर्महेतुरुपपत्तये,

प्रथमे वा कोशस्थाने “दुःखं समुदयो लोकः” (अभि० को० १. ८) इति वचनान् । सूत्रे हि तृष्णैवोक्तेति । समुदयसत्यं कतमन् ? यासौ तृष्णा नन्दीरागसहगता तत्र तत्राभिनिन्दनीति । वैभाषिक आह—प्राधान्यादिति । अन्यत्रान्यस्यापि वचनात् । अन्यत्र सूत्रे अन्यस्यापि कर्माविद्यादेर्वचनादन्येऽपि समुदय इति ।

अभिसम्पराये । आयस्यां परलोक इत्यर्थः ।

पुनश्चोक्तम् । अन्यत्र सूत्रे “यतश्च भिक्षवः पञ्च बीजजातान्यखण्डानि अच्छिद्राणि अपूतीनि अघातानपहतानि नवानि साराणि सुखशयितानि । पृथिवीधातुश्च भवत्यब्धातुश्च । एवं तानि बीजानि वृद्धि विरुद्धि विपुलतागपद्यन्ते ।” इति हि भिक्षव उपप्रेयं कृता यावदेवास्थार्थस्य विज्ञप्तयः” इतीमं दृष्टान्तमुपन्यस्येदमुक्तम्—“पञ्च बीजजातानीति भिक्षवः सोपादानस्य विज्ञानस्यैतदधिवचनम् । पृथिवीधातुरिति चतसृणां विज्ञानस्थितीनामेतदधिवचनम्” इति । बीजं पुनर्हेतुः । यश्च हेतुः स समुदयः । विज्ञानस्थितोऽपि प्रतिष्ठाहेतुः । तस्मादिति । यतः कर्मादीनामपि हेतुत्ववचनात् समुदयसत्यत्वं सिद्धम्, तस्मादाभिप्रायिकः । अभिप्राये भवः, अभिप्रायेण वा दीव्यतीत्याभिप्रायिकः सूत्रे निर्देशः । तृष्णाधिकृतं पुद्गलमधिकृत्य कृत इत्यभिप्रायः । लाक्षणिकस्त्वभिधर्मः । लक्षणे भवो लाक्षणिको निर्देशोऽभिधर्मे; ‘सर्वं मास्त्रवं वस्तु समुदयः’ इति सास्त्रवस्य स्कन्धपञ्चकस्य समुदयसत्यत्वलक्षणयोगान् ।

स एव वैभाषिकस्तृष्णादीनामाभिप्रायिकं समुदयसत्यत्वं विवक्षुराह—अपि त्विति विस्तरेण । अभिनिवृत्तिहेतुं ब्रुवता समुदयसत्यं तृष्णैवोक्ता सूत्रे । उपपत्त्यभिनिवृत्तिहेतुं सहेतुकं ब्रुवता यावत् कर्म च तृष्णा चाविद्या चोक्ता ।

तृष्णाहेतुरभिनिर्वृत्तये” इति सूत्रात् । सहेतुसप्रत्यसनिदानसूत्रे क्रमेण वा बीजक्षेत्रभावं प्रतिपादयता विज्ञानादयोऽप्युक्ताः ।

का पुनरुपपत्तिः ? का चाभिनिर्वृत्तिः ? धातुगतियोन्यादिप्रकारभेदेनात्म-
भावस्योपपदनमुपपत्तिः । अभेदेन पुनर्भवप्रतिसन्धानमभिनिर्वृत्तिः । तयोर्यथाक्रमं
कर्म च भवतृष्णा च हेतुः । तद्यथा — बीजं शालियवादिजातिप्रकारभेदेनाङ्कुरोप-

पपत्तिहेतुः कर्म । आभिनिर्वृत्तिहेतुस्तृष्णा भवेष्टु । तयोः पुनस्तद्वेत्त्वोः
कर्मतृष्णयोरविद्या हेतुरित्याह । यथमेतद्गम्यते—गाथायामुपपत्तिहेतुः कर्मा-
भिनिर्वृत्तिहेतुस्तृष्णेति ? कर्म हेतुरुपपत्तये तृष्णा हेतुरभिनिर्वृत्तये इति सूत्रात् ।
सूत्रान्तरे वचनादिति । सहेतुसप्रत्यय इति विस्तरः । अत्र सूत्रे क्रमेण वा ।
कारणपरम्पराक्रमणेन वा । गाथायामेष निर्देशः । कर्मतृष्णाविद्यासंस्काराणां
चक्षुरादीनां हेतुरभिसम्पराय इति । तदेतदुक्तं भवति—कर्म हेतुरुपपत्तये इति ।
अतो वा सूत्रात्, सहेतुसप्रत्ययकर्मसूत्राद्वा अयमीदृशः गाथार्थ इति ।
“कथं चक्षुर्भिक्षवः सहेतु सप्रत्ययं सनिदानम् ? कश्च भिक्षवः चक्षुपो हेतुः ?
कः प्रत्ययः ? किं निदानम् ? चक्षुपो भिक्षवः कर्म हेतुः, कर्म प्रत्ययः, कर्म
निदानम् । कर्मापि भिक्षवः सहेतु सप्रत्ययं सनिदानम् । कश्च भिक्षवः कर्मणो
हेतुः ? कः प्रत्ययः ? किं निदानम् ? कर्मणो भिक्षवस्तृष्णा हेतुः, तृष्णा प्रत्ययः,
तृष्णा निदानम् । तृष्णा भिक्षवः सहेतुका सप्रत्यया सनिदाना । कश्च भिक्ष-
वस्तृष्णाया हेतुः ? कः प्रत्ययः ? किं निदानम् ? तृष्णाया भिक्षवोऽविद्या
हेतुः, अविद्या प्रत्ययः, अविद्या निदानम् । अविद्यापि भिक्षवः सहेतुका
सप्रत्यया स निदाना । कश्च भिक्षवोऽविद्याया हेतुः ? कः प्रत्ययः ? किं
निदानम् ? अविद्याया भिक्षव अयोनिशोमनस्कारो हेतुः, अयोनिशोमनस्कारः
प्रत्ययः, अयोनिशोमनस्कारो निदानम्” () इति । बीजक्षेत्रभावं प्रतिपाद-
यता विज्ञानादयोऽप्युक्ताः । विज्ञानं बीजम् । तस्य क्षेत्रं वेदनादयः स्कन्धाः ।
तेऽप्युक्ताः समुदयमत्यम् । न केवलं तृष्णादय इत्याभिप्रायिकः सूत्रे निर्देश
इति साधितम् । सर्वस्य च दुःखस्य लाक्षणिकः समुदयभाव इति ।

योन्यादिप्रकारभेदेनेति । आदिशब्देन जातिस्त्रीपुरुषादिप्रकारभेदेनेति गृह्यते ।
अभेदेनेति । धातुगतियोन्यादीनाम् । तयोर्यथाक्रममिति । उपपत्तेः कर्म हेतु-
रभिनिर्वृत्तेस्तृष्णेति । तद्यथा बीजमिति विस्तरः । शालिबीजं शाल्यङ्कुरोप-

पदनस्य हेतुः । आपः पुनरभेदेन सर्वाङ्कुरप्ररोहमात्रस्य—इत्येव दृष्टान्तः ।

तृष्णा अभिनिर्वृत्तिहेतुरिति कात्र युक्तिः ? १. वीततृष्णस्य जन्माभावात् । उभयेऽपि त्रियन्ते सतृष्णा वीततृष्णाश्च । सतृष्णा एव जाता दृश्यन्ते, न वीततृष्णा इति ; विना तृष्णया जन्माभावात् । भवस्याभिनिर्वृत्तौ तृष्णाहेतुं प्रतीमः । २. सन्ततिनामनाच्च । यत्र च सतृष्णा चित्तसन्ततिः^१ तत्राभीक्ष्णं चित्तसन्ततिं नमन्तीं पश्यामः । तस्मात् पुनर्भवेऽप्येवमिति व्यवस्थामः । न चात्मभाव एवं केनचिदागृहीतो यथा तृष्णया । शुष्कमसूरोपस्नानलेपाङ्गवत् । न चान्यो हेतुरेवमनुषक्तो यथात्मस्नेह इत्येषा युक्तिः ॥ ३ ॥

चत्वार्यपि सत्यान्युक्तानि भगवता, द्वे अपि सत्ये संवृतिसत्यं परमार्थसत्यं च । तयोः किं लक्षणम् ?

यत्र भिन्नेन तद्बुद्धिरन्यापोहे धिया च तत् ।

घटाम्बुवत्^२ संवृतिसत्, परमार्थसदन्यथा ॥ ४ ॥

पादनस्य हेतुः, यवबीजं यवाङ्कुरोपपादनस्येत्यादि । आपः पुनरभेदेन । यथा शाल्यङ्कुरप्ररोहस्य हेतुः । एवं यवाङ्कुरस्यापीत्यादि । अतस्ताः सर्वाङ्कुरप्ररोहमात्रस्य हेतुरिति । विना तृष्णया जन्माभावादिति । अत्र साधनम्—‘हेतुर्जन्मनस्तृष्णा ; तद्भावाभावभाव्यभावित्वान् । तद्यथा बीजमङ्कुरस्य’ । सन्ततिनामनाच्चैति । अस्यार्थं विवृण्वन्नाह—यत्र च सतृष्णेति विस्तरः । यत्र विषये रूपादौ सतृष्णा । का ? चित्तसन्ततिः । तत्राभीक्ष्णं चित्तसन्ततिं नमन्तीं पश्यामः । तस्मात् पुनर्भवेऽप्येवमिति । पुनर्भवेऽप्येवं सतृष्णा चित्तसन्ततिः, तस्मात् तन्नमतीति । यत्र च नमति तत्र च प्रवर्तते इति व्यवस्थामः । साधनं चात्र प्रवर्तते—‘पुनर्भवे चित्तसन्ततिः, सतृष्णानमनात्, रूपादिविषयवत्’ । शुष्कमसूरोपस्नानलेपाङ्गवदिति । मसूर उपस्नानम्, तस्य लेपः शुष्कः । मसूरोपस्नानलेपोऽस्येति शुष्कमसूरोपस्नानलेपमङ्गम्, तद्वद् । यथा शुष्केण मसूरोपस्नानलेपेनागृहीतमङ्गम्, एवं तृष्णयात्मभाव इति दर्शितं भवति । एषा युक्तिरिति । तृष्णाभिनिर्वृत्तिहेतुरिति ॥ ३ ॥

अत्रार्थे द्वे अपि सत्ये इति सत्यप्रसङ्गेनेदमुच्यते ।

१. नमनाच्च—का० ।

२. का० पुस्तके नास्ति ।

३. घटार्थवत्—का० ।

यस्मिन्नवयवशो भिन्ने न तद्बुद्धिर्भवति तत् संवृतिसत् । तद्यथा—घटः । तत्र हि कपालशो भिन्ने घटबुद्धिर्न भवति । यत्र चान्यानपोह्य धर्मान् बुद्ध्या तद्बुद्धिर्न भवति, तच्चापि संवृतिसद् वेदितव्यम् । तद्यथा—अम्बु । तत्र हि बुद्ध्या रूपादीनधर्मानपोह्याम्बुबुद्धिर्न भवति । तेष्वेव तु संवृतिसंज्ञा कृतेति संवृतिवशात् घटश्चाम्बु चास्तीति ब्रुवन्तः सत्यमेवाहुर्न मृषा—इत्येत् संवृतिसत्यम् ।

अतोऽन्यथा परमार्थसत्यम् । तत्र भिन्नेऽपि तद्बुद्धिर्भवत्येव । अन्य-धर्मापोहेऽपि बुद्ध्या तत् परमार्थसत् । तद्यथा—रूपम् । तत्र हि परमाणुभिन्ने वस्तुनि रसार्हानपि च धर्मानपोह्य बुद्ध्या रूपस्य स्वभावे बुद्धिर्भवत्येव । एवं वेदनादयोऽपि द्रष्टव्याः । एतत् परमार्थेन भावात् परमार्थसत्यमिति । यथा लोकोत्तरेण ज्ञानेन गृह्यते तत् पृष्ठलब्धेन वा लौकिकेन तथा परमार्थसत्यम् । यथाऽन्येन तथा संवृतिसत्यमिति पूर्वाचार्याः ॥ ४ ॥

उक्तानि सत्यानि ॥

“घटाम्बुवद्” इति । दृष्टान्तद्वयोपन्यासो भेदद्वयोपप्रदर्शनार्थः । उपक्रम-भेदिनश्च घटादयः, बुद्धिभेदिनश्च जलादय इति । जलादिपपक्रमेण रसाद्य-पकर्षणानुपपत्तेः । अथ वा द्विविधा संवृतिः—संवृत्यन्तरव्यपाश्रया, द्रव्या-न्तरव्यपाश्रया च । तत्र यागौ संवृत्यन्तरव्यपाश्रया, तस्यां भेदोऽपि सम्भवति, अन्यापोहोऽपि । या त्वमौ द्रव्यान्तरव्यपाश्रया, तस्यामन्यापोह एव सम्भवति, न भेदः । न हि परमाणोरष्टद्रव्यकस्यावयवविशेषः शक्यते कर्तुमिति । संवृतिसादिति । संव्यवहारेण सत् । परमार्थसदिति । परमार्थेन मन् । स्व-लक्षणेन सदित्यर्थः ।

एवं वेदनादयोऽपि द्रष्टव्या इति । वेदनाचेतनासंज्ञादयोऽपि द्रव्यसन्त एव द्रष्टव्याः । कथम् ? वेदनादीन् धर्मानपोह्य बुद्ध्या वेदनास्वभावे बुद्धिर्भवतीति । द्रव्यसती वेदना । एवं संज्ञाचेतनादयोऽपि योज्याः । घटश्चांशु चास्तीति ब्रुवन्तः सत्यमेवाहुः, न मृषेति । संवृतिसत्यस्य वचने प्रयोजनं दर्शयति । उक्तं च—

द्वे सत्ये समुपाश्रित्य बुद्धानां धर्मदेशना ।

लोकसंवृतिमत्यं च मत्यं च परमार्थतः ॥ (म० शा० २४.८) इति ।

तथा परमार्थसत्यमिति । परमस्य ज्ञानस्यार्थः परमार्थः, परमार्थश्च

कथं पुनस्तेषां दर्शनं भवति, वक्तव्यम् ? अत आदिप्रस्थानमारभ्योच्यते—

वृत्तस्थः श्रुतचिन्तावान् भावनायां प्रयुज्यते ।

सत्यानि ह द्रष्टुं काम आदित एव शीलं बाल्यति । ततः सत्यदर्शनस्यानु-
लोमं श्रुतमुद्गृह्णाति, अर्थं वा शृणोति । श्रुत्वा चिन्तयति । अविपरीतं चिन्तयित्वा
भावनायां प्रयुज्यते । समाधौ तस्य श्रुतमयीं प्रज्ञां निश्चित्य चिन्तामयी जायते ।
चिन्तामयी निश्चित्य भावनामयी जायते ।

किं पुनरासां प्रज्ञानां लक्षणम् ?

नामोभयार्थविषया श्रुतमय्यादिका धियः ॥ ५ ॥

नामालम्बना किल श्रुतमयी प्रज्ञा । नामार्थालम्बना चिन्तामयी । कदाचिद्
व्यञ्जनेनार्थमाकर्षति, कदाचिदर्धेन व्यञ्जनम् । अर्थालम्बनैव भावनामयी । सा
हि व्यञ्जननिरपेक्षा अर्थं प्रवर्तते । तद्यथा—अम्मसि प्लोतुमशिक्षितः प्लवन्नेव
मुञ्चति । कियच्छिक्षितः कदाचित् मुञ्चेत्, कदाचिदालम्बते । सुशिक्षितः प्लवन्
निरपेक्षस्तरति—इत्येष दृष्टान्त इति वैभाषिकाः ।

सत्यं च तन् परमार्थसत्यं यथान्येन ज्ञानेन लौकिकेन गृह्यते । तथा संवृत्तिसत्यम् ।
संवृत्त्या संव्यवहारेण ज्ञानेन वा क्लिष्टेनाक्लिष्टेन वा गृह्यत इति संवृत्तिसत्यम् ।
त्रिविधं हि योगाचाराणां सन्-परमार्थं संवृत्तिसन्, द्रव्यसं-च । द्रव्यतः
स्वलक्ष्यतः सद द्रव्यसदिति ॥ ४ ॥

“वृत्तस्थः” इति विस्तरः । वृत्तं शीलम् । तद् अव्यासङ्गकारणम्, अविक्षेप-
कारणम्, आचारकारणं च । सत्यदर्शनस्थानुलोममिति । यच्छ्रुतं सत्यदर्शनाधि-
कारिकम्, तच्छ्रुतमुद्गृह्णाति पठति । अर्थं वा शृणोति । तदर्थं श्रोत्रद्वारेण
विजानाति । कथम् ?

उभयालम्बना चिन्तामयीति दर्शयन्नाह—कदाचिद् व्यञ्जनेनार्थमाकर्षति ।
व्यञ्जननिवृत्तेन नाम्नार्थमाकर्षति—अयमस्य नाम्नोऽर्थ इति । कदाचिदर्धेन
व्यञ्जनमाकर्षति । इदमस्याभिधेयस्यार्थस्य व्यञ्जनं नामेत्यर्थः । अयं हि
व्यञ्जनशब्दो नाम्नि प्रयुक्तः । सूत्रेऽपि चोक्तम्—“स्वयं सुव्यञ्जनम्”
इति ।

अस्यां तु कल्पनायां चिन्तामयी प्रज्ञा न सिद्ध्यतीत्यपरे । या हि नामालम्बना श्रुतमयी प्राप्नोति, याऽर्थालम्बना भावनामयीति । इदं तु लक्षणं नानिरवधं विधत्ते । आप्तवचनप्रामाण्यजातनिश्चया श्रुतमयी, युक्तिनिध्यानजा चिन्तामयी, समाधिजा भावनामयीति; हेतौ मयद्विधानात् । तद्यथा—अन्नमयाः प्राणाः, तृणमय्यो गाव इति ॥ ५ ॥

तस्य पुनरेवं भावनायां प्रयुक्तस्य कथं भावना सम्पद्यते ? इत्याह—

व्यपकर्षद्वयवत्ः,

यदि हि कायचित्ताभ्यां व्यपकृष्टो भवति, संसर्गाकुशलवितर्कदूरीकरणात् । तत्तर्हि व्यपकर्षद्वयं कस्य सुकरं भवति ? योऽल्पेच्छः, सन्तुष्टश्च ।

नासन्तुष्टमहेच्छयोः ।

का पुनरियमसन्तुष्टः ? का च महेच्छता ?

तद्वधे भूयःस्पृहाऽतुष्टिरनल्वधेच्छा महेच्छता ॥६॥

लब्धेपु किल प्रणीतेषु चीवरादिषु भूयस्कामता असन्तुष्टिः । अलब्धेषु तत्कामता महेच्छतेत्याभिधार्मिकाः ।

अस्यां तु कल्पनायामातं विस्तरेणाचार्यः । चिन्तामयी प्रज्ञा न सिद्ध्यतीति । श्रुतभावनामयालक्षणसङ्कीर्णं लक्षणमुच्यते । नासङ्कीर्णमिति न सिद्ध्यति । युक्तिनिध्यानजा इति । युप्त्या निध्यानं नितौरणम्, ततो जात इति । हेतौ मयद्विधानादिति । आप्तवचनं श्रुतं सहेतु श्रुतं सहेतु श्रुतमय्याः प्रज्ञायाः । अत्र मयद्विधानम् । श्रुतहेतुका प्रज्ञा श्रुतमयीति । एवं युक्तिनिध्यानं चिन्ता सहेतुश्चिन्तामय्याः । अत्र मयद्विधानान् । समाधिर्भावना सहेतुर्भावनामय्याः । अत्र मयद्विधानम् । तत्प्रकृतवचने मयद् (पा० सू० ५.४.२१) इति लक्षणात् । “तस्य विकारः” (पा० सू० ४.३.१३४) इति वा लक्षणात् । औपचारिकस्तु विकारः । श्रुतविकार इव श्रुतमयीति लक्षणान्तरं चोपसंख्यातव्यम् । अन्नमयाः प्राणास्तृणमय्यो गाव इति लोके प्रयोगदर्शनान् ॥ ५ ॥

संसर्गाकुशलवितर्कदूरीकरणार्थं । संसर्गदूरीकरणं यद्वितीयविहारित्वम् । तस्मान् कायेन व्यपकृष्टो भवति । अकुशलवितर्कदूरीकरणं यत्क्लिष्टवितर्कविवर्जनम् । तस्माच्चित्तं व्यपकृष्टो भवति ।

ननु च साऽतिभूयस्कामताऽलब्ध एव, न लब्धे भवतीति कोऽनयोर्विशेष
इति वक्तव्यमेतद् ? एवं तु युज्यते—लब्धेनाप्रणीतेनाप्रभूतेन परितासोऽसन्तुष्टिः ।
अलब्धप्रणीतप्रभूतेच्छा महच्छता ॥ ६ ॥

विपर्यासात् तद्विपक्षौ,
असन्तुष्टिमहेच्छताविपक्षेण तत्प्रतिपक्षौ वेदितव्यौ—सन्तुष्टिश्च,
अल्पेच्छता चेति ।

त्रिधात्वाप्तामलौ च तौ ।

‘तद्विपक्षौ’ इति वर्तते । त्रिधातुको च प्रतिसंयुक्तौ च ; सास्त्रवानासवत्वात् ।
असन्तुष्टिमहेच्छते च कामावचयविव ।

कः पुनरनयोरल्पेच्छतासन्तुष्टयोः स्वभावः ? इत्याह—

अलोभः,

अलोभस्वभावे ह्येते ।

आर्यवंशाश्च,

‘अलोभः’ इति वर्तते । आर्याणामेभ्यः प्रसवादार्यवंशाश्चत्वारः । तेऽप्य-
लोभस्वभावाः ।

तेषां तुष्ट्यात्मकास्त्रयः ॥ ७ ॥

सन्तुष्टिस्वभावाः । चोवर-पिण्डपात-शयनासनसन्तुष्टयः ।

प्रहाणभावनारामता चतुर्थ आर्यवंशः कथमलोभस्वभावः ? भवकामराग-
वमुख्यात् ॥ ७ ॥

लब्धेनाप्रणीतेनाप्रभूतेन परितास इति । परितासो दौर्मनस्यम् । तेन हि
परितस्यति । उपक्षीयत इत्यर्थः । अप्रणीतत्वाद्, अप्रभूतत्वाद्वा । तेन लब्धेन
परितासोऽसन्तुष्टिः । अलब्धे तु प्रणीतेऽपि वा प्रभूतेऽपि वा इच्छाभिलाषो
महेच्छतेत्याचार्यमतम् । कामावचयविवेति । लोभाकुशलस्वभावत्वात् ॥ ६ ॥

प्रहाणभावनारामता । निरोधमार्गरामता । सा न सन्तुष्टिस्वभावेति कथं
चतुर्थोऽप्यथमार्गवंशो भवत्यलोभस्वभावः ? इत्यत आह—भवकामरागवैमुख्या-
दिति । भवरागवैमुख्यात्, कामरागवैमुख्याच्च । वैमुख्यं चालोभ इति ॥ ७ ॥

अथ चतुर्भिरार्यवंशैः किं दर्शितं भगवता ?

कर्मान्तेन त्रिभिवृत्तिः,

धर्मस्वामिना हि भगवता परित्यक्तस्ववृत्तिकर्मान्तेभ्यः शिष्येभ्यो मोक्षार्थमभ्युपगतेभ्यो द्वयं प्रज्ञप्तम्—वृत्तिश्च, कर्म च । त्रिभिरार्यवंशैर्वृत्तिः, चतुर्थेन कर्म । ‘अनया वृत्त्येदं कर्म कुर्वाणा भवन्तो न चिरान्मोक्षं प्राप्स्यन्ति’ इति ।

कस्मात् पुनरियमीदृशी वृत्तिरिदं च कर्म प्रज्ञप्तम् ?

तृष्णोत्पादविपक्षतः ।

चत्वारस्तृष्णोत्पादाः सूत्र उक्ताः—“चीवरहेतोर्भिक्षोस्तृष्णोत्पद्यमाना उत्पद्यते, प्रतितिष्ठन्ती प्रतितिष्ठति, अभिनिविशमानाऽभिनिविशते । पिण्डपातहेतोः, शय्यासनहेतोरिति । भवविभवहेतोर्भिक्षोस्तृष्णोत्पद्यमाना उत्पद्यते” इति विस्तरः । एषां प्रतिपक्षेण चत्वार आर्यवंशा देशिताः ।

ममाहङ्कारवस्त्वच्छातकालात्यन्तशान्तये ॥ ८ ॥

स एवार्थः पुनः परिशेषेणोच्यते । ममकारवस्तु चीवरादयोऽहंकार-वस्त्वात्मभावः । तत्रेच्छा तृष्णा । तत्र ममकारवस्त्वच्छायास्तत्कालशान्तये त्रय आर्यवंशा भवन्ति । उभयेच्छात्यन्तशान्तये चतुर्थ इति ॥ ८ ॥

उक्तमिदं यथा भूतस्य भावना सम्पद्यते ॥

तस्य त्वेवं पात्रीभूतस्य कथं तस्या भावनायामवतारो भवति ?

तत्रावतारोऽशुभया चानापानस्मृतेन च ।

परित्यक्तस्ववृत्तिकर्मान्तेभ्य इति । परित्यक्तस्ववृत्तिभ्यः, परित्यक्तस्वकर्मन्तेभ्यश्च । तत्र वृत्तिः = जीविका, यया जीव्यते अन्नपानादिना । कर्मान्तः = कृषिशिल्पादिः ।

इति भवविभवहेतोरिति । इतिशब्दो भवविभवप्रकाराभिद्योतकः । तत्र भवप्रकारे तृष्णा ‘अहो बताहं इन्द्रः स्यां चक्रवर्ती स्याम्’ इत्येवमादि । विभव-तृष्णापि विनाशतृष्णा—‘अहो बतोच्छिद्यद्येयं परं मरणान्’ इत्यादि ॥ ८ ॥

स्मृतिरेव स्मृतम् ।

केषां पुनरशुभया ? केषामानापानस्मृत्या ? यथाक्रमम्—

अधिरागवितर्कणाम्,

अधिको रागो वितर्कश्चैषां त इमे अधिरागवितर्काः । यो हि प्रत्यासन्नमत्यर्थं रागचरितः, तस्याशुभया । यो हि वितर्कचरितः, तस्यानापानस्मृत्येति ।

अविचित्रालम्बनत्वादेषां वितर्कोपच्छेदाय संवर्तत इत्येके ।

अशुभा तु यत्र संस्थानविशेषालम्बनत्वाद् वितर्कमावहतीति; अवहिर्मुखत्वादित्यपरे । अशुभा हि चक्षुर्विज्ञानवद् बहिर्मुखी; तद्विषयोपनिध्यानात् ।

तत्र पुनश्चतुर्विधो रागः—वर्णरागः, संस्थानरागः, स्पर्शरागः, उपचाररागश्च । प्रथमस्य प्रातपक्षेण विनीलकाद्याकारालम्बनानामशुभा^१ वर्जयन्ति । द्वितीयस्य विखादितकविक्षिप्तालम्बनम्, तृतीयस्य विषट्मकं^२ पूयनिबद्धास्थ्यालम्बनम्, चतुर्थस्य निश्चेष्टमृतकायालम्बनम् । अभेदेन तु शस्यते

शंकला सर्वरागिणाम् ॥ ९ ॥

अस्थिशंकलायां हि सर्वमेतच्चतुर्विधं रागस्तु नास्तीति अधिमुक्तिप्रादेशिकमनसिकारत्वादशुभया^३ न क्लेशप्रहाणं विष्कम्भणं तु । स पुनरयमशुभां भावयन्

स्मृतिरेव स्मृतमिति । भावे कविधानमिति दर्शयति । अवतारः = तीर्थं येनावतरति । प्रत्यासन्नमत्यर्थं रागचरित इति । यस्याल्पेन रागः शीघ्रमुपतिष्ठते, स प्रत्यासन्नं रागचरितः । यस्याधिमात्रो रागः, सोऽत्यर्थं रागचरितः ।

अविचित्रालम्बनत्वादिति । वायौ वर्णसंस्थानवैचित्र्यानुपलब्धेः^४ ।

अवहिर्मुखत्वादन्तर्मुखत्वात् । एषा वितर्कोपच्छेदाय संवर्तत इति प्राकृतम् । तद्विषयोपनिध्यानादिति । चक्षुर्विषयनिरूपणादित्यर्थः ।

विनीलकाद्याकारालम्बनमिति । आदिप्रहणेन विषयकादिप्रहणम् । विषट्मकमिति । यदुत्पन्नक्रिमिकम् । चतुर्विधं रागवस्तु नास्तीति वर्णसंस्थानस्पर्शोपचारात्मकम् । अधिमुक्तिप्रादेशिकमनसिकारत्वादिति । अधिमुक्तिमनसिकारत्वात्, प्रादेशिकमनसिकारत्वाच्चेत्यर्थः । अधिमुक्तिप्रधानोऽयं मनसिकारः । प्रादेशिक-

१. विनीलकाद्यालम्बनानाम०—का० । २. विषट्मना—का० ।

३. मनसिकार०—का० ।

४. संज्ञान०—जा० ।

योगाचारस्त्रिविध उच्यते — १. आदिकर्मिकः, २. कृतपरिजयः, ३. अतिक्रान्त-
मनस्कारश्च ॥ ९ ॥

तत्र—

आसमुद्रास्थिविस्तारसंक्षेपादादिकर्मिकः ।

१. अशुभां भावयितुकाम आदितो योगाचारः स्वाङ्गावयवे चित्तं निबध्नाति
पादाङ्गुष्ठे ललाटे यत्र चास्याभिरतिः । स तत्र मांसक्लेदपीताधिमोक्षकमेणास्थि
विशोधयन् सकलामस्थिशंकलां पश्यति । तथैव च पुनर्द्वितीयमधिमुच्यते
यावद् विहारारामक्षेत्रकमेण समुद्रपर्यन्तां पृथिवीमस्थिसंकलां पूर्णमधिमुच्यतेऽधि-
मोक्षाभिवर्धनार्थम् । पुनश्च संक्षिपन् यावदेकामेव स्वामस्थिशंकलामधिमुच्यते
चित्तसंक्षेपार्थम् । इयता किल कालेनाशुभा परनिष्पन्ना भवति । अयमादिकर्मिको
योगाचारः ।

पादास्थिना अकपालार्धत्यागात् कृतजयः स्मृतः ॥ १० ॥

२. स पुनः चित्तसंक्षेपविशेषार्थं तस्यामस्थिशंकलायां पादास्थीनि हित्वा
शेषं मनसिकरोति । एवं क्रमेण यावत् कपालस्थार्धं हित्वाऽर्धं मनसि करोति
यः स कृतपरिजयः ॥ १० ॥

आयमव्यापीत्यर्थः । न ह्यशुभा पञ्चस्कन्धालम्बना, सकलभूम्यालम्बना वा ।
किं तर्हि ? रूसस्कन्धैकदशलम्बना; तद्भावान् । नाशुभया क्लेशप्रहाणं विष्कम्भ-
णामात्रं तु भवतीत्यर्थः ॥ ९ ॥

स्वाङ्गावयवे चित्तमुपनिबध्नातीति वचनान् न तावन् स्वयङ्गावयवे; प्रयोग-
काल एव संरागहेतुपरिहारात् । अस्थि विशोधयन्निति । अस्थिनो मांसमपयन्
सकलामस्थिशङ्कलां पश्यति । यथोक्तम्—

“यो भवेन नवको भिक्षुः शैक्षोऽसम्प्राप्तमानसः ।

गच्छेदमौ शिविपथिकां हन्तुं रागं यदीच्छति ॥

ततो विनीलकं पश्येन् ततः पश्येद् विपूयकम् ।

ततो व्याघ्रानकं पश्येदस्थिशङ्कुलिकामपि” ॥ () इति ।

अत्र समासतोऽशुभायां वर्तमानो योगाचारस्त्रिविधः—आदिकर्मिकः,
कृतपरिजयः, अतिक्रान्तमनसिकारश्च । तत्र संक्षेपचित्त आदिकर्मिको योगा-
चार एकस्मिन् पादाङ्गुष्ठे मन उपनिबध्य पादाङ्गुष्ठं क्लिद्यमानं पश्यति—
एतन्मांसम्, एवं यावन् सर्वं शरीरमस्थिशङ्कुलमधिमुच्यते । कृतपरिजयस्तु तथैव
यावत् कपालार्धम् ॥ १० ॥

अतिक्रान्तमनस्कारो भूमध्ये चित्तधारणात् ।

३. सोऽर्धमपि कपालस्य मुक्त्वा भ्रुवोर्मध्ये चित्तं धारयति । अयं किला-
शुभायामतिक्रान्तमनस्कारो योगाचारः । अस्त्यशुभा आलम्बनपरीत्ततया परीत्ता न
वशितापरीत्ततया परीत्तेति चतुष्कोटिकम् ; जितजितमनस्कारयोरजितजितमनस्कार-
योश्च स्वकायसमुद्रपर्यन्तालम्बनात् ।

अथ किंस्वभावेयमशुभा ? कतिभूमिका ? किमालम्बना ? क चोत्पद्यते ?
यथाक्रमम्—

अलोभो दशभूः कामदृश्यालम्बना नृजाऽशुभा ॥ ११ ॥

अलोभस्वभावा दशभूमिका ससामन्तकध्यानान्तरेषु चतुर्षु ध्यानेषु काम-
धातौ च कामावचरद्दृश्यालम्बना, किं पुनर्दृश्यवस्तुसंस्थाने । अत एवार्थालम्बनेति
सिद्धम् । मनुष्येष्वेवोत्पद्यते, नान्यस्यां गतौ, कुत एव धातौ ! तत्रापि नोत्तर-
कुरौ । नाम्नैव सिद्धमशुभाकारेति । यदध्विका तदध्वालम्बना । अनुत्पत्ति-

अतिक्रान्तमनस्कारस्तथैव यावद् भ्रुवोर्मध्ये चित्तं धारयति । विस्तरचित्तस्तु
“आसमुद्रास्थिविस्तारः संक्षेपादादिकमिकः” इत्येवमादिस्त्रिविध इति । एवं च
कृत्वा चतुष्कोटिकः प्रश्नो भवतीति । जितजितमनस्कारयोरिति विस्तरः ।
प्रथमा कोटिः—जितमनस्कारस्य स्वकायालम्बना अशुभा आलम्बनपरीत्ततया
परीत्ता, कायस्याल्पत्वान्, न वशितापरीत्ततया । अजितमनस्कारत्वादतिक्रान्त-
त्वादित्यर्थः । द्वितीया कोटिः—अजितमनस्कारस्य समुद्रपर्यन्तालम्बना अशुभा ।
वशितापरीत्ततया परीत्ता; अजितमनस्कारत्वान् । आलम्बनपरीत्ततया, समुद्र-
पर्यन्तालम्बनत्वान् । तृतीया कोटिः—अजितमनस्कारस्य स्वकायालम्बना
अशुभा । आलम्बनपरीत्ततयापि परीत्ता; कायस्याल्पत्वान् । वशितापरीत्तत-
यापि; अजितमनस्कारत्वान् । चतुर्थी कोटिः—जितमनस्कारस्य समुद्रपर्यन्ता-
लम्बना अशुभा । नाप्यालम्बनपरीत्ततया परीत्ता; समुद्रपर्यन्तालम्बनत्वान् ।
नापि वशितापरीत्ततया ; जितमनस्कारत्वान् ।

ससामन्तकध्यानान्तरेष्विति । सामन्तकेषु ध्यानान्तरे चतुर्षु ध्यानेषु काम-
धातौ चेति दशभूमिका । ध्यानसामन्तकानां चतुष्टयात् । अत एवार्था-
लम्बनेति । वणसंस्थानालम्बनत्वादर्थालम्बना । न तु नामालम्बनेत्यभिप्रायः ।

नाम्नैव सिद्धमशुभाकारेति । आकारार्थं न सूत्रयितव्यमित्यभिप्रायः ।
यदध्विका तदध्वालम्बनेति । चक्षुर्विज्ञानवदतीताया अतीतमालम्बनम्, एवं यावत्

धर्मिणी तु व्यध्वाल्म्बना । अधिमुक्तिमनस्कारत्वात् सात्वता । वैराग्यलाभिकी च प्रायोगिकी च, उचितानुचितत्वात् ॥११॥

॥ उक्तमशुभायाः सपमेदं लक्षणम् ॥

आनापानस्मृतिः प्रज्ञा पञ्चभूर्वायुर्गोचरा ।

कामाश्रया,

आननमानः = आश्वासः, यो वायुः प्रविशति । अपाननमपानः = प्रश्वासः, यो वायुः निष्कामति । तयोः स्मृतिरानापानस्मृतिः । सैव प्रज्ञास्वभावा । स्मृतिवचनं तु स्मृत्युपस्थानवत् ; तद्वलाधानवृत्तित्वात् । पञ्चसु भूमिषु त्रिषु सामन्तकेषु ध्यानान्तरे कामधातौ चोपेक्षासम्प्रयोगित्वात् । वितर्कानुगुणत्वात् किल सुखदुःख-योस्तत्प्रतिपक्षस्य ताभ्यामसम्प्रयोगः । सुखसौमनस्ययोश्चावधानपरिपन्थित्वात् । तस्याश्चावधानसाध्यत्वादिनि^१ ।

प्रत्युत्पन्नायाः प्रत्युत्पन्नमिति । स्वाल्म्बननियत्वात् । अधिमुक्तिमनसिकारत्वात् सूत्रितम् । उचितानुचितत्वादिति । अनादिमतिरांसारे उचितत्वाद् वैराग्य-लाभिकी । अनुचितत्वात् प्रायोगिकी ॥ ११ ॥

कायस्मृत्युपस्थानादीनि प्रज्ञास्वभावानि । तद्वलाधानवृत्तित्वात् । तस्याः स्मृतेर्बलत्वाधानेन वृत्तरे परिमिति स्मृतिबलाधानवृत्तीनि कायस्मृत्युपस्थानादीनि कायप्रज्ञाद्व्यादीनि स्मृत्युपस्थानानीत्युच्यन्ते । तद्वदानापानप्रज्ञा स्मृतिबला-धानवृत्तित्वादानापानस्मृतिरित्युच्यन्ते । पञ्चसु भूमिष्विति । त्रिषु सामन्तकेषु चतुर्थनामन्तकवर्जेषु । ध्यानान्तरे कामधातौ चेति पञ्चसु भूमिषु । किं कारणम् ? उपेक्षासम्प्रयोगित्वात् । यस्मान् प्रथमध्याने सामन्तकादिपृषेक्षा-वेदना भवति । चतुर्थध्याने सामन्तकं तु यद्यप्युपेक्षास्ति, सा त्वभूमिरा-श्वासप्रश्वासानाम् । अथ द्विधर्मेयोपेक्षा सम्प्रयोगिण्येवावधार्यत इति ? अतो ब्रवीति - वितर्कानुगुणत्वादिति । तत्प्रातिपक्षस्य वितर्कप्रतिपक्षस्यानापानस्मृ-तेस्ताभ्यां सुखदुःखाभ्यामसम्प्रयोगः । सुखसौमनस्ययोश्चावधानप्रतिपन्थित्वात् । आभोगप्रत्यनीकत्वात् । तस्याश्चापानस्मृतेरवधानसाध्यत्वात् ताभ्यामसम्प्रयोग इति वितर्कानुगुणत्वात् ।

ये तु मौलेष्वपि ध्यानेषु समापन्नस्योपेक्षामिच्छन्ति, तेषामष्टभूमिका;
परेणाश्वासप्रश्वासानामभूमित्वात् । बाह्यालम्बना चैषा कामघात्वाश्रया ।
देवमनुष्येषु प्रायोगिकी वैराग्यलाभिकी च ।

तत्त्वमनस्कारश्चैषा इदन्धमार्णामेव,

न बाह्यानाम्,

उपदेशाभावात् । स्वयं च सूक्ष्मधर्मानभिसम्बोधात् ।

सा चेयम्—

षड्विधा गणनादिभिः ॥ १२ ॥

षट्कारणयुक्ता चैषा परिपूर्णा भवति—गणनया, अनुगमेन, स्थापनया,
उपलक्षणया, विवर्त्तेन, परिशुद्धया च । तत्र च गणना नाम आश्वासप्रश्वासेषु
चित्तं दत्त्वाऽनभिसंस्कारेण कार्यं चित्तं नाध्युपेक्ष्य स्मृतिमात्रेण गणयति—एकं
द्वौ यावद्दश । चित्ताभिसंक्षेपविक्षेपभयान्नाल्पबहुतरा । तस्यां तु त्रयो दोषाः—
१. ऊनगणना, यदि द्वावेकं गृह्णाति । २. अधिकगणना, यद्येकं द्वाविति ।
३. संकरः, यद्याश्वासं प्रश्वासतो गृह्णाति विपर्ययाद्वा । अतोऽन्यथा
सम्यग्गणना । अन्तरविक्षेपे पुनरादितो गणयितव्यं तावद् यावत् समाधिं लभते ।

अनुगमो नाम अनभिसंस्कारेणाश्वासप्रश्वासानां गतिमनुगच्छति—
क्रियद् दूरमेते प्रविशन्ति वा, निष्क्रामन्ति वा, किमेते सर्वशरीरव्यापिन एकदेश-
किलेति । किलशब्दः परमतद्योतकः । तेनेदं पक्षान्तरमुपगम्यस्यते— ये तु
मौलेष्वपि विस्तरः । परेणेति । चतुर्थाद् ध्यानादारभ्य ।

कामघात्वाश्रयेति । तत्र वितर्कभूयस्त्वान् । प्रायोगिकी । अनुचितत्वात् ।
वैराग्यलाभिकी । उचितत्वात् ।

इदन्धमार्णामिति । अयं धर्मो बुद्ध एषामिति इदन्धमार्णः, तेषामेव ।
बौद्धानामित्यर्थः । उपदेशाभावादिति । बाह्यानां हि प्राणायामोपदेशोऽस्ति,
नानापानस्मृत्युपदेश इति । स्वयं च सूक्ष्मधर्मानभिसम्बोधादिति । उपदेशमन्तरेण
यस्माद् बाह्यानां नास्ति स्वयं सूक्ष्मधर्मोभिसम्बोधः । सूक्ष्मत्वं पुनरस्याः
षट्कारणयुक्तत्वात् । कार्यं चित्तं वाध्युपेक्ष्येति । अनासज्येत्यर्थः ।

चारिण इति । तान् प्रविशतः कण्ठहृदयनाभिकट्यूरुजङ्घाप्रवेशकमेण यावत् पादावनुगच्छति ।

निष्कामतो वितस्तिव्यामान्तरं यावद्वायुमण्डलं वैरम्भाश्च वायव इत्यपरे । तदेतत् तत्त्वमनसिकारत्वान्न युक्तमेतत्^१ ।

स्थापना नाम नासिकाग्रे यावत् पादाङ्गुष्ठे स्थितां पश्यति, मणिसूत्रवत् ।

किमनुग्राहका एते उपधातकाः शीता उष्णा इति ? उपलक्षणा नाम । नैते केवला वायव एव, चत्वार्येतानि महाभूतानि महाभूताभिनिर्घृतमुपादायरूपं तदाश्रिताश्चित्तचैत्ता इति पञ्चस्कन्धानुपलक्षयति ।

विवर्तो नाम वाय्वालम्बनां वृद्धिं विवर्त्योत्तरोत्तरेषु^२ कुशलमूलेषु संनियोजनं यावदग्रधर्मेषु ।

परिशुद्धिर्दर्शनमार्गादिष्ववतारः ।

स्मृत्युपस्थानादिवज्रोपमसमाध्यन्ता विवर्त इत्यपरे । क्षयज्ञानादि-विशुद्धिरिति^३ ।

गणानानुगमः स्थानं लक्षणार्थविवर्तना ;

परिशुद्धिश्च पोढेयमानपानमृतिर्मता ॥

इति संप्रहसलोकः ॥ १२ ॥

वितस्तिव्यामान्तरमिति । बलवद् बलप्राणयोगात् ।

यावद्वायुमण्डलमिति अधस्तादनुगच्छति । वैरम्भाश्च वायव इत्युपरिष्ठात् । तत्त्वमनसिकारत्वान्न युक्तमेतत् । यावद्वायुमण्डलं वैरम्भाश्च वायव इति । अधिमुक्तिमनस्कारस्यैषा कल्पना दृश्येत ।

किमनुग्राहका एते यावदुष्णा इति । स्थापनैवेयं द्रष्टव्या । कायप्रदेश एवानुग्राहकादिविशेषस्थापनतः । तदाश्रिताश्चित्तचैत्ता इति । तत्प्रतिबद्धवृत्तय इत्यर्थः । उत्तरोत्तरेषु कुशलमूलेष्विति । स्मृत्युपस्थानोपगतादिष्विति । दर्शनमार्गादिष्विति । आदिशब्देन भावनामार्गग्रहणम् ।

क्षयज्ञानादिविशुद्धिरिति । आदिशब्देन अनुत्पादज्ञानाशैक्षसम्यग्दृष्टि-ग्रहणम् ॥ १२ ॥

तत्र पुनर्वेदितव्यौ—

आनापानौ यतः कायः,

यद्भूमिको हि कायः तद्भूमिकावेतौ ; कायैकदेशत्वात् । कायचित्तविशेष-
संनिश्चिता आश्वासप्रश्वासा वर्तन्ते, आरूप्यकललादिगतानामभावात्, अचित्त-
चतुर्थध्यानसमापन्नानां च । यदि हि कायः शुषिरो भवति आश्वासप्रश्वास-
भूमिकं च चित्तं संमुखीभूतम्, एवं ते वर्तन्ते । जायमानस्य चतुर्थध्यानाद् व्युत्तिष्ठ-
मानस्य च विश्रान्ति, म्रियमाणस्य चतुर्थं च ध्यानं समापद्यमानस्य निष्क्रामन्ति ।

एतौ चानापानौ

सत्त्वाख्यौ,

नासत्त्वसंख्यातौ ।

अनुपात्तकौ ।

इन्द्रियविनिर्भागित्वात् ।

नैऋत्यन्दिकौ,

नौपचयिकविपाकजौ । कायोपचयेनापचयात्^१ उच्छिन्नानां^२ पुनः प्रति-
सन्धानाच्च । न ह्येतद् विपाकरूपम्यास्ति ।

“आनापानौ यतः कायः” इति । आनापानमृत्तिसम्बन्धेन सर्वभूमिका-
वानापानौ निर्दिश्येते । यद्भूमिको हि काय इति । कामावचरः यावत् तृतीय-
ध्यानभूमिकः । तद्भूमिकावेतौ । नान्यभूमिकौ । कायचित्तविशेषसंनिश्चिता इति ।
कायविशेषसंनिश्चिताः, चित्तविशेषसंनिश्चिताश्चाश्वासप्रश्वासाः । कस्माद् ?
इत्याह—आरूप्यकललादिगतानामभावादिति । कायभावादारूप्यगतानां न
भवन्ति, कललादिगतानां च । कललार्बुदपेस्यादिगतानां च न भवन्ति, कायविशेषा-
भावात्, शुषिरकायाभावादित्यर्थः । अचित्तानां च न भवन्ति । चित्ताभावात् ।
चतुर्थध्यानसमापन्नानामपि न भवन्ति । आश्वासप्रश्वासभूमिचित्तविशेषाभावात् ।
अत एवाह—यदि कायः शुषिर इति विस्तरः ।

इन्द्रियविनिर्भागित्वादिति । इन्द्रियपृथग्वृत्तित्वादित्यर्थः । कायोपचयेना-
पचयानौपचयिकौ । उच्छिन्नानां चाश्वासप्रश्वासानां पुनःप्रतिसन्धानाच्च विपाकजौ ।

१. °नानुपचयात्—का० ।

२. छिन्नानां—का० ।

नाधरेण लक्ष्येते मनसा च तौ ॥ १३ ॥

स्वभूम्युपरिभूमिकेन च तयोश्चित्तनोपलक्षणम् । नाधरेणैर्यापथिक-
नैर्माणिकेन^१ । उक्ते द्वे अवतारमुखे । ताभ्यां तु समाधिर्लब्धा ॥ १३ ॥

निष्पन्नशमथः कुर्यात् स्मृत्युपस्थानभावनाम् ।

विषयनायाः सम्पादनार्थम् ।

कथं च पुनः कुर्यात् ?

कायविच्छिन्नधर्माणां द्विलक्षणपरीक्षणात् ॥ १४ ॥

कायं स्वसामान्यलक्षणाभ्यां परीक्षते, वेदनां चित्तं धर्माश्च । स्वभाव
एवेषां स्वलक्षणम् । सामान्यलक्षणं तु अनित्यता संस्कृतानाम्, दुःखता सास्त्रवाणाम्
शून्यताऽनात्मते सर्वधर्माणाम् ।

कायस्य पुनः कः स्वभावः ? भूतभौतिकत्वम् । धर्मास्त्रिभ्योऽन्ये ।
समाहितस्य किल कायं परमाणुशः क्षणिकतश्च पश्यतः कायस्मृत्युपस्थानं निष्पन्नं
भवति ॥ १४ ॥

न ह्येतद्विपाकरूपस्यास्ति । विपाकात्मकस्य रूपस्य चक्षुरादेरेतत् पुनः प्रति-
सन्धानं नास्ति । अरूपस्य तु चित्तचैतस्य पुनः प्रतिसन्धानं न वार्यते ।

नाधरेणैर्यापथिकनैर्माणिकेनेति । ऐर्यापथिकं नैर्माणिकं च चित्तमधर-
भूमिकं सम्मुखीभवति, यावच्चतुर्थध्यानोपपन्नस्येत्यत आशङ्क्योच्यते—
नाधरभूमिकाभ्यां ताभ्यामुपलक्षणमिति ॥ १३ ॥

विषयनायाः सम्पादनार्थमिति । प्रज्ञायाः सम्पादनार्थमिदमर्थः ।
निष्पन्नसमाधेरपि हि प्रज्ञाप्रगतेरेण क्लेशा न प्रहीयन्ते । “ज्ञानवध्याः क्लेशाः”
इति वचनात् । कुतः पुनरेतत् स्मृत्युपस्थानभावनया विषयना सम्पद्यत इति ?
सूत्रात् । “एकाग्रनोऽयं भिक्षवो मार्गो यदुत स्मृत्युपस्थानानि । केवलोऽयं
कुशलराशिः यदुत चत्वारि स्मृत्युपस्थानानि” () इति वचनात् ।

“कायविद्” इति । वेदनावित् । स्वभाव एवेषां स्वलक्षणमिति । कः
स्वभावः ? कायस्य भूतभौतिकत्वम्, वेदनाया अनुभवत्वम्, चित्तस्योप-
लब्धित्वम् । एभ्यस्त्रिभ्योऽन्येषां यथास्वं स्वभावः । दुःखता सास्त्रवाणामिति ।

अथ स्मृत्युपस्थानानां कः स्वभावः ? विविधस्मृत्युपस्थानं स्वभावसंसर्गा-
लम्बनस्मृत्युपस्थानम् ।

तत्र स्वभावस्मृत्युपस्थानम्

प्रज्ञा,

कीदृशी प्रज्ञा ?

श्रुतादिमयी,

श्रुतमयी, चिन्तामयी, भावनामयी च । त्रिविधानि स्मृत्युपस्थानानि श्रुत-
चिन्ता-भावनामयानि ।

अन्ये संसर्गालम्बनात्^१,

अन्ये तत्सहभुवो धर्माः संसर्गस्मृत्युपस्थानम् । तदालम्बनात्^२ आलम्बन-
स्मृत्युपस्थानम् ।

स्वभावस्मृत्युपस्थानं प्रज्ञेति कुत एव तत् ? “काये^३ कायानुपदयना
स्मृत्युपस्थानम्” इति वचनात् ।

आर्यप्रतिकूललक्षणं दुःखमिति व्याख्यातमेतत् । धर्मास्त्रिभ्योऽन्य इति
असम्भिन्नव्यवस्थामभिसन्धायैवमुच्यते । सम्भिन्नव्यवस्थायां तु कायाद्यो-
ऽपि निगृह्यन्ते । पुन सर्वे संस्कृता असंस्कृताश्च धर्मा द्रष्टव्याः ॥ १४ ॥

स्वभावस्मृत्युपस्थानं प्रज्ञेति । यस्मात् संसर्गालम्बनपमेद्येयं प्रज्ञोपतिष्ठते,
तस्मात् स्मृत्युपस्थानमित्युच्यते ।

“श्रुतादिमयी” इति । विशेषणम् । यस्मात् स्मृत्युपस्थानानि प्रायोगि-
काणि नोपपत्तिलभ्यानि कस्मात् प्रज्ञास्वभावमित्युच्यते, किमन्यथापि
स्मृत्युपस्थानमस्ति ? इति उच्यते — “अन्ये संसर्गालम्बनाद्” इति । अन्ये तत्सह-
भुवो वेदनादयः । संसर्गेण स्मृत्युपस्थानं संसर्गस्मृत्युपस्थानम् । स्वभावस्मृत्यु-
पस्थानसंसर्गात् । तदालम्बनादिति । स्वभावसंसर्गस्मृत्युपस्थानालम्बनाद्
आलम्बनस्मृत्युपस्थानम् । तदालम्बना आलम्बनस्मृत्युपस्थानमित्यपरे पठन्ति ।
आलम्ब्यन्त इत्यालम्बना । के ? कायवेदनाच्चित्तधर्माः । तदेवं सति
तदालम्बनस्मृत्युपस्थानं सर्वधर्मस्वभावं भवति । उक्तं च भगवता — “सर्व-
धर्मा इति भिक्षवश्चतुर्णां स्मृत्युपस्थानानामेतदधिवचनम्” इति ।

का पुनरनुपश्यता ? प्रज्ञा । तथा हि तद्वाननुपश्यः क्रियते । यतश्चोक्तम्
“अध्यात्मं काये कायानुपश्यी विहरति” इति । अनुपश्यमस्यास्ति दर्शनमित्य-
नुपश्यी, कायेऽनुपश्यी कायानुपश्यी ।

कस्मात् प्रज्ञा ‘स्मृत्युपस्थानम्’ इत्युक्ता भगवता ? स्मृत्युद्वेकत्वादिति
वैभाषिकाः । स्मृतिबलाधानवृत्तिवादिति योऽर्थः । दारुपाटकीलसन्धारणवत् ।

एवं तु युज्यते—स्मृतिरनयोपतिष्ठत इति स्मृत्युपस्थानं प्रज्ञा; यथा-

तथा हि प्रज्ञया तद्वान् प्रज्ञावान् । अनुपश्यः क्रियत इति । अनुपश्यती-
त्यनुपश्यः । “पाघ्राध्माघेट्टुशः शः” (पा० सू० ३.१.३७) इति
शप्रत्ययः । अनुपश्यं पुद्गल करोतीत्यनुपश्ययति । प्रज्ञास्वभावे त्वेवं विग्रहः—
अनुपश्यस्य करणमनुपश्यनेति । तथा हि प्रज्ञया तद्वान् प्रज्ञावाननुपश्यः
क्रियते । यथा प्रज्ञायोगान् प्राज्ञः पुद्गल उच्यते, एवमनुपश्यनायोगादनुपश्य
इत्यनोऽनुपश्यना प्रज्ञेति मिद्धम् । यतश्चोक्तं भगवता—अध्यात्मं प्रत्यात्मं
काये कायानुपश्यी कायानुदर्शी विहरतीति । तर्नापि ज्ञायतेऽनुपश्यना प्रज्ञेति ।
कथमिति ? साधयति—अनुपश्यमस्यास्ति । किं तद् ? दर्शनम् । दर्शन-
लक्षणं ह्यनुपश्यम् । अतोऽनुपश्यी पुद्गलः, दण्डिवन । ततः सप्तमीतत्पुरुषः—
कायेऽनुपश्यी कायानुपश्यति । कायमनुपश्यितुं शालमस्येति कायानुपश्यति
निर्णयः (पा० सू० ३.२.७८) यदि विधीयेत, तथाप्येतद्रूपं सिद्धयतीति
पश्यामः ।

स्मृत्युद्वेकत्वादिति । स्मृत्याधिवत्त्वादित्यर्थः । स्मृतिबलाधानवृत्तिवादिति ।
बलस्याधानम् स्मृतेर्बलाधानं स्मृतिबलाधानम्, स्मृतिबलाधानेन वृत्तिरस्या
इति स्मृतिबलाधानवृत्तिः प्रज्ञा, तद्भावः तस्मात् । दारुपाटकीलसन्धारणवत् ।
यथा दारुपाटेन तीक्ष्णकीलेन दारुपाटस्य सन्धारणम्, एवमस्या प्रज्ञायाः
स्मृतिबलाधानेनालम्बने वृत्तिरिति । यदि हि स्मृतिरालम्बनं धारयत्येवं प्रज्ञा
प्रज्ञातातीति, तदेवं स्मृत्योपतिष्ठत इति स्मृत्युपस्थानं प्रज्ञेति वैभाषिकीयोऽर्थः ।
“कृत्यल्युटो बहुलम्” (पा० सू० ३.३.११३) इति कर्तर्यपि ल्युट् भवतीति ।

एवं तु युज्यत इत्याचार्यः । करणसाधनमेतत् । स्मृतिरनयोपतिष्ठत
इति । अर्थप्रदर्शनेमात्रमेतत् । विग्रहस्त्वेवं वर्तव्यः—उपतिष्ठतेऽनेनेत्यु-
पस्थानम्, स्मृरुपस्थानं स्मृत्युपस्थानमिति । कथं स्मृतिरनयोपतिष्ठते ?

दृष्टस्याभिलषणात् । तथा ह्युक्तमायुष्मता अनिरुद्धेन—“तस्य काये कायानु-
पशियनो विहरतः कायालम्बनानुस्मृतिस्तिष्ठति सन्तिष्ठते” इति विस्तरः ।

भगवताऽपि चोक्तम्—“तस्य काये कायानुपशियनो विहरत उपस्थिता
स्मृतिर्भवत्यसम्भूता” इति ।

यत्र तूक्तम्—“कथं भिक्षवश्चतुर्णां स्मृत्युपस्थानानां समुदयश्च भवत्यस्त-
ङ्गमश्च । आहारसमुदयात् कायस्य समुदयो भवति, आहारनिरोधात् कायस्या-
स्तङ्गमः” इति । अत्रालम्बनमेव स्मृत्युपस्थानमुक्तम्, स्मृतिरत्रोपतिष्ठत इति
कृत्वा । यथालम्बनं चैषां नाम स्वपरोभयसन्तत्यालम्बनत्वात् प्रत्येकमेषां त्रैविध्यम् ।

इत्याह—यथादृष्टस्याभिलषणादिति । यस्माद् यथादृष्टोऽर्थः प्रज्ञया, तथैवाभि-
लष्यते । स्मृत्योद्गृह्यन् इत्यर्थः । क्व पुनरुपतिष्ठते ? काये, यावद्धर्मेषु ।
काये स्मृत्युपस्थानं कायस्मृत्युपस्थानम् । एवं यावद् धर्मेषु स्मृत्युपस्थानं धर्म-
स्मृत्युपस्थानमिति । यथा च स्वभावस्मृत्युपस्थानस्य, एवं संसर्गस्मृत्युपस्थान-
स्यापि । यथैव हि प्रज्ञया स्मृतिरुपतिष्ठते कायादिषु, ए तत्सम्प्रयुक्तेरपीति ।

इदानीं सूत्रोक्तानां स्मृत्युपस्थानानां करणसाधनत्वमसम्बध्यमानं दृष्ट्वा
कारकान्तरेणार्थं विवक्षुराह—यत्र तूक्तमिति विस्तरः । यथा कायस्य समुदया-
स्तङ्गतावुक्तौ, एवं वेदनादीनामपि वक्तव्यौ । कथम् ? स्पर्शसमुदयात्
वेदनायाः समुदयो भवति, स्पर्शनिरोधाद्देवनाया अस्तङ्गमः । नामरूप-
समुदयाच्चित्तस्य समुदयो भवति, नामरूपनिरोधाच्चित्तस्यास्तङ्गमः ।
मनसिकारसमुदयाद्धर्माणां समुदयो भवति, मनसिकारनिरोधाद् धर्माणा-
मस्तङ्गम इति । अत्र सूत्रे आलम्बनमेव कायवेदनाच्चित्तधर्माः स्मृत्यु-
पस्थानम् । स्मृतिरत्र कायादिपूरतिष्ठत इति कृत्वा । तदेवमधिकरण-
साधनं दशितं भवति—उपतिष्ठते स्मृतिरस्मिन्नित्युपस्थानम्, स्मृतेरुपस्थानं
स्मृत्युपस्थानम् । एवं यावद्धर्मा एव स्मृत्युपस्थानं धर्मस्मृत्युपस्थानमिति
विग्रहः । यदि चात्र सूत्रे आलम्बनं स्मृत्युपस्थानं नाभिप्रेतमभविष्यत्, न
भगवानेवमवक्ष्यत्—“कथं च भिक्षवश्चतुर्णां स्मृत्युपस्थानानां समुदयश्च
भवत्यस्तङ्गमश्च । आहारसमुदयात् कायस्य समुदयो भवति, आहारनिरोधात्
कायस्यास्तङ्गमः” इति विस्तरः । कायादीनां हि स्मृत्युपस्थानत्वे सति तथा
वचनं युज्येत । तस्मात् कायादय आलम्बनस्मृत्युपस्थानमिति सिद्धम् ।

यथालम्बनं चैषां नामेति । एषां कायस्मृत्युपस्थानादीनां आलम्बनापेक्षया
कायस्मृत्युपस्थानं यावद्धर्मस्मृत्युपस्थानमिति नाम व्यवस्थाप्यते । स्वपरोभय-
सन्तत्यालम्बनत्वात् । स्वसन्तत्यालम्बनत्वात्, परसन्तत्यालम्बनत्वात्, उभय-

क्रमः ।

यथोत्पत्तिः,

कस्मात् पुनरेवमुत्पत्तिः ? औदारिकस्य पूर्वं दर्शनात् । यतो वा कामरागस्य कायोऽधिष्ठानम्, स च वेदनाभिलाषात्, स च चित्तस्यादान्तत्वात्, तत् क्लेशा-
प्रहाणादिति वैभाषिकाः ।

चतुष्कं तु विपर्यासविपक्षतः ॥ १५ ॥

शुचिसुखनित्यात्मविपर्यासानां चतुर्णां प्रतिपक्षेण चत्वारि स्मृत्युपस्थानान्यु-
क्तानि यथाक्रमम्, नाधिकन्यूनानि । एवं च त्रीण्यसम्भिन्नालम्बनानि, चतुर्थमुभयथा ।
यदि धर्मानेव पश्यत्यसम्भिन्नालम्बनम्, अथ कायादीनां द्वे त्रीणि चत्वारि वा
समस्तानि पश्यति सम्भिन्नालम्बनम् ॥ १५ ॥

सन्तत्यालम्बनत्वाच्च प्रत्येकमेकैकश एषां कायस्मृत्युपस्थानादीनां त्रैविध्यं भवति ।
सूत्रे वचनात् । कथम् ? “अध्यात्मं काये कायानुपश्यी विहरति, आतापी सम्प्र-
जानन् स्मृतिमान् विनीय लोकेऽभिध्यादौर्मनस्ये । बहिर्धां काये कायानुपश्यी
विहरति आतापीति पूर्ववत् । अध्यात्मबहिर्धां काये कायानुपश्यी विहरतीति
पूर्ववत् । एवं तावत् कायस्मृत्युपस्थानस्य त्रैविध्यम् । वेदनास्मृत्युपस्थानादीना-
मप्यध्यात्मं वेदनायां वेदनानुपश्यी विहरति” इति विस्तरेण त्रैविध्यं योज्यम् ।

औदारिकस्य पूर्वं दर्शनादिति । कायस्त्रिभ्य औदारिकः, षड्विज्ञानविज्ञेय-
त्वादिति तस्य पूर्वं दर्शनम् । द्वाभ्यां वेदना प्रकारौदारिकतयेति तदनन्तरं
तस्या दर्शनम् । सूक्ष्मप्रचारत्वाद् दुर्बिज्ञतया धर्माः सूक्ष्मा इत्यतस्तेभ्यः पूर्वं
चित्तस्य दर्शनम् । अन्ते धर्माणामिति । स चेति । कामरागः । स च
चित्तस्येति । स वेदनाभिलाषः । तत् क्लेशाप्रहाणात् । तददान्तत्वम् ।

यथाक्रममिति । शुचिविपर्यासस्य प्रतिपक्षेण कायस्मृत्युपस्थानम् । सुख-
विपर्यासस्य प्रतिपक्षेण वेदनास्मृत्युपस्थानम् । यत्किञ्चिद् वेदितमिदमत्र
दुःखस्येति । नित्यविपर्यासस्य प्रतिपक्षेण चित्तस्मृत्युपस्थानम् ; चित्तस्य
लघुपरिवर्तित्वात् । आत्मविपर्यासस्य प्रतिपक्षेण धर्मस्मृत्युपस्थानम् । पिण्ड-
विभागतो धर्माणामनात्मकारित्वाद्धर्ममात्रं रहितमात्मनेति धर्मनिर्वचनतः । धर्मा
इमे पृथग्पृथगवस्थिताः । न च कश्चित् स्वतन्त्र आत्मेति । तदर्शनाद्वा ।
चतुर्थमुभयथेति । धर्मस्मृत्युपस्थानमसम्भिन्नालम्बनमभिध्यालम्बनं भवति ।
कायवेदनाचित्तव्यतिरिक्तधर्मालम्बनत्वसम्भवात् । सम्भिन्नालम्बनमपि भवति ।
कायादीनां द्वे त्रीणि चत्वारि वा समस्तानि पश्यतीति । यदि कायं वेदनां च

एवं कायाद्यालम्बनानि स्मृत्युपस्थानान्वम्यस्य

स धर्मस्मृत्युपस्थाने समस्तालम्बने स्थितः ।

अनित्यदुःखतः शून्यानात्मतस्तान् विपश्यति ॥ १६ ॥

सम्भिन्नालम्बने धर्मस्मृत्युपस्थाने स्थितस्तान् कायादीन् सर्वानभिसमस्य
चतुर्भिराकारैः पश्यति—अनित्यतः, दुःखतः, शून्यतः, अनात्मतश्च ॥ १६ ॥

तत ऊष्मगतोत्पत्तिः,

तस्माद्धर्मस्मृत्युपस्थानादेवमभ्यस्तात् क्रमेणोष्मगतं नाम कुशलमूलमुत्पद्यते ।
ऊष्मगतमिबोष्मगतम् ; क्लेशेन्धनदहनस्यार्यमार्गान्नेः पूर्वरूपत्वात् ।

तच्चतुःसत्यगोचरम् ।

तदूष्मगतं प्राकर्षिकत्वाच्चतुःसत्यालम्बनम् ।

षोडशाकारम्,

दुःखं चतुर्भिराकारैः पश्यति—अनित्यतः, दुःखतः, शून्यतः, अनात्मतश्च ।
समुदयं चतुर्भिः—हेतुतः, समुदयतः, प्रभवतः, प्रत्ययतश्च । निरोधं चतुर्भिः—
निरोधतः, शान्ततः, प्रणीततः, निःसरणतश्च । मार्गं चतुर्भिः—मार्गतः, न्यायतः,
प्रतिपत्तितः, नैर्याणिकतश्च । एषां तु विशेषणं पश्चाद् वक्ष्यामः ।

ऊष्मभ्यो मूर्धनिः,

मृदुमध्याधिमात्रकमाभिवृद्धेभ्य ऊष्मभ्यो मूर्धनि उत्पद्यन्ते ।

तेऽपि तादृशाः ॥ १७ ॥

द्वे पश्यति धर्मस्मृत्युपस्थानम्, तत् सम्भिन्नालम्बनम् । यदि कायं यावद्ध-
मोश्च पश्यति, तदपि तथैव । यदपि कायं वेदनां चित्तं धर्माश्च समस्तान्
पश्यति, तदपि सम्भिन्नालम्बनं धर्मस्मृत्युपस्थानमिति ॥ १५ ॥

“समस्तालम्बने स्थितः” इति । कायवेदनचित्तधर्मानभिसमस्य ॥ १६ ॥

ऊष्मगतमिति । ऊष्मप्रकारं कुशलमूलम् । पूर्वरूपत्वादिति । प्रथमनिमित्त-
त्वान् । पूर्वस्वभावत्वाद्वा ।

प्राकर्षिकत्वादिति । प्राबन्धकत्वादित्यर्थः ।

एषां तु विशेषणं पश्चाद्वक्ष्याम इति । सप्तमे कोशस्थाने “द्रव्यतः षोडशा-
काराः” (अभि० को० ७.१३) इत्यर्थः ।

यादृशा ऊष्माणश्चतुःसत्यालम्बनाः षोडशाकाराश्च । उत्कृष्टतरत्वात्तु
नामान्तरम् । चलकुशलमूलमूर्धत्वात् मूर्धनिः । एभ्यो हि पातः, अतिक्रमो
वा ॥ १७ ॥

उभयाकरणं धर्मेण,

एषां पुनरुभयेषामूष्मगतमूर्ध्ना धर्मस्मृत्युपस्थानेनाकरणम् ।

किमिमांसाकरणम् ? सत्येष्व्वाकाराणां प्रथमतो विन्यसनम् ।

अन्यैरपि तु वर्धनम् ।

चतुर्भिरपि स्मृत्युपस्थानैरेषां वर्धनम् । विवर्धयतः पूर्वप्रतिलब्धानामसम्मुखी-
भावः; अवहुमानात् ।

मृदुमध्वाधिमात्रकमाभिवृद्धेभ्यः पुनरुत्पद्यते

तेभ्यः क्षान्तिः.

यदि तेऽपि तादृशा अथ किमर्थमुपदिश्यन्ते ? इत्यत आह—उत्कृष्टतर-
त्वात्तु नामान्तरमिति । अथ कस्मान्मूर्धनि इत्युच्यन्ते ? इत्याह—चलकुशल-
मूलमूर्धत्वादिति । मूर्धशब्दोऽयं प्रकर्षपर्यन्तवाची । तथा हि लोके वक्तारो
भवान्त—‘मूर्धेणता खल्वस्य श्रीः’ इति । द्वे हि कुशलमूले चले उष्मगतमूर्धलक्षणे;
परिह्राणसम्भवान् । द्वे अचले क्षान्तिलौकिकाप्रधर्मलक्षणे; विपर्ययान् । तत्र
तयोर्धन्मृदु तदूष्मगतम् । यदधिमात्रम्, ते मूर्धनिः । अचलयोरपि यन्मृदु
सा क्षान्तिः । यदधिमात्रम् ते लौकिकाप्रधर्माः । एभ्यो हि पातोऽतिक्रमो
वेति । मूर्ध्नां चलत्वात् । वृक्षादिमूर्धभ्यो हि लोके पातो वा भवेद्, अतिपातो
वा । उपरिष्ठानुप्राप्तिरिति मूर्धसाधर्म्यम् ॥ १७ ॥

सत्येष्व्वाकाराणां प्रथमतो विन्यसनमिति । सत्येष्वनित्याधाकाराणामादित
उपनिपातनम् । तदालम्बनानां प्रवर्तनमित्यर्थः ।

“अन्यैरपि” इति । धर्मस्मृत्युपस्थानादन्यैरपीत्यर्थः । “वर्धनम्” । अभ्या-
सेनोत्पत्तीकरणम् ।

विवर्धयत इति विस्तरः । विवर्धयतो योगिनो वर्धनेन विशिष्टानां कुशल-
मूलानां सम्मुखीभावः । पूर्वप्रतिलब्धानामिति । अविशिष्टानामसम्मुखीभावः ।

अधिमात्रसत्यक्षमणादपरिहाणितः^१ । साऽपि त्रिप्रकारा—मृद्वी, मध्या,
अधिमात्रा च ।

द्विधा तद्वत्,

यथा मूर्धान उक्ताः, एवं मृदुमध्ये क्षान्ती ; तथैवाकरणात् ।

विवर्धने त्वयं विशेषः—सर्वस्याः

क्षान्त्या धर्मेण वर्धनम् ॥ १८ ॥

स्मृत्युपस्थानेनैव, नान्येन ॥ १८ ॥

कामाप्तदुःखविषया त्वधिमात्रा,

‘क्षान्तिः’ इति वर्तते । अग्रधर्मश्लेषादसौ^२ कामावचरदुःखालम्बनैव । अतः
एवोष्मगतादीनां त्रैधातुकदुःखाद्यालम्बनस्वसिद्धिः; नियमावचनात् ।

कस्मात् ? अवहुमानात् । न्यूनस्वेनावहुमानादित्यर्थः । अधिमात्रसत्यक्षमणादिति ।
ऊष्मगतावस्थायां मृदु सत्यं क्षमते रोचते । मूर्धावस्थायां मध्यम् । तदनन्तर-
मिदानीमधिमात्रसत्यक्षमणात्क्षान्तिरुत्पद्यते । कथम् ? इत्यत आह—अपरिहाणित
इति । यस्मान् क्षान्तिर्न परिहीयते, मूर्धभ्यस्तु परिहीयत इत्यस्ति सम्भवः ।

‘द्विधा तद्वद्’ इति । मृदुमध्ये क्षान्ती तथैव । यथा मूर्धान उक्ताः तथैवा-
कारणात् धर्मस्मृत्युपस्थानेन । सत्येष्वकाराणामाकरणादित्यर्थः । सर्वस्या इति ।
मृदुमध्याधिमात्रभेदभिन्नायाः सर्वस्याः क्षान्तेः । धर्मस्मृत्युपस्थानेनैव वचनम् ।
नान्येन कार्यस्मृत्युपस्थानादिना ॥ १८ ॥

कस्मात् ? अग्रधर्मश्लेषात् । अग्रधर्मा हि दर्शनमार्गश्लेषात् धर्मस्मृत्यु-
पस्थानात्मका एवेति । अग्रधर्मश्लेषादिति । अग्रधर्माणां कामावचरदुःखसत्यालम्ब-
नानामनन्तरात्पादात् क्षान्तेः कामावचरदुःखसत्यालम्बनम् । अग्रधर्मश्लेषाद्धि
तत्सादृश्यमिति । नियमावचनादिति । अधिमात्रक्षान्त्यवधारणेनैव हि त्रैधातुकदुःखा-
द्यालम्बनं प्रातनियमावचनात् । अधिमात्रक्षान्त्यवधारणेनैव हि त्रैधातुकदुःखा-
द्यालम्बनत्वमेवामूष्मगतादीनां सिद्धयति । कथम् ? कामाप्तमेव दुःखं
विषयोऽभ्यासम् । सेयं कामाप्तदुःखविषया अधिमात्रक्षान्तिः । क्षान्तेरेवेत्य-
वधारणान् अन्यान्यूष्मगतादीनि त्रैधातुकदुःखाद्यालम्बनानीति सिद्धम् ।

यदा किल रूपारूप्यप्रतिपक्षादीनामेकैकसत्याकारालम्बनापहासेन^१ यावत् कामावचरमेव दुःखं द्वाभ्यां क्षणाभ्यां मनसि करोति, एषा सर्वैव मध्या क्षान्तिः । यदैकमेव क्षणम्, तदधिमात्रेति ।

यदा किलेति विस्तरः । यदा किल रूपारूप्यप्रतिपक्षादीनाम् । आदि-
शब्देन रूपारूप्यनिरोधसमुदयदुःखानां कामावचरप्रतिपक्षादीनां च ग्रहणम् ।
एकैकसत्याकारालम्बनापहासेन । एकैकस्य सत्याकारस्य एकैकस्य सत्यालम्बनस्य
चापहासेन यावत् कामावचरमेव दुःखं द्वाभ्यां क्षणाभ्यां मनसि करोति । एषा
सर्वैव रूपारूप्यप्रतिपक्षाकारहासात् प्रभृति मध्या क्षान्तिः । कथम् ? अन्वय-
ज्ञानपक्षं तावन्मार्गं मार्गतो न्यायतः प्रतिपत्तिर्ये नैर्याणिकतश्चेति तैश्चतुर्भिरा-
कारैराकारयति । ततस्त्रिभिरेकं हित्वा । ततो द्वाभ्यां द्वौ हित्वा । तत एकेन ।
ततो मार्गसत्यं हित्वा । रूपारूप्यनिरोधं चतुर्भिः स्वैराकारैराकारयति,
ततस्त्रिभिः द्वाभ्यामेकेनैव चाकार्यं निरोधसत्यं चापास्य । समुदयसत्यं
चतुर्भिः स्वैराकारैः, त्रिभिः द्वाभ्यामेकेन चाकार्यं, तथैव तदपास्य । दुःख-
सत्यं स्वैराकारैर्यावदेकेनाकार्यं । तदपि सत्यमपास्य । कामावचरप्रतिपक्षं
स्वैश्चतुर्भिराकारैः त्रिभिः द्वाभ्यामेकेन चाकारयति, तदपास्य । कामावचर-
निरोधसमुदयसत्ये तथैव स्वाकारहासक्रमेणाकार्यापास्य च । कामावचरं
दुःखसत्यं चतुर्भिराकारैराकारयति, ततस्त्रिभिः, ततो द्वाभ्यामाकारयतीति ।
एवं हि हासारम्भात् प्रभृति सर्व एते क्षणा मध्या क्षान्तिरित्युक्तं भवति ।

तृतीये क्षणे तदालम्बनैवाधिमात्रा क्षान्तिः । चतुर्थे अप्रधर्मास्तदालम्बना एव ।

मृद्वी तु क्षान्तिर्या पुरस्तादधिमात्रेभ्यो मूर्धभ्योऽनन्तरं कामावचरं दुःखसत्यं
यावन्मार्गसत्यम् । रूपारूप्यावचरं च । स्वैः स्वैः सर्वैराकारैरनपहासं
मनसि कुर्वत इत्यवगन्तव्यम् ।

एवं तावदेकं व्याचक्षते—आकारापहासपूर्वकं आलम्बनापहास इति ।

अपरे पुनर्व्याचक्षते—एकैकसत्याकारालम्बनापहासेनेति । नैवं ग्रहीत-
व्यम्—एकैकसत्याकारापहासेनैकैकालम्बनापहासेन चेति । किं तर्हि ? रूपा-
रूप्यप्रतिपक्षादीनामेकैकेषां सत्यानां ये आकाराः, तेषाम् आलम्बनापहासेनेति
व्याख्यातव्यमिति ।

एकादशविंशतिक्षणशतं मध्या क्षान्तिरिति वर्णयन्ति । आकारापहासपूर्वके
हालम्बनापहासे सति अतिबहवश्चित्तक्षणा विसर्पन्ति । न चैतन्मयाध्यम् ।

क्षणं च सा ।

क्षणिका चासौ, न प्राकर्षिकी ।

तथाग्रधर्माः,

न हि सत्येषु विद्यमानेषु आकारत्यागो युज्यते । यदा तु सत्यानि त्यक्तानि भवन्ति, तदाकारत्याग इति युक्तम् । एवं च सति पूर्वं सत्यालम्बनद्वारां करोति, पश्चादाकारह्रासम् । न हि मौले विषयेऽनपाकृते तदालम्बनापाकरणं न्याय्यम् । समाहितासमाहितदुःख-समुदय-निरोध-मार्गा अष्टौ व्यवस्थाप्यन्ते । एषामाकारा द्वात्रिंशद्भवन्तीत्येतदधुना न्यायान्तरमुपदिश्यते । कथं कृत्वा ? यदा कामावचरं दुःखं चतुर्भिराकारैर्मनसिकरोति, एवं यावद्रूपारूप्यावचराणां प्रतिपक्षं चतुर्भिराकारैर्मनसिकरोतीत्यं मृद्वी क्षान्तिः । यदा पुनः कामावचरदुःखं चतुर्भिराकारैर्मनसिकरोतीत्येवं यावत् कामावचराणां संस्काराणां प्रतिपक्षं मनसिकरोति चतुर्भिराकारैः । रूपारूप्यावचराणां संस्काराणां प्रतिपक्षं परित्यजतः प्रभृति मध्या क्षान्तिरारब्धा । तत्र च रूपारूप्यावचर-प्रतिपक्षपरित्यागेऽष्टाविंशतिश्चित्तक्षणा भवन्ति । कामावचरसंस्कारप्रतिपक्ष-परित्यागे चतुर्विंशतिः । रूपारूप्यावचरसंस्कारनिरोधपरित्यागे विंशतिः । कामावचरनिरोधपरित्यागे षोडश । रूपारूप्यावचरसमुदयपरित्यागे द्वादश । कामावचरसमुदयपरित्यागेऽष्टौ । रूपारूप्यावचरदुःखपरित्यागे चत्वारः । कामावचरं दुःखं चतुर्भिराकारैर्मनसिकरोति । तस्य भवन्त्याकाराश्चत्वारः । स च योगाचारो द्विविधः—दृष्टिचरित, तृष्णाचरितश्च । दृष्टिचरितोऽपि द्विविधः, आत्मदृष्टिचरितः, आत्मीयदृष्टिचरितश्च । यो ह्यात्मदृष्टिचरितो भवति, सोऽनात्माकारेण नियाममवक्रामति । यस्त्वात्मीयदृष्टिचरितः, स शून्याकारेण । तृष्णाचरितोऽपि द्विविधः—अस्मिमानोपहतः, कौसीद्याधिकश्च । तत्र योऽस्मिमानोपहतः, सोऽनित्याकारेण नियाममवक्रामति । यः कौसीद्याधिकः, स दुःखाकारेण । तत्रात्मदृष्टिचरितो योगाचारः पुनस्तत्कामावचरं दुःखं त्रिभिराकारैर्मनसिकरोति, एकमाकारं हित्वा । ततो द्वाभ्यामनात्मशून्यताकाराभ्याम् । तत एकमनात्माकारं द्विः संमुखीकरोति । दुःखधर्मज्ञानक्षान्ति-दुःखधर्मज्ञानसदृशमिति । एषा मध्या क्षान्तिरित्येवमेकात्रविंशं चित्तशतं भवति । एवमात्मीयाधिमुक्तस्य तु शून्यानात्माकाराभ्यामाकारयतः शून्याकारं द्विः 'संमुखीकरोति । एषास्य मध्या क्षान्तिः । एवमेकात्रविंशक्षणांशतम् । एवं तृष्णाचरितो द्विप्रकारः—अस्मिमानोपहतः, कौसीद्याधिकश्च वक्तव्य इति । अधिमात्रा तु क्षान्तिरेकमेव क्षणम् । सा यथापुद्गलचरितमनित्याकारेण वा दुःखाकारेण वा शून्याकारेण वा अनात्माकारेण वा सम्प्रयुक्तेति ।

यथैवाधिमात्रा क्षान्तिः । तेऽपि हि कामावचरदुःखालम्बनाः क्षणिकाश्च लौकिकाश्चैतेऽग्राश्च धर्माः सर्वलौकिकश्रेष्ठत्वादिति लौकिकाग्रधर्माः । विना सभागहेतुना मार्गस्य तत्पुरुषकारेण^१ मार्गाकर्षणात्^२ । त एत ऊष्मगतादय स्मृत्युप-स्थानस्वभावत्वात् प्रज्ञात्मका उच्यन्ते ।

सर्वे तु पञ्चस्कन्धाः,

सपरिवारग्रहणात् ।

विनाप्तिभिः ॥ १९ ॥

प्राप्तयो नोष्मगतादिभिः संगृह्यन्ते । मा भूदार्यस्य तत्सम्मुखीभावादूष्म-गतादीनां सम्मुखीभाव इति ।

तत्र त्रिसत्यालम्बनोष्मगताकरणे धर्मस्मृत्युपस्थानं प्रत्युत्पन्नमनागतानि चत्वारि भाष्यन्ते । निरोधसत्यालम्बने तदेवोभयथा । सर्वत्राकाराः सभागाः ।

अथ किमर्थमेकैकसत्याकारालम्बनह्यासः क्रियते ? पूर्वं हि तेन त्रेधातुकं विदूषयता समस्तः प्रतिपक्ष आलम्बितः । पञ्चान् कामधानोः पूर्वं ग्रहेयपरिक्षेय-त्वात् कामावचर एव दुःखेऽवतिष्ठत इति । तत्पुरुषकारेण मार्गाकर्षणादिति । विना सभागहेतुना । पूर्वस्यानास्रवस्याभावात् । लौकिकाग्रधर्मपुरुषकारेण मार्गस्यस्याकर्षणात् । सर्वलौकिकश्रेष्ठत्वमग्रधर्माणां गम्यते ।

सर्वे तु पञ्चस्कन्धाः सपरिवारग्रहणादिति । समाहितभूमिवत्त्वादूष्मगता-दीनामविवक्षितलक्षणो रूपस्कन्धोऽस्तीति पञ्च स्कन्धा ऊष्मगतादयः सपरिवार-ग्रहणान् सपरिवारा गृह्यन्ते इति ।

मा भूदार्यस्येति । प्राप्तिसम्मुखीभावादार्थपुद्गलस्योष्मगतादीनां फलप्राप्ति-प्रयोगभूतानां सम्मुखीभावो मा भूदिति प्राप्तयो नोष्मगतादिषु गृह्यन्ते । न हि प्राप्तप्रयोगफलस्यार्थस्य प्रयोगसम्मुखीकरणं न्याय्यमिति ।

त्रिसत्यालम्बनोष्मगताकरणे इति । दुःखसमुद्दयमार्गालम्बनोष्मगताकरणे । धर्मस्मृत्युपस्थानं प्रत्युत्पन्नम् । यत्नजन्यस्य कार्यस्याकरणे समस्तालम्बत्वेन धर्मस्मृत्युपस्थानस्यैव समर्थत्वात् । प्रतिनियतालम्बनत्वेन हि कायस्मृत्यु-

विवर्धने चतुर्णामन्यतमदनागतानि चत्वारि । तत्रैव निरोधालम्बनेऽन्यमना-
गतानि चत्वारि आकाराः सर्वे ; लब्धत्वाद् गोत्राणाम् ।

मूर्धाकरणे चतुःसत्यालम्बनेऽपि निरोधालम्बनविवर्धनेऽपि चान्यम् ।
अनागतानि चत्वारि आकाराः सर्वे ।

त्रिसत्यालम्बनविवर्धने तु चतुर्णामन्यतमत् । अनागतानि चत्वारि आकाराः
सर्वे ।

क्षान्तोनां सर्वत्र अन्यम् । अनागतानि चत्वारि आकाराः सब ।

पस्थानादीन्यसमर्थानीति । अनागतानि चत्वारि भाव्यन्त इति । यस्मात्
स्मृत्युपस्थानेन कायवेदनादयोऽपि दुःखसत्यादिसंगृहीता गृह्यन्ते । कायरमृत्यु-
पस्थानादीनि च पूर्वं प्रतिलब्धानि भवन्तीत्यश्रित्वार्यपि भाव्यन्ते प्राप्त्युत्पादा-
दिति । निरोधसत्यालम्बने तदेवोभयथेति । निरोधसत्यालम्बने ऊष्म-
गताकरणे । धर्मस्मृत्युपस्थानं प्रत्युत्पन्नम् । तदेव चानागतं भाव्यते, न
कार्यस्मृत्युपस्थानादीनि; निरोधसत्ये कायाद्यभावात् । सर्वत्राकाराः सभागा इति ।
त्रिसत्यालम्बनस्य निरोधसत्यालम्बनस्य चोष्मगतस्याकरणे सट्टशा एवाकारा
भाव्यन्ते । दुःखसत्यालम्बने दुःखसत्याकारा एव चत्वारो भाव्यन्ते, न
समुदयसत्याद्याकाराः । समुदयसत्याद्याकारालम्बने समुदयसत्याद्याकारा
एव चत्वारो भाव्यन्ते, नान्य इत्यादि । विवर्धनं इति । त्रिसत्यालम्बने ।
कायरमृत्युपस्थानादीनामन्यतमत् प्रत्युत्पन्नं सम्भवति । निरोधसत्यालम्बनेऽन्यं
प्रत्युत्पन्नम् । उभयत्रानागतानि चत्वारि । आकाराः सर्वेऽपि षोडशापि भाव्यन्ते ।
किं कारणम् ? लब्धत्वात् गोत्राणां सम्भवतश्चतुःसत्यालम्बनकायरमृत्यु-
पस्थानादिजातीनां लब्धत्वादित्यर्थः । मूर्धाकरणे इति विस्तरः । मूर्धाकरणे
सर्वत्रापि धर्मस्मृत्युपस्थानमेव प्रत्युत्पन्नम् । कायादिस्मृत्युपस्थानानामाकरणेऽ-
सामर्थ्यात् । निरोधालम्बनविवर्धनेऽपि अन्यं धर्मस्मृत्युपस्थानं प्रत्युत्पन्नम् ;
इतरेषामयोगान् ।

त्रिसत्यालम्बनविवर्धने तु चतुर्णामन्यतमत् प्रत्युत्पन्नम् । अनागतानि सर्वत्र
चत्वारि । आकारा अपि सर्वे । लब्धत्वात् गोत्राणामित्यवगन्तव्यम् । क्षान्तोनां
सर्वत्रान्यमिति । आकरणे विवर्धने चान्यं धर्मस्मृत्युपस्थानं प्रत्युत्पन्नम् ।
तथा ह्युक्तम् - सर्वस्याः क्षान्त्या धर्मेण वर्धनमिति ।

१. ०लम्बनवर्धने- का० ।

२-२. ०लम्बनवर्धने—का० ।

३. चान्यम्—का० ।

अप्रधर्मेष्वन्त्यमनागतानि चत्वारि, आकाराश्चत्वार एव ; अन्याभावादु दर्शनमार्गसादृश्याच्च ॥ १९ ॥

इति निर्वेधभागीयं चतुर्धा,

इत्येतानि चत्वारि निर्वेधभागीयानि कुशलमूलानि यदुतोष्मगतं मूर्धानः क्षान्तयोऽप्रधर्माश्च । एषां द्वे मृदुनी चलत्वात् परिहाणितः क्षान्तयो मध्यमप्रधर्मा अधिमात्रम् ।

निर्वेधभागीयानीति कोऽर्थः ? “विध विभागे” । निश्चितो वेधो निर्वेधः आर्यमार्गः, तेन विचिकित्साप्रहाणात्, सत्यानां च विभजनादिवं दुःखमयं यावत् मार्ग इति । तस्य भागो दर्शनमार्गैकदेशः । तस्याबाहकत्वेन हितत्वान्निर्वेधभागीयानि ।

अप्रधर्मेष्वन्त्यमिति । अप्रधर्मेषु सम्मुखीक्रियमाणेष्वन्त्यं धर्मस्मृत्युपस्थानं प्रत्युत्पन्नम् । अनागतानि चत्वारि अनुत्पत्तिधर्माण्येव प्राप्यन्ते । आकाराश्चत्वार एवेति । अनित्यदुःखशून्यानात्माकाराः । अन्याभावादिति । यस्मादम्यसमुदयाद्याकारा अप्रधर्मा न सन्ति ; दुःखमात्रालम्बनत्वात् । यथा तर्ह्यप्रधर्मास्वभावकायस्मृत्युपस्थानाद्यसम्मुखीभावेऽप्यप्रधर्मसमुदाचारावस्थायामनागतानि कायस्मृत्युपस्थानादीनि भाव्यन्ते ; एवमप्रधर्मास्वभावसमुदयाद्याकारा अनागता भाव्यन्त इति किं नेष्यते ? इत्यतः पुनराह—दर्शनमार्गसादृश्याच्चेति । दुःखाकारा एव चत्वारो भाव्यन्ते । कस्मात् ? दर्शनमार्गसादृश्यात् । दर्शनमार्गे हि यस्य सत्यस्य दर्शनं भवति, तदाकारा एव भाव्यन्ते । दर्शनमार्गसादृश्या ह्यप्रधर्माः, किं पुनरेषां दर्शनमार्गेण सादृश्यमनुश्लेषात् । तथैव प्रथमतः कामावचरदुःखालम्बनत्वं तुल्यभूमिकत्वं वा । तथा हि दर्शनमार्गमधिकृत्य वक्ष्यति—“सोऽप्रधर्मैकभूमिकः” (अभि० को० ६.२७) इति । यद्वा—पृथग्जनत्वघाताया दुःखधर्मज्ञानक्षान्तेरानन्तर्यमार्गभूता अप्रधर्मा भवन्ति, तदेषां दर्शनमार्गेण सादृश्यम् । सदृशा ह्यानन्तर्यमार्गा विमुक्तिमार्गेरिति ॥ १९ ॥

विध विभाग इति विस्तरः । तस्य घातोरेतद् यन्नि (यन्नि ?) रूपम् । निश्चित इति । निःशब्दस्यार्थं दर्शयति । कथं पुनर्निश्चितो वेधः ? इत्याह—तेन विचिकित्साप्रहाणान्निश्चितः । सत्यानां च विभजनात् । इदं दुःखमयं यावन्मार्ग इति । निर्वेध आर्यमार्गः । तस्य भागो दर्शनमार्गैकदेशः । तस्याबाहकत्वेनाक-

तच्चैतच्चतुर्विधमपि निर्वेधभागीयम्

भावनामयम् ।

न श्रुतचिन्तामयम् ।

अनागम्यान्तरध्यानभूमिकम्,

अनागम्यं ध्यानान्तरं चत्वारि च ध्यानान्यस्य भूमिः; तत्संगृहीतत्वात् ।
नोर्ध्वम्; दर्शनमार्गपरिवारत्वात् । तदभावः कामधात्वालम्बनत्वात् । तस्य^१ पूर्वपरि-
ज्ञेयप्रहेयत्वात् । तेषां रूपधातौ पञ्चस्कन्धको विपाकः । परिपूरकाण्येव^२
नापेक्षेषकाणि; भवद्वेषित्वात् ।

द्वे त्वधोऽपि वा ॥ २० ॥

वाशब्दो भूतविकल्पर्यः । भदन्तघोषकस्य तु द्वे प्रथमे निर्वेधभागीये
सप्तभूमिके कामावचरे अपि ताः ॥ २० ॥

षकत्वेन हितत्वात् “तस्मै हितम्” (पा० सू० ५.१५) इति छः । तेन निर्वेधभा-
गीयमिति भवति ।

“अनागम्यान्तरध्यानभूमिकम्” इति । अनागम्यं चान्तरं च ध्यानानि च
भूमयोऽस्येत्यनागम्यान्तरध्यानभूमिकम् ।

नोर्ध्वमिति । नारूप्येण निर्वेधभागीयमस्ति । दर्शनमार्गपरिवारत्वात् ।
दर्शनमार्गप्रयोगत्वादित्यर्थः । तदभावः कामधात्वालम्बनत्वादिति । तस्य दर्शन-
मार्गस्याभावस्तद्भावः । क्व ? ऊर्ध्वमिति वर्तते । नारूप्येष्वित्यर्थः । कस्मात् ?
कामधात्वानालम्बनात् । यस्मादनारूप्याः कामधातु नालम्बन्ते । आह—किं
कामधात्वालम्बनेन दर्शनमार्गेण प्रयोजनमिति ? अत उच्यते—तस्य पूर्वं परिज्ञेय-
प्रहेयत्वादिति । तस्य कामधातोर्दुःखरूपस्य पूर्वं परिज्ञेयत्वात्, समुदयरूपस्य
च प्रहेयत्वात् । अत्र च हेतुर्यस्मात् स योगी कामावचरेण दुःखेन विद्विष्यते,
तेन स पूर्वं ततो मोक्षमन्वेषत इति । तेषां रूपधातौ पञ्चस्कन्धको विपाक
इति । तेषां निर्वेधभागीयानां रूपावचरत्वात् यदि स योगी रूपधाताबुपश्येत,
ततस्तस्य तत्र पञ्चस्कन्धको विपाकोऽभिनिर्वर्तते । परिपूरकाण्येव च तानीष्टवेद-
नीयजननात् । नाक्षेपकाणि निकायसभागस्य । भवद्वेषित्वात् । अनित्यादिभि-
राकारैर्भवं द्विषन्तीति ।

द्वे प्रथमे इति । ऊष्मगतमूर्धस्वभावे ॥ २० ॥

सर्वाण्यपि त्वेतानि चत्वारि

कामाश्रयाणि,

त्रीणि मनुष्येष्वेवोत्पद्यन्ते, त्रिषु द्वीपेषु । उत्पादितपूर्वाणि तु देवेषु सम्मुखीभावः । चतुर्थं देवेष्वपि त्रीणि स्त्रीपुरुषा उभयाश्रयाणि लभन्ते ।

अग्रधर्मान् द्वयाश्रयान् लभतेऽङ्गना ।

अग्रधर्मास्तु स्येव द्वयाश्रयान् लभते । पुरुषः पुरुषाश्रयानेव, स्त्रीत्वस्या-
प्रतिसंख्याननिरोधलाभात् ।

कथं निर्वेधभागीयानां त्यागः ?

भूमित्यागात् त्यजत्यार्यस्तानि,

“कामाश्रयाणि” इति । यस्मादिहैव सत्याभिसमयो नान्यधातौ । नोर्ध्वं हि
दृक्पथः असंवेगान् । इह विधा तत्र निष्ठेति चागमादिति । त्रिषु द्वीपेषु । उत्तर-
कुरुष्वर्ज्येष्विति व्याख्यायते ; उत्तरकौरवाणां मृद्विन्द्रियत्वात् । देवेषु सम्मुखीभाव
इति । कामावचरेषु । चतुर्थं निर्वेधभागीयं देवेष्वपि । तेष्वेव च नान्यत्र ।

त्रीणि निर्वेधभागीयान्यन्यत्र अग्रधर्मेभ्यः । इहैव जन्मानि स्त्रीपुरुषेन्द्रिय-
परावृत्तौ उभयाश्रयाणि स्त्रीपुरुषेन्द्रियाश्रयाणि स्त्रियः पुरुषाश्च लभन्ते । स्त्रियो
ह्येतान्युत्पाद्य जन्मान्तरस्त्रीभावप्रादुर्भावे स्याश्रयाणि सम्मुखीकुर्वन्ति ।
जन्मान्तरपुरुषभावप्रादुर्भावे तु पुरुषाश्रयाणि संमुखीकुर्वन्ति । न हि तद्धाभिनीनां
स्त्रीभावो न सम्भवति । पुरुषा अपि तथैव स्त्रीभावे जन्मान्तरे सति स्याश्र-
याणि सम्मुखीकुर्वन्ति पुरुषभावे पुरुषाश्रयाणीति ।

अग्रधर्मान् प्रत्याह—“अग्रधर्मान् द्वयाश्रयान् लभतेऽङ्गना” इति ।

स्येवोभयाश्रयानग्रधर्मान् लभते, न पुरुषः । तथा हि—स्त्री तान् लब्ध्वा
स्याश्रयैस्तैस्तदानीन्तनैः समन्वागता भवति । जन्मान्तरपरावृत्तौ च काम-
धातौ पुरुषाश्रयप्रादुर्भावे पुरुषाश्रयैः स पुरुषः समन्वागत इति । पुरुषस्तु
पुरुषाश्रयानेव लभते । कस्मान् ? इत्याह—स्त्रीत्वस्याप्रतिसंख्याननिरोधलाभा-
दिति । तस्मिन् जन्मनि स्त्रीत्वं जन्मान्तरेऽपि पुनर्नास्तीत्यस्याप्रतिसंख्या-
निरोधलाभः । यो ह्यग्रधर्मानुत्पादयति, सोऽवश्यमनन्तरं दर्शनमार्गमुत्पादयेत् ।
न च दृष्टस्यस्य पुनः स्त्रीत्वप्रादुर्भाव इति सिद्धान्तः ।

यद्भूमिक्कान्यनेन प्रतिलब्धानि भवन्ति तां भूमिं त्यजन्त्यस्तान्यपि त्यजति,
नान्यथा । भूमित्यागः पुनर्भूमिसञ्चारात् ।

अनार्यस्तु मृत्युना ॥ २१ ॥

पृथग्जनस्तु निकायसभागत्यागेनैव त्यजति सत्यसति वा भूमिसंचारे ॥ २१ ॥

आद्ये द्वे परिहाण्या च,

त्यजति मृत्युना च पृथग्जन एव । आर्यस्य तु नास्ति ताभ्यां परिहाणिः ।
क्षान्त्यग्रधर्माभ्यां तु पृथग्जनस्यापि नास्ति परिहाणिः ।

“भूमित्यागाद्” इति विस्तरः । यद्भूमिक्कानि निर्वेधभागीयानि प्रतिलब्धानि
प्रथमध्यानभूमिकानि यावच्चतुर्थध्यानभूमिकानि । तां भूमिं त्यजन् प्रथमं
ध्यानं यावच्चतुर्थं त्यजन्त्यस्तान्यपि यथास्वं प्रथमध्यानभूमिकानि यावच्च-
तुर्थध्यानभूमिकानि त्यजति । नान्यथा । न मृत्युना, परिहाण्या वा । यथा
पृथग्जन इत्यर्थः । भूमित्यागः पुनर्भूमिसञ्चारादिति । न वैराग्यत इति
दर्शयति ।

पृथग्जनस्त्विति विस्तरः । पृथग्जनस्तु निकायसभागत्यागेनैव त्यजति निर्वेध-
भागीयानि सत्यसति वा भूमिसञ्चारे । तथा हि—पृथग्जनो यद्भूमिकनिर्वेध-
भागीयलाभी भवति, तत ऊर्ध्वमुपपद्यमानस्तानि भूमिसञ्चारेऽपि मृत्युनैव
त्यजति । अवीतरागस्त्वसति भूमिसञ्चारे मृत्युना त्यजति । कामधातावेवो-
पपद्यते । न त्वेवमार्यपुद्गलः; तत्कुशलमूलसन्ततेर्दर्शनमार्गोऽप्यहितत्वात् ।
पृथग्जन एव तथा त्यजतीति कथं गम्यते ? ‘अण्डकल्लादिगतः पृथग्जनः कायेन
समन्वागतः, न कायकर्मणा’ इति शास्त्रे वचनात् ।

आचार्यवमुमिषस्तु व्याचष्टे—पृथग्जनस्तु निकायसभागत्यागेनैव त्यजति
सत्यसति वा भूमिसञ्चार इति । सकलं ध्यानमत्र भूमिमहणेन गृह्यते । तत्र
पृथग्जनो यदा ब्राह्मकायिकेभ्यश्च्युत्वा ब्रह्मपुरोहितेषूपपद्यते, तदा निकाय-
सभागत्यागेन त्यजति । यदा तु प्रथमात् ध्यानाच्च्युत्वा द्वितीय उपपद्यते,
तदा भूमित्यागनिकायसभागत्यागाभ्यामिति ।

तदयुक्तम् ; ब्रह्मलोकोपपन्नानां निर्वेधभागीयाभावात् । कामधातौ हि
निर्वेधभागीयान्युत्पद्यन्ते । कामधातुच्यवनादेव च तेषां निर्वेधभागीयत्याग
इति ।

मौलेस्तत्रैव सत्ययुक् ।

यो मौलध्यानभूमिकानि निर्वेधभागीयान्युत्पादयति स तत्रैव चन्मनि
सत्त्वान्यवश्यं पश्यति; तीव्रसंवेगत्वात् ।

अपूर्वाप्तिविहीनेषु,

यदा विहीनेषु पुनर्लाभो भवत्यपूर्वाण्येव तदा लभ्यन्ते, न पूर्वं त्यक्तानि;
प्रतिमोक्षसंवरवदनुचितयत्नसाध्यत्वात् । सति प्रतिसीमादेशिके परेणोत्पादयति,
असति मूलादेव ।

एते पुनर्विहानि-परिहाणी किंस्वभावे ?

हानी द्वे असमन्वितिः ॥ २२ ॥

उमे अप्येते असमन्वागमस्वभावे । परिहाणिस्तु दोषकृता, नावश्यं

आचार्यसङ्गभद्रेणापि दर्शितमेतत्—‘ननु च पृथग्जनोऽपि यद्भूमिक-
निर्वेधभागीयलाभी भवति, तत ऊर्ध्वमुपपद्यमानो निर्वेधभागीयानि
विजिज्ञातु’ इति । नास्त्येतत् ; निकायसभागत्यागादेव त्यक्तत्वात् । मरणभा-
वस्थितो हि तानि त्यजति । अन्तराभवस्थितेन तु त्यक्तानि । अत ऊर्ध्वमुपपद्य-
मानस्य तस्मास्ति यद्विजिज्ञादिति । मृत्युनैवेत्युच्यत इति ॥ २१ ॥

प्रातिमोक्षसंवरवदिति । यथा प्रातिमोक्षसंवरस्त्यक्तः पुनरादीयमानोऽपूर्य-
एव लभ्यते । कस्मात् ? अनुचितयत्नसाध्यत्वात् । अनुचितत्वात्, यत्न-
साध्यत्वाच्च । यस्मादनादिमतिसंसारे नोचितानि भवन्ति, आर्यमार्गपरिवार-
त्वात् ; तस्मान्न वैराग्यलभ्यानि । यस्माद्यत्नसाध्यानि, तस्मान्न पूर्यत्यक्तानि
लभ्यन्ते इति । सति प्रतिसीमादेशिक इति । सीमा नाम मर्यादा, तस्या दैशिको
वैशयिता प्रणविज्ञानलाभी । तस्मिन् सति लब्धविहीनान् परेणोत्पादयति ।
यदनुत्पादितम्, तदुत्पादयतीत्यर्थः । असति प्रतिसीमादेशिके मूलादेवोपगतान्
प्रमृतीत्यर्थः ।

एते पुनर्विहानिपरिहाणी इति । “भूमिस्थागात् त्यजत्यार्यः” (अभि० को०
६.२१) इत्यादि वचनाद् विहानिरुक्ता । “आद्ये द्वे परिहाण्या च” (अभि०
को० ६.२२) इति वचनात् परिहाणिरप्युक्ता । तेनैते इति निर्विशतिः ।

हानी इति । विहानि-परिहाण्योः सामान्यरूपपरिमहादुभयोर्ग्रहणम् ।

विहानिः । गुणविशेषकृता च सा । परिहीणोऽप्युष्मगतलामी नियतं परिनिर्वाण-
वर्णा भवति ।

मोक्षभागीयात् को विशेषः ? सत्यदर्शनासन्नतरत्वमसत्यन्तराये ॥ २२ ॥

मूर्धलाभी न मूलच्छिन्त,

परिहीणोऽपि मूर्धलाभी तुशलमूलानि न समुच्छिनत्ति । अपायांस्तु
यायादानन्तर्याण्यपि कुर्यात् ।

क्षान्तिलाभ्यनपायगः ।

विहीनायामपि क्षान्तौ न पुनरपायान् याति; तद्भूमिककर्मक्लेशदूरीकरणात् ।
क्षान्तिलाभादेव हि गतियोन्युपपत्त्याश्रयाष्टमादिभवक्लेशानां केषाञ्चिदनुत्पत्तिधर्मतां
प्रतिलभते । अपायगतीनामण्डजसंस्वेदजयोन्त्योरसंज्ञिसत्त्वोत्तरकुलमहाज्ञोपपत्तीनां
षण्डपण्डकोभयव्यञ्जनाश्रयाणामष्टमादिभवानां^१ दर्शनहेयक्लेशानां च । तां तु
यथायोगं मूढधिमात्रायां च । मूढ्यामपायगतीनाम् । अधिमात्रायामितरेषाम् ।

निर्वेधभागीयानि त्रिगोत्राणि आवकादिगोत्रमेदात् । तत्र

शिष्यगोत्रास्त्रिवर्त्य द्वे बुद्धः स्यात्,

ऊष्मगतं मूर्धानं च आवकगोत्रादुत्पन्नं व्यावर्त्य पुनर्बुद्धः स्यादित्यस्ति सम्भवः ।

परिहाणिस्तु दोषकृता । क्लेशकृतेत्यर्थः । नावश्यं विहानिरिति । सा हि
गुणकृतापि भवति, न केवलं दोषकृता । गुणकृता तद्यथा—दर्शनमार्गोत्पत्ती
पृथग्जनत्वस्य विहानिः । दोषकृता तु तद्यथा—मिथ्यादृष्ट्या कुशलमूलविहानिः ।
प्रतिसन्धिचित्तेन वा केषाञ्चिद् धर्माणां विहानिरिति । तदेवं या परिहाणिः,
विहानिरपि सा । या तु विहानिः, नावश्यमसौ परिहाणिः । गुणविशेषेभ्य एव
हि परिहाणिरिति ॥ २२ ॥

अनुत्पत्तिधर्मतां प्रतिलभत इति । अपरिसंख्यानिरोधं तेषां गत्यादीनां
प्रतिलभत इत्यर्थः । तां तु यथायोगमिति । तां त्वनुत्पत्तिधर्मताम् । यथासम्भवं
मूढ्यामधिमात्रायां च क्षान्तौ प्रतिलभत इति वर्तते । कथं कृत्वा ? मूढ्या
क्षान्त्यामपायगतीनामनुत्पत्तिधर्मतां प्रतिलभते । अधिमात्रायामण्डजसंस्वेदज-

क्षान्तौ तु लब्धायां नास्त्येव सम्भवः । किं कारणम् ? अपायानां किल व्यावृत्तत्वात् । बोधिसत्त्वाश्च परहितक्रियापारतन्त्र्यादपायानप्यवगाहन्त इति । तस्यैव तु गोत्रस्याविवर्त्यत्वादसम्भवः ।

श्रीण्यपीतरः ॥ २३ ॥

विवर्त्य स्यादिति वर्तते । श्रीण्यपि निर्वेधभागीयानि श्रावकगोत्राद्व्यावर्त्य बुद्धादिभवः स्यात् । प्रत्येकबुद्ध इत्यर्थः । प्रत्येकबुद्धगोत्राणि तु व्यावर्तयितुमशक्यानि ॥ २३ ॥

आबोधेः सर्वमेकत्र ध्यानान्त्ये शास्तृखड्गयोः ।

शास्ता बुद्धः, खड्गविषाणकल्पः प्रत्येकबुद्धः । तयोरेकत्रैवासने चतुर्थमेव ध्यानं निश्चित्यानिर्ज्यपटुसमाधित्वान्निर्वेधभागीयान्यारभ्य यावद् बोधिरुत्पद्यते । क्षयानुत्पादज्ञाने हि बोधिरिति पश्चादुपपादयिष्यामः ।

अशुभामारभ्य यावद् बोधिरित्यपरे ।

येषां तु खड्गादन्योऽपि प्रत्येकबुद्धोऽस्ति, तेषां तद्गोत्राणां व्यावर्तनस्याप्रतिषेधः^१ ।

यो-न्योः । मद्बुधामतंज्ञिसत्त्वोत्तरकुरुमहाबलपपत्तीनाम् । अधिमात्रायां षण्डपण्ड-
कोभयव्यञ्जनाश्रयाणाम् । अधिमात्रायामष्टमादिभवानाम् । अष्टमादिनवमादि-
भवानाम् । दर्शनहेयक्लेशानां चानुत्पत्तिधर्मतामेवेति ।

तस्यैव तु गोत्रस्येति । क्षान्तिपरिभावितस्य श्रावकगोत्रस्येति । आचार्यमतम् ।
तस्य क्षान्तपरिभावितत्वेनाविवर्त्यत्वादित्यभिप्रायः ।

“श्रीण्यपीतर” इति । प्रत्येकबुद्धः क्षान्तिमपि श्रावकगोत्राद्विवर्त्य स्यात् ।
न हि ते परार्थमपायानवगाहन्त इत्यभिप्रायः ॥ २३ ॥

आनिर्ज्यपटुसमाधित्वादिति । अष्टापक्षालमुक्तत्वादानिर्ज्यः समाधिः ।
अत एव पटुः, उत्तमरीचगेन्द्रियत्वाद्वा ।

येषां तु खड्गादन्योऽपीति । येषाम् आभिधामिकाणां मनेन खड्गादन्योऽपि
प्रत्येकबुद्धोऽस्ति । उत्पादितनिर्वेधभागीयमात्रोऽपि वर्गचारी प्रत्येकबुद्ध इत्यभि-

किं पुनः प्रथम एव जन्मनि कृतयोगो निर्वेधभागीयान्युत्पादयेत् ?
नैतदस्ति । अवश्यं हि

प्राक्तेभ्यो मोक्षभागीयम्

उत्पादयितव्यम् । सर्वस्वत्वं हि

क्षिप्रं मोक्षस्त्रिभिर्भवं ॥ २४ ॥

एकस्मिन् जन्मनि मोक्षभागीयं कुशलमूलमुत्पादयेत् । द्वितीये निर्वेध-
भागीयानि । तृतीये आर्यमार्गम् । बीजावरोपणशस्याभिवृद्धिफलोत्पत्तिक्रमवत् ।
क्रमेण हि सन्तानस्यास्यां धर्मतायामवतारपरिपाकविमुक्तयो भवन्तीति ॥ २४ ॥

तच्च पुनर्मोक्षभागीयं वर्णयन्ति—

श्रुतचिन्तामयम्,

न भावनामयम् ।

कति कर्माणि ?

त्रिणि कर्माणि,

प्राधान्येन तु मनस्कर्म । तत्र निधानपरिग्रहात् कायवाक्कर्माणि मोक्ष-

प्रायः । तेषामूष्मगतमूर्ध्वेभ्यः तद्गोत्राणां व्यावर्तनस्याप्रतिषेधः । खड्गविषाण-
कल्पस्यैवावधारणान् ।

“क्षिप्रं मोक्षस्त्रिभिर्भवं” इति । यः क्षिप्रं मोक्षं प्राप्नोति, स एकस्मिन्
जन्मनि मोक्षभागीयमुत्पादयेत् । द्वितीये निर्वेधभागीयानि । तृतीये आर्यमार्ग-
मिति । यस्तु पूर्वस्मिन् जन्मनि सम्भृतमोक्षभागीयो भवति, स एकस्मिन्नपि
जन्मनि निर्वेधभागीयान्यायमार्गं चोत्पादयतीत्यवगन्तव्यम् । बीजावरोपणे-
त्यादि । बीजावरोपणं मोक्षभागीयोत्पादनम् । शस्याभिवृद्धिर्निर्वेधभागीयोत्पत्तिः ।
फलोत्पत्तिरार्यमार्गः । अस्यां धर्मतायामिति । प्रवचनधर्मतायाम् । अवतारपरि-
पाकविमुक्तयो भवन्तीति । अवतारो मोक्षभागीयेन । परिपाको निर्वेधभागीयैः ।
विमुक्तिरार्यमार्गेणेति ॥ २४ ॥

तत्प्रणिधानपरिग्रहादिति ।

मनःप्रणिधानपरिग्रहात् ।

प्रणिधानं

भागीयं भवति । कश्चिदेकमिक्षामपि दत्त्वा, एकशिक्षामपि चादाय मोक्षभिलाष-
बलाधानान्मोक्षभागीयान्याक्षिपति ।

तत्त्वेतत्

आक्षिप्यते नृषु ।

मनुष्येष्वेव त्रिषु द्वीपेषु, नान्यत्र । प्रज्ञानिर्वेदयोरभावाद्यथायोगम् ।

उक्तं प्रसङ्गेन मोक्षभागीयम् ॥

अभिसमयकमस्तु वक्तुमारब्धः । तत्र च यावदग्रधर्मा उक्ताः । शेषं
वक्तव्यम् । अत इदमुच्यते—

लौकिकेभ्योऽग्रधर्मभ्यो धर्मक्षान्तिरनास्रवा ॥ २५ ॥

लौकिकाग्रधर्मानन्तरमनास्रधर्मज्ञानक्षान्तिरुत्पद्यते ॥ २५ ॥

कस्मिन्नालम्बने ?

कामदुःखे,

कामावचरदुःखमस्या आलम्बनम् । सेयं दुःखे धर्मज्ञानक्षान्तिरित्युच्यते ।
अनास्रवज्ञानार्थं निःप्यन्देन विशेषणम् । धर्मज्ञानार्थं क्षान्तिः । पुष्पफलवृक्षवत् ।
पुनश्चेतनाविशेषः । एकमिक्षामपि दत्त्वेति । कायकर्म । एकशिक्षामपि चादायेति ।
वाक्कर्म । तच्च मनस्कर्मोत्थानमिति । त्रिकर्मस्वभावमल्पकमप्येतत्
मोक्षाभिलाषबलाधानान्मोक्षभागीयमाक्षिपति । मोक्षस्य भागः प्राप्तिर्मेक्षभागः,
तस्मै हितं मोक्षभागीयमिति ।

नान्यत्र प्रज्ञानिर्वेदयोरभावाद्यथायोगमिति । कुरुषु तावदुभयं नास्ति ।
अपायेषु निर्वेदोऽस्ति, प्रज्ञा नास्ति । देवेषु प्रज्ञास्ति, निर्वेदो नास्तीति । अतो
मनुष्येष्वेव त्रिषु द्वीपेष्वक्षिप्यते, नान्यत्र ।

अभिसमयकमस्तु वक्तुमारब्ध इति । “वृत्तस्थः श्रुतचिन्तावान् भावनायां
प्रयुज्यते” (अभि० को० ६ ५) इत्यारभ्य निर्वेधभागीयानुक्रमः । तत्प्रसङ्गेन
मोक्षभागीयोपन्यास इति ।

“धर्मक्षान्तिरनास्रवा” इति । निर्वेधभागीयैरपि धर्मक्षमणम् । अतो निःप्यन्देन
विशेषणम् । यस्या धर्मज्ञानं निःप्यन्दः, सा धर्मज्ञानक्षान्तिः । धर्मज्ञानार्थं क्षान्ति-

सैव च नियामावकान्तिरित्युच्यते; सम्यक्त्वनियामावक्रमणात् । “सम्यक्त्वं निर्वाणम्” इत्युक्तं सूत्रे । तत्र नियमो नियाम एकान्तीभावः, तस्याभिगमनमवक्रमणम् । तस्यां चोत्पन्नायामार्यपुद्गल उच्यते । अनागतया पृथग्जनत्वं व्यावर्त्यते । एतदेव तस्याः कारित्रमनागतायामभ्युपगम्यते नान्यत्, प्रदीपजातिवत् ।

लौकिकैरप्रधर्मैरित्यपरे^१ । न; तद्धर्मत्वात्, तद्विरोधित्वाददोषः, शत्रुस्कन्धारूढतद्घातनवत् ।

उभयैरित्यपरे । आनन्तर्यमुक्तिमार्गसाधर्म्यादिति ।

धर्मज्ञानक्षान्तिः । पुष्पफलवृत्तवत् । यथा—पुष्पार्थं वृक्षः पुष्पवृक्षः । फलार्थं वृत्तः फलवृक्षः । कारिकायां तु धर्मक्षान्तिरिति वचनमेकदेशप्रहणतः, देवदत्तो दत्त इति यथा । सम्यक्त्वं निर्वाणमित्युक्तमिति । सम्यक्त्वं कतमतः ? यत्तत्पर्यादाय रागप्रह्मणमिति विस्तरः । तत्र नियमो नियाम इति । तत्र सम्यक्त्वे नियम एकान्तीभावो नियाम इति यच्च रूपम् । अपि तु नियम इति ; “यमः समुपनिविषु च” (पा० सू० ३३.६३) इत्यप्प्रत्ययस्य विभाषितत्वात् । तस्याभिगमनमवक्रमणमिति । तस्यैकान्तीभावस्याभिगमनं प्राप्तिः । तदेव विपर्यासस्यापक्रमान्नयामावकान्तिरित्युच्यते । तस्यां चेति । धर्मज्ञानक्षान्तौ । प्रदीपजातिवदिति । प्रदीपस्येव जातेरिव चेत्यर्थः । यथा प्रदीपस्यानागतस्य तमोविनाशने सामर्थ्यम्, जातेऽनागताया जग्यजनने, तथा पृथग्जनत्वव्यावर्तने सामर्थ्यमनागताया धर्मज्ञानक्षान्तेरभ्युपगम्यते । नान्यदिति । क्लेशप्रहाणं कारित्रम् ।

लौकिकैरप्रधर्मैरित्यपर इति । ‘पृथग्जनत्वं व्यावर्त्यते’ इति प्रकृतम् । न तद्धर्मत्वादिति । न युक्तमेतल्लौकिकैरप्रधर्मैस्तद्व्यावर्तत इति । कस्मात् ? तेऽपि हि पृथग्जनधर्माः, कथं पृथग्जनधर्मस्य पृथग्जनधर्मं व्यावर्तिष्यन्त इति । तद्विरोधित्वाददोषः अप्रधर्माणां पृथग्जनत्वविरोधित्वाददोष एवः । किं यथा ? इत्याह—शत्रुस्कन्धारूढतद्घातनवदिति यथा शत्रुस्कन्धारूढ एव कश्चिच्छत्रं घातयेत् । एवं क्लिाधर्माः । पृथग्जनत्वशत्रुस्कन्धारूढास्तदेव पृथग्जनत्वं घातयेयुरिति ।

उभयैरिति । लौकिकैरप्रधर्मैः क्षान्त्या च पृथग्जनत्वं व्यावर्त्यते । कथम् ? इत्याह—आनन्तर्यमुक्तिमार्गसाधर्म्यादिति । लौकिकानामप्रधर्माणामानन्तर्यमार्गेण साधर्म्यम् । क्षान्तेर्विमुक्तिमार्गेण । यथा ज्ञानन्तर्यमार्गेण क्लेशाः प्रहीयन्ते

ततोऽत्रैव धर्मज्ञानम्,

ततः पुनर्दुःखे धर्मज्ञानक्षान्तेरनन्तरमत्रैव कामावचरे दुःखे धर्मज्ञान-
मुत्पद्यते । तद् दुःखे धर्मज्ञानमित्युच्यते । अनासवाधिकारः सर्वत्र वेदितव्यः ।
यथा च कामावचरे दुःखे धर्मज्ञानक्षान्तिर्धर्मज्ञानं चोत्पद्यते

तथा पुनः ।

शेषे दुःखेऽन्वयक्षान्तिज्ञाने,

दुःखे धर्मज्ञानानन्तरं रूपारूप्यावचरे दुःखे समस्तालम्बनान्वयज्ञानक्षान्ति-
रुत्पद्यते । सा दुःखे अन्वयज्ञानक्षान्तिरित्युच्यते । ततः अन्वयज्ञानमुत्पद्यते ।
तद् दुःखेऽन्वयज्ञानमित्युच्यते । प्रथमतो धर्मतत्त्वज्ञानाद्धर्मज्ञानम्, तदन्वयादूर्ध्वं
दुःखालम्बनमन्वयज्ञानम्; तथैवानुगमात् ।

यथा चैतानि दुःखसत्ये चत्वारि क्षान्तिज्ञानान्युत्पद्यन्ते,

सत्यत्रये तथा ॥ २६ ॥

दुःखान्वयज्ञानादनन्तरं कामावचरे समुदये धर्मज्ञानक्षान्तिरुत्पद्यते । ततः
समुदये धर्मज्ञानम् ।

एवं समनन्तरोत्पत्तिकमेण शेषे समुदयेऽन्वयज्ञानक्षान्तिः समुदयेऽन्वयज्ञानम्,
कामावचरदुःखनिरोधे धर्मज्ञानक्षान्तिर्निरोधे धर्मज्ञानम्, शेषे निरोधेऽन्वयज्ञान-
क्षान्तिर्निरोधेऽन्वयज्ञानम्, कामावचरदुःखप्रतिपक्षमार्गे धर्मज्ञानक्षान्तिर्मार्गे
धर्मज्ञानम्, शेषे मार्गेऽन्वयज्ञानक्षान्तिर्मार्गेऽन्वयज्ञानम् ॥ २६ ॥

विमुक्तिमार्गेण प्रहीणः, एवं लौकिकैरप्रधर्मैः पृथग्जनत्वं विहीयते ज्ञान्त्या
विहीनमिति ।

अनासवाधिकारः सर्वत्रेति । तेन ततोऽत्रैव धर्मज्ञानमनास्रवमिति गम्यते ।
तद् दुःखे धर्मज्ञानमित्युच्यते इति । शास्त्रे तेन नाम्ना व्यवहार इति दर्शयति ।

समस्तालम्बना रूपारूप्यावचरदुःखालम्बनत्वात् । प्रथमतो धर्मतत्त्वज्ञाना-
दिति । आदितो दुःखादिधर्मतत्त्वज्ञानादित्यर्थः । तदन्वयत्वादिति । तद्धेतुकत्वा-
दित्यर्थः । तथैवानुगमादिति । यथैव धर्मज्ञानेनानुगतं परिज्ञातं दुःखादिस्तस्य दुःखा-
दिभिराकारैः, तथैव रूपारूप्यावचरदुःखाद्यनुगमादन्वयज्ञानमेतदिति विस्तरः ।

एवं समनन्तरोत्पत्तिकमेण शेषे समुदये रूपारूप्यावचरेऽन्वयज्ञानक्षा-
न्तिरिति विस्तरेण योज्यम् ॥ २६ ॥

इति षोडशचित्तोऽयं सत्याभिसमयः,

इत्यनेन क्रमेणायं सत्यानामभिसमयः षोडशचित्तको भवति ।

ये तर्हि निकायान्तरीयाः सत्यानामेकाभिसमयं वर्णयन्ति । अभिप्राय एव द्रष्टव्यः—अभेदेन ह्यभिसमय उच्यते सत्येषु ।

त्रिधा ।

दर्शनालम्बकार्याख्यः,

दर्शनाभिसमयोऽनास्तबया प्रज्ञया सत्यानाम् । आलम्बनाभिसमयस्तत्सम्प्र-
युक्तैर्वेदनादिभिरपि । कार्याभिसमयो विप्रयुक्तैरपि शीलजात्यादिभिः । दुःखे हि
दृश्यमाने तस्य त्रिविधोऽभिसमयः समुदयादीनां कार्याभिसमयः ; प्रहाण-
साक्षात्करण-भावनात् ।

तद्यदि सत्यानां दर्शनाभिसमयं प्रत्येकाभिसमयं ब्रूयात् ? अयुक्तं ब्रूयाद् ;
आकारभेदात् ।

निकायान्तरीयाः । आर्यषर्मेणुप्तप्रभृतयः । अभेदेन ह्यभिसमय उच्यते इति ।
षोडशचित्तोऽयं सत्याभिसमय इति । दर्शनाभिसमयः, आलम्बनाभिसमयः,
कार्याभिसमयश्च—एवं षोडशचित्तक इत्यभेदः ।

दर्शनाभिसमय इति । दर्शनमेवाभिसमयः । एवमालम्बनाभिसमयः, कार्या-
भिसमयश्च । दर्शनाभिसमयोऽनास्तबया प्रज्ञया । “तद्धि भिक्षवो दृष्टम्, यदना-
स्तबया प्रज्ञया दृष्टम्” इति वचनात् । प्रज्ञैव दर्शनमिति व्यवस्थाप्यते ।
आलम्बनं प्रहणं तत्सम्प्रयुक्तैरपि वेदनादिभिर्भवति । अपिशब्दात् प्रज्ञयापि ।
यस्माच्चित्तचैतैः सत्यान्यालम्बन्ते । कार्यं यस्य सत्यस्य यत्कर्तव्यम् ।
तद्यथा—दुःखस्य परिज्ञानम्, समुदयस्य प्रहाणम्, निरोधस्य साक्षात्करणम्,
मार्गस्य भावनम् । तद् विप्रयुक्तैरपि शीलजात्यादिभिर्भवति । अपिशब्दात् प्रज्ञा-
तत्सम्प्रयुक्तैरपि । प्रज्ञासम्प्रयुक्तविप्रयुक्तैर्हि तत्कार्यचतुष्टयं क्रियते । जात्यादि-
भिरिति । आदिशब्दाल्लक्षणान्तराणि प्राप्तयश्च गृह्यन्ते । दुःखे हीति विस्तरः ।
दुःखे हि दृश्यमाने प्रज्ञया । तस्याभिसमयितुर्दुःखस्य वा त्रिविधोऽभिसमयो
यथोक्तः । कथम् ? इत्याह—समुदयादीनां समुदयनिरोधमार्गाणामभिसमयः
प्रहाणसाक्षात्करणभावनाद् । यथाक्रमम्—प्रहाणं समुदयस्य क्लेशप्राप्तिच्छेदात् ,

अथाप्यनात्माकारेण सर्वेषां सत्यानां दर्शनमिति ब्रूयात् ? न तर्हि सत्यानां दुःखादितो दर्शनं स्यात् । तथा च सति सूत्रविरोधः—“इद्वार्यश्रावकस्य दुःखं वा दुःखतो मनसिकुर्वतः समुदयं वा समुदयतो यावत् मार्गं वा मार्गतो मनसि कुर्वतोऽनास्रवेण मनसिकारेण सम्प्रयुक्तो यो धर्माणां विचयः” () इति ।

भावनामार्ग एवमिति चेत् ? न ; यथादर्शनं भावनात् ।

अथाप्येकस्य दर्शनाच्छेषेषु वशित्वलाभादेकाभिसमयं ब्रूयान्न दोषः स्यात् । अन्तरा तु व्युत्थानमस्ति, नास्तीति विचार्य स्यात् ।

साक्षात्करणं निरोधस्य तत्प्राप्त्युत्पादान्, भावनं मार्गस्य सम्मुखीभावात् । आकारभेदादिति । प्रत्येकमेषां दुःखादीनामाकारभेदान् । न च दुःखाकारेण समुदयादीनां दर्शनं युज्यते; तदाकारार्थभेदनः ।

अथाप्यनात्माकारेण सर्वेषां सत्यानां दर्शनमिति ब्रूयात् निकायान्तरीयः, शून्यतानात्मते सर्वसत्यानां सामान्यं लक्षणमिति ब्रूयात् । न तर्हि सत्यानां दुःखादितो दर्शनं स्यात् । दुःखतः समुदयतो निरोधतो मार्गत इति । तथा च सत्यनात्माकारेण सर्वेषां दर्शनमिति ब्रूवन् सूत्रविरोधः । यस्मान् सूत्र एवमुक्तम् आर्यश्रावकस्येति विस्तरः ।

अथ मन्यसे—नास्ति सूत्रविरोधो यस्मादभिसमयावस्थायाः पूर्वं प्रयोगावस्थायामार्यश्रावकस्य दुःखं वा दुःखतो मनसिकुर्वत इत्येवमादि, अतोऽनात्माकारेण सर्वेषां दर्शनादेकाभिसमय एवेति । तच्चायुक्तम् ; अनास्रवेण मनसिकारेण सम्प्रयुक्तो धर्माणां विचय इति वचनात् । न हि प्रयोगावस्थायामनास्रवमनसिकारः सम्भवति ।

भावनामार्ग एवमिति चेत् । य आर्यश्रावकस्य दुःखं वा दुःखतो मनसिकुर्वत इति विस्तरेण । न, यथादर्शनं भावनात् । नैतदेवम् ; यथैव हि पूर्वं सत्यानां दर्शनम्, तथैव तेषां पश्चाद्भावनाम् । भावनामार्गो भवतीत्यर्थः ।

शेषेषु वशित्वलाभादिति । अन्तरेण प्रयोगं समुदयादिदर्शनसम्मुखीभाव-शक्तिलाभो वशित्वलाभः, तस्मादिति । अन्तरा तु व्युत्थानमस्ति नास्तीति विचार्य स्यादिति । शेषेषु वशित्वलाभादन्तरा व्युत्थानं प्राप्नोतीति दोषः स्यादित्य-

अथ पुनर्नूयात्—दुःखमेव परिब्रानन् समुदयं प्रवृहति, निरोधं साक्षात् करोति, मार्गं भावयति, अत एकाभिसमय इति ! एकमपि न दोषः स्याद् ; एकस्य दर्शने शेषाणां कार्याभिसमयवचनात् । दर्शनाभिसमयं तु प्रति सूत्रे सत्यानां क्रमेणाभिसमय उक्तो लक्ष्यते ।

“न ह्येव गृहपते सत्यानामेकाभिसमयोऽनुपूर्वाभिसमयः” इति विस्तरेण सदृष्टान्तानि त्रीणि सूत्राणि ।

भिप्रायः । उभयथापि च विचार्यमाणे बहूनां सूत्राणां विरोधः । यथा च तेषां विरोधः, तथा आगमेषु श्रोतव्यः ।

एकस्य दर्शने शेषाणां कार्याभिसमयवचनादिति । यस्मादस्येतद् वचनम्—“दुःखे हि दृश्यमाने तस्य त्रिविधोऽभिसमयः । समुदयादीनां कार्याभिसमयः । प्रहाणसाक्षात्करणभावनात्” इत्यतोऽस्माभिरप्येवमभ्युपगमान्नास्ति दोषः । आह—यद्यप्यभ्युपगम्यत इत्यभिसमयः । सूत्रे सत्यानां क्रमेणाभिसमयो विरध्यते । अत उच्यते दर्शनाभिसमयं तु प्रतीति विस्तरः ।

सदृष्टान्तानि त्रीणि सूत्राणीति । संयुक्तागमे पठ्यन्ते । कथम् ?

१. “अनाथविण्ण्ड आह—‘किं तु भदन्त चतुर्णामार्यसत्यानामनुपूर्वाभिसमयः. आहोस्वदेकाभिसमयः’ इति ? ‘चतुर्णां गृहपते आर्यसत्यानामनुपूर्वाभिसमयः, न त्वेकाभिसमयः ।’ यो गृहपते एवं वदेत्—अहं दुःखमार्थसत्यमनभिसमेत्य, समुदयमार्थसत्यमभिसमेष्यामीति, विस्तरेण यावद् दुःखनिरोधगामिनीं प्रतिपदमार्थसत्यमभिसमेष्यति पूर्ववत् । यावद्देवं स्थानं विद्यते । स्थानमेतदिति पूर्ववत् । तद्यथा गृहपते य एवं वदेद्—अहं कूटागारस्य वा कूटागारशालाया वा मूलपादमप्रतिष्ठाप्य भित्तिं प्रतिष्ठापयिष्यामि, भित्तिमप्रतिष्ठाप्य तलकम्, तलकमप्रतिष्ठाप्य च्छदनं प्रतिष्ठापयिष्यामीति । मैवं बोच इति स्याद्वचनीयः । तत् कस्य हेतोः ? अस्थानमनवकाशो यद् कूटागारस्येति पूर्ववत् । यावत् स्थानमेतद्विद्यते यन्मूलपादं प्रतिष्ठाप्य भित्तिं प्रतिष्ठापयिष्यामीति पूर्ववत् । यावदेवमेव गृहपते नेदं स्थानं विद्यते यद् दुःखसत्यमदृष्ट्वा समुदयसत्यं द्रक्ष्यति” इति विस्तरः ।

“यो दुःखे निष्काङ्क्षो निर्विचिकित्सो बुद्धेऽपि स” इति सूत्रादेकाभिसमय इति चेत् ? न ; असमुदाचारावश्यम्प्राणाभिसन्धिवचनात् ।

य एष उक्तः षोडशचित्तकोऽभिसमयः,

सोऽग्रधर्मैकभूमिकः ॥ २७ ॥

यद्भूमिकोऽग्रधर्मस्तद्भूमिकान्येतानि षोडश चित्तानि । ते पुनः षड्भूमिका इत्युक्तं प्राक् ॥ २७ ॥

२. “अथान्यतरो भिक्षुराह—‘किं नु भदन्त चतुर्णामार्यसत्यानामनुपूर्वाभिसमयः, आहोस्विदेकाभिसमयः’ इति ? भगवानाह—‘चतुर्णां भिक्षोः सत्यानामिति । पूर्ववद्यावत् तद्यथा भिक्षो य एवं वदेदहं चतुष्कलवरस्य सोपानस्य प्रथमसोपानकलवरमनभिरुह्य द्वितीयमभिरोक्ष्यामीति । द्वितीयमनभिरुह्य तृतीयम् । तृतीयमनभिरुह्य चतुर्थमभिरोक्ष्यामीति । मैवं वोच इति स्याद् वचनीयः । तद्वक्तव्यं हेतां ? अस्थानमनवकाशो यच्चतुष्कलवरस्य सोपानस्य प्रथमसोपानकलवरमनभिरुह्य द्वितीयकलवरमभिरोक्ष्यति । एवं यावत् तृतीयमभिरुह्य चतुर्थमभिरोक्ष्यति । एवमिहापि नेदं स्थानं विद्यते यद् दुःखसत्यमदृष्ट्वा समुदयसत्यं द्रक्ष्यति” इत्यादि ।

३. तथा—“आर्यानिन्द आह—‘किं नु भदन्त चतुर्णामार्यसत्यानामनुपूर्वाभिसमयः, उताहो एकाभिसमयः’ इति ? पूर्वमुत्रवत् । यावत् तद्यथानन्द य एवं वदेदहं चतुष्पदिकाया निःश्रेण्याः प्रथमं निःश्रेणीपदमनभिरुह्य प्रासादमभिरोक्ष्यामीति । मैवं वोच इति स्याद्वचनीयः । विस्तरेण यावदेवमेवानन्द य एवं वदेदहं दुःखमार्यसत्यमनभिसमेत्य समुदयसत्यमभिसमेष्ट्यामीति विस्तरेण यावन्नेदं स्थानं विद्यते” इति । एतानि त्रीणि सूत्राणि ।

यो दुःख इति विस्तरः । अथ मतं स्याद्—यो दुःखे निष्काङ्क्षो निर्विचिकित्सो बुद्धेऽपि स इति सूत्रादेकाभिसमय इति । कथम् ? अशैक्षा हि धर्मा बुद्धः । स एवाशैक्षा धर्मा मार्गः । तस्माद् दुःखाभिसमयान्मार्गोऽपि तेनाभिसमितः, यस्माद् दुःखबद्भुद्धेऽपि निष्काङ्क्षो निर्विचिकित्स इति । काङ्क्षा विचिकित्सेत्यनर्थान्तरम् । अथ वा निश्चयाभिलाषः काङ्क्षा, विमतिर्विचिकित्सा यथोक्तलक्षणा । नासमुदाचारावश्यम्प्राणाभिसन्धिवचनादिति । नैतदेवं सूत्रादेकाभिसमय इति ; असमुदाचारस्यावश्यम्प्राणस्य चाभिसन्धिवचनात् । दुःखेऽभिसमिते बुद्धविषये विचिकित्साया असमुदाचारोऽवश्यं प्रहाणं च भवति । अतो यो दुःखे निष्काङ्क्षो निर्विचिकित्सो बुद्धेऽपि स इत्युक्तमभिसन्धिः ।

कस्मात् पुनः क्षान्तयो ज्ञानानि चावश्यं भवन्ति ? यस्मात्

क्षान्तिज्ञानान्यनन्तर्यमुक्तिमार्गा यथाक्रमम् ।

अनन्तर्यमार्गाः क्षान्तयः क्लेशप्राप्तिविच्छेदं प्रत्यनन्तर्यशक्यत्वात्^१ । विमुक्ति-
मार्गास्तु ज्ञानानि; क्लेशप्राप्तिविमुक्तानां विसंयोगप्राप्तिसहोत्पादात् । अतः
उभयैरवश्यं भवितव्यम् । द्वाभ्यां चौरनिष्कासनकपाटपिधानवत् ।

यदि पुनर्द्वितीयेनानन्तर्यमार्गेणैव सह विसंयोगप्राप्तिरुत्पद्येत, किं स्यात् ?
प्रहीणविचिकित्सं ज्ञानं तत्रैवालम्बने नोत्पन्नं स्यात् ।

क्षान्तिभिः क्लेशप्रहाणाञ्च संयोजननिकाया ज्ञानबध्या इति शास्त्रविरोध

ते पुनः षड्भूमिका इत्युक्तम् प्रागिति । “अनागम्यान्तरध्यानभूमिकम्”
(अभि० को० ६. २०) इति वचनात् ॥ २७ ॥

अनन्तर्यशक्यत्वादिति । “कृत्यारच”, “शक्तिरिच” (पा०सु० ३.३.१७२)
इति शक्यार्थे कृत्यप्रत्ययः । अन्तरयितुं शक्या अन्तर्याः, नान्तर्याः अनान्तर्याः ।
क्लेशशशप्राप्ति ते विच्छेदन्ति । विप्रकृतावस्था सा तेषामिष्यते । अनन्तर्य-
मार्गेणेति भावे स्वार्थे वृद्धिविधानम् । अनन्तरभावो अनन्तरमार्गो वा आनन्तर्यम्,
तस्य मार्गा आनन्तर्यमार्गाः । विमुक्तिमार्गा इति । विमुक्तौ मार्गा विमुक्तिमार्गाः ।
क्लेशविमुक्त्यवस्थामार्गा इत्यर्थः । द्वाभ्यां चौरनिष्कासनकपाटपिधानवदिति ।
यथा द्वाभ्यामेकेन चौरौ निष्कास्यते । द्वितीयेन तदप्रवेशाय कपाटः पिधीयते ।
एवमानन्तर्यमार्गेण क्लेशचौरौ निष्कास्यते; तत्प्राप्तिच्छेदतः । विमुक्तिमार्गेण
च विसंयोगप्राप्तिकपाटं पिधीयते; वर्तमानाकरणतः ।

यदि पुनरिति विस्तरः । यदि पुनर्द्वितीयेनानन्तर्यमार्गेणैव दुःखेऽन्वयज्ञान-
क्षान्त्या सह विसंयोगप्राप्तिरुत्पद्यते । नैव दुःखे धर्मज्ञानमुत्पद्यते, यदनेन
कर्तव्यम् । तद् दुःखेऽन्वयज्ञानक्षान्त्यैव क्रियेतेत्याभप्रायः । प्रहीणविचिकित्सं
ज्ञानं तत्रैवालम्बने कामावचरदुःखे प्रहीणविचिकित्सं ज्ञानं नोत्पन्नं स्यात् ।
तत्र हि दुःखे धर्मज्ञानक्षान्तिः सविचिकित्सैव वर्तते; विचिकित्साया अप्रहीण-
त्वात् । न च तत्र दुःखेऽन्वयज्ञानक्षान्तः प्रहीणविचिकित्सेति शक्यते
व्यवस्थापयितुम्; तद्विषयत्वात् ।

क्षान्तिभिरिति विस्तरः । क्षान्तिभिः क्लेशप्रहाणाद् योऽयं शास्त्रपाठः ।

इति चेत् ? न; क्षान्तीनां ज्ञानपरिवारत्वात् । राजपरिवारकृतस्य राजकृत-
व्यपदेशवत् ।

किं पुनः सर्वाणि षोडशचित्तानि सत्यदर्शनाद् दर्शनमार्गः ? नेत्याह ।
किं तर्हि ?

अदृष्टदृष्टेर्दृङ्मार्गस्तत्र पञ्चदश क्षणाः ॥ २८ ॥

दुःखधर्मज्ञानक्षान्तिमारभ्य यावत् मार्गेऽन्वयज्ञानक्षान्तिरेते पञ्चदश क्षणा
दर्शनमार्गः । किं कारणम् ? अदृष्टसत्यदर्शनात् । षोडशे तु नास्त्यपूर्वं द्रव्यमिति
यथादृष्टाभ्यसनाद् भावनामार्ग एव ।

ननु च तेनाप्यदृष्टं पश्यति मार्गान्वयज्ञानक्षान्तिम् । सत्यं प्रति चिन्ता,

नवसंयोजननिकायाः । दुःखधर्मज्ञानप्रहातव्यः संयोजननिकायः, समुदयधर्म-
ज्ञानप्रहातव्यः, निरोधधर्मज्ञानप्रहातव्यः, मार्गधर्मज्ञानप्रहातव्यः, दुःखान्वय-
ज्ञानप्रहातव्यः, समुदयान्वयज्ञानप्रहातव्यः, निरोधान्वयज्ञानप्रहातव्यः,
मार्गान्वयज्ञानप्रहातव्यः, भावनाप्रहातव्यश्च संयोजननिकाय इति ।
सूत्रेऽप्युक्तम्—“इति हि भिक्षवो ज्ञानवध्याः क्लेशाः । विधुदुपमं चित्तम्”
इति । तस्य विरोधः । न हि तत्र क्षान्तिप्रहातव्यः संयोजननिकाय
इत्युक्तम् । न ; क्षान्तीनामिति विस्तरः । नैतदेवम् । कस्मात् ? क्षान्तीनां
ज्ञानपरिवारत्वात् । क्षान्तयो ज्ञानस्य परिवारा इत्यर्थः । क्षान्तिप्रहातव्यः
संयोजननिकायो ज्ञानप्रहातव्य उच्यते । राजपरिवारकृतस्य राजकृतव्यपदेशवत् ।
यथा राजपरिवारकृतस्य कस्यचिदर्थस्य राजकृत इति व्यपदेशो भवति,
तद्वद् भावनाप्रहातव्यस्तु संयोजननिकायो ज्ञानप्रहातव्य एव । तत्र आनन्तर्य-
मार्गोऽपि ज्ञानस्वभाव इति । क्लेशप्रहाणे ज्ञानन्तर्यमार्ग एव विशेषेणाधिक्रियते ।

अदृष्टसत्यदर्शनादिति । ज्ञानेन कथमदृष्टसत्यदर्शनं भवति ? तदप्यदृष्टे
सत्यान्तरे सति भवतीति दर्शनमार्गान्तरालवति ज्ञानं दर्शनमार्गः पारम्पर्यमभि-
सन्धाय । तेनाप्यदृष्टमिव पश्यतीति । अथ वा—अदृष्टदृष्टेरदृष्टदर्शनात् ।
पञ्चदशक्षणा दर्शनमार्गो यावदस्य पुद्गलस्यादृष्टदर्शनं प्रवर्तते, तावदस्य क्षणा
दर्शनमार्गः । तस्य दृष्टेऽपि दुःखे अदृष्टदर्शनमस्य समुदये प्रवर्तते एवेत्याह—
भावनामार्ग एव । षोडशक्षण इति वाक्याध्याहारः ।

न तु क्षणं प्रति । न हि क्षणेनादृष्टेन सत्यमदृष्टं भवति । यथा नैकलुङ्गेनाल्लनेन केदारमल्लं भवति । फलत्वाददृष्टज्ञानषोडशाकारभावनात् पूर्वमर्गविहानेः प्राबन्धिकत्वाच्च मार्गान्वयज्ञानं भावनामार्गः ।

ननु च तेनाप्यदृष्टं पश्यति, किं तददृष्टम् ? इत्याह—मार्गान्वयज्ञान-क्षान्तिमिति । मार्गान्वयज्ञानक्षान्तिरात्मनं विरहस्य शेषमन्वयज्ञानपक्ष्यं मार्गमालम्बते ; स्वात्मनि घृत्तिविरोधात् । तेनोच्यते—मार्गान्वयज्ञानक्षान्तिम-दृष्टां पश्यतीति । सत्यं प्रति चिन्तेति विस्तरः । सत्यं प्रति चिन्ता—दृष्टं न दृश्यमिति । न तु क्षणं प्रति । दृष्टः क्षणो न वेति । कस्मात् ? पञ्चदशेन क्षणेन यदन्वयज्ञानपक्षलक्षणं सत्यं दृष्टम्, तदेव षोडशेनापीति । नास्त्यपूर्व-दृष्टसत्यदर्शनमिति । न षोडशक्षणे दर्शनमार्ग इति व्यवस्थाप्यते । न ह्येक-क्षणेनादृष्टेन मार्गान्वयज्ञानक्षान्तिलक्षणेन सत्यं तन्मार्गसत्यमदृष्टं भवति । लौकिकं दृष्टान्तमाह—यथा नैकलुङ्गेन एकस्यशलाकया दात्रेणाल्लनेनाच्छिन्नेन केदारमल्लं भवति । किं तर्हि ? लूनमेवेत्यर्थः । तथा हि—केचित् प्रमादाद-ल्लनेऽपि एकलुङ्गे वक्तारो भवन्ति—लूनमस्माभिः केदारमिति । फलत्वादिति विस्तरः । फलत्वादित्यादिहेतुभिर्भावनामार्गमेव षोडशक्षणं साधयति । भावना-मार्गः षोडशः क्षणः ; संस्कृतश्रामण्यफलत्वात्, सकृदागामिफलवत् यावदर्थस्व-फलबद्धा । तथा भावितादृष्टज्ञानषोडशाकारत्वाद् विहीनाप्रतिपक्षमार्गत्वात् प्राबन्धिकत्वाच्च । फलान्तरवदेव भावनामार्गः । षोडशे हि क्षणेऽष्टौ ज्ञानानि भाव्यन्ते—दुःखे धर्मज्ञानम्, दुःखेऽन्वयज्ञानम्, यावन्मार्गेऽन्वयज्ञानमिति । आकारा अपि षोडशान्तित्याद्या भाव्यन्ते । तद्वदेव च दर्शनमार्गेऽष्टज्ञानषोडश-कारभावना नास्ति । तत्र हि समागज्ञानाकारभावनैव । “यथोत्पन्नानि भाव्यन्ते क्षान्तिज्ञानानि दर्शने” (अभि० को० ७.२०) इति वचनात् । मार्गान्वयज्ञाने च पूर्वमार्गस्य प्रतिपन्नकमार्गस्य विहानिः । न च दर्शनमार्गे पूर्वमार्गविहानिरिति । प्राबन्धिकं चेदं मार्गान्वयज्ञानम् । न च दर्शनमार्गे क्षान्तिज्ञानं वा किञ्चित् प्राबन्धिकमस्तीत्यतोऽपि मार्गान्वयज्ञानं भावनामार्ग इति ।

इतरः प्रत्यवस्थानं करोति—दर्शनमार्गः षोडशः क्षणः ; आवश्यकपरिहा-णित्वान्, दुःखधर्मज्ञानक्षान्त्यादिवदिति । पूर्वपक्षं वा दूषयति—अनुमान-पतितधर्मस्वरूपविषयेयापक्षालोऽयं पक्ष इति । भावनामार्गत्वेऽपि साध्यमाने तदपरिहाणित्वमनेनानुमानेनापततीति । तद्विदमन्तर्नीतमभिसमीक्ष्य पुनराह—

अपरिहाणिस्तु दर्शनहेयक्लेषप्रहाणसन्धारणात् ।

अत एव दर्शनमार्ग इति चेत् ? न; अतिप्रसङ्गात् । सप्त ज्ञानानि कस्मादर्शनमार्गः ? दर्शनस्यासमाप्तत्वात् । न हि सर्वं सत्यदर्शनं समाप्तमिति तदन्तरालत्वात्तान्यपि दर्शनमार्गः ॥ २८ ॥

उक्तं यथा दर्शनमार्गो भावनामार्गश्चोत्पद्यते ॥

अथेदानीमुत्पन्नार्थमार्गार्णां पुद्गलानां व्यवस्थानं तथा वक्ष्यामः—

य एते दर्शनमार्गस्वभावाः पञ्चदशक्षणा उक्ताः, वेदितव्यौ

अपरिहाणिस्त्विति विस्तरः । यस्माद् दर्शनहेयानां क्लेशानां प्रहाणं मार्गान्वय-
ज्ञानेनाधारप्रतिपक्षेण सन्धार्यते । यदि च तस्मात् फलमार्गात् षोडशान् क्षणान्
परिहाणिः स्यान्, स्रोतआपत्तिफलात् परिहाणिः स्यात् । न च स्रोतआपत्ति-
फलात् परिहाणिरित्यतो न तस्मात् परिह्रीयते ।

इनर आह—अत एवेति । किमयम् अपरिहाणिहेतुरेवोच्यते ? वयमप्ये-
तमर्थमभिदूहामहे, किमयमुपलब्धिसममिति चोत्तरमुद्ग्राह्यते । आचार्य
आह—अत एव दर्शनमार्ग इति चेत् । यदि मन्यसे—यत एव दर्शनहेयप्रहाण-
सन्धारणं मार्गान्वयज्ञानेन, अत एव दर्शनमार्ग इति । तच्च । अतिप्रसङ्गात् ।
यदि मार्गान्वयज्ञानेन दर्शनहेयप्रहाणसन्धारणमित्यतो दर्शनमार्गः स्यात्,
एवं सत्प्रतिप्रसङ्गः स्यात् । तस्मान्मार्गान्वयज्ञानान् परेण सर्वेण भावनामार्गेण
दर्शनहेयप्रहाणसन्धारणमिति सर्वं एव दर्शनमार्गः स्यात् । अनिष्टं चैतन् ।
षोडश एव हि क्षणो दर्शनमार्गो भवद्भिरिष्यते, न सप्तदशाष्टदश इत्यादिकः
क्षणः प्रवाहिन्यायेनोत्पद्यते । द्वितीये तृतीये वा दिवसे य उत्पद्यते तज्जातीयो
विशेषमार्गसंगृहीतः । तन्नास्ति । ततोऽपि हि नास्ति परिहाणिः । तदेवं
सत्यावश्यकपरिहाणित्वं यो हेतुरुक्तः, सोऽनैकान्तिक इति दूषितं भवति ।
तदनैकान्तिकत्वाच्चाप्रतिपादनं तन् । न पूर्वपक्षदूषणं चेति । आह—सप्त
ज्ञानानि दुःखे धर्मज्ञानं यावन्मार्गे धर्मज्ञानं कस्माद् दर्शनमार्गो न पुनरष्टमं
मार्गेऽन्वयज्ञानमित्यभिप्रायः । दर्शनस्यासमाप्तत्वादिति । मार्गान्वयज्ञानक्षान्तौ
दर्शनं समाप्तम्; सर्वेषां सत्यानां तदानीं दृष्टत्वात् । दुःखे धर्मज्ञान उत्पन्ने
यद्यपि कामावचरं दुःखं दृष्टम्, रूपारूप्यावचरदुःखादि तु न तावद् दृष्टम् ।
एवं यावन् मार्गे धर्मज्ञान उत्पन्ने रूपारूप्यप्रतिपक्षो न तावद् दृष्ट इति ।

मृदुतीक्ष्णेन्द्रियो तेषु श्रद्धाधर्मानुसारिणौ ।

मृद्विन्द्रियस्तेषु वर्तमानः श्रद्धानुसारीत्युच्यते, तीक्ष्णेन्द्रियो धर्मानुसारीति ।
श्रद्धयानुसारः श्रद्धानुसारः, सोऽस्यास्तीति श्रद्धानुसारी । श्रद्धयानुसर्तुं
शीलमस्येति वा । पूर्वं परप्रत्ययेनार्थानुसरणात् ।

एवं धर्मानुसारी । पूर्वं स्वयमेव सूत्रादिभिर्धर्मैरर्थानुसरणात् ।

तौ पुनः—

अहीनभावनाहेयो फलाद्यप्रतिपन्नकौ ॥ २९ ॥

फलानामाद्यं स्रोतआपत्तिफलम् ; सर्वफलपाप्तौ तस्य प्रथमत्वात् । तावेव
श्रद्धाधर्मानुसारिणौ, यदि पूर्वं लौकिकेन मार्गेणाप्रहीणभावनाहेयो भवतः, सकल-
बन्धनौ तौ स्रोतआपत्तिफलप्रतिपन्नकावुच्येते ॥ २९ ॥

यावत् पञ्चप्रकारघ्नौ,

यदि पूर्वं लौकिकेन मार्गेण कामावचराणां भावनाहेयानां यावत् पञ्च
प्रकाराः प्रहीणा भवन्ति, तथैव प्रथमफलप्रतिपन्नकावुच्येते ।

सावशेषं दर्शनं न समाप्तामिति । तदन्तरालत्वादिति । दर्शनमार्गान्तराल-
त्वात् । तयोर्बा द्वयोः क्षान्तयोरन्तरालत्वात् । तान्यपि सप्त ज्ञानानि दर्शन-
मार्गाः । शेषद्रष्टव्यसाक्षात्त्वान् तस्य योगिन इत्यभिप्रायः ॥ २८ ॥

पूर्वं परप्रत्ययेन परोदितेन अर्थानुसरणाद् दुःखादिसत्यप्रतिपत्तेरित्यर्थः ।
पूर्वमिति विशेषणेन भावनाकाले परोपदेशनिर्गम्यार्थानुसरणमिति कथितं
भवति । एवं धर्मानुसारीति । धर्मैरनुसारो धर्मानुसारः, सोऽस्यास्तीति
धर्मानुसारी । धर्मैरनुसर्तुं शीलमस्येति वा । पूर्वं स्वयमेव सूत्रादिभिर्धर्मैर्द्वादशाङ्गैः
प्रवचनैरर्थानुसरणात् । पूर्ववद् व्याख्यानम् ॥ २६ ॥

यावत्पञ्च प्रकाराः प्रहीणा भवन्तीति । यावच्छब्देन यद्येको द्वौ त्रयश्चत्वारः
पञ्च प्रहीणाः प्रकारा भवन्ति । तथैव प्रथमफलप्रतिपन्नकावुच्येते । यथा
सकलबन्धनौ ।

द्वितीयेऽर्वाङ्मनवक्ष्यात् ।

द्वितीयनिमित्तं द्वितीये । यदि तयोस्तस्मात् परेण षट् सप्ताष्टौ वा प्रकाराः पूर्वं प्रहीणा भवन्ति, तौ द्वितीयफलप्रतिपन्नकावुच्येते ।

कतमच्च द्वितीयम् ! सकृदागामिफलम् ।

कामाद् विरक्तावूर्ध्वं वा तृतीयप्रतिपन्नकौ ॥ ३० ॥

यदि पुनर्नवमस्यापि प्रकारस्य प्रहाणात् कामघातोर्वीतरागौ भवत ऊर्ध्वं च यावदाकिञ्चन्यायतनात्, तौ तृतीयप्रतिपन्नकावुच्येते ।

कतमच्च तृतीयम् ? अनागामिफलम् ॥ ३० ॥

षोडशे तु फलस्थौ तौ यत्र यः प्रतिपन्नकः ।

षोडशे तु चित्त उत्पन्ने तौ न पुनः श्रद्धाघर्मानुसारिणावुच्येते । नापि प्रतिपन्नकौ । किं तर्हि ? फलस्थौ । यत्र फले यः प्रतिपन्नको भूतः स तदानीं तत्र फलस्थितो भवति । स्रोतआपत्तिफले, सकृदागामिफले वा, अनागामिफले वा । अहर्त्वं तु न शक्यमादितः प्राप्तुम् ; दर्शनमार्गेण भावनाहेयाप्रहाणात्^१ । पूर्वं च भवाप्रवैराग्यासम्भवात् ।

“द्वितीयेऽर्वाङ् नवक्ष्याद्” इति । द्वितीये इति । द्वितीयनिमित्तमित्यर्थः । ‘चर्मणि द्वीपनं हन्ति’ इति यथा । अर्वाङ् नवक्ष्यात् नवप्रकारप्रहाणादधरतः नवप्रकारप्रहाणपरिहारेणार्थादुक्तं भवति ।

यदि तयोः पुद्गलयोस्तस्मात् पञ्चप्रकारप्रहाणान् परेण षट् सप्ताष्टौ वा प्रकाराः पूर्वं लौकिकेन मार्गेण प्रहीणा भवन्ति । तौ द्वितीयफलप्रतिपन्नकाविति । द्वितीय इति वचनात्, प्रतिपन्नकाविति चाधिकांशदे^२ पदार्थव्यवस्था लभ्यते ।

ऊर्ध्वं चेति । प्रथमध्यानबीतरागौ । यावदाकिञ्चन्यायतनाद्बीतरागौ ॥ ३० ॥

अहर्त्वं तु न शक्यमादितः प्राप्तुमिति । अनागामिफलमप्राप्यादित एवाहर्त्वं प्राप्तुं न शक्यते । कस्मादित्याह — भावनाहेयाप्रहाणात् । न हि दर्शन-

श्रद्धाधिमुक्तदृष्ट्याप्तौ मृदुतीक्ष्णेन्द्रियो तदा ॥ ३१ ॥

तस्मिन् काले यो मृद्विन्द्रियः श्रद्धानुसारिपूर्वी स श्रद्धाधिमुक्त इत्युच्यते । यस्तीक्ष्णेन्द्रियो धर्मानुसारिपूर्वी स दृष्टिप्राप्त इत्युच्यते; श्रद्धाप्रज्ञाधिकत्वेनाधि-
मोक्षदृष्टिप्रभावितत्वात् ॥ ३१ ॥

किं पुनः कारणं प्रहीणपञ्चकारोऽपि षोडशे चित्ते स्रोतआपन्न एवोच्यते,
न सकृदागामिफलप्रतिपन्नकः ! यस्मात्

फले फलविशिष्टस्य लाभो मार्गस्य नास्त्यतः ।

नाप्रयुक्तो विशेषाय फलस्थः प्रतिपन्नकः ॥ ३२ ॥

फले हि लभ्यमाने फलविशिष्टो मार्गो न लभ्यत इत्येष नियमः । अतः

मार्गेण भावाप्रिकाणां भावनाहेयानां प्रहाणमस्तीति । यथा दर्शनमार्गस्वभावेऽपि पञ्चदशसु क्षणेषु वर्तमानः आदितरुतीयफलप्रतिपन्नकादर्हत्त्वफलसाक्षात्क्रियायै प्रतिपन्नकः स्यात् । षोडशे तु चित्त उत्पन्ने आदितोऽनागामिनोऽर्हन् स्यात् । भावाप्रिकभावनाहेयप्रहाणाद्वर्हत्त्वं प्रतिष्ठाप्यते । आह—यदि दर्शनमार्गेण भावाप्रिकाणां भावनाहेयानां प्रहाणं नास्तीत्यतोऽर्हत्त्वं प्राप्तुमशक्यम्, पूर्वमेव तर्हि पृथग्जनावस्थायामेव भावनामार्गेण भावनावैराग्यात् तत्फलप्रतिपन्नकः । तेषु वर्तमानोऽर्हत्त्वफलसाक्षात्क्रियायै प्रतिपन्नको भविष्यति । षोडशे तु चित्तक्षणे आदितोऽर्हन्निति । अत उच्यते—पूर्वं च भवाप्रवैराग्यासम्भवादिति । न हि पूर्वं पृथग्जनावस्थायां लौकिकेन मार्गेण भवाप्रवैराग्यसम्भवः; उपरि-
भूयभावान् । तस्मादादितः प्रतिपन्नकोऽर्हश्च न स्यादिति ।

श्रद्धाप्रज्ञाधिकत्वेनाधिमोक्षदृष्टिप्रभावितत्वादिति । श्रद्धाधिकत्वेनाधिमोक्ष-
प्रभावितत्वाच्च श्रद्धाधिमुक्तः । श्रद्धाधिको मुक्तः श्रद्धाधिमुक्त इति कृत्वा । न तु तस्य प्रज्ञा नैवास्ति । तथा न तु प्रभावित इति न तन्नाम लभते । प्रज्ञाधिकत्वेन दृष्टिप्रभावितत्वात् दृष्टिप्राप्तः । न तु तस्य श्रद्धा नास्तीति पूर्ववद् वाच्यम् । अपरे तु पुनः नैरुक्तविधिमालम्ब्य षोडशक्षणे—श्रद्धाधिपत्येन दर्शनहेयेभ्यो मुक्तः श्रद्धाधिमुक्तः । दृष्ट्याधिपत्येन प्राप्तफलो (प्राप्तफला) दृष्टिप्राप्त इति ॥ ३१ ॥

“यावत्पञ्चप्रकारधनौ” (अभि० को० ६.३०) इति उक्तम् । अतः पृच्छति—
किं पुनः कारणमिति विस्तरः ।

फलविशिष्टो मार्गो न लभ्यत इति । फलविशिष्टो मार्गः सकृदागामि-

फलस्थो यावन्न विशेषाय प्रयुज्यते फलान्तरप्राप्तौ, तावत् प्रतिपन्नको नोच्यते ।

एवमन्यत्रापि फले वेदितव्यम् ।

यस्तु तृतीयध्यानवीतरागोऽभरां भूमिं निश्चित्य नियाममवक्रामति, सोऽवश्यं फलविशिष्टं मार्गं सम्मुखीकरोति । अन्यथा हि स तस्मादूर्ध्वोपपन्नः सुखेन्द्रियेणासमन्वागतः स्यात् ।

एवं तावद् भूयः कामवीतरागाणां नियामावक्रान्तौ पुद्गल-
व्यवस्थानम् ॥ ३२ ॥

फलप्रतिपन्नकादिः । प्रथमादिप्रकारभावनाहेयप्रतिपक्षमार्गो न भाव्यत इत्यर्थः । यावन्न विशेषाय प्रयुज्यते इति । यावन्नाप्रहीणाकेशप्रहाणाय फलान्तरप्राप्ति-
निमित्तं प्रयोगं करोति, तावत्प्रतिपन्नको नोच्यते । यदा प्रयुज्यते, तदा प्रतिपन्नक इत्यर्थादुक्तं भवति । तदा हि पूर्वप्रहीणकलेशप्रतिपक्षस्याप्रतिपक्षधर्मस्य तत्प्रहा-
णस्य चानास्रवा प्राप्तिरुपपन्न इति सिद्धान्तः । एवमन्यत्रापि फले वेदितव्यमिति । षोडशे चित्ते स्त्रोतप्रापन्न एवोच्यते इति वचनान् । स्त्रोतप्रापन्न उक्त इत्यतोऽन्य-
त्रापि सकृदागामिफले अनागामिफले च वेदितव्यम् । लौकिकेन मार्गेण प्रहीणाष्टप्रकारोऽपि षोडशे चित्ते सकृदागाम्येनोच्यते, नानागामिफलप्रतिपन्नकः यस्मान् फले फलविशिष्टस्य मार्गस्य लाभो नास्तीति । एवं कामवीतराग ऊर्ध्वं वा षोडशे चित्ते नार्हत्त्वफलप्रतिपन्नक उच्यते; यस्मान् फले फलविशिष्टस्येति पूर्ववत् ।

यस्तु तृतीयध्यानवीतराग इति विस्तरः । तृतीयध्यानवीतरागः अषरां भूमिं निश्चित्यानागम्यं ध्यानान्तरं प्रथमं द्वितीयं वा ध्यानं निश्चित्य नियाममवक्रामती-
त्यस्ति सम्भवः । सोऽवश्यं फलविशिष्टं मार्गं सम्मुखीकरोति तृतीयध्यानसंगृहीतं वा; यतस्तृतीयध्यानसंगृहीतमनास्रवं सुखेन्द्रियं लभ्यते । अस्ति हि सम्भावना यदसौ फलविशिष्टमार्गं सम्मुखीकुर्यान्; यस्मादस्य तृतीयध्यानभूमिकः केशः प्रहीण इति । तेन सोऽवश्यं फलविशिष्टं मार्गं सम्मुखीकरोतीति नियम्यते । अन्यथा हि । यदि न सम्मुखीकरोतीत्यर्थः । स तस्मादूर्ध्वोपपन्नः । स आर्यः तस्मान् तृतीयध्यानादूर्ध्वं चतुर्थे ध्याने आरूप्येषु वा सुखेन्द्रियेणासमन्वागतः स्यात् । यद्धि सास्त्रं सुखेन्द्रियम्, तद् भूमिसञ्चारात् त्यक्तम् । यदपि चानास्रवम् तदपि । यदि न सम्मुखीकृतं स्यादुभयेनापि सुखेन्द्रियेणासमन्वागतं स्याद् । आर्याणां चोर्ध्वोपपन्नानामवश्यं सुखेन्द्रियेणासमन्वागम उक्तः । सुखेन्द्रियेण चतुर्थध्यानारूप्योपपन्नः पृथग्जनो न समन्वागतः; आर्यस्तु

आनुपूर्विकं तु वक्तव्यम् । अत इदं तावद् व्यवस्थाप्यते । यथैते कामघातौ
नवप्रकाराः क्लेशा उपदिष्टाः, एवं

नवप्रकारा दोषा हि भूमौ भूमौ,

यावद् भवाग्रे ।

यथा च दोषाः,

समन्वागत इति वचनात् । “यश्चापि सौमनस्येन्द्रियेण समन्वागतः सोऽवश्यं
पञ्चभिः उपेक्षा-जीवित-मनः-सुख-सौमनस्येन्द्रियैः” इत्येवमादिवचनाच्च । अत्र
ब्रूमः—अस्त्येष विभाषायां लिखितपक्षः । स तु न स्थापनापक्षो लक्ष्यते ; अपर
आहुरिति वचनात् । यो हि चतुर्थध्यानलाभी षण्णां भूमीनामन्यतमां भूमि
निश्रित्य नियाममवक्रामति, स षड्भूमिकेनानागामिफलेनानागम्यभूमिकेन
यावच्चतुर्थध्यानभूमिकेन पोडशे चित्ते समन्वागतो भवति; तथा वीतरागत्वात् ।
यस्तृतीयध्यानलाभी, स पञ्चभूमिकेन ; चतुर्थध्यानभूमिकं हत्वा । एवं यो
द्वितीयध्यानलाभी, स चतुर्भूमिकेन ; तृतीयचतुर्थभूमिके हत्वा । यस्तु
वीतरागः प्रथमध्यानलाभी वा द्वितीयालाभी, स यद्यनागामिफलं प्राप्नोति,
त्रिभूमिकेनासावनागामिफलेन समन्वागतः अनागम्यध्यानान्तरप्रथमध्यान-
भूमिकेन । सर्वजघन्योऽपि ह्यनागम्यवश्यमेव त्रिभूमिकेनानागामिफलेन
समन्वागत इति वर्णयन्ति । तस्मादपरपक्षोपेक्षयैवमुक्तमाचार्येणेति युक्तं
स्यात् ।

एवं तावद् भूयःकामवीतरागाणामिति । भूयोवीतरागाणाम्, कामवीतरागाणां
च । तत्र भूयोवीतरागो यस्य सप्ताष्टौ वा प्रकाराः पूर्वं लौकिकेन मार्गेण प्रहीणा
भवन्ति । यस्य नव प्रकाराः प्रहीणाः, स कामवीतरागः । भूयोवीतरागाणां
पुद्गलव्यवस्था “द्वितीयेऽर्वाङ् नवक्षयाद्” (अभि० को० ६.३०) इति
वचनात्, कामवीतरागाणाम् “कामाद्विरक्तावूर्ध्वं च” इति (अभि० को० ६.३०)
वचनात् ॥ ३२ ॥

यथैते कामघाताविति ।

“यावत् पञ्चप्रकारधनौ द्वितीयेऽर्वाङ् नवक्षयात् ।

कामाद् विरक्तौ”

(अभि० को० ६.३०)

इति वचनात् कामघातौ नव प्रकाराः क्लेशा उपदिष्टाः ।

तथा गुणाः ।

तत्प्रतिपक्षा अप्यानन्तर्यविमुक्तिमार्गरूपा गुणा भूमौ भूमौ नवप्रकारा
एव । कथं कृत्वा ?

मृदुमध्याधिमात्राणां पुनर्मृद्वादिभेदतः ॥ ३३ ॥

मृदुमध्याधिमात्रा हि त्रयो मूलप्रकाराः । तेषां पुनः प्रत्येकं मृदुमध्याधि-
मात्रत्वेन त्रिविधत्वात् नव व्यवस्थाप्यन्ते । तद्यथा—मृदुमृदुः प्रकारः, मृदुमध्यः,
मृद्वधिमात्रः; मध्यमृदुमध्यमध्यः, मध्याधिमात्रः; अधिमात्रमृदुः, अधिमात्रमध्यः,
अधिमात्राधिमात्रश्चेति । तत्र मृदुमृदुना मार्गेणाधिमात्रस्य क्लेशस्य प्रहाणम् । एवं
यावदधिमात्राधिमात्रेण मृदुमृदोः । आदित एवाधिमात्रमार्गासम्भवाद् तत्राधिमात्र-
मार्गस्य चाधिमात्रक्लेशासम्भवात् । औदारिको हि मलश्चेत्तत् पूर्वं निर्धूयते,
पश्चात् सूक्ष्मः । औदारिकं च तमः सूक्ष्मेणालोकेन हन्यते, सूक्ष्मं चाधिमात्रेणे-
त्येष दृष्टान्तयोगः । शुक्ला हि धर्मा बलवन्तः, दुर्बलास्तु कृष्णाः । क्षणिकमृदु-
केनाप्यार्यमार्गेणानादिसंसारपरम्पराध्यापिताधिमात्राणां क्लेशानामुन्मूलनात्^१ ।
सुबहुकालसंबर्द्धितानां^२ दोषाणां त्रिवृत्कर्षनिष्कर्षणवत्^३, क्षणिकारूपप्रदीपमहातमोष-
घातवच्च^४ ॥३३॥

एवं नवप्रकारेषु क्लेशेषु सर्वत्र—

चेलादिनि वस्त्रात् । एष दृष्टान्तयोग इति । दृष्टान्तयुक्तिर्दृष्टान्तयोगः ।
दृष्टान्तप्रकार इत्यपरे । तदेवमनया युक्त्या, अनेन वा प्रकारेणान्योऽपि
दृष्टान्तो वक्तव्य इति सूचयति । अन्यथा ह्येष दृष्टान्त इत्येव ब्रूयात् ।
अनादिसंसार इति । अनादौ संसारे । स्वहेतुपरम्परयाध्यापिता अभिर्वाधिता,
तत्तत्राधिमात्रप्रमाणमेतेषामित्यभिप्रायः । तेषां क्लेशानामुन्मूलनान्
प्राप्तिश्चेदतः । मूलसर्धनिर्णयो हि प्राप्त्यस्तत्प्रबन्धत्वात् क्लेशानाम् । त्रिवृत्कर्ष-
निष्कर्षणवदिति । यथा त्रिवृत्कर्षेण धरणेन सुबहुकाले संबर्द्धितानां घातपित्ता-
दीनां दोषाणां निष्कर्षणम्, एवं क्षणिकमृदुकेनाप्यार्यमार्गेण क्लेशानाम् ।
यथा च क्षणिकेनाल्पेन प्रदीपेन महतस्तमसो घातः, तद्वत् क्लेशानामिति ॥३३॥

१. °पराध्यापिताधि०—का० । २. °नामुन्मूलत्वात्—का० ।

३. बहु०—का० । ४. त्रिवृत्कर्षवत्—का० । ५. °घातवच्च—का० ।

अक्षीणभावनाहेयः फलस्यः सप्तकृत् परः ।

यस्य हि फलस्थस्यैकोऽपि भावनाहेयः प्रकारोऽप्रहीणः, स स्रोतआपन्नः ।
सप्तजन्मानि करोति सप्तकृत् । परः सर्वान्यः । न हि सर्वसप्तकृदिति ।

सप्तकृत्वः परम इति सूत्रपाठः । सप्तकृत्वः परमं जन्म अस्येत्यर्थः ।
प्रकर्षे परमशब्दः । निर्वाणस्रोतो हि मार्गः; तेन तत्र गमनात् । तदसावापन्न
आगतः प्राप्त इति स्रोतआपन्नः ।

कथमापन्नः ? आद्यमार्गलाभाच्चेत्, अष्टमकोऽपि स्यात् ; आद्यफलला-
भाच्चेत्, भूयोवीतरागोऽपि स्यात् । एवं कामवीतरागोऽपि स्यात् । सर्वफल-
प्रापिणमधिकृत्याद्यफललाभात् ।

किं पुनः कारणं स एव, नाष्टमकः ? प्रतिपन्नफलमार्गलाभात् दर्शन-

सप्तकृत्वः परमं जन्मास्वेति । सप्तकृत्वो जन्मप्रकर्षणा अस्य । नातः
परमित्यर्थः । तेन मार्गेण निर्वाणगमनादित्यर्थः । स्रोतसा हि लोके गम्यते ।

आद्यमार्गलाभाच्चेत् । आद्योऽनास्रवो मार्गो दर्शनमार्गस्तस्य लाभाच्चेत्
स्रोतआपन्नः । अष्टमकोऽपि स्यात् । स्रोतआपत्तिफलप्रतिपन्नकोऽपि स्यादित्यर्थः ।
तथा हि प्रतिलोमक्रमेणाहृत आरभ्याष्टानां पुरुषपुद्गलानामहृतप्रतिपन्नकादीनां
स्रोतआपत्तिफलप्रतिपन्नोऽष्टमको भवति अद्वानुसारी धर्मानुसारी
वा, तस्याप्याद्यमार्गलाभात् सोऽपि स्रोतआपन्नः स्यात् । आद्यफललाभाच्चेत् ।
अथ मतम्—अपूर्वफलस्य लाभात्स्रोतआपन्न इति । भूयोवीतरागोऽपि स्यात् । यः
प्रहीणवत्क्लेशप्रकारः षोडशे क्षणे सकृदागामी, सोऽपि स्रोतआपन्नः स्यात् ।
तस्याप्यपूर्वफललाभात् । एवं कामवीतरागोऽपि स्यात् । तस्यापि तदाद्यं फलमिति ।
इदानीं परिहार उच्यते—सर्वफलप्रापिणमधिकृत्य आद्यफललाभादिति । सर्व-
फलमिति स्रोतआपत्तिफलादीनि चत्वारि, तत्प्राप्तुं शीलमस्येति सर्वफलप्रापी ।
सर्वफलप्राप्तिरस्यास्तीति वा सर्वफलप्रापी । तमधिकृत्य तमभिसन्धायाऽऽद्यफल-
लाभादपूर्वफललाभात् स्रोतआपन्न उच्यते ।

किं पुनः कारणमिति विस्तरः । कस्मान् स एव स्रोतआपन्न उच्यते,
नाष्टमकः । स चापि आर्यमार्गस्रोतआपन्न इति । प्रतिपन्नफलमार्गलाभादिति

भावनामार्गलाभात् सकलस्रोतोऽभिसमयाच्च मार्गान्वयज्ञाने । स एव तस्मादन्यान्
सप्तोपपत्तिभवान् मनुष्येषु प्रतिसन्दधाति सप्तान्तराभवान् । एवं देवेष्वित्यष्टा-
विंशतिभवान् प्रतिसन्दधाति । सप्तकसामान्यात् सप्तकृत्वः परम उक्तः । सप्त-
स्थानकौशल-सप्तपर्णवदिति वैभाषिकाः ।

यत्तर्हि सूत्र उक्तम्—“अस्थानमनवकाशो यद् दृष्टिसम्पन्नः पुद्गलोऽष्टमं
भवमभिनर्वर्तयिष्यति । नेदं स्थानं विद्यते” इति । एकस्यां गतावित्यभिप्रायः ।
यथारुतं वा कल्प्यमानेऽन्तराभवोऽपि न स्यात् ।

विस्तरः । यस्मात्तेन सर्वफलप्रापिणा प्रतिपन्नवमार्गः पञ्चदशक्षणस्वभावः,
भावनामार्गश्च षोडशक्षणो लब्धः । अष्टमकेन तु प्रतिपन्नकः मार्ग एव लब्ध इति ।
इतश्च दर्शनभावनामार्गलाभात् । यस्माच्च तेन दर्शनमार्गश्च स एव भावना-
मार्गश्च स एव लब्धः, अष्टमकेन तु दर्शनमार्ग एवेति । सकलस्रोतोऽभिसम-
याच्च मार्गान्वयज्ञाने । यस्माच्चानेन सकल स्रोतोऽभिसमितं मार्गान्वयज्ञान-
क्षान्तिक्षणस्यापि दर्शनाच्च त्वष्टमकेन । तस्मादेभिः कारणैः सर्वफलप्राप्तेव
स्रोतश्चापच इत्युच्यते नाष्टमकः । प्रकर्षगोर्हि तथा वचनम् । यथा लोके यः
प्रकर्षेण भासं करोति स भास्कर उच्यते, न खद्योतकः, तद्वत् । तस्मादन्या-
निति । तस्मान् साम्प्रतिकान्नुवादस्यान् । सप्तस्थानकौशलसप्तपर्णवदिति ।
यथा सप्तकसामान्यात् सप्तस्थानकुशलो भिक्षुरुक्तः सूत्रे । कथम् ? विस्तर-
मुक्त्वाह—“कथं च भिक्षवो भिक्षुः सप्तस्थानकुशलो भवति ? रूपं यथाभूतं
प्रजानाति, रूपसमुदयं रूपनिरोधं रूपनिरोधगामिनीं प्राप्तपदं रूपस्यास्वा-
दादीनधं निःसरणं यथाभूतं प्रजानाति । एवं वेदनां संज्ञां संस्कारान् विज्ञानं
यथाभूतं प्रजानाति । विज्ञानसमुदयं विस्तरेण यावन्निःसरणं यथाभूतं
प्रजानाति” इति । एवमनेन न्यायेन पञ्चसप्तकानि पञ्चत्रिंशदिति पञ्चत्रिंशत्
कुशलः प्राप्नोति । सप्तपर्णवच्च । यथा च पत्रिकायां सप्तपर्णसादृश्यादनेक
शतपत्रोऽपि सन् स वृक्षः सप्तपर्ण इत्युच्यते, तद्वत् । प्रथमो दृष्टान्तः
प्रवचने सिद्धः, द्वितीयो लोक इति दृष्टान्तद्वयोपन्यासे प्रयोजनम् ।

यदि सप्तकसामान्यात् सप्तकृत्वः परम इति व्याख्यायते, यत् तर्हि
सूत्र उक्तम्, तद्विरुध्यत इत्यतोऽप्यव्याख्यानमेतदित्यभिप्रायः । एकस्यां
गतावष्टमं भवं नाभिनर्वर्तयतीत्यविरोधः । यथारुतं वा कल्प्यमान
इति । सप्तकृत्वो देवाश्च मनुष्याश्च संसृत्य रंघाव्य दुःखस्यान्तं करोतीति
वैषमनुष्यवचनादन्तराभवोऽपि न स्यात् । इष्यते च देवमनुष्यगत्योः सप्त-

एवमप्यूर्ध्वस्रोतसो भवाग्रपरमस्यैकस्यां गतावष्टम उपपत्तिर्भवो न प्राप्नोति ? कामधात्वभिसन्धिवचनाददोषः ।

किमत्र ज्ञापकम्—सूत्रम्, युक्तिर्वा ? इह चैव किं ज्ञापकं प्रत्येकं देवमनुष्येषु सप्तकृत्वो न पुनरुभयेष्वेव सप्तकृत्व इति । एवं हि पठ्यते—“सप्तकृत्वो देवाश्च मनुष्याश्च” इति ? प्रत्येकमपि तु काश्यपीयाः पठन्ति—“सप्तकृत्वो देवान् सप्तकृत्वो मनुष्यान्” इति । नात्राभिनिवेष्टव्यम् । यश्च मनुष्येषु स्रोतवापन्नो भवति स तानेवागम्य परिनिर्वाति, यो देवेषु स तानेव ।

भवाभिनिर्वर्तनम् । अन्तराभवास्तु न गण्यन्त इति । यदि अन्तराभवैः सह सप्तभवा गण्येरन्, जन्मचतुष्टयमेवास्य स्यात् । तदेवानेनानिष्टापत्तिवचनेन तदात्मीयं व्याख्यानमेकस्यां गताविति समर्थयति ।

इतर आह—एवमप्यूर्ध्वस्रोतस इति विस्तरः । यद्येकस्यां गतावष्टमं भवं नाभिनिर्वर्तयतीति व्याख्यापयामि, कथं तर्हि ऊर्ध्वस्रोतसोऽष्टमभवाभिनिर्वृत्तरे-
कस्यां गतौ भवति, भवाग्रपरमस्येति विशेषणं किमर्थम् ? अकनिष्ठपरमस्यापि अष्टमभवाभिनिर्वृत्तिः सम्भवति । “स प्लुतोऽर्धप्लुतः सर्वच्युतश्चाग्न्यो भवाग्रः” (अभिः ६.३८) इति वचनात् । स चापि वक्तव्यः, भवप्रकर्षविव-
क्षायां तु भवाग्रपरमग्रहणमित्यभिप्रायं लक्षयामः । कामधात्वभिसन्धिवचनादिति । कामधातौ चैका गतिमनुष्यगतिः, देवगतिर्वा । तस्यामष्टमभवं नाभिनिर्वर्तयति, न तु रूपारूप्यधात्वोरिति । किमत्र ज्ञापकम्, सूत्रं युक्तिर्वा । कामधातुमधि-
कृत्येदमुक्तमिति । सूत्रमागमः, युक्तिरत्रानुमानम् । येन चोदकेनैवं चोदितम्—
किमत्र ज्ञापकं सूत्रं युक्तिर्वेति, स एव पुनराह—इह चैव किं ज्ञापकं प्रत्येकं देवमनुष्येष्विति विस्तरः । प्रत्येकं देवमनुष्येषु सप्तकृत्वः संसृत्येति । न पुनरुभयेष्वेव देवमनुष्येषु सप्तकृत्व इति । तदुक्तं भवति— यो मनुष्येषु दृष्टसत्यः, स देवेषु त्रिष्टुत्वः संसृत्य मनुष्येषु च त्रिष्टुत्व एव ततो देवानागम्य परिनि-
र्वातीति । यो वा देवेषु दृष्टसत्यः, स तथैव । स मनुष्येषु त्रिष्टुत्वो देवेषु च त्रिष्टुत्व एव संसृत्य ततो मनुष्यानागम्य परिनिर्वातीति । एवं हि पठ्यते—
सप्तकृत्वो देवाश्च देवमनुष्याश्चेति । सामान्यरूपेण हि पठ्यते । न प्रत्येकमिति विशिष्य पठ्यत इत्यर्थः । एवं वैभाषिकपक्षे संशयावस्थे कृते आचार्यः समर्थ-
यन्नाह—प्रत्येकमपि तु काश्यपीया इति विस्तरः । काश्यपीया निकायान्तरीयाः । त एवं पठन्ति—सप्तकृत्वो देवान् सप्तकृत्वो मनुष्यानि । एवं प्रत्येकमर्थो लभ्यते । तदनेनोभयमपि परिहृतं भवति—यदुक्तम् किमत्र ज्ञापकं सूत्रं युक्तिर्वा

किं पुनः कारणमष्टमं भवं नाभिनिर्वर्तयति ? तावता कालेनावश्यं सन्तति-
परिपाकात् । मार्गो हि स तज्जातीयः ; सप्तपदाशीविषदष्टवत्, चातुर्थक-
ज्वरवच्च । सप्तसंयोजनावशेषत्वाच्च । द्वे अवरभागीये, पञ्च चोर्ध्वभागीया-
नीति ।

अन्तरेणाप्यार्यमार्गं सम्मुखीकुर्वाणो न परिनिर्वाति; तावद् भववेदनीयस्य
कर्मणो बलाधानात् । असति बुद्धोत्पादग्रहस्थ एवार्हत्त्वं प्राप्नोति । अगारं तु
पुनर्नाध्यावसति । धर्मता-प्रतिलम्बिकं तु भिक्षुलिङ्गं प्रतिलभते । अन्याश्रमिकं
लिङ्गनेत्यपरे ।

कामधातुमधिकृत्येदमुक्तम् इति, 'यच्चोक्तम् इव चैव किं ज्ञापकम् - प्रत्येकं
देवमनुष्येषु सप्तकृत्वः' इति । प्रत्येकमर्थपरिग्रहेणैव हि कामधात्वभिसिन्धिरपि
सूचिनो भवति । न हि रूपारूपधात्वोः सप्तकृत्वो देवमनुष्येषु संसरणं युज्यते;
तत्रोपमानामनागामिनां मनुष्यानागमनात् । युक्तिरप्यन एव गम्यते । यत्रैव
सप्तकृत्वो भवपरम उक्तः, तत्रैव भूमावष्टमभवप्रतिषेध उपपद्यते, नाभ्यत्रेति ।
नात्राभिनिवेष्टव्यमिति । इह चैव किं ज्ञापकमिति ।

तज्जातीय इति । तत्प्रकारः । येन तावता कालेनावश्यं सन्ततिपरिपाकाच्चाष्टमं
भवमभिनिर्वर्तयति । सप्तपदाशीविषदष्टवत् । सप्तपदाशीविषेण तेन दष्टो यथा
सप्तपदानि गत्वा म्रियते, न परेण, नार्वाक् । विषजातिः सा तादृशी ।
चातुर्थकज्वरवच्च । यथा चातुर्थको ज्वरश्चतुर्थ एवार्हनि भवति, न परेण,
नार्वाक् । रोगजातिः सा तादृशी । तद्वत् । द्वे अवरभागीये इति । कामच्छन्द-
व्यापादौ । कामाशीतरागत्वादेतौ भवतः । पञ्चोर्ध्वभागीयानीति । 'द्वौ रागौ
रूप्यरूपजौ, औद्धत्यमानमोहाश्च' (अभि० को० ५.४५) इति यतोऽर्वाक् निर्वाणं
च न प्राप्नोति । न चाष्टमं भवमभिनिर्वर्तयतीति ।

सप्तसंयोजनावशेषत्वादिति । अहेतुरेव इत्याचार्यसङ्गमद्रः । न ह्यूर्ध्वभागी-
यानि कामधातो जन्माभिनिर्वर्तयितुं समर्थान्यूर्ध्वभूमिकत्वादिति । एतद्वेतुवादिनः
पुनराहुः—यद्यपि तान्यूर्ध्वभूमिकानि, तत्प्राप्तिसामर्थ्यात् तु तावतां भवानामभि-
निर्वृत्तिर्भवति । न हि तानि ऊर्ध्वमपि विपाकहेतुत्वेन व्यवस्थाप्यन्ते ;
अठ्याकृतत्वादिति ।

अन्तरेणेति । अन्तरार्वागित्यर्थः । धर्मताप्रतिलम्बिकमिति । अशैक्षमार्ग-
सामर्थ्यप्रतिलम्बिकमित्यर्थः । स हि तस्य स्वभावो यद् भिक्षुलिङ्गेन
योजयतीति ।

कस्मादविनिपातधर्मा^१ भवति ? तद्गामिकर्मानुपचयादुपचितविपाकदानवै-
गुण्याच्च सन्ततेर्बलवत्कुशलमूलाधिवासनात्,^२ प्रयोगाशयशुद्धितः । अपायनिषाते
तु कर्मण्यसौ क्षान्तिमपि नोत्पादयेत् । आह चात्र—

“कृत्वा बुधोऽल्पमपि पापमधः प्रयाति,
कृत्वा बुधो महदपि प्रज्जहात्यनर्थम् ।
मज्जत्यधोऽल्पमपि वारिणि संहतं हि,
पात्रीकृतं महदपि प्लवते तदेव” ॥ () इति ।

अविनिपातधर्मेति । सूत्रे पठ्यते—“स्रोतआपन्नो भवन्नाविनिपातकधर्मा
नियतं सम्बोधाधपरायणः सप्तकृत्वः परमः सप्तकृत्वो देवांश्च मनुष्यांश्च सन्धाव्य
संसृत्य दुःखस्यान्तं करोति” इति । कस्मादेवं भवति ? इत्याह— तद्गामिकर्मानु-
पचयादिनि । विनिपातः = अपायो नरकादिः, तं गच्छतीति तद्गामि, तद्गाम्येव
तद्गामिकम् । किम् ? वर्म । तन्मानागतस्यानुपचयादायावस्थायाम् । उपचित-
विपाकदानवैगुण्याच्च सन्ततेः । पृथग्जनावस्थायामुपचितस्यानियतवेदनीयस्य
तद्गामिकस्य कर्मणो विपाकदानवैगुण्यात् सन्ततेः । अविनिपातधर्मा
भवतीत्युच्यते । ईदृशी तस्य स्कन्धसन्नतिः परावृत्ता, यदसौ तद्गामिकस्य कर्मण
उपचितस्य विपाकदानवैगुण्येनावस्थितेति । तस्मात् पुनः सा स्कन्धसन्नति-
रुपचिततद्गामिककर्मविपाकदानवैगुण्येनावस्थितेति ? तत् उच्यते—
बलवत्कुशलमूलाधिवासनादिति । यस्मादसौ स्कन्धसन्नतिर्बलवद्भिः कुशल-
मूलैरधिवासिता परिभाविता । कथं च पुनर्बलवत्कुशलमूलाधिवासिता ?
प्रयोगाशयशुद्धितः । प्रयोगशुद्धितः, आशयशुद्धितश्च । तत्र प्रयोगशुद्धिरार्य-
कान्तानि शीलानि । आशयशुद्धिर्बुद्धादिष्वेवेत्यप्रसाद इति । क्षान्तिमपि
नोत्पादयेदिति । क्षमणमपि नोत्पादयेत्, चित्तमपि नोत्पादयेत् । प्रागेव
प्रयोगमित्यभिप्रायः । अथ वा—अपार्यानियते तु कर्मणि सत्यसौ पुद्गलः
क्षान्तिमपि निर्देष्टव्यमागीयलक्षणां नोत्पादयति, किमङ्गानास्त्रव्यं मार्गमिति ।

यथा बलवत्कुशलमूलाधिवासिता उपचिनाकुशलाविपाकदानविगुणा भवति,
तच्छब्दलोकेनोपदर्शयति— कृत्वा बुधोऽल्पमपीति । सर्वम् । अबुधोऽल्पमपि पापं
कृत्वा अधः प्रयाति अपायम् । बुधः पुनः महदपि पापं कृत्वा प्रज्जहात्यनर्थम्
अपायम् ।

तदर्थद्वयं यथाक्रमं दृष्टान्तद्वयेन साधयति— लोहमल्पमपि संहतं पिण्ड-

दुःखस्यान्तं करोतीति । को दुःखस्यान्तः ? यस्मात् परेण दुःखं नास्ति ।
अप्रतिसन्धिकं दुःखं करोतीत्यर्थः ।

अथवा—निर्वाणमन्तः । कथं निर्वाणं करोति ? तत्प्राप्तिविबन्धापनयनात् ।
यथाकाशं कुरु मण्डपं पातयेति भवन्ति वक्तारः । अन्योऽपि वा स्यात् सप्त-
कृत्वः परमो न तु नियत इति नोच्यते ।

एवं तावदक्षीणभावनाहेयः फलस्थः सप्तकृत्वः परमो भवति ।

त्रिचतुर्विधमुक्तस्तु द्वित्रिजन्मा कुलंकुलः ॥ ३४ ॥

स एव स्रोतोज्जापन्नस्त्रिभिः कारणैः कुलंकुलो भवति—

१. क्लेशप्रहाणतः, त्रिचतुःप्रकारप्रहीणत्वात् ।

२. इन्द्रियतः, तत्प्रतिपक्षानास्रवेन्द्रियलाभात् ।

३. जन्मतः, द्वित्रिजन्मावशेषत्वात् ।

रूपावस्थितम् उदके मज्जति । असंस्कृतत्वात् । तदेव पुनर्लोहं पात्रीकृतं सन्न महज्ज-
जातमुदके प्लवते तरति; तदभिः संस्कारगुणात् । एवमबुधो गुणैरपात्रीकृत-
त्वान्मज्जति, न तु बुधः; गुणैः पात्रीकृतत्वादिति ।

यस्मात् परेण दुःखं नास्तीति । यस्माद् दुःखात् परेण दुःखं नास्ति
भवान्तरसंगृहीतम्, स दुःखस्यान्तो दुःखावसानमित्यर्थः । अन्यथा हि मरण-
काले दुःखस्यान्तो भवति । सप्रतिसन्धिकं तु तद् दुःखम् । अत आह—
अप्रतिसन्धिकं दुःखं करोतीत्यर्थ इति । कथं निर्वाणं करोतीति । नित्यत्वात् करणं
न युज्यत इत्याभिप्रायः । तत्प्राप्तिविबन्धापनयनादिति । निर्वाणप्राप्तिविबन्धा-
पनयनात् । तत्प्राप्तिविबन्धः क्लेशप्राप्तिरुपधिर्वा, तदपनयनाग्निराणं करोति ।
तथा—आकाशं मण्डपावस्थाने न लक्ष्यते, सति तस्य विबन्धे, तदपनयनाग्नित्य-
मप्याकाशं करोतीत्युच्यते । तेनाह—यथाकाशं कुरु मण्डपं पातयेति भवन्ति
वक्तार इति । अन्योऽपि वेति । पृथग्जनः परिपक्वसन्तानः । न तु नियत इति ।
कदाचिदिदमेव परिनिर्वायात् अन्तराभावेषु चेत्यतो नोच्यते ।

द्वित्रिजन्मेति । द्वे वा त्रीणि वा जन्मान्यस्येति द्वित्रिजन्मा । केचिदेधं
पठन्ति—द्वित्रिजन्मेति द्वे वा त्रीणि वा द्वित्राणि । “संख्ययान्ययासम्पादूराधिक-

श्लोके तु द्वयोर्ग्रहणम्, स्रोतआपन्नस्य पश्चात् प्रहीणे सति तत्प्रति-
पक्षानासवेन्द्रियस्यानुक्तसिद्धत्वात् । जन्म तु कदाचिदल्पीयः स्यात्; परेण
भग्नत्वद् । अतोऽस्य ग्रहणम् ।

कस्मान्न पञ्चप्रकारग्रहणात् ? तत्प्रहाणे षष्ठस्यावश्यं प्रहाणात् । नहि
तस्यैकः प्रकारः फलं विघ्नयितुं समर्थः; एकवीचिकस्येव धात्वनतिक्रमात् ।

संख्याः संख्येये” (पा० सू० २. २. २५) इति समासः । “बहुव्रीहौ संख्येये ङच्”
(पा० सू० ५. ४. ७३) इति समासान्तः । द्वित्राणि जन्मान्यस्येति द्वित्रजन्मेति ।

श्लोके तु द्वयोर्ग्रहणमिति । क्लेशग्रहाणजन्मनोः । कस्मात् ? इत्याह—स्रोत-
आपन्नस्यानुपूर्विकस्य दर्शनप्रहातव्येषु प्रहीणेषु । भावनाप्रहातव्यानां क्लेशानामे-
कस्य प्रकारस्य यावच्छतुर्णां पश्चात्प्रहाणे सति तत्प्रतिपक्षस्यैकद्वित्र्यादिक्लेश-
प्रकारप्रतिपक्षस्यानालक्ष्येन्द्रियस्य लाभस्तस्यानुक्तसिद्धत्वात्, श्लोकेन तस्या-
ग्रहणम् । न हि विना प्रतिपक्षेण क्लेशप्रकारग्रहाणमस्ति । लौकिकेनापि हि
मार्गेण तस्यार्थस्य क्लेशप्रकारग्रहाणेऽनासन्नस्य तत्प्रतिपक्षस्येन्द्रियस्य लाभो
भवति । जन्म तु कदाचिदल्पीयः स्यात् । यदीदृशं परिनिर्वायान् अन्तराभावे
उपपद्यते । किं कारणम् ? परेण भग्नत्वात् । स्रोतआपत्तिफलान् परेण
सकृदागामित्वस्य यावदहर्त्त्वस्य भग्नत्वात् । अतोऽस्य जन्मनो ग्रहणम् ।

“द्वित्रिजन्मा कुलकुलः” इति नियमार्थमिदमिह विचार्यते—य एकद्विविध-
मुक्तः स किं भवति ? कुलकुल इत्येके ।

त्रिचतुर्विधमुक्तग्रहणं तु उदाहरणार्थम् । परिमाणार्थं वा—नातः परेणेति ।
एकद्विविधमुक्तः पञ्चषट्जन्मेत्यपरे । त्रिचतुर्विधमुक्त इति विशेषपरिग्रहात् ।
नैतद् व्याख्यानकारैर्विचारितमिति विचार्यमेतत् ।

कस्मान्न पञ्चप्रकारग्रहाणात् । किम् ? कुलकुलो भवतीत्यधिकारः । तत्प्रहाण
इति विस्तरः । पञ्चप्रकारग्रहाणे षष्ठस्यापि प्रकारस्यावश्यं ग्रहाणात् । कस्मात् ?
इत्याह—न हि तस्यैकः प्रकारः षष्ठः फलं सकृदागामिफलं विघ्नयितुं समर्थ
इति । एकवीचिकस्येवेति । विपरीतदृष्टान्त एषः । यथैकवीचिकस्यैकः प्रकारो
नवमोऽनागामिफलं विघ्नयितुं समर्थः, नैवमस्य स्रोतआपन्नस्य षष्ठः प्रकारः
सकृदागामिफलं विघ्नयितुं समर्थ इति । कस्मात् ? इत्याह—धात्वनतिक्रमादिति ।
एकवीचिको हि कामधातुमतिक्रामति । अतोऽस्यैकोऽपि प्रकारो नवमः फलं

स एव कुलंकुलो द्विविधः— १. देवकुलंकुलः, यो देवेषु द्वे त्रीणि वा कुलानि संसृत्य परिनिर्वाति तत्र वाऽन्यत्र वा देवनिकाये । २. मनुष्यकुलंकुलः, यो मनुष्येषु तत्र वाऽन्यत्र वा द्वीपे परिनिर्वाति ॥ ३४ ॥

स एव पुनः फलस्थः—

आपञ्चमप्रकारघ्नो द्वितीयप्रतिपन्नकः ।

यस्य फलस्थस्यैकप्रकारो यावत्पञ्चमः प्रहीणो भवति, असौ द्वितीयफल-
प्रतिपन्नको वेदितव्यः ।

क्षीणषष्ठप्रकारस्तु सकृदागाम्यसौ पुनः ॥ ३५ ॥

द्वितीयफलप्राप्तो भवति । देवान् गत्वा सकृन्मनुष्यलोकागमनात् सकृदा-
गामी; परेण जन्माभावात् । रागद्वेषमोहानां च तनुत्वादित्युच्यते; मृदुप्रकारा-
वशेषत्वात् ॥ ३५ ॥

स एव पुनः फलस्थः—

क्षीणसप्ताष्टदोषांश एकजन्मैकवीचिकः ।

तृतीयप्रतिपन्नश्च,

त्रिभिः कारणैः स एव सकृदागाम्यैकवीचिको वेदितव्यः सप्ताष्टप्रकार-
प्रहाणात्, तत्प्रतिपक्षानास्वेन्द्रियज्ञाभात्, एकजन्मावशेषत्वात् ।

विघ्नयितुं समर्थः; धात्वतिक्रमस्य दुष्करत्वात् । सकृदागामी तु धातुं
नातिक्रामतीति न तस्यैकः कलशः प्रकारः षष्ठः फलं विघ्नयितुं समर्थ इति ।

तत्र वान्यत्र वा देवनिकाय इति । तद्यथा—त्रायस्त्रिशेषु सत्यानि दृष्ट्वा
द्वे त्रीणि वा कुलानि संसृत्य । तत्रैव त्रायस्त्रिशेषु परिनिर्वाति । अन्यत्र वा
चातुर्महाराजकार्यिकेषु यामेषु वा परिनिर्वाति । एवमन्यत्रापि योज्यम् ॥ ३४ ॥

रागद्वेषमोहानां तनुत्वादित्युच्यते इति । सूत्रे । कथम् ? ‘त्रयाणां संयोजनानां
प्रहाणात् रागद्वेषमोहानां च तनुत्वात् सकृदागामी भवति’ इति । मृदुप्रकारावशेष-
त्वादिति । मृदुधर्मात्रो मृदुमध्यो मृदुमृदुरस्येतन्मात्रावशेषत्वात् ॥ ३५ ॥

“क्षीणसप्ताष्टदोषांशः” इति । दोषांशो दोषावयवः सप्ताष्टप्रकारलक्षणः ।
इन्द्रियत इति चात्र तृतीयं कारणं न सूत्रितं तथैव व्याख्येयम् । कथमस्वेति

कथमस्यैकः प्रकारः फलं विघ्नयितुं शक्नोति ? धात्वतिकमात् ।

‘अवस्थात्रये हि कर्माणि विघ्नायोपतिष्ठन्ते’ इत्युक्तं प्राक् । यथा कर्माणि, एवं क्लेशा अपि वेदितव्या इति । विपाकनिःष्यन्दफलभूम्यतिकमात् । बीचिर्नामान्तरम्, तस्य वैकजन्मव्यवहितत्वात्, निर्वाणस्य एकक्लेशप्रकारव्यवहितत्वाद्वा अनागामिफलस्य । एको बीचिरस्येत्येकबीचिकः । तृतीयफलप्रतिपन्नकश्चैकबीचिको^१ वेदितव्यः प्रहीणसप्ताष्टप्रकारः । पूर्वप्रहीणप्रकारस्तु फलप्राप्तौ न तावत् कुलंकुलो भवत्येकबीचिको वा यावत्फलविशिष्टो मार्गो न सम्मुखीकृतः ।

सोऽनागामी नवक्षयात् ॥ ३६ ॥

स एव पुनः फलस्थो नवप्रकारप्रहाणादनागामी उपदिष्टः, कामधात्वनागमनात् । “षष्ठानामवरभागीयानां संयोजनानां प्रहाणात्” इत्युच्यते; प्रहाणसंक्लनात्^२ । अवश्यं द्वे त्रीणि वा पूर्वं प्रहीणानि भवन्ति ॥ ३६ ॥

विस्तरः । कथमस्यैकबीचिकस्यैकप्रकारो नवमः फलं विघ्नयितुं समर्थः, न हि कुलंकुलस्यैकः प्रकारः फलं विघ्नयितुं समर्थ इति ? उच्यते; धात्वतिकमात् । यस्मादसौ नवमे प्रकारे प्रहीणे वामधातुसमतिकान्तो भवति, न पुनस्तत्रोपपद्यते ।

स च नवमः प्रकारः कमेणा सह तत्रोपपद्यवेदनीय इत्यतस्तद्विपाकनिष्यन्दफलभूम्यतिकमात् । फलं विघ्नयितुं समर्थो भवति ।

अवस्थात्रये हि कर्माणि विघ्नायोपतिष्ठन्त इत्युक्तं प्राक् ।

“क्षान्त्यनागामिनाहंस्वप्राप्तौ कर्मातिविघ्नकृद्” (अभि० को० ४, १०७)

इति । इह तु क्लेशेषु योजयितव्यम् । अत एवाह—यथा कर्माणि एवं क्लेशा इत्यादि । तस्य वैकजन्मव्यवहितत्वादिति । तस्य क्षीणसप्ताष्टप्रकारस्य सकृदागामिनः । एकेन जन्मना बावहितत्वाच्चिर्वाणस्य एकेन वा क्लेशप्रकारेण व्यवहितमस्यानागामिफलमत्येकबीचिकः । न तावत्कुलंकुलो भवत्येकबीचिको वेति । लौकिकेन मार्गेण पूर्वं त्रिचतुर्विधमुकोऽपि न तावत् कुलंकुलो भवति । क्षीणसप्ताष्टप्रकारोऽपि न तावदेकबीचिको भवति । तत्प्रतिपक्षानास्रवेन्द्रियलाभस्याभावात् । अत एवाह—यावत्फलविशिष्टो मार्गो न सम्मुखीकृत इति । फलविशिष्टे तु तत्प्रतिपक्षे तदूर्ध्वप्रकारप्रतिपक्षे वा सम्मुखीकृते तदानास्रवेन्द्रियलाभात् । कुलंकुलो भवति, एकबीचिको वेत्यर्थादुक्तं भवति ।

सोऽन्तरोत्पन्नसंस्कारासंस्कारपरिनिवृत्तिः ।

ऊर्ध्वस्रोताश्च,

अन्तरा परिनिवृत्तिरस्येत्यन्तरापरिनिवृत्तिः । एवमुत्पन्नेऽस्य संस्कारेणा-
संस्कारेणेति योज्यम् । स एवानागामी पुनः पञ्चधा भवति —

१. अन्तरापरिनिर्वायी, योऽन्तरामवे परिनिर्वाति ।

२. उपपद्यपरिनिर्वायी, य उपपन्नमात्रो न चिरात् परिनिर्वात्यभियुक्त-

पञ्चानामिति विस्तरः । पञ्चानामवरभागीयानां संयोजनानां प्रहाणाद-
नागामीत्युच्यते सूत्रे । प्रहाणसङ्कलनात् । सत्कायदृष्ट्यादीनां प्रहाणैकत्व-
व्यवस्थापनात् । द्वे त्रीणि वा पूर्वं प्रहीणानीति । यदि तावत् कामबीतरागो
नियाममवक्रामति, द्वे पूर्वं प्रहीणे लौकिकेन मार्गेण—कामचङ्कन्दः, तथापादश्च ।
सत्कायदृष्ट्यादीनामपर्यादाय प्रहाणात् । अथानुपूर्विकः, त्रीणि पूर्वं प्रहीणानि ।
केन ? दर्शनमार्गेण । सत्कायदृष्टिः, शीलमन्त्रपरामर्शः, विचिकित्सा च । तस्मात्
साकल्येन पञ्चानां प्रहाणादित्युच्यते ॥ ३६ ॥

“सोऽन्तरोत्पन्नसंस्कारासंस्कारपरिनिवृत्तिः” इति । सोऽनागामी अन्तरा
उत्पन्ने संस्कारेणासंस्कारेण परिनिवृत्तिरस्येति अन्तरोत्पन्नसंस्कारासंस्कार-
परिनिवृत्तिः । यत्तुक्तम्—एवमुत्पन्नस्येति, तन्न बुध्यामहे । कथमुत्पन्नस्यानागामिनः
परिनिवृत्तिरस्येति बहुव्रीहिः समासो भवति; अन्यपदार्थे हि बहुव्रीहिर्बुध्यते,
न स्वपदार्थे ? तेनैवमिह पाठं पर्यामः—एवमुत्पन्नेऽस्येति । लेखकेनैकारोऽत्र
विनाशित इति । तथापाठे ह्ययमर्थः सम्भवति—उत्पन्ने जन्मनि परिनिवृत्ति-
रस्येति उत्पन्नपरिनिवृत्तिः । अथैवमेव पाठः स्यात्, एवं तथाबुध्यायेत—
अनादरे षष्ठी, तथैवं समासः क्रियेत—उत्पन्नस्य जन्मनः परिनिवृत्तिरस्थाना-
गामिन इत्युत्पन्नपरिनिवृत्तिरनागामीति । अथ वा—उत्पन्नस्येत्युत्पन्नजाति-
रुच्यते । उत्पन्नानामिति योऽर्थ उत्पन्नस्येति । तेनोत्पन्नानां या परिनिवृत्तिः
सा अस्तेत्युत्पन्नपरिनिवृत्तिः । अथ परिनिवृत्त्यर्थादेव केबलादनागाम्यर्थस्या-
न्यत्वात् । पूर्वंपदार्थानग्यत्वेऽप्यनागामिसमानाधिकरणस्योत्पन्नशब्दस्य
परिनिवृत्तिशब्देन सह बहुव्रीहिः समास इतीच्छेयुः, सुभणितमेतत् स्यात् ।
स एवानागामी पुनः पञ्चधा भवतीति । अन्तरापरिनिर्वायी, उपपद्यपरिनिर्वायी,
साभिसंस्कारपरिनिर्वायी, अनभिसंस्कारपरिनिर्वायी, ऊर्ध्वस्रोताश्चेति
निगमयति ।

अभियुक्तवाहिमार्गत्वादिति । अभियुक्तो वीर्यवानारब्धवीर्य इत्यर्थः । वाही

वाहिमार्गत्वात् । सोपधिशेषनिर्वाणेन । सोऽपि निरुपधिशेषनिर्वाणेनेत्यपरे^१ ।
न, आयुरुत्सर्गावशित्वात् ।

३. साभिसंस्कारपरिनिर्वायी किल उपपद्याप्रतिप्रसन्नबन्धप्रयोगः
साभिसंस्कारं परिनिर्वाति; अभियुक्तावाहिमार्गत्वात् ।

४. अनभिसंस्कारपरिनिर्वायी त्वनभिसंस्कारेण; अभियोगवाहिमार्गाभावात् ।

मार्गो अस्येति वाहिमार्गः । कथं मार्गो वाही ? विनाभिसंस्कारेण सम्मुखी-
भावात् । अभियुक्तश्चसौ वाहिमार्गश्चाभियुक्तवाहिमार्गः, तद्भावः, तस्मात् ।
उत्पन्नमात्रो न चिरात् परिनिर्वाति । सोपधिशेषेण निर्वाणेनेति । निर्वाणद्वैविध्याद्
विशिष्टि — सोपधिशेषनिर्वाणेन परिनिर्वाति । सर्वास्त्रवक्ष्यं करतीत्यर्थः ।

सोऽपि निरुपधिशेषनिर्वाणेनेति । न केवलमन्तरापरिनिर्वायी निरुपधिशेष-
परिनिर्वाणेन परिनिर्वात्यर्हत्वं प्राच्यायुरपरिस्माप्य, उपपद्यपरिनिर्वाध्यपि
तत्सदृश इत्यपरे । न । आयुरुत्सर्गावशित्वात् । नैतदेवम्, सोऽपि निरुपधिशेष-
परिनिर्वाणेनेति । कस्मात् ? आयुरुत्सर्गावशित्वात् । आयुष उत्सर्गे तस्या-
वशित्वात् । कस्मात् पुनरस्यात्रावशित्वम् ? यत्प्रान्तकोटिकचतुर्थध्यानलभिन
आयुरुत्सर्गावशित्वम्, तच्च प्रान्तकोटिकं ध्यानं मनुष्येष्वेव त्रिषु द्वीपेषूपपाद्यते ।
स च रूपघातूपपन्न इति । किमन्तरापरिनिर्वायिणोऽस्त्यायुरुत्सर्गावशित्वम् ?
यत एवमसौ निरुपधिशेषपरिनिर्वाणेन परिनिर्वाति, तस्यापि वशित्वं नास्ति ।
अन्तराभावस्थानाय तु तादृशं कर्म नास्ति, यादृशमुपपद्यपरिनिर्वायिण इति
अतोऽन्तरापरिनिर्वायी शीघ्रं परिनिर्वाति । उपपद्यपरिनिर्वायी तु यावदायुः
स्थित्वा परिनिर्वातीत्युपपद्यपरिनिर्वाच्येव सोपधिशेषनिर्वाणेन परिनिर्वाती-
त्युच्यते ।

साभिसंस्कारपरिनिर्वायी किलेति । क्लृप्तशब्दो वैभाषिकमतद्योतकः । स्वमतं हि
सूत्रानुसारेण पश्चाद् वक्ष्यते । अप्रतिप्रसन्नबन्धप्रयोग इति । पूर्वप्रयोगवेधेनानिरा-
कृतप्रयोग इत्यर्थः । साभिसंस्कारम् सप्रयत्नम् । अभियुक्तावाहिमार्गत्वादिति ।
अभियुक्तत्वात्, अर्वाहिमार्गात्वाच्च तस्य योगिनः । अत एवासौ साभिसंस्कार-
परिनिर्वायी सिध्यति ।

अनभिसंस्कारेणेति । पूर्वविपर्ययेण । प्रयोगस्य प्रतिप्रसन्नबन्धत्वात् ।
अभियोगवाहिमार्गाभावादिति । अभियोगस्य वीर्यस्याभावात्, वाहिमार्गस्य

संस्कृतासंस्कृतालम्बनमार्गनिर्वाणादित्यपरे । तत्तु न; अतिप्रसङ्गात् ।
सूत्रे त्वनभिसंस्कारपरिनिर्वायी पूर्वं पठ्यते । तथैव युज्यते; बाह्यवाहि-
मार्गयोरनभिसंस्काराभिसंस्कारसाध्यत्वादयत्नयत्नप्राप्तिः । उपपद्यपरिनिर्वायिणस्तु
बाहितरोऽधिमात्रतरश्च मार्गः, मृदुतराक्षानुशया इति ।

चाभावादित्यर्थः । तदेवमभियोगादिनानात्वात् परिनिर्वाणविशेष उक्तो भवति ।
उपपद्यपरिनिर्वायिणो ह्यभयमस्ति—अभियोगश्च, बाही च मार्ग इति ।
साभिसंस्कारपरिनिर्वायिणोऽभियोगोऽस्ति, न त्वस्य बाही मार्गः । अनभि-
संस्कारपरिनिर्वायिणस्तु भयमपि नास्ति—नाभियोगः, न च बाही मार्ग इति ।

संस्कृतासंस्कृतालम्बनमार्गपरिनिर्वाणादिति । संस्कृतं संस्कार इत्येकोऽर्थः ।
एवमसंस्कृतम् असंस्कार इति । संस्कारालम्बनेन मार्गेण दुःखसमुदयमार्गा-
लम्बनेन मार्गेण यः क्लेशान् प्रजहति, स साभिसंस्कारपरिनिर्वायी ।
योऽसंस्कारालम्बनेन निरोधालम्बनेन, सोऽनभिसंस्कारपरिनिर्वायीति ।

तत्तु न; अतिप्रसङ्गादिति । तत्तु नैवम् । कस्मात् ? अतिप्रसङ्गान् ।
अन्तरोपपद्यपरिनिर्वायिणोरपि संस्कृतासंस्कृतालम्बनमार्गपरिनिर्वाणान् प्रत्येकं
साभिसंस्काराभिसंस्कारपरिनिर्वायित्वप्रमङ्गः । तत्रस्थौ द्वावेव पुद्गलौ स्याताम्,
न पठ्येति ।

अनभिसंस्कारपरिनिर्वायी पूर्वं पठ्यते इति । साभिसंस्कारपरिनिर्वायिणः
पूर्वमयं पठ्यते—अनभिसंस्कारपरिनिर्वायी, साभिसंस्कारपरिनिर्वायीति ।
तथैव युज्यते इति विस्तरः । अनभिसंस्कार-साभिसंस्कारपरिनिर्वायिणोर्यथा-
क्रमम् । बाह्यवाहिमार्गयोः पुद्गलयोः परिनिर्वाणस्यानभिसंस्कारसाध्यत्वात्
पूर्वस्य, अभिसंस्कारसाध्यत्वाच्चेतरस्य । कथं तथा साध्यत्वम् ? इत्याह—अयत्न-
यत्नप्राप्ततस्तत्परिनिर्वाणस्य यथाक्रममित्येव ।

अथ बाह्यवाहिमार्गयोरिति मार्गयोरेव ग्रहणम्, न पुद्गलयोरभिसम्बन्धः ?
वाहिनो मार्गस्यानभिसंस्कारसाध्यत्वादवाहिनश्चाभिसंस्कारसाध्यत्वात्, अयत्न-
यत्नप्राप्तितः, अयत्नसम्मुखीभावतः पूर्वमार्गस्य, यत्नप्राप्तित इतरस्येति
तदेवमनभिसंस्कारपरिनिर्वायी पूर्वं युज्यते । आह—यद्यनभिसंस्कारपरि-
निर्वायिणो बाही मार्गः, अनभिसंस्कारसाध्यत्वादुपपद्यपरिनिर्वायिणोऽपि बाही
मार्ग इति कस्तयोर्विशेष इति ? अत उच्यते—उपपद्यपरिनिर्वायिणस्तु मार्गो

५. ऊर्ध्वस्रोता यस्योर्ध्वं गतिर्न तत्रैव परिनिर्वाणं यत्रोपपन्नः । स्रोतो गतिरित्येकोऽर्थः ।

सध्याने व्यवकीर्णोऽकनिष्ठगः ॥ ३७ ॥

ऊर्ध्वस्रोता द्विविधः—हेतुतः, फलतश्च । हेतुतो व्यवकीर्णव्यवकीर्णध्यान-
त्वात् । फलतोऽकनिष्ठभवाग्रपरमत्वात् । तत्र येन ध्यानं व्यवकीर्णं सोऽकनिष्ठान्
गत्वा परिनिर्वाति ॥ ३७ ॥

स प्लुतोऽर्धप्लुतः सर्वच्युतश्च,

स पुनरेषोऽकनिष्ठपरम ऊर्ध्वस्रोतास्त्रिविधः, प्लुतादिमेदात् ।

१. तत्र प्लुतो नाम य इह ध्यानानि व्यवकीर्य ध्यानत्रयात् परिहीणः
प्रथमं ध्यानमास्वाद्य ब्रह्माकायिकेषूपपन्नः पूर्वाभ्यासवशाच्चतुर्थं ध्यानं व्यवकीर्य
तस्मात् प्रच्युतोऽकनिष्ठेषूपपद्यते । एष हि मध्यानिमज्जनात् प्लुतः ।

वाहितरो जिततरः । नानभिसंस्कारपरिनिर्वायिणः । एवमधिसात्रतरो
हेतूपचयतः । मृदुतराश्चादुशयाः मार्गाधिसात्रतरस्त्वेन क्षपितत्वात् ।

ऊर्ध्वस्रोता इति । ऊर्ध्वस्रोतो गतिरित्येति ऊर्ध्वस्रोताः । यत्र ऊर्ध्वमिति
पठ्यते—“ऊर्ध्वं दमाच्च देहाच्च” इति, ऊर्ध्वदमिकः ऊर्ध्वदेहिक इति ।
तत्प्रत्ययसन्नियोगेनोर्ध्वशब्दस्य मान्ततोऽपि निपात्यत इति वेदितव्यम् । यथा
चिरशब्दस्य चिरन्तनमित्यूर्ध्वमिति निपातोऽस्तीत्यपरे । अकारान्तोऽपि
तूर्ध्वशब्दोऽस्त्येवेति न वार्यते ।

व्यवकीर्णाव्यवकीर्णध्यानत्वादिति । मिश्रितामिश्रितध्यानत्वादित्यर्थः ।
अनास्रवेण सास्रवस्य ध्यानस्य मिश्रितत्वात् ॥ ३७ ॥

इह ध्यानानि व्यवकीर्य ध्यानत्रयात् परिहीयत इति । ध्यानव्यवकीर्णं
चतुर्थध्यानव्यवकीरणपूर्वकम् । “आकीर्यते चतुर्थं प्रागु” (अभि० को० ६.४२)
इति वचनान् । चतुर्थमेव हि ध्यानमादितो व्यवकीरणे समर्थम्, नान्यत् ।
चतुर्थाच्च ध्यानादपरिहीणस्य प्रथमादिषु ध्यानेषूपपत्तिर्नास्तीत्यत उच्यते—
ध्यानत्रयात् परिहीण इति । कथं च परिहीणः ? इत्याह—प्रथमं ध्यान-
मास्वाद्येति । मध्यानिमज्जनात् । मध्येऽनिमज्जनात् ।

२. अर्धप्लुतो नाम यस्ततः शुद्धावासेषूपपद्य मध्यादेकमपि स्थानान्तरं विलङ्घ्याकनिष्ठान् प्रविशति । महाब्रह्मस्वार्थो नोपपद्यते; दृष्टिस्थानत्वाद्, एकनायकत्वाच्चेति^१ ।

३. सर्वच्युतो नाम यः सर्वाणि स्थानान्तराणि संचर्याकनिष्ठान् प्रविशति । न च कदाचिदनागामी । तत्रैवोत्पत्त्यायतने द्वितीयं जन्माभिनर्वर्तयति, विशेषगामित्वात् । एवं चास्य परिपूर्णमनागामित्वं भवति । यत्रोपपन्नस्ततस्तत्र चात्यन्तमनागमनात् ।

एवं तावद्दधाने व्यवकीर्णेऽकनिष्ठगो वेदितव्यः । ततः —

अन्यो भवाग्रगः ।

अव्यवकीर्णध्यान ऊर्ध्वस्रोता भवाग्रनिष्ठो भवति । स हि समापत्त्यन्तराण्यास्वादयन् सर्वस्थानान्तरेषूपपद्याप्रविश्यैव शुद्धावासानारूप्यकमोत्पत्तितो भवाग्रं गत्वा परिनिर्वाति । शमथचरितो ह्येषः । पूर्वकस्तु विषयनाचरितः ।

अर्धप्लुतो नामेति विस्तरः । य एकमपि स्थानान्तरं विलङ्घ्य शुद्धावासेषूपपद्याकनिष्ठान् प्रविशतीत्येवं वाक्याभिसम्बन्धः । दृष्टिस्थानत्वादिति । महाब्रह्मणां प्रथमोपपन्नानां च महाब्रह्मणि निर्मायकायाभिमानतः । एकनायकत्वाच्चेति । किम् ? महाब्रह्मस्वार्थो नोपपद्यते । आर्यस्य हि प्रभाववतस्तत्रोत्पादे सत्युभयनायकत्वं स्यात् । निःसपत्नेन च कर्मणा तत्राधिपत्यम् । अतः स नपत्नं न भवतीति ।

सर्वाणि स्थानान्तराणीति । ब्रह्मकायिकेभ्यश्च्युत्वा ब्रह्मपुरोहितादीनि सुदर्शनान्तानि चतुर्दशस्थानान्तराणि सञ्चर्याकनिष्ठान् प्रविशति । यत्रोपपन्नस्ततस्तत्र चात्यन्तमनागमनादिति । यत्रोपपन्नस्तद्यथा—प्रथमध्याने, ततोऽत्यन्तमनागमनात् कामधातौ । तथा यत्रोपपन्नस्तत्र चात्यन्तमनागमनात् । तत्र च पुनः प्रथमे ध्यानेऽत्यन्तमनागमनात् । परिपूर्णमनागामित्वम्, पुनस्तत्र द्वितीयजन्माकरणात् ।

शमथचरितो ह्येष इति । य एष भवाग्रपरमः, स समाधिप्रियः । आरूप्येषु च समाधिरतिप्रशान्तः । तस्मादयमारूप्यान् प्रविशति । पूर्वकस्तु विषयनाचरित इति । योऽसावकनिष्ठपरम उक्तः, स प्रज्ञाप्रियः शुद्धावासान्

अन्तरा^१ परिनिर्वाणमूर्ध्वस्रोतसो युज्यमानं पश्यामः । अकनिष्ठभवाग्रपरमत्वं तु परेण गत्यभावाद् । यथा सप्तकृत्वः परमत्वं स्रोतः आपन्नस्येति ।

इमे तावत् पञ्च रूपोपगा अनागामिनः ।

आरूप्यगश्चतुर्धाऽन्यः,

अन्य आरूप्यगोऽनागामी, यो रूपवीतराग इतश्चयुत्वारूप्येषूपपद्यते ।
स पुनश्चतुर्विधः, उपपद्यादिपरिनिर्वायिभेदात् ।

त एते षडनागामिनो भवन्ति ।

ततः—

इह निर्वायकोऽपरः ॥ ३८ ॥

इहैव जन्मपरः परिनिर्वाति । स दृष्टधर्मपरिनिर्वायी सप्तमः ॥ ३८ ॥

पुनस्त्रो^२स्त्रिविधान् कृत्वा नव रूपोपगाः स्मृताः ।

पुनस्त्रयाणामनागामिनां त्रिधा भेदाद् रूपोपगा नवानागामिनो भवन्ति ।
कतमेषां त्रयाणाम् ? अन्तरोपपद्यपरिनिर्वायिणोरूर्ध्वस्रोतसश्च ।

प्रविशति । अन्तरापरिनिर्वाणमिति विस्तरः । नैतत् प्रति शास्त्रकारैर्निश्चितम्, न च प्रतिषिद्धम्, अतोऽप्रतिषेधादूर्ध्वस्रोतसोऽकनिष्ठपरमस्य भवाग्रपरमस्य चान्तरा अकनिष्ठा भवाग्रं च प्रविश्य परिनिर्वाणं युज्यमानं पश्यामः । सम्भवं तु पश्याम इत्यर्थः । ननु चाकनिष्ठपरमो भवाग्रपरम इति चोक्तम् ? अत आह— अकनिष्ठभवाग्रपरमत्वं तु परेण गत्यभावाद् । अकनिष्ठेभ्यो भवाग्राच्चोर्ध्व गत्यभावात् । तद्यथा स्रोतः आपन्नस्य सप्तकृत्वः परमत्वम् । न हि तस्य द्वौ त्रीन् वा भवानभिनिर्वर्त्य परिनिर्वाणं न सम्भवतीति । ततः परेण त्वष्टमं भवं नाभिनिर्वर्तयतीति सप्तकृत्वः परम उक्त इति ।

स पुनश्चतुर्विध इति । अन्तरापरिनिर्वाय्यभावात् पञ्चविधः । एते षडनागामिनो भवन्तीति । अन्तरापरिनिर्वायी, उपपद्यपरिनिर्वायी, साभिसंस्कारपरिनिर्वायी, अनभिसंस्कारपरिनिर्वायी. ऊर्ध्वस्रोतः, आरूप्यगश्च । षष्ठश्चतुर्थाभेदमविगणयेति ।

दृष्टधर्मपरिनिर्वायी । दृष्टजन्मपरिनिर्वायीत्यर्थः ॥ ३८ ॥

कतमेषां^३ त्रयाणामिति विस्तरः । त्रयोऽनागामिन इति निर्भिद्य नोक्ता

कथं त्रिधा भेदात् ? अन्तरापरिनिर्वायिणस्तावदाश्वनाशुचिरपरिनिर्वाणात् दृष्टान्तत्रयेण । उपपद्यपरिनिर्वायिण उपपद्याभिसंस्कारानभिसंस्कारपरिनिर्वाणात् । सर्वे ह्येते उपपद्यपरिनिर्वाणादुपपद्यपरिनिर्वायिणः^१ । ऊर्ध्वस्रोतसः प्लुतादिभेदात् । सर्वेषां वा त्रयाणामाश्वनाशुचिरपरिनिर्वाणादिति त्रित्वम् ।

इत्यनवबुध्यमान इतरः पृच्छति । आचार्योऽपि अर्थापत्त्या उक्ता एत इति परयन् विवृणोति—अन्तरोपपद्यपरिनिर्वायिणोः । अन्तरापरिनिर्वायिणः उपपद्यपरिनिर्वायिणश्चेत्यर्थः । 'ऊर्ध्वस्रोतसश्च तृतीयस्येति । आश्वनाशुचिरपरिनिर्वाणात् दृष्टान्तत्रयेणेति । आशुपरिनिर्वायी अनाशुपरिनिर्वायी, चिरपरिनिर्वायी च दृष्टान्तत्रयेण योजयितव्याः । तद्यथा परोक्तः शकलिकाग्निरभिनिर्वर्तमान एव निर्वायान्, एवं प्रथमो य आशुपरिनिर्वायी । तद्यथाऽयोगुडानां बायस्फालानां वा दीप्ताग्निस्मृतप्लानां अयोधनेन हन्यमानानां अयःप्रपाटिकोत्पतत्येव निर्वायान्, एवं द्वितीयोऽनाशु परिनिर्वायी । तद्यथाऽयोगुडानामिति पूर्ववद्यावदयःप्रपाटिकोत्प्लुत्य पृथिव्यामपतितैव निर्वायान्, एवं तृतीयो यश्चिरपरिनिर्वायी । एतच्च सूत्रं विस्तरेण पुरस्ताद्विस्तरमिति^२ न पुनर्लिख्यते । उपपद्याभिसंस्कारानभिसंस्कारपरिनिर्वाणादिति । उपपद्य परिनिर्वाणाद्, अभिसंस्कारेण, अनभिसंस्कारेण परिनिर्वाणात् त्रिधाभेदाश्वानागामिनो भवन्तीति सम्बन्धः । उपपद्यपरिनिर्वायी य उपपन्नमात्रः परिनिर्वाति, न स्वभिसंस्कारेणानभिसंस्कारेण वा परिनिर्वाति । साभिसंस्कारपरिनिर्वायी तु नोपपद्यैव परिनिर्वाति, किं तर्हि ? अभिसंस्कारेणाप्रतिप्रसन्नव्यस्य पूर्वाभिसंस्कारस्य सामर्थ्यतः परिनिर्वाति । अस्य हि यद्यपि बाही मार्गोऽस्ति, अभियोगेन तु परिनिर्वाति; उपपद्यपरिनिर्वायी तु नाभियोगेनेति विशेषः । अनभिसंस्कारपरिनिर्वायी पुनः प्रतिप्रसन्नव्यपूर्वाभिसंस्कारोऽभिसंस्कारमनन्तरेण परिनिर्वातीत्ययमेव एषां विशेषोऽवगन्तव्यः ।

यथा तु साभिसंस्कारानभिसंस्कारपरिनिर्वायिणावप्युपपद्यपरिनिर्वाय्याख्यां लभेते, तथा दर्शयन्नाह—सर्वे ह्येते उपपद्यपरिनिर्वाणादुपपद्यपरिनिर्वायिण इति । प्लुतादिभेदादिति । प्लुतार्थेप्लुतसर्वच्युतभेदादित्यर्थः । सर्वेषां वा त्रयाणामिति । अन्तरोपपद्यपरिनिर्वाय्यूर्ध्वस्रोतसामाश्वनाशुचिरपरिनिर्वाणात् त्रिधा भेदः । कश्चिदन्तरापरिनिर्वायी आशुपरिनिर्वायी भवति । एवमुपपद्यपरिनिर्वायी, ऊर्ध्वस्रोताश्चेति । अस्माच्च त्रिधाभेदाश्वानागामिनो भवन्तीति स एव सम्बन्धो वाच्यः ।

तद्विशेषः पुनः कर्मक्लेशेन्द्रियविशेषतः ॥ ३९ ॥

तेषां पुनस्त्रयाणां नवानां चानागामिनां कर्मक्लेशेन्द्रियविशेषाद् विशेषः । त्रयाणां तावदभिनिर्वृत्त्युपपद्यापरपर्यायवेदनीयकर्मोपचितत्वाद्यथाकर्म मृदुमध्याधिमात्रक्लेशसमुदाचारत्वाद् अधिमात्रमध्यमृद्विन्द्रियत्वाच्च ।

तेषामपि प्रत्येकमत एव यथायोगं विशेषः । प्रथमयोस्त्रिकयोः क्लेशेन्द्रियविशेषात् पूर्ववत् । पश्चिमस्य त्रिकस्यापरपद्यविदनीयकर्मविशेषाच्चेति ।

त एते नवप्रकारक्लेशेन्द्रियत्वान्नवानागामिनो भवन्ति ॥ ३९ ॥

“तद्विशेषः पुनः” इति विस्तरः । तेषां पुनस्त्रयाणामन्तरापपद्यपरिनिर्वायिणोः, ऊर्ध्वस्त्रोतस्तश्च । नवानां चैषामेव प्रत्येकं त्रिधाभेदाद् यथावर्णिताद् विशेषः । कर्मक्लेशेन्द्रियविशेषात् । कर्मणः क्लेशस्येन्द्रियस्य च विशेषाद् भवति । कथम् ” इत्याह त्रयाणामिति विस्तरः । अभिनिर्वृत्तिः । अन्तराभावः । अभिनिर्वृत्तिवेदनीयस्य कर्मण उपचिनत्वादन्तरापपरिनिर्वायी, उपपद्यवेदनीयस्य कर्मण उपचितत्वादुपपद्यपरिनिर्वायी, अपरपर्यायवेदनीयस्य कर्मणः उपचितत्वादूर्ध्वस्त्रोता इत्येवं तावत्तेषां त्रयाणां कर्मविशेषाद् विशेषः । मृदुमध्याधिमात्रक्लेशसमुदाचारत्वाद् यथाक्रममेषामेव क्लेशविशेषाद् विशेषः । अधिमात्रमध्यमृद्विन्द्रियत्वाच्च । यथाक्रममेषामेवेन्द्रियविशेषाद्विशेष इति ।

तेषामपि प्रत्येकमत एव यथायोगं विशेष इति । तेषामपि प्रत्येकं भिन्नानां नवानामित्यर्थः । अत एव कर्मादाविशेषात् यथायोगं न यथाक्रमम्, विशेषोऽवगन्तव्यः । कथमित्याह — प्रथमयोस्त्रिकयोरिति विस्तरः । यच्चान्तरापपरिनिर्वायिणां त्रिकम्, यच्चोपपद्यपरिनिर्वायिणाम्, तयोस्त्रिकयोः क्लेशेन्द्रियविशेषात्, मृदुमध्याधिमात्रक्लेशसमुदाचारत्वात्, अधिमात्रमध्यमृद्विन्द्रियत्वाच्च यथाक्रमं विशेषः; न तु कर्मविशेषात् । यस्मात् प्रथमस्य त्रिकस्याभिनिर्वृत्तिवेदनीयं कर्म तुल्यम्, द्वितीयस्य चोपपद्यवेदनीयं कर्म तुल्यमिति । पश्चिमस्य त्रिकस्यापरपर्यायवेदनीयकर्मविशेषाच्च विशेषः । पुत्रादीनां ह्यपरपर्यायवेदनीयं कर्म भिन्नमित्यतोऽपरपर्यायवेदनीयकर्मविशेषात्, क्लेशेन्द्रियविशेषाच्च । चकारानुकृष्टत्वात् विशेषो मृदुमध्याधिमात्रक्लेशसमुदाचारत्वात्, अधिमात्रमध्यमृद्विन्द्रियत्वाच्च । यथाक्रममित्यर्थः । त एते नवप्रकारक्लेशेन्द्रियत्वादिति । त

कथं तर्हि सूत्रे सप्त सत्पुरुषगतयो देशिताः ?

ऊर्ध्वस्रोतुरभेदेन सप्त सद्गतयो मताः ।

ऊर्ध्वं स्रवणधर्मा ऊर्ध्वस्रोताः । तस्याभेदनिर्देशात् सप्त सत्पुरुषगतयः सूत्रेऽभिहिताः ।

एते नवानागामिनो नवप्रकारकलेशत्वात्, नवप्रकारेन्द्रियत्वाच्च नवानागामिनो भवन्ति । कर्मणोऽप्रहणमव्यापित्वात् । न हि प्रथमयोस्त्रिकयोः कर्मविशेषाद् विशेषोऽस्तीति कथं पुनरेते नवप्रकारकलेशा भवन्ति ? इह कलेशस्त्रिप्रकारः—मृदुमध्याधिमात्र इति । मृदुरन्तरापरिनिर्वायिणाम्, मध्य उपपद्यपरिनिर्वायिणाम्, अधिमात्र ऊर्ध्वस्रोतसाम् । तत्र प्रथमोऽन्तरापरिनिर्वायी मृदुमृदुकलेशः, द्वितीयो मृदुमध्यकलेशः, तृतीयो मृद्वधिमात्रकलेशः । उपपद्यपरिनिर्वायिणां प्रथम उपपद्यपरिनिर्वायी मध्यमदुकलेशः, द्वितीयः साभिसंस्कारपरिनिर्वायी मध्यमध्यकलेशः, तृतीयोऽनभिसंस्कारपरिनिर्वायी मध्याधिमात्रकलेशः । ऊर्ध्वस्रोतसामपि प्लुतोऽधिमात्रमृदुकलेशः, अर्धप्लुतोऽधिमात्रमध्यकलेशः, सर्वस्थानच्युतोऽधिमात्राधिमात्रकलेश इति । कथं नवप्रकारेन्द्रिया भवन्ति ? तथैवेन्द्रियमपि त्रिप्रकारम्—अधिमात्रं मध्यं मृदु चेति । अधिमात्रमन्तरापरिनिर्वायिणाम्, मध्यमुपपद्यपरिनिर्वायिणाम्, मृदूर्ध्वस्रोतसाम् । तत्र प्रथमोऽन्तरापरिनिर्वायी अधिमात्राधिमात्रेन्द्रियः, द्वितीयोऽधिमात्रमध्येन्द्रियः, तृतीयोऽधिमात्रमृद्वेन्द्रियः । उपपद्यपरिनिर्वायिणां प्रथममुपपद्यपरिनिर्वायी मध्याधिमात्रेन्द्रियः, साभिसंस्कारपरिनिर्वायी मध्यमध्वेन्द्रियः, अनभिसंस्कारपरिनिर्वायी मध्यमर्ध्वेन्द्रियः । ऊर्ध्वस्रोतसामपि प्लुतो मृद्वधिमात्रेन्द्रियः, अर्धप्लुतो मृदुमध्येन्द्रियः, सर्वस्थानच्युतो मृदुमृद्वेन्द्रिय इति ॥ ३६ ॥

कथं तर्हि सूत्रे सप्त सत्पुरुषगतयो देशिता इति । ‘सप्त वोऽहं भिक्षवः सत्पुरुषगतीदेशियिष्यामि । अनुपादाय च परिनिर्वाणम्’—इत्येतत् सर्वं सूत्रं “गतिसूत्रतः” इत्यत्र प्रदेशे लिखितमिति न पुनर्लिख्यते । अत्र च सूत्रे सप्त सत्पुरुषगतयो देशिताः—त्रयोऽन्तरापरिनिर्वायिणः, त्रय उपपद्यपरिनिर्वायिण इति षट् गतयः, ऊर्ध्वस्रोतोगतिश्च सप्तमी इति ।

ऊर्ध्वं स्रवणधर्मेति । कृदन्तमेतच्छब्दरूपमिति । विधाधमेतच्छब्दरूपमिति दर्शयति । ऊर्ध्वमिति च क्रियाविशेषणमिति । तस्याभेदनिर्देशादिति । तस्योर्ध्वस्रोतसः प्लुतादिभेदानिर्देशादित्यर्थः । विनेयाशयापेक्षो हि सूत्रनिर्देशः ।

कस्मात् पुनरेता एव सत्पुरुषगतयः, नान्याः शैक्षगतयः ? एता हि गतयो येषाम्, तेषां सति च कर्मणि वृत्तिः कुशले, असत्यवृत्तिरकुशले । एताश्च गतीर्गतानां न पुनः प्रत्यागतिरस्ति । न त्वेतद्यथोक्तमन्यत्रास्ति । अतः—

सदसद्वृत्त्यवृत्तिभ्यां गताप्रत्यागतेश्च ताः ॥ ४० ॥

सप्त सत्पुरुषगतयो नान्या इति । यत्तर्हि सूत्र एवोक्तम्—“स कृतमः ? शैक्ष्यः सम्यग्दृष्ट्या समन्वागतः” इति विस्तरः ।

अन्येषामप्यस्ति पार्यायिकं सत्पुरुषत्वम् । पञ्चविधस्य पापस्यात्यन्तमकरण-संवरप्रतिलम्भात्, प्रायेणाकुशलप्रहाणाच्च । येषां तु निष्पत्त्येण तेषामि-हाधिकारः ॥ ४० ॥

नान्याः शैक्षा गतय इति । न स्रोतआपन्नसकृदागामिगतय इत्यर्थः । गतिः, उपपत्तिः, सम्परायः—इत्येते सूत्रे पर्याया उच्यन्ते । तेषामित्यनागामिनाम् । सति च कर्मणि वृत्तिः । प्राणातिपाताद्यकरणात् । असति चावृत्तिः । अब्रह्मचर्याद्य-करणात् । अकुशलेन हि चित्तेनाब्रह्मचर्यादिकरणमिति । तेषां तु वीतरागाणां सत्येव कर्मणि वृत्तिः, नासति; प्रहीणाकुशलत्वात् । न पुनः प्रत्यागतिरिति । यासु गतिषूपपन्नाः, तत्रतत्र चैषामत्यन्तमनागमनमित्यर्थः । न त्वेतद्यथोक्तम-न्यत्रास्तीति । यदेतन् सत्येव वृत्तिरसति चावृत्तिरेवापुनःप्रत्यागमनं च, तदेतत् स्रोतआपन्ने सकृदागामिनि च नास्तीति ।

अन्येषामपीति । स्रोतआपन्नसकृदागामिनामपीत्यर्थः । पार्यायिकमिति । पर्याये भवं पार्यायिकम् । केनचित् प्रकारेण भवतीत्यर्थः । कथम् ? इत्याह—पञ्चविधस्य पापस्यान्तमकरणसंवरप्रतिलम्भादिति । पञ्चविधस्य पापस्य प्राणाति-पातादत्तादानकाममिध्याचारमृषावादमद्यपानलक्षणस्याकरणेनाक्रियया संवरः संवरणम्; तस्य प्रतिलम्भात् । न ह्यार्या जन्मान्तरेऽप्येतत् पञ्चविधं पापमभ्या-चरन्ति । अकरणसंवरवचनम् ; समादानसंवरस्यानावश्यकत्वात् । प्रायेणेति । दर्शनप्रहातव्यानामकुशलानां सर्वेषामत्यन्तप्रहाणात् । भावनाप्रहातव्यानां च कामावचराणां केषांचित् सम्भवतः । येषामिति विस्तरः । येषां तु निःपर्यायेण न प्रकारान्तरेण स्रोतआपन्नसकृदागामिवत् सत्पुरुषत्वम् । किं तर्हि ? सर्वस्य पापस्यात्यन्तमकरणसंवरप्रतिलम्भात् । सर्वेषां चाकुशलानां दर्शनप्रहातव्यानां क्लेशानां प्रहाणात् । भावनाप्रहातव्यानां च कामावचराणां सर्वेषां नवप्रकाराणा-

किं पुनः परिवृत्तजन्मनोऽप्यनागामिन एव भेदोऽस्ति ? यस्मात्
न परावृत्तजन्मार्यः कामे धात्वन्तरोपगः ।

कामधातौ परावृत्तजन्मान्तर आर्यो न धात्वन्तरं गच्छति । अनागामिफलं प्राप्य तत्रैव जन्मनि परिनिर्वाणात् । रूपधातौ तु परावृत्तजन्मा कदाचिदारूप्यान् प्रविशति । य ऊर्ध्वस्रोता भवाग्रपरमः ।

यत्तर्हि शक्रेणोक्तम्—“ये ते देवा अकनिष्ठा इति विश्रुताः, अन्ते मे ह्रीयमानस्य तत्रोपपत्तिर्भविष्यति” ? अभिधर्मलक्षणानभिज्ञत्वादिति वैभाषिकाः । भगवतापि अनिवारणम्, संदर्षणीयत्वात् इति ।

मपि प्रहाणान् । तेषां सत्पुरुषाणामनागामिनामिह सूत्रेऽधिकारः । सप्त सत्पुरुषगतय इत्यतोऽन्येषां पार्यायिकं सत्पुरुषत्वं न प्रतिपिष्यते ॥ ४० ॥

किं पुनः परिवृत्तजन्मनोऽप्यनागामिन एव भेदोऽस्ति । अन्तरापरिनिर्वाया-
त्येवमादिकः । परिवृत्तजन्मानागामीयः प्रथमे जन्मनि स्रोतःआपत्तिफलं सकृदागामिफलं वा प्राप्य द्वितीये जन्मन्यनागामी भवति । काम इति विशेषणम् । यस्माद् रूपधातौ परिवृत्तजन्मा कदाचिदारूप्यान् प्रविशतीति । तत्रैव जन्मनि परिनिर्वाणादिति । कामधातौ दुःखबहुलत्वेनास्य तीव्रसंवे-
गत्वात् ।

यत्तर्हि विस्तरः । शक्रेणोक्तम्—“इतश्च्युतोऽहं मनुष्येषूपपन्नो यद्यहंत्वं प्राप्य न परिनिर्वामि । ये ते देवा अकनिष्ठा इति विश्रुताः, अन्ते मे ह्रीयमानस्य तत्रोपपत्तिर्भविष्यति” इति । स हि देवेष्वेव स्रोतःआपन्नो मनुष्यांश्चागत्य परिनिर्वास्यामीति वचनान् परिवृत्तजन्मा भवेत् । अन्ते निकायसभागावसाने मम ह्रीयमानस्याहंत्वादप्राप्तिपरिहाण्या परिह्रीयमाणस्य, तत्राकनिष्ठेषूप-
पत्तिर्भविष्यतीति प्रार्थनावचनाद् धात्वन्तरगमनमस्तीति गम्यते, तत् कथं कामधातौ परिवृत्तजन्मान्तर आर्यो धात्वन्तरं न गच्छतीत्युच्यत इति ? सूत्रार्थो दृश्यते । ब्रूयास्तम् । धर्मलक्षणानभिज्ञत्वाच्छक्रेणैवमुक्तम्, तस्माददोष इति । भगवता तर्ह्येवं शृण्वता कस्मादसौ न निवारितः—मा त्वमेव वोच इति ? अत उच्यते—भगवताप्यनिवारणम्, संदर्षणीयत्वादिति । कामदुःखपारित्यागा-
भिलाषेण संदर्षणीयमित्यभिप्रायः ।

च्युतिनिमित्तोपपत्तिदुःखोद्विग्नस्य संदर्षणीयत्वादित्याचार्यसङ्गभद्रः ।

स चोर्ध्वजश्च नैवाक्षसञ्चारपरिहाणिभाक् ॥ ४१ ॥

स च कामघातौ परिवृत्तजन्मा ऊर्ध्वघातूपपन्नश्चार्थो नैवेन्द्रियाणि सञ्चरति,
नापि कथञ्चित् परिहीयते ।

किं पुनः कारणं परिवृत्तजन्मान्तरस्थार्यस्य रूपारूप्यप्रवेशेन्द्रियसञ्चार-
परिहाणयो नेष्यन्ते ? यस्मान्न सन्ति ।

कस्मान्न सन्ति ? जन्मान्तरपरिवासेनेन्द्रियाणां परिपक्वतरत्वाद्, आश्रय-
विशेषलाभाच्च ।

अथ कस्मादवीतरागः शैक्षो नान्तराये परिनिर्वायी भवति ? मार्गस्याजित-
त्वादसम्मुखीभावतः, अनुशयानां च नातिमन्दत्वात् । दुःसमतिक्रामत्वात् कामघातोरिति
वैभाषिकाः । बहु ह्यनेन कर्तव्यं भवति—अकुशलाव्याकृतक्लेशप्रहाणम्,
द्वित्रिश्रामण्यफलप्राप्तिः, त्रिधातुसमतिक्रमश्च । तच्चान्तराभवस्थो न शक्तः
कर्तुमिति ॥ ४१ ॥

इन्द्रियाणां परिपक्वतरत्वादिति । प्रज्ञादीनामिन्द्रियाणां निष्ठ्यन्दफलपुष्टि-
विशेषादित्यर्थः । आश्रयविशेषलाभाच्च । यस्माच्चाश्रयविशेषमनुपहृतं
मार्गसम्मुखीभावानुकूलं प्रतिलभते । दृश्यन्ते हि तीक्ष्णेन्द्रिया अपि सन्त
आश्रयवैगुण्याद् गुणेभ्यः परिहीयमाणा इत्यतो जन्मान्तरपरिवासेनेन्द्रियाणां
परिपक्वतरत्वादिन्द्रियसञ्चारो नास्ति । आश्रयविशेषलाभाच्च परिहाणि-
नास्ति । अनेनैव जन्मान्तरपरिवासेन धात्वन्तरगमनं न भवतीति ।

मार्गस्याजितत्वादसम्मुखीभावत इति । यस्मान् मार्गस्याजितत्वादसम्मुखी-
भावः, तस्मात् कारणादवीतरागतः शैक्षः स्रोतःआपन्नः सकृदागामी च
नान्तरापरिनिर्वायी भवति । अनुशयानां च नातिमन्दत्वात् । यस्माच्चानुशया-
स्तस्य नातिमन्दाः, अतो नान्तरापरिनिर्वायी भवतीत्ययमाचार्यस्य परिहारः ।

वैभाषिकाणां कः परिहारः ? इत्याह—दुस्समतिक्रामत्वात् कामघातोरिति
वैभाषिका इति । कथम् ? इत्युच्यते—बहु ह्यनेन कर्तव्यं भवति अकुशलाव्याकृत-
क्लेशप्रहाणम् । अकुशलानां कामावचराणामव्याकृतानां च रूपारूप्यावचराणां
क्लेशानां प्रहाणमनेन कर्तव्यम् । वीतरागेण पुनः शैक्षेणाव्याकृतानामेव
प्रहाणमिति । द्वित्रिश्रामण्यफलप्राप्तिरिति । द्वे वा त्रीणि वा श्रामण्यानि

यदुक्तम्—“स ध्याने व्यवकीर्णोऽकनिष्ठगः” इति, अथ कतमद्वधानं प्रथमतो व्यवकीर्यते ?

आकीर्यते चतुर्थं प्राक्,

स हि सर्वकर्मण्यः समाधिः ; सुखप्रतिपदामग्रत्वात् । एवं च पुनः व्यवकीर्यते—अर्हन्ननागामी वा प्रवाहयुक्तमनासवं चतुर्थं ध्यानं समापद्यते । तस्माद्वच्युत्थाय प्रवाहयुक्तं तदेव सास्रवं समापद्यते, पुनश्चानास्रवम् ।

एवं प्रवाहाप्रहाणेन यदा किल द्वौ क्षणावनास्रवौ समापद्यते, द्वौ सास्रवौ, पुनश्चानास्रवौ—अयं व्यवकिरणस्य प्रयोगः ।

निष्पत्तिक्षणमिश्रणात् ।

यदा त्वनास्रवस्य क्षणस्यानन्तरं सास्रवं सम्मुखीकरोति सास्रवस्यानास्रवम् । एवं सास्रवस्य क्षणस्यानास्रवाभ्यां मिश्रणात् व्यवकिरणं निष्पन्नं भवतीति वैभाषिकाः ।

द्वौ हि क्षणावानन्तर्यमार्गसदृशौ, तृतीयो विमुक्तिमार्गसदृश इति एवं फलानि प्राप्तव्यानि । सकृदागामिना द्वे श्रामण्यफले प्राप्तव्ये—अनागामिफलम्, अर्हत्त्वफलं च । स्रोतआपन्ने त्रीणि - सकृदागामिफलम्, अनागामिफलम्, अर्हत्त्वफलं च । वीतरागेण पुनरेकमेवाहर्हत्त्वफलं प्राप्तव्यमिति । त्रिधातुसमतिक्रमश्चावीतरागेण कर्तव्यः । वीतरागेण तु रूपावीतरागेणान्तरापरिनिर्वायिणा भवता द्विधातुसमतिक्रमः कर्तव्य इति ॥ ४१ ॥

“आकीर्यते” इति । व्यवकीर्यते व्यतिभिद्यते । अनास्रवाभ्यां सास्रवं चतुर्थं ध्यानं मिश्रीक्रियत इत्यर्थः । सुखप्रतिपदामग्रत्वादिति । सुखा प्रतिपदश्चत्वारि मौलानि ध्यानानि, “ध्यानेषु मार्गः प्रतिपत् सुखा” (अभि० को० ६.६६) इति वचनात् । तासां चतुर्थं ध्यानमग्रम्, अष्टायक्षाल-मुक्तत्वात् ।

यदा किलेति । किलशब्दो वैभाषिकमतश्रोतकः । स्वमतं तु पश्चाद् दर्शयिष्यति—अशक्यं तु क्षणव्यवकिरणमिति विस्तरेण ।

द्वौ हि क्षणावानन्तर्यमार्गसदृशाविति । अनास्रवसास्रवौ । तृतीयो विमुक्तिमार्गसदृश इत्यनास्रवः ।

चतुर्थं ध्यानं व्यवकीर्यं तद्वलेनान्यान्यपि व्यवकीर्यन्ते । कामधातौ त्रिषु द्वीपेषु प्रथमं व्यवकीर्यते । पश्चात् परिहीणेन रूपधातौ ।

अशक्यं तु क्षणव्यवकरणमन्यत्र बुद्ध्यात् । अत इच्छातः प्रवाहत्रयसमाप-
त्तितो निष्पन्नं भवतीति पश्यामः ।

किमर्थं पुनर्ध्यानं व्यवकीर्यते ?

उपपत्तिविहारार्थं क्लेशभीरुतयापि च ॥ ४२ ॥

त्रिभिः कारणैर्ध्यानं व्यवकिरन्ति—तीक्ष्णेन्द्रिया अनागामिनः शुद्धावासो-
पपत्त्यर्थं दृष्टधर्मसुखविहारार्थं च, मृद्विन्द्रियाः क्लेशभीरुतया चास्वादनासम्प्रयुक्त-
समाधिदूरीकरणादपरिहाण्यर्थम्, अर्हन्तस्तु तीक्ष्णेन्द्रिया दृष्टधर्मसुखविहारार्थम्,
मृद्विन्द्रियाः क्लेशभीरुत्वाच्चापरिहाण्यर्थम् ॥ ४२ ॥

अथ कस्मात् पञ्चैव शुद्धावासोपपत्तयः ? यदेतद् व्यवकीर्णभावितां चतुर्थं
ध्यानमुक्तम्,

तत्पाञ्चविध्यात् पञ्चैव शुद्धावासोपपत्तयः ।

सा हि व्यवकीर्णभावना पञ्चप्रकाराः मृदुमध्याधिमात्रतरतमभेदात् । प्रथ-
मायां त्रीणि चित्तानि सम्मुखीक्रियन्ते—अनास्रवम्, सास्रवम्, अनास्रवं च ।
द्वितीयायां षट् । तृतीयायां नव । चतुर्थ्यां द्वादश । पञ्चम्यां पञ्चदश ।

मृद्विन्द्रियाः क्लेशभीरुतया च व्यवकिरन्ति । चक्षुर्वाचस्पृश्यानासोपपत्त्यर्थं
दृष्टधर्मसुखविहारार्थं च व्यवकिरन्ति । तीक्ष्णेन्द्रियास्तु शुद्धावासोपपत्त्यर्थं
दृष्टधर्मसुखविहारार्थं च व्यवकिरन्ति, न क्लेशभीरुतया; तेषां परिहाण्यसम्भ-
वान् । कथं पुनः क्लेशभीरुतया अपरिहाण्यर्थं व्यवकिरन्ति ? इत्याह—
आस्वादनासम्प्रयुक्तसमाधिदूरीकरणात् । अपरिहाण्यर्थमिति । फलान्न
परिहीयेमिति ॥ ४२ ॥

पञ्चप्रकारेति विस्तरः । मृद्वी मध्या अधिमात्रा अधिमात्रतरा अधिमात्रत-
मेति । प्रथमायां त्रीणि चित्तानीति । तस्य पुद्गलस्य तावती शक्तिरित्येवमुपरिधा-
वपि वक्तव्यम् । द्वितीयायां षडिति । अनास्रवं सास्रवमनास्रवमिति त्रीणि,

तासां यथासंख्यं पञ्च शुद्धावासाः फलम् । यत्तत्र सास्रवं तद्वशात्
तेषूपपत्तिः ।

श्रद्धादीन्द्रियाधिक्यात् पञ्चेत्यपरे ।

निरोधलाभ्यनागामी कायसाक्षी पुनर्मतः ॥ ४३ ॥

निरोधलाभोऽस्यास्तीति निरोधलाभी । यो हि कश्चिदनागामी निरोध-
समापत्तिलाभी स कायसाक्षीत्युच्यते; निर्वाणसदृशस्य धर्मस्य कायेन साक्षात्
करणात् ।

कथं पुनः कायेन साक्षात्करोति ? चित्ताभावात् कायाश्रयोत्पत्तेः ।

एवं तु भवितव्यम्—स हि तस्माद् व्युत्थायाप्रतिलब्धपूर्वां सविज्ञानकां
कायशान्तिं प्रतिलभते । यतोऽस्त्रैवं भवति—शान्ता बत निरोधसमापत्तिः, निर्वाण-
सदृशी बत निरोधसमापत्तिरिति । एवमनेन तस्याः शान्तत्वं कायेन साक्षात्कृतं
भवति । प्राप्तिज्ञानसाक्षात्क्रियाभ्यां प्रत्यक्षोक्तो हि साक्षात्क्रिया ।

पुनरनास्रवं सास्त्रबमनाम्रवमित्यपराणि त्रीणीति षड् भवन्ति । पञ्चमेव च
तृतीयायां नव, चतुर्थ्यां द्वादश, षष्ठ्यां पञ्चदशेति योज्यम् ।

तासां यथासंख्यमिति । तासां व्यवकीर्णभावनानां यथाक्रमं पञ्च शुद्धावासाः
फलम् । मूढाया भावनाया अवृद्धाः फलम्, एवं यावदधिमात्रनमाया भावनाया
अकनिष्ठाः फलमिति ।

श्रद्धादीन्द्रियाधिक्यादिति । मदन्तश्रीलातमतम् । श्रद्धाधिकाया भावनाया
अवृद्धाः फलम्, एवं यावत् प्रज्ञाधिकाया भावनाया अकनिष्ठाः फलमिति ।

यो हि कश्चिदनागामीति । श्रद्धाधिसुक्तो वा, दृष्टिप्राप्तो वा । कायेन
साक्षात्करणमिति । चित्ताभावात् कायेनैव साक्षात्करोति ।

कथं कायेनैव ? इत्याह—कायाश्रयोत्पत्तेः ।

एवं तु भवितव्यमिति । स्वमतमाचार्यस्य । प्राप्तिज्ञानसाक्षात्क्रियाभ्यामिति ।
समाधिकाले तदनुकूलश्रयप्राप्तिसाक्षात्करणान् । व्युत्थानकाले च तत्प्रति-
संवेदनाज्ञानसाक्षात्करणान् । प्रत्यक्षीकारो हि साक्षात्क्रियेति । सविज्ञानकाय-
शान्तिप्रतिलम्भावस्थायां साक्षात्क्रिया युज्यत इत्यभिप्रायः । सविज्ञानकाय-
शान्तिप्रतिलम्भेन वा अविज्ञानकायशान्त्यवस्थायां तत्प्राप्तिर्गम्यत इति ।

“अष्टादश शैक्षाः” इत्यत्र सूत्रे किं कारणं कायसाक्षी नोक्तः ? कारणाभावात् । किं पुनः कारणम् ? अनास्रवास्तिस्रः शिक्षाः^१, तत्फलं च । तद्विशेषेण हि शैक्षाणां व्यवस्थानम् । निरोधसमापत्तिश्च नैवशैक्षानशिक्षा^२ फलम् । अतो न तद्योगाच्छैक्षविशेष उक्तः । एष तावदनागामिनां यथास्थूलं भेदः ।

सूक्ष्मं तु भिद्यमानाः सहस्रशो भिद्यन्ते ।

अष्टादश शैक्षा इत्यत्र सूत्र इति । “अनाथपिण्डदो गृहपतिर्भगवन्तमपृच्छत्—‘कति भदन्त दक्षिणीयाः’ इति ? भगवानाह—‘अष्टादश गृहपते शैक्षा नैवाशैक्षा दक्षिणीया इति । अष्टादश शैक्षाः कतमे ? स्रोतआपत्तिफलसाक्षात्क्रियायै प्रतिपन्नकः, स्रोतआपन्नः, सकृदागामिफलसाक्षात्क्रियायै प्रतिपन्नकः, सकृदागामी, अनागामिफलसाक्षात्क्रियायै प्रतिपन्नकः, अनागामी, अर्हत्त्वफलसाक्षात्क्रियायै प्रतिपन्नक, श्रद्धानुसारी, श्रद्धाधिमुक्तः, दृष्टिप्राप्तः, कुलंकुलः, एकबीचिकः, अन्तरापरिनिर्वायी, उपपद्यपरिनिर्वायी, साभिसंस्कारपरिनिर्वायी, अनभिसंस्कारपरिनिर्वायी, ऊर्ध्वन्मोताः—इतीमे गृहपतेऽष्टादश शैक्षाः । नवाशैक्षाः कतमे ? परिहाणधर्मा, चेतनाधर्मा, अनुरक्षणधर्मा, स्थिताकम्प्यः, प्रतिवेधनाभव्यः, अकोप्यधर्मा, चेतोविमुक्तः, प्रज्ञाविमुक्तः, उभयतोभागविमुक्तः—इतीमे गृहपते नवाशैक्षाः” इति । तिस्रः शिक्षाः, तत्फलं चेति । अधिशीलमधिचित्तमधिऽज्ञमिति तिस्रः शिक्षा आर्यमार्गलक्षणाः । तेषां फलं विसंयोगः । तद्विशेषेण हि शैक्षाणां व्यवस्थानमिति । शिक्षाविशेषेण, तत्फलविशेषेण चेत्यर्थः । कथं पुनस्तद्विशेषः ? अन्यादृश्योऽष्टादशानां शिक्षाः, विसंयोगफलं चेति । निरोधसमापत्तिश्च न शैक्षा । अप्रहाणमार्गस्वाभाव्यात् । न शिक्षा फलमविसंयोगफलस्वाभाव्यात् । अतो न तद्योगान् निरोधसमापत्तियोगान् शैक्षविशेष उक्तेः । यथैतेऽष्टादश शैक्षाः, न पुनरसौ न शैक्षः । तत्र यदिदमुच्यते—अष्टादश शैक्षा इत्यत्र सूत्रे किं कारणं कायसाक्षी नोक्तः, शैक्ष इत्येवं नोक्तः ।

यथास्थूलं भेद इति । “रूपोपगा पञ्च, आरूप्यगश्चतुर्धान्यः इह निर्वायकोऽपरः” (अभि० को० ६.३८) इत्येवमादि ।

सूक्ष्मं तु भिद्यमाना इति विस्तरः । अत्राचार्यो गणनोपायप्रदर्शनार्थं प्रथममन्तरापरिनिर्वायिण इन्द्रियभूमिगोत्रादिभेदं व्युत्पादयति । किं कारणम् ?

अन्तरापरिनिर्वायिणस्त्रयो मृदुमध्याधिमात्रेन्द्रियभेदात् ।

भूमिभेदाच्चत्वारः ।

परिहाणधर्मादिगोत्रभेदात् षट् ।

स्थानान्तरभेदात् षोडश ।

भूमिवैराग्यभेदात् षट्त्रिंशत् । रूपधातौ सकलबन्धनो यावच्चतुर्थ-
ध्यानाष्टप्रकारवीतरागः ।

स्थानान्तरगोत्रवैराग्येन्द्रियभेदाद् द्वाववतीनि षष्ठविंशतिः शतानि । कथं

तद्वेदे हि गणिते यथान्तरापरिनिर्वायिण इन्द्रियादिभेदाद् भेदः, एवं यावदूर्ध्व-
स्रोतस इति सुखमतिदेशं करिष्यामीति ।

भूमिभेदाच्चत्वार इति । तन्वान्तरापरिनिर्वायिणः । भूमयश्चत्वारि
ध्यानानि; रूपोपगानामनागार्गमनां विवक्षित्वात् । तत्र प्रथमे ध्यानेऽन्तरा-
परिनिर्वायी यावच्चतुर्थ इति चत्वारः ।

परिहाणधर्मादिगोत्रभेदात् षडिति । त एव परिहाणधर्मा, चैननाधर्मा,
अनुरक्षणधर्मा, स्थिताकम्प्यः, प्रतिवेधनाभव्यः, अकोप्यधर्मा चेति ।

स्थानान्तरभेदात् षोडशेति । ब्रह्मकायिकादीन्यकनिष्ठान्तानि । महाब्रह्मणो
वैमाषिकनीत्याऽस्थानान्तरः । बहिर्दृशकनयेनापि स्थानान्तरत्वे तत्रार्यो नोत्पद्यत
इत्यगणनम् । तदेवं स्थानान्तरभेदान् षोडशान्तरापरिनिर्वायिणः ।

भूमिवैराग्यभेदात् षट्त्रिंशदिति । भूमिभेदात् तद्वैराग्यभेदाच्च षट्त्रिंश-
दन्तरापरिनिर्वायिणः । कथम् ? इति प्रतिपादयति—रूपधातौ सकलबन्धन इति
विस्तरः । रूपधातौ प्रथमे ध्याने सकलबन्धन एकप्रकारवीतरागो यावदष्ट-
प्रकारवीतराग इति नव; द्वितीयोऽपि नव सकलबन्धनो यावदष्टप्रकारवीतराग
इति, तथा तृतीये नव, तथा चतुर्थे नवेति—चत्वारो नवकाः षट्त्रिंशद् भवन्ति ।
यावच्चतुर्थध्यानाष्टप्रकारवीतराग इति । यावच्छब्देनायमर्थविस्तरः लभ्यते ।
चतुर्थध्याननवमप्रकारवीतरागो नोच्यते । यस्मादसावारूप्ये सकलबन्धनो
भवति । न चेहारूप्यगोऽधिक्रियते; रूपोपगानामिह विवक्षितत्वात् । अन्तरा-
भवसम्बन्धादिति ।

तथा च सति स्थानान्तरगोत्रवैराग्येन्द्रियभेदादिति विस्तरः । स्थानान्तराणां
गोत्राणां वैराग्याणामिन्द्रियाणां च भेदात् द्वाववतीनि द्वाववत्यधिकानि

कृत्वा ! एकस्मिन् स्थाने षट् गोत्राणि, गोत्रे गोत्रे नव पुद्गलाः, सकलबन्धनो यावदष्टप्रकारवीतरागः स्वस्मात् स्थानात् पण्यवकानि चतुष्पञ्चाशत् षोडश चतुष्पञ्चाशत्कानि चतुःषष्टान्यष्टौ शतानि । इन्द्रियभेदात् पुनस्त्रिगुणा इत्येवं कृत्वा यो ह्यधरे^१ ध्याने^१ नवप्रकारवीतरागः स उत्तरे सकलबन्धन उक्तः, समगण-
नार्थम् ।

यथान्तरापरिनिर्वायिण एवं यावदूर्ध्वस्रोतस इत्यभिसमस्य सर्वे चत्वारिंश-
दूनानि त्रयोदशसहस्राण्यनागामिनां भवन्ति ॥ ४३ ॥

पञ्चविंशतिशतानि भवन्ति; तेषामन्तरापरिनिर्वायिणाम् । कथं कृत्वा तथा भवन्ति ? इत्याह—एकस्मिन् स्थाने । तद्यथा—ब्रह्मपुरोहिते षट्गोत्राणि परिहाण-
धर्मादिभेदात् । गोत्रगोत्र इति बीप्सा । नव पुद्गलाः । सकलबन्धनो यावदष्ट-
प्रकारवीतरागः । स्वस्मात् स्थानात् । तद्यथा ब्रह्मपुरोहितात् । षण्यवकानि
गोत्रषट् पुद्गलनवकप्रहणाच्चतुःपञ्चाशत् । षोडश चतुःपञ्चाशत्कानि ।
षोडशस्थानान्तरप्रहणात् । चतुःषष्टानि । चतुःषष्ट्यधिकानि अष्टौ शतानि ।
इन्द्रियभेदात् तु त्रिगुणा मृदुमध्याधिमात्रभेदात् । इत्येवं कृत्वा । किम् ?
द्वानवतीनि पञ्चविंशतिशतानि भवन्ति । येन न्यायेन सकलबन्धनो यावदष्ट-
प्रकारवीतराग इति नव पुद्गला व्यवस्थापिताः, तं न्यायं दर्शयन्नाह—यो ह्यधरे
ध्यान इति विस्तरः । यो ह्यधरे ध्याने प्रथमे यावत् तृतीये नवप्रकारवीतरागः ।
स उत्तरे ध्याने द्वितीये यावच्चतुर्थे सकलबन्धन इत्युक्तः । कस्माद् ? इत्याह—
समगणनार्थमिति । चतुर्षु ध्यानेषु नवनव यथा स्युरिति । अन्यथा हि विषमा
गणना स्यात् । प्रथमे ध्याने दश स्युः सकलबन्धनो यावन्नवप्रकारवीतराग
इति । द्वितीये नव एकप्रकारवीतरागो यावन्नवप्रकारवीतराग इति । एवं तृतीये
नव । चतुर्थे त्वष्टौ स्युः—एकप्रकारवीतरागो यावदष्टप्रकारवीतराग इति ।
नवप्रकारवीतरागस्यारूप्यसकलबन्धनत्वादित्युक्तम् । एवं यावदूर्ध्वस्रोतस इति ।
एवमुपपद्यसाभिस्संस्कारोर्ध्वस्रोतसामपि । स्थानान्तरगोत्रत्रैराग्येन्द्रियभेदात्
प्रत्येकं द्वानवतीनि पञ्चविंशतिशतानि भवन्तीत्यभिसमस्य पुनः पञ्चभेदा-
श्चत्वारिंशदूनानि त्रयोदशसहस्राण्यनागामिनां भवन्ति । आरूप्यगैस्तु सहोप-
पत्त्यादिचतुर्भेदभिन्नैरतितरां बहवो भवन्ति । अनया तु वर्तन्या गम्यत एवेति
न लिख्यते ॥ ४३ ॥

आभवाप्राष्टभागक्षिदहंत्वे प्रतिपन्नकः ।

‘अनागामी’ इत्यधिकृतम् । स खल्वयमनागामी प्रथमध्यानैकप्रकारवैराग्यात् प्रभृति यावत् भवाप्राष्टप्रकारप्रहाणादर्हत्त्वप्रतिपन्नको भवति ।

नवमस्याध्यानन्तर्यपथे,

नवमस्यापि भावाग्रिकस्य प्रकारस्य प्रहाणायानन्तर्यमार्गे सोऽहंत्वप्रति-
पन्नक एव ।

वज्रोपमश्च सः ॥ ४४ ॥

स चानन्तर्यमार्गः ‘वज्रोपमः समाधिः’ इत्युच्यते; सर्वानुशयमेदित्वात् ।
मित्रत्वादसौ न सर्वान् भिनत्ति । सर्वस्तु भेत्तुं समर्थः; सर्वानन्तर्यमार्गाणा-
मधिमात्रतमत्वात् ।

वज्रोपमानां तु बहुभेदं वर्णयन्ति—अनागम्यसंगृहीता भावाग्रिकदुःख-
समुदयालम्बनैर्दुःखसमुदयान्वयज्ञानाकारैः सम्प्रयुक्ता अष्टौ । निरोधमार्गधर्म-

“आभवाप्राष्टभागक्षिद्” इति । आभवाप्राष्टदष्टौ प्रकारान् क्षिण्योतीत्या-
भवाप्राष्टभागक्षिद् । आभवाप्राष्टप्रकारक्षयकृदित्यर्थः ।

अयमनागामी प्रथमध्यानैकप्रकारवैराग्यात् प्रभृतीति । यस्मात् कामवैराग्या-
दनागामी व्यवस्थाप्यते, तस्मात्ततः परेणार्हत्त्वप्रतिपन्नको भवति ।

यथा वज्रः सर्वं भिनत्ति, एवमयं समाधिः सर्वमनुशयं भिनत्तीति सामर्थ्यात्
वज्र उपमा अस्येति वज्रोपमः । मित्रत्वादसौ न सर्वान् भिनत्तीति । त्रैधातुकान्
दर्शनप्रहातव्यान् भावनाप्रहातव्यांश्च कामावचरान् यावत् भावाग्रिकानष्टौ
प्रकारान् । यदि सर्वाङ्ग भिनत्ति, कस्मात् सर्वानुशयमेदीत्युच्यते ? इत्याह—
सर्वस्तु भेत्तुं समर्थ इति । सम्भवमधिकृत्योक्तमित्यभिप्रायः ।

अनागम्यसंगृहीता इति विस्तरः । नव भूमीः अनागम्यं ध्यानान्तरं
चत्वारि ध्यानानि त्रींश्चरूप्यान् भवाग्रवर्ज्यान्निश्चित्याहंत्वप्राप्तिरित्यत एव
प्रतन्यते । दुःखसमुदयान्वयज्ञानाकारैः सम्प्रयुक्ता अष्टाविति । भावाग्रिक-
दुःखालम्बनान्वयज्ञानाकारैश्चतुर्भिः सम्प्रयुक्ताश्चत्वारो भावाग्रिकसमुदयालम्ब-
नान्वयज्ञानाकारैः चतुर्भिरपरैः सम्प्रयुक्ताश्चत्वार इत्यष्टौ । एवमेव
निरोधमार्गधर्मज्ञानाकारैः सम्प्रयुक्ता अष्टाविति वक्तव्यम् ।

ज्ञानाकारैः सम्प्रयुक्ता अष्टौ । निरोधान्वयज्ञानाकारैः सम्प्रयुक्ताः प्रथमध्याननिरोधा-
लम्बनाश्चत्वारः । एवं यावद् भवाग्रनिरोधालम्बनाश्चत्वारः । मार्गान्वयज्ञानाकारैः
सम्प्रयुक्ताश्चत्वारः; कृत्स्नस्यान्वयज्ञानपक्षस्यालम्बनात् । त इमे ज्ञानाकारालम्बन-
भेदभिन्ना द्वापञ्चाशद् वज्रोपमा भवन्ति ।

यथाऽनागम्यसंगृहीताः, एवं यावच्चतुर्थध्यानसंगृहीताः ।

“धर्मेज्ञानं निरोधे यन्मार्गे वा भावनापथे ।

त्रिधातुप्रतिपक्षस्तद्” (अभि० को० ७. ९)

इति सिद्धान्तात् तयोरेवेहोपन्यासः, न दुःखसमुदयधर्मज्ञानयोर्ग्रहणम् ।
एवं यावदिति । यावच्छब्देन यथा प्रथमध्याननिरोधालम्बनाकारैः सम्प्रयुक्ता-
श्चत्वारः । एवं द्वितीयतृतीयचतुर्थध्यानाकाशविज्ञानाकिञ्चन्यायतनभवाग्र-
निरोधालम्बनाः प्रत्येकं चत्वारश्चत्वारो वक्तव्याः । मार्गान्वयज्ञानाकारैः सम्प्र-
युक्ताश्चत्वार इति । अत्र प्रतिभूमिमार्गालम्बनान्वयज्ञानाकारैः सम्प्रयुक्ताश्चत्वारः
चत्वार इति नोच्यते । कस्माद् ? इत्याह—कृत्स्नस्यान्वयज्ञानपक्षस्यालम्बनादिति ।
अविशिष्टो ह्यन्वयज्ञानपक्षो मार्गः प्रतिपक्षभावेनाभ्योग्यहेतुकश्च मार्ग इति
समस्तमेवालम्ब्यते । न निरोधवदित्यतश्चत्वार एव मार्गान्वयज्ञानाकारभेदेना-
न्वयज्ञानाकारैः सम्प्रयुक्ता इति । त इमे ज्ञानाकारालम्बनभेदभिन्ना इति ।
ज्ञानाकारभेदेन, आलम्बनभेदेन च भिन्नाः । अथ वा ज्ञानानामाकाराणालम्बनानां
च त्रिभेदेन भिन्नाः । ज्ञानाकारभेदभिन्नास्तावन्—दुःखसमुदयान्वयज्ञाना-
कारैरित्येवमादिवचनात् । आलम्बनभेदभिन्ना अपि भावाप्रिकदुःखसमुदया-
लम्बनैरित्येवमादिवचनात् । द्वापञ्चाशदिति । आदितो द्व्यष्टाविति षोडश ।
प्रथमध्याननिरोधालम्बनाश्चत्वारो यावन्मार्गान्वयज्ञानाकारैः सम्प्रयुक्ताश्चत्वार
इति नवचतुष्काणि षट्त्रिंशत् । षोडश च षट् त्रिंशश्च द्वापञ्चाशद्भवन्ति ।

यथानागम्यसंगृहीता इति विस्तरः । मौलं ध्यानमनागम्याप्रविशयोत्पद्यत
इत्यनागम्यम् । येन प्रकारेणानन्तरोक्तेनानागम्यसंगृहीता द्वापञ्चाशद् वज्रोपमा
भवन्ति, तेनैव प्रकारेण ध्यानान्तरसंगृहीता द्वापञ्चाशद् भवन्ति । कथं कृत्वा ?
ध्यानान्तरसंगृहीता भावाप्रिकदुःखसमुदयान्वयज्ञानाकारैः सम्प्रयुक्ता अष्टौ,
निरोधमार्गधर्मज्ञानाकारैः सम्प्रयुक्ता अष्टौ, निरोधान्वयज्ञानाकारैः सम्प्रयुक्ताः
प्रथमध्याननिरोधालम्बनाश्चत्वारः, एवं यावद् भवाग्रनिरोधालम्बनाश्चत्वारः,
मार्गान्वयज्ञानाकारैः सम्प्रयुक्ताश्चत्वारः; कृत्स्नस्यान्वयज्ञानपक्षस्यालम्बनात् ।
त इमे ज्ञानाकारालम्बनभेदभिन्ना द्वापञ्चाशद् भवन्ति । यथा ध्यानान्तर-

आकाशविज्ञानानन्त्याकिञ्चन्यायतनसंगृहीता यथासंख्यमष्टाविंशतिश्चतुर्विंश-
तिर्विंशतिश्च भवन्ति; तेषु धर्मज्ञानस्याधोभूमिनिरोधालम्बनस्य चान्वयज्ञानस्या-
भावात् । अधोभूमिप्रतिपक्षालम्बनं तु भवति, तस्यान्योन्यहेतुत्वादिति ।

येषां तु मार्गान्वयज्ञानमप्येकैकभूमिप्रतिपक्षालम्बनमिष्टम्, तेषामाष्टविंशति-

संगृहीता एवं प्रथमध्यानसंगृहीता द्वापञ्चाशत् । यावच्चतुर्थध्यानसंगृहीता
द्वापञ्चाशदिति । यथासंख्यमिति विस्तरः ।

आकाशानन्त्यायतनसंगृहीता अष्टाविंशतिः । विज्ञानानन्त्यायतनसंगृहीता-
श्चतुर्विंशतिः । आकिञ्चन्यायतनसंगृहीता विंशतिः । भवाप्र आर्यमार्गो
नास्तीति तत्संगृहीता न सन्तीति न चिन्त्यन्ते । तेषु धर्मज्ञानस्याभावादिति ।
तेष्वाकाशानन्त्यायतनादिषु धर्मज्ञानस्याभावात् । धर्मज्ञानस्य पट्भूमिकत्वात् ।
तस्मान्निरोधमार्गधर्मज्ञानाकारैः सम्प्रयुक्ता अष्टौ न भवन्ति । अधोभूमिनिरोधा-
लम्बनस्य चान्वयज्ञानस्याभावात् । निरोधान्वयज्ञानाकारैः सम्प्रयुक्ताश्चतुर्ध्यान-
निरोधालम्बनाः षोडश पुनर्न भवन्तीत्यष्टाविंशतिर्भवन्ति । द्वापञ्चाशतोऽष्टौ
षोडश चैवापनीयेति कृत्वा । कथम् ? आकाशानन्त्यायतनसंगृहीता
भावाप्रिकदुःखसमुदयान्वयज्ञानाकारैः सम्प्रयुक्ता अष्टौ, निरोधान्वयज्ञानाकारैः
सम्प्रयुक्ता आकाशानन्त्यायतनादिनिरोधालम्बनाः षोडश, मार्गान्वयज्ञानाकारैः
सम्प्रयुक्ताश्चत्वार इति त इमे ज्ञानाकारालम्बनभेदभिन्ना अष्टाविंशतिर्भवन्ति ।
एवं विज्ञानानन्त्यायतननिरोधालम्बनाश्चतुरोऽपनीय चतुर्विंशतिर्योज्याः ।
आकिञ्चन्यायतनसंगृहीता विज्ञानानन्त्यायतननिरोधालम्बनानप्यपरानपीय
विंशतिरिति । किं पुनः कारणं स्वभूम्यूर्ध्वभूमिकनिरोधमेवालम्बन्त आरूप्याः,
नाधोभूमिकं ध्यानवत् ? न ह्यधोभूमिकं दुःखमनालम्ब्य तन्निरोधः शक्यमा-
लम्बितुम् । दुःखं च सर्वं साप्तवमेव । एष च नियमः । “न मौलाः कुशला-
रूप्याः सास्त्रवाधरगोचराः” (अभि० को० ८.२१) इत्येतत्कारणम् । ध्यानानां
तु समस्तालोचनत्वात् प्रतिषेधः । वक्ष्यति हि “ध्यानं सद्विषयं शुभम्” (अभि०
को० ८.२०) इति । अथ कस्मान्निरोधमेवालम्बन्ते, न पुनर्दुःखं समुदयं वा ?
भवाप्रादधोभूमेर्वीतरागत्वात् । तस्य हि भावाप्रिक एव नवमः प्रकारो वज्रोपम-
वन्धोऽवशिष्ट इति । अधोभूमिप्रतिपक्षालम्बनं तु भवतीति । अन्वयज्ञानमधि-
कृतम् । तच्च वज्रोपमसमाधिसम्प्रयुक्तं वेदितव्यम् । तस्य प्रतिपक्षस्य
अन्योन्यहेतुत्वादिति । “अन्योन्यं नवभूमिस्तु मार्गः समविशिष्टयोः” (अभि०
को० २.५३) इति वचनात् । सर्वं हि मार्गान्वयज्ञानं नवभूमिकान्वयज्ञानपक्षा-
लम्बनमिति ।

मधिकान् प्रक्षिप्यानागम्यसंगृहीता अशीतिर्वज्रोपमा भवन्ति । एवं यावच्चतुर्थध्यान-
संगृहीताः ।

आकाशानन्त्यायतनादिषु यथाक्रमं चत्वारिंशत्, द्वात्रिंशत्, चतुर्विंशतिश्च
भवन्ति ।

येषां त्विति विस्तरः । येषामभिधार्मिकाणां मार्गान्वयज्ञानमपि न
केवलनिरोधान्वयज्ञानमेकैकभूमिप्रतिपक्षालम्बनमिष्टम्, तेषामष्टाविंशतिमधिकान्
प्रक्षिप्य अनागम्यसंगृहीता अशीतिर्वज्रोपमा भवन्ति । कथं कृत्वा ? पूर्वकाः
कृत्स्नस्यान्वयज्ञानपक्षस्यालम्बना मार्गान्वयज्ञानाकारैः सम्प्रयुक्ताश्चत्वारः ।

इदानीमेकीयमतेनैकैकभूमिप्रतिपक्षालम्बना अपि व्यवस्थाप्यन्ते-- अनागम्य-
संगृहीताः प्रथमध्यानप्रतिपक्षालम्बना मार्गान्वयज्ञानाकारैः सम्प्रयुक्ताश्चत्वारः ।
एवं यावदाकिञ्चन्यायतनप्रतिपक्षालम्बना मार्गान्वयज्ञानाकारैः सम्प्रयुक्ता-
श्चत्वार इत्येवमष्टाविंशतिरधिका भवन्ति । एवमष्टाविंशतिमधिकान् प्रक्षिप्य
द्वापञ्चाशदशीतिर्भवन्ति । किं पुनः कारणं भवाप्रतिपक्षालम्बना मार्गान्वय-
ज्ञानाकारैः सम्प्रयुक्ताश्चत्वारो न गण्यन्ते ? आह—न भवाप्रसंगृहीतोऽनाल्लभो
मार्गो भवाप्रतिपक्षोऽस्ति, प्रथमध्यानभूमिकस्त्वस्ति, यावदाकिञ्चन्या-
यतनभूमिक इति । तस्मात् तद्भूमिप्रतिपक्षालम्बना एवोक्ताः, न भवाप्रतिपक्षाल-
म्बना इति ।

अपरे पुनर्वाचक्षते—येषां तु मार्गान्वयज्ञानमप्येकैकभूमिप्रतिपक्षालम्बन-
मिष्टम् । यथा निरोधान्वयज्ञानमिष्टमित्यभिप्रायः । तेषां भावाप्रिकदुःख-
समुदयान्वयज्ञानाकारैः सम्प्रयुक्ता अष्टौ । निरोधमार्गधर्मज्ञानाकारैः
सम्प्रयुक्ता अष्टौ । निरोधान्वयज्ञानाकारैः सम्प्रयुक्ताः प्रथमध्याननिरोधा-
लम्बनाश्चत्वारः । एवं यावद् भवाप्रनिरोधालम्बनाश्चत्वार इति द्वात्रिंशद्भवन्ति ।
एवं मार्गान्वयज्ञानाकारैरपि सम्प्रयुक्तास्तथैव द्वात्रिंशदिति कृत्वा । अष्टाविंशति-
मधिकान् प्रक्षिप्यानागम्यसंगृहीता अशीतिर्वज्रोपमा भवन्तीति । तेषां हि ये हि
कृत्स्नस्यान्वयज्ञानपक्षस्यालम्बनान्मार्गान्वयज्ञानाकारैः सम्प्रयुक्ताश्चत्वारस्ते न
सन्ति । भवाप्रतिपक्षालम्बनास्तु तत्स्थाने भवन्तीत्यतो अशीतिर्वज्रोपमा
भवन्तीति ।

एवं यावच्चतुर्थध्यानसंगृहीताः । कथम् ? अष्टाविंशतिमधिकान् प्रक्षिप्य
ध्यानान्तरसंगृहीता अशीतिर्वज्रोपमा भवन्ति । यथा ध्यानान्तरसंगृहीताः,
एवं प्रथमद्वितीयतृतीयचतुर्थध्यानसंगृहीताः प्रतिध्यानमशीतिर्वज्रोपमा भवन्ति ।

पुनर्गोत्रेन्द्रियभेदाद् भूयांसो भवन्ति ॥ ४४ ॥

आकाशानन्त्यायतनादिष्विति । भवाप्रवर्त्येषु त्रिष्वारूप्येषु यथाक्रमं चत्वारिंशत् द्वात्रिंशच्चतुर्विंशतिश्च भवन्ति । कथं कृत्वा ? आकाशानन्त्यायतने तावदष्टाविंशत्यां वज्रोपमेष्वाकाशानन्त्यायतनप्रतिपक्षालम्बनात् मार्गान्वय-
ज्ञानाकारैः सम्प्रयुक्ताश्चतुरः प्रक्षिप्य यावदाकिञ्चन्यायतनप्रतिपक्षालम्बनौश्चतुर
इति द्वादश प्रक्षिप्य चत्वारिंशद्भवन्ति । एवं चतुर्विंशत्यां विज्ञानानन्त्यायतन-
प्रतिपक्षालम्बनौश्चतुरः प्रक्षिप्य, आकिञ्चन्यायतनप्रतिपक्षालम्बनौश्चतुरः
प्रक्षिप्य द्वात्रिंशद्भवन्ति । एवं विंशत्यामाकिञ्चन्यायतनप्रतिपक्षालम्बनौश्चतुरः
प्रक्षिप्य चतुर्विंशतिर्भवन्ति ।

आह—तन्वपदिष्टमधोभूमिप्रातिपक्षालम्बनं तु भवति, तस्यान्योन्यहेतुत्वा-
दिति; अथ कस्मात् स्वभूम्यूर्ध्वभूमिप्रतिपक्षालम्बना एवोक्ता आकाशानन्त्या-
यतनादिसंगृहीताः, नाधोभूमिप्रतिपक्षालम्बना इति ? अत्रोच्यते—अविशेष्य
नवभूमिकमन्वयज्ञानपक्षं मार्गमधोभूमिप्रतिपक्षालम्बनं भवतीत्युक्तम् । न
पुनराकाशानन्त्यायतनादिसंगृहीतस्याधोभूमिप्रातिपक्षालम्बनम् । किं तर्हि ?
स्वभूम्यूर्ध्वभूमिकप्रतिपक्षालम्बनमेव । तत्राविशेषरूपेणाधरालम्बनमन्वयज्ञानं
भवति, न विशेषस्वरूपेण । स्वभूम्यूर्ध्वभूम्यालम्बनं तु विशेषरूपेणापि
भवतीति ।

एष तु पूर्वको वैभाषिकाणां स्थापनापक्षः । सामान्यरूपेणैव सर्वमन्वयज्ञान-
पक्षमालम्बतेऽन्वयज्ञानमिति । तथा ह्याचार्यतन्त्रभट्टेनोक्तम्—“सर्वं हि मार्गा-
न्वयज्ञानं नवभूमिकान्वयज्ञानपक्षालम्बनम्” इति ।

अपरे त्वेवं व्याचक्षते—भावाप्रिकदुःखसमुदयान्वयज्ञानाकारैः सम्प्रयुक्ता
अष्टौ, निरोधान्वयज्ञानाकारैः सम्प्रयुक्ता आकाशानन्त्यायतननिरोधालम्बना-
श्चत्वारः, एवं यावद्भावाप्रिकनिरोधालम्बनाश्चत्वार इति षोडश, मार्गान्वय-
ज्ञानाकारैरपि सम्प्रयुक्ता आकाशानन्त्यायतनप्रतिपक्षालम्बनाश्चत्वारः, एवं
यावद्भावाप्रतिपक्षालम्बनश्चत्वार इति षोडश । त एते द्विषोडश, पूर्वोक्ताश्चाष्टा-
विति चत्वारिंशदाकाशानन्त्यायतनसंगृहीता वज्रोपमा भवन्ति । विज्ञानानन्त्या-
यतनसंगृहीता द्वात्रिंशन् । आकाशानन्त्यायतननिरोधप्रतिपक्षालम्बनानष्टावपनी-
येति आकिञ्चन्यायतनसंगृहीताश्चतुर्विंशतिः । विज्ञानानन्त्यायतननिरोधप्रतिपक्ष-
ालम्बनानप्यपरानष्टावपनीयेति । भवाप्रस्यापि हि तेऽधोभूमिकं प्रतिपक्षमार्ग-
माचक्षते इति ।

पुनर्गोत्रेन्द्रियभेदाद् भूयांसो भवन्तीति । कथम् ? ये यावदष्टौ सर्वप्रथमा
उक्ताः, तेषाम् । यो भावाप्रिकदुःखालम्बनोऽनित्याकारसम्प्रयुक्तो वज्रोपमः,

यस्त्वसौ भावाग्निको नवमः प्रकार उक्तो यस्य वज्रोपमेन प्रहाणम्,
तत्क्षयाप्त्या क्षयज्ञानम्,

तस्य पुनर्नवमस्य प्रकारस्य क्षयप्राप्त्या सह क्षयज्ञानमुत्पद्यते । वज्रोपसमाधे-
रनन्तरं पश्चिमो विमुक्तिमार्गः । अतएव तत्क्षयज्ञानं सर्वास्रवक्ष्यप्राप्तिसहजत्वात्
प्रथमतः ।

अशैक्षोऽहंज्ञसौ तदा ।

उत्पन्ने च पुनः क्षयज्ञाने सोऽहंत्वप्रतिपन्नकः अशैक्षो भवत्यहंश्चाहंत्व-
फलप्राप्तः । फलान्तरं प्रति पुनः शिक्षितव्याभावादशैक्षः । अत एव स
परार्थकरणार्थत्वात्, सर्वसरागपूजार्हत्वाच्चाहंज्ञिति सिद्धं भवति ।

अन्ये सप्त पूर्वोक्ताः पुद्गलाः शैक्षा इति ।

तस्य षड्गोत्रभेदात् षोढा भेदः । एवं दुःखादयाकारसम्प्रयुक्तानां त्रयाणां
प्रत्येकं षोढा भेदः । तेषामपि प्रत्येकं सृष्टमध्याधिमार्त्रेन्द्रियभेदाद्भेदः । यथा
चैषां प्रत्येकं गोत्रेन्द्रियभेदाः, एवं भावाग्निकसमुदयालम्बनानां चतुर्णां प्रत्येकं
षड्गोत्रभेदात् षोढा भेदः । इन्द्रियभेदाच्च त्रिधा भेदः । यथा चैषामष्टानां
गोत्रेन्द्रियभेदात् प्रत्येकं षोढा त्रिधा च भेदः, एवं सर्वेषामनागाम्यसंगृहीतानां
ज्ञानाकारालम्बनभेदभिन्नानां यावदाकिञ्चन्यायतनसंगृहीतानां गोत्रेन्द्रियभेदाद्
भेदः । अनया वर्तन्या योज्यः ।

एवं वा योज्यः—प्रथमे पक्षे द्वापञ्चाशदनागाम्यसंगृहीताः । यावद्विंशतिरा-
किञ्चन्यायतनसंगृहीता इत्यभिसमस्य चतुरशीतिरुत्तराणि त्रीणि शतानि
वज्रोपमानां भवन्ति, तानि षड्गुणीकृत्य त्रिगुणीकृत्य च षट्सहस्राणि नवशतानि
द्वादशोत्तराणि भवन्ति । द्वितीयपक्षे यत्रादितोऽशीतिः, यावदाकिञ्चन्यायतने
चतुर्विंशतिरिति एकपिण्डतः षट्सप्तत्युत्तराणि पञ्चशतानि भवन्ति । गोत्रेन्द्रिय-
भेदात् षड्गुणीकृत्य त्रिगुणीकृत्य च दशसहस्राणि अष्टषष्ठ्युत्तराणि च त्रीणि
शतानि वज्रोपमानां भवन्तीति ॥ ४४ ॥

अत एव तत्क्षयज्ञानमिति । कुतः ? इत्याह—सर्वास्रवक्ष्यप्राप्तिसहजत्वात्
प्रथमत इति । यस्मात् सर्वास्रवक्ष्यप्राप्त्या सह जातं तत्प्रथमतो ज्ञानम् ।
तस्मात् क्षयज्ञानमिच्युते; मध्यपदलोपात् । नैरुक्तिविधानतो वा । सर्वप्रहणं
स्रोतआपन्नादिज्ञानविशेषणार्थम् । प्रथमतोप्रहणमनुत्पादज्ञानादिविशेषणार्थम् ।
सङ्केतापेक्षया हि शब्दप्रवृत्तिः । अत एव स इति । स्वार्थपरिसमाप्तेः । स

केन ते शैक्षाः ? आसवक्षयाय नित्यं शिक्षणशीलत्वाच्छिक्षात्रये । अधिशीलमधिचित्तमधिप्रज्ञं च । ताः पुनः शीलसमाधिप्रज्ञास्वभावाः ।

पृथग्जनोऽपि शैक्षः प्राप्नोति ? न; यथाभूतं सत्याप्रज्ञानात् पुनश्चाप-
शिक्षणात् । अत एव द्विरभिधानं सूत्रे—“शिक्षायां शिक्षते, शिक्षायां शिक्षत इति
शिवक तस्माच्छैक्ष इत्युच्यते” इति । ‘यः शिक्षत एव नापशिक्षते स शैक्षः’
इत्यवधारणं यथा विज्ञायेत ।

प्रकृतिस्थ आर्यः कथं शिक्षणशीलः ? आशयतः । स्थिताध्वगवत्, प्राप्त्यनु-
पपन्नतश्च शिक्षात्रयस्य ।

पराथेकरणार्हत्वादहन् । पराथेकरणयोग्यत्वादित्यर्थः । सर्वसरागपूजार्हत्वाच्चेति ।
सरागाः पृथग्जनशैक्षाः, तेषां सर्वेषां पूजामर्हतीत्यहन् । सिद्धं भवतीति ।
किं सिद्धं भवति ? इत्याह—अन्ये सप्त पूर्वोक्ताः पुद्गलाः शैक्षा इति । त्रयः
फलस्थाश्चत्वारश्च प्रतिपन्नका उक्ताः । असावेवाशैक्ष इत्यवधारणादेतदन्ये
आर्याः शैक्षा इति सिद्धम् ।

केन ते शैक्षा इति । केन कारणेन ते सप्त पुद्गलाः शैक्षा इत्युच्यन्ते ?
इत्याह—आसवक्षयाय नित्यं शिक्षणशीलत्वादिति । शिक्षा शीलमेवामिति
शैक्षाः । “शीलम्” (४.४.६१) “छत्रादिभ्यो णः (पा० सू० ४.४.६२) इति
लक्षणात् । क्व शिक्षणशीलाः ? शिक्षात्रये । किं शिक्षात्रयम् ? अधिशीलमधि-
चित्तमधिप्रज्ञं च । किंस्वभावास्ताः ? इत्याह—ताः पुनः शीलसमाधिप्रज्ञास्वभावा
इति । शीले शिक्षा अधिशीलम्, एवं यावत्प्रज्ञायां शिक्षेत्यधिप्रज्ञमिति ।
“अव्ययं बिभक्तिः” (पा० सू० २.१.६) इत्यव्ययीभावसमासः । शिक्षाक्रियाणां
त्वव्यतिरेकाच्छीलादिस्वभावाः शिक्षा इति व्याचष्टे ।

पृथग्जनोऽपि शैक्षः प्राप्नोतीति । पृथग्जनोऽपि विनयोक्तासु शिक्षासु शिक्षत
इति ? न, यथाभूतं सत्याप्रज्ञानात् । नैतदेवम् ? यथाभूतं सत्यानां दुःखादीनां
अप्रज्ञानादनवबोधानात् । “तद्धि भिक्षवो दृष्टं यदार्यया प्रज्ञया” इति वचनात् ।
तथा हि सूत्रे अधिशीलमधिचित्तं वा शिक्षां विस्तरेणोक्त्वाह—“अधिप्रज्ञं शिक्षा
कतमा ? इदं दुःखमार्यसत्यमिति यथाभूतं प्रजानाति, अयं दुःखसमुदयः,
अयं दुःखनिरोधः, इयं दुःखनिरोधगामिनी प्रतिपदार्थसत्यम्” इति, यथाभूत-
सत्याप्रज्ञानात् । यत्र च शिक्षिताः शीलादिषु, तत्र पुनरपिशिक्षणात् ।
प्रातिभोक्षसंवरपरित्यागतः ऊष्मगतादिपरिहाणितश्चार्यः पुनर्यद्यपि किञ्चित्
परित्यजति, न तु सर्वम् । न ह्यार्यस्य कदाचिदपि शिक्षात्रयं नास्तीति ।

अथ शैक्षा धर्माः कतमे ? शैक्षस्यानास्रवाः ।

अशैक्षाः कतमे ? अशैक्षस्यानास्रवाः ।

निर्वाणं कस्मान्न शैक्षम् ? अशैक्षपृथग्जनयोरपि तद्योगात् ।

कस्मान्नशैक्षम् ? शैक्षपृथग्जनयोरपि तद्योगात् ।

त एते सर्व एवाष्टाचार्यपुद्गला भवन्ति । प्रतिपन्नकाश्चत्वारश्च फले स्थिताः ।

तद्यथा—स्रोतआपत्तिफलसाक्षात्क्रियायै प्रतिपन्नकः स्रोतआपन्नः । एवं यावदर्हस्त्वफलसाक्षात्क्रियायै प्रतिपन्नकोऽर्हन्निति ।

नामत एतेऽष्टौ भवन्ति । द्रव्यतस्तु पञ्च । प्रथमः प्रतिपन्नकः, चत्वारश्च फलस्थाः । शेषाणां प्रतिपन्नकानां त्रिफलस्थान्यतिरेकात् ।

अनुपूर्वाधिगमं प्रत्येवमुच्यते । भूयःकामवीतरागौ तु स्यातां दर्शनमार्गे सकृदागम्यनागामिफलप्रतिपन्नकौ, न च स्रोतआपन्न-सकृदागामिनाविति ।

प्रकृतिस्थ आर्य इति । असमाहितावस्था सत्त्वानां प्रकृतिः, तत्रस्थ आर्यः पिण्डपातचारादिगतः । न शिञ्जणशील इति । न शैक्षः स्यादित्यभिप्रायः । आशयत इति । छन्दतः । स्थिताध्वगवत् । अध्वग उच्यते योऽध्वानं गच्छति, संस्थितोऽप्यध्वग इत्युच्यते; गमनाशयस्यापरित्यागात् तद्वत् । प्राप्त्यनुषङ्गतश्च । शीलसमाधिप्रज्ञानां च प्राप्तयः प्रकृतिस्थस्याप्यनुषज्यन्ते । तस्मान् प्रकृतिस्थोऽपि नाशिञ्जणशील एवेति ।

शैक्षाशैक्षनिर्देशप्रसङ्गेनेदमुच्यते—अथ शैक्षा धर्माः कतमे इत्यादि । शैक्षास्यानास्रवा धर्माः संस्कृतस्वभावाः । एवमशैक्षास्याशैक्षा धर्माः ।

निर्वाणं कस्मान्न शैक्षम् । यच्छैक्षेण प्राप्तमित्यभिप्रायः । अशैक्षपृथग्जनयोरपि तद्योगादिति । पृथग्जनोऽपि लौकिकमार्गप्राप्तेन निर्वाणेन युज्यते ।

प्रथमः प्रतिपन्नक इति । दर्शनमार्गस्थः । शेषाणामिति विस्तरः । शेषाणां प्रतिपन्नकानां सकृदागम्यनागम्यहर्हस्त्वफलप्रतिपन्नकानां त्रिफलस्थान्यतिरेकात् । स्रोतआपत्तिसकृदागम्यनागामिफलस्थेभ्योऽन्यतिरेकात् । सकृदागामिप्रतिपन्नकादयः स्रोतआपन्नादिभ्यो नान्य इत्यर्थः ।

अनुपूर्वाधिगमं प्रत्येवमुच्यत इति । अनुपूर्वेण चतुःफलप्राप्तिं प्रत्युच्यते—द्रव्यत पञ्चेति । भूयःकामवीतरागौ तु स्याताम् । भूतोवीतरागः क्षीणषट्-प्रकारः । कामवीतरागः क्षीणनवप्रकारः । दर्शनमार्गे दर्शनमार्गावस्थायां यथाक्रमे

द्विविधो हि भावनामार्ग उक्तः—लौकिकः, लोकोत्तरश्चेति । केनायं शैक्षः ? कुतो वैराग्यं प्राप्नोति ?

लोकोत्तरेण वैराग्यं भवाग्रात्,

न लौकिकेन । किं कारणम् ? तत ऊर्ध्वं लौकिकाभावात्, स्वभूमिकस्य वा प्रतिपक्षत्वात् । कस्मान्न प्रतिपक्षः ? तत्त्वलेशानुशयितत्वात् । यो हि क्लेशो यत्र वस्तुन्यनुशेते, न तस्य तद्वस्तु प्रहाणाय संवर्तते । यस्य च यः प्रतिपक्षो न तत्र स क्लेशोऽनुशेते इति ।

अन्यतो द्विधा ॥ ४५ ॥

भवाग्रादन्यतः सर्वतो भूमेर्लौकिकेनापि वैराग्यम्, लोकोत्तरेणापि ॥ ४५ ॥

तत्र पुनः—

लौकिकेनार्यवैराग्ये विसंयोगाप्तयो द्विधा ।

लौकिकेन मार्गेणार्यवैराग्यं गच्छतो द्विविधा विसंयोगप्राप्तय उत्पद्यन्ते—
लौकिक्यः, लोकोत्तराश्च ।

लोकोत्तरेण चेत्येके,

सकृदागाम्यनागामिफलप्रतिपक्षक स्याताम् । न च स्रोतश्चापचसकृदागामिनो । किं तर्हि ? तद्व्यतिरिक्तौ । तथा च सति द्रव्यतः सप्त भवन्ति—स्रोत-
आपत्तिसकृदागाम्यनागामिफलप्रतिपन्नकाम्त्रयश्चत्वारश्च फलस्था इति अर्हस्व-
फलप्रतिपन्नक एकोऽनागामिफलस्थान्न व्यतिरिक्त इत्यवगन्तव्यम् ।

द्विविधो हि भावनामार्ग उक्त इति । “द्विविधो भावनामार्गो दर्शनाख्यस्त्वन-
खवः” (अभि० को० ६.१) इति वचनान् ।

तत्त्वलेशानुशयितत्वादिति । यस्मात् तद्भूमिकः क्लेशस्तत्र लौकिके मार्गे आलम्बनतोऽनुशयितः । यो हि क्लेश इति विस्तरेण साधर्म्यवैधर्म्यदृष्टान्तं दर्शयति । यो यद्भूमिको मार्गः न स तद्भूमिकक्लेशप्रतिपक्षः; तत्त्वलेशानुशयित-
त्वात् । असमाहिततद्भूमिकधर्मान्तरवत् । वैधर्म्येण तूपरिसामान्तकमार्गवदना-
स्रवणत्वं प्रतिपक्षमार्गवद्वा । लौकिकेनापि वैराग्यमिति । उपरिभूमिसामान्तकेन ।
लोकोत्तरेणापीति । तत्प्रतिपक्षेण स्वाधरभूमिकेनानास्रवेण मार्गेण ॥ ४५ ॥

“लौकिकेनार्यवैराग्ये” इति । तथा स्रोतआपन्ना शमयचरितः लौकिकेन
मार्गेण वैराग्यं गच्छतः प्रतिप्रकारं विसंयोगप्राप्तयः सास्त्रवोऽनास्रवश्चोत्पद्यन्ते ।

लोकोत्तरेणाप्येवमित्यपरे । किं कारणम् ?

त्यक्ते क्लेशासमन्वयात् ॥ ४६ ॥

यदि द्वार्यमार्गेण वैराग्यं प्राप्नुवतो लौकिकी विसंयोगप्राप्तिर्नोत्पद्यते, एवं सति य आर्यमार्गेणाकिञ्चन्यायतनाद् वीतरागो ध्यानं निश्चित्येन्द्रियाणि सञ्चरति, स कृत्स्नपूर्वमार्गत्यागात् केवलफलमार्गलाभाच्च ऊर्ध्वभूमिक्लेशविसंयोगेनासमन्वागतः स्यात् । त्यक्ते च तस्मिन् पुनरपि तैः क्लेशैः समन्वागतः स्यादिति ॥ ४६ ॥

भवाप्रार्धविमुक्तोर्ध्वजातवत् त्वसमन्वयः ।

असत्यामपि तु तस्यां लौकिक्यां विसंयोगप्राप्तौ न तैः समन्वागमः स्यात् । तद्यथा भवाप्रादर्थविमुक्तस्य असत्यामपि तु लौकिक्यां तद्विसंयोगप्राप्तौ त्यक्त्यामपि चेन्द्रियसञ्चारेण लोकोत्तरायां न पुनस्तैः क्लेशैः समन्वागमो भवति ।

ध्यानं निश्चित्येति । यावच्छैश्वः षड्भूमीनिश्चित्येन्द्रियाणि सञ्चरति, नारूप्यमिति । “अशैश्वो नव निश्चित्य भूमीः शैश्वस्तु षड्” (अभि० को० ६.६१) इति वचनात् । तेनाह—यो ध्यानं निश्चित्येन्द्रियाणि सञ्चरति । स कृत्स्नपूर्वमार्गत्यागादारूप्यमार्गाणां मृद्विन्द्रियसंगृहीतानां पूर्वलब्धानां त्यागात् । केवलफलमार्गलाभाच्च केवलस्यानागामिफलस्य तीक्ष्णेन्द्रियस्वभावस्य लाभात् । “स विशेषं फले त्यक्त्वा फलमाप्नोति वर्धयन्” (अभि० को० ६.६२) इति वचनात् । ऊर्ध्वभूमिक्लेशविसंयोगेन आरूप्यावचरक्लेशविसंयोगेनासमन्वागतः स्यात् । अयं चापरो दोषः—त्यक्ते च तस्मिन् ऊर्ध्वभूमिक्लेशविसंयोगे तैः क्लेशैरुर्ध्वभूमिकैः समन्वागतः स्यादिति ॥ ४६ ॥

“भवाप्रार्धविमुक्तोर्ध्वजातवत् त्वसमन्वयः” इति । अर्धेन विमुक्तोर्ध्वविमुक्तः, भवाप्रादर्थविमुक्तो भवाप्राधेविमुक्तः, ऊर्ध्व जात ऊर्ध्वजातः, भवाप्रार्धविमुक्तोर्ध्वजातश्च भवाप्रार्धविमुक्तोर्ध्वजातौ, तयोरिवेति भवाप्रार्धविमुक्तोर्ध्वजातवत् । समन्वयस्तैस्तस्येति वाक्यशेषः । तुशब्दः पूर्वदोषव्यावर्तनार्थम् ।

तमर्थं विवृण्वन्नाह—असत्यामिति विस्तरः । असत्यामपि तस्य पुद्गलस्य लौकिक्यां विसंयोगप्राप्तौ न तैः क्लेशैः समन्वागमः स्यात् । तद्यथा भवाप्रार्धप्रकारविमुक्तस्येति विस्तरः । तस्य हि लौकिकी भवाप्रार्धप्रकारविसंयोगप्राप्तिर्नास्ति; तत्प्रतिपञ्चलौकिकमार्गाभावात् । लोकोत्तरा च तद्विसंयोगप्राप्तिर्ध्यानं

यथा च पृथग्जनस्य प्रथमध्यानभूमेरूर्ध्वं जातस्य कामावचरक्लेशवि-
संयोगप्राप्तिरत्यागात् पुनस्तैः समन्वागमो भवतीत्यज्ञापकमेतत् ।

कतमया पुनर्भूम्या कुतो वैराग्यं भवति ?

अनाल्लवेण वैराग्यमनागम्येन^१ सर्वतः ॥ ४७ ॥

अभवाप्रात् ॥ ४७ ॥

अथ यः सामन्तकं निश्चित्याधरभूमिवैराग्यं प्राप्नोति, किमस्यानन्तर्यमाग-
वत् सर्वे विमुक्तिमार्गाः सामन्तकाद् भवन्ति ? नेत्याह । किं तर्हि ?

ध्यानात् सामन्तकाद् वान्त्यो मुक्तिमार्गस्त्रिभूजये ।

नव ह्युपपत्तिभूमयः—सर्वकामघातुः, अष्टौ च ध्यानारूप्याः । तत्र यावत्
द्वितीयध्यानवैराग्यं त्रिभूमिजयः । तस्मिन् पश्चिमो विमुक्तिमार्गः सामन्त-
काद् भवति, ध्यानाद्वा मौलात् ।

नोर्ध्वं सामन्तकात्,

निश्चित्येन्द्रियसञ्चारेण त्यक्त्वा स्यात् । न च पुनस्तैर्भावात्मिकक्लेशप्रकारैः
समन्वागमो भवतीत्यभ्युपगम्यते भवद्भ्रंशः । नद्वयस्य स्यात् ।

यथा च पृथग्जनस्य प्रथमध्यानभूमेरूर्ध्वं जातस्य द्वितीयध्यानाद्युपपन्नस्य ।
कामावचरक्लेशविसंयोगप्राप्तिरत्यागात् । प्रथमध्यानभूमिकाया विसंयोगप्राप्तेः
“भूमिसञ्चारहानिभ्यां ध्यानाप्तं त्यज्यते शुभम् । तथारूप्याप्तम्” (अभि०
को० ४.४०) इति नियमान् त्यागो भवति । तस्मान्न पुनस्तैः कामावचरैः क्लेशैः
समन्वागमो भवतीत्यभ्युपगम्यते । तद्वदस्यापि पुद्गलस्य स्यात् । पृथग्जनस्येति
प्रहणम्—यस्मादार्थस्य लौकिकेन मार्गेण कामघातोरूर्ध्वं वा वैराग्यं गच्छतः
क्लेशविसंयोगप्राप्तिर्लौकिकी लोकोत्तरा च भवति, तत्र या लौकिकी
कामावचरक्लेशविसंयोगप्राप्तिः, तस्याः प्रथमध्यानभूमेरूर्ध्वजातस्य भूमि-
सञ्चारेण त्यागो भवति, न लोकोत्तरायाः; “आर्ये तु फलप्राप्त्युत्तप्तहानिभिः”
(अभि० को० ४.४०) इति त्यागनियमात् । तस्यां च सत्यां लोकोत्तरायां
प्रथमध्यानादूर्ध्वं जातस्थप्राप्यार्यस्य न पुनस्तैः समन्वागमो सम्भवति, न त्वेवं
पृथग्जनस्येति पृथग्जनप्रहणम् । तस्मादज्ञापकमेतत् । “त्यक्ते क्लेशासमन्व-
यात्” (अभि० को० ६.४६) इति यदुक्तम् ।

“सर्वतः” इति । स्वोर्ध्वाधोभूमितः । तस्य सालवानालवत्वान् ॥ ४७ ॥

त्रिभूमिजयादूर्ध्वं मौलादेव, न पुनः सामन्तकाद् ; उपेक्षेन्द्रियसामान्यात् । त्रिषु हि ध्यानेषु सामन्तकमौल्योरिन्द्रियभेदात् कश्चिन्न शक्नोति मौल ध्यानं प्रवेष्टुम् ; इन्द्रियसञ्चारस्य दुष्करत्वात् ।

अतस्त्रिभूमिवैराग्ये ध्यानसामन्तकादप्यन्यो विमुक्तिमार्गो भवति ।

“अनास्रवेण वैराग्यमनागम्येन सर्वतः” (अभि०को० ६.४७), इत्युक्तम्, अन्यैस्तु नोक्तम् । अत उच्यते—

आर्यैरष्टाभिः स्वोर्ध्वभूजयः ॥ ४८ ॥

अनास्रवैरष्टाभिर्ध्यानध्यानान्तरारूपैः स्वस्या ऊर्ध्वायाश्च भूमेर्वैराग्यं नाधरायाः, वीतरागत्वात् । तत्र लोकोत्तरा आनन्तर्यविमुक्तिमार्गाः सत्यालम्बनत्वात् सत्याकारप्रवृत्ता इति सिद्धम् ॥ ४८ ॥

विमुक्त्यानन्तर्यपथा लौकिकास्तु यथाक्रमम् ।

शान्ताद्यादाराद्याकाराः,

विमुक्तिमार्गाः शान्ताद्याकाराः, आनन्तर्यमार्गा औदारिकाद्याकाराः । ते पुनर्यथाक्रमम्—

उत्तराधरगोचराः ॥ ४९ ॥

विमुक्तिमार्गा उत्तरां भूमिं शान्ततः प्रणीततो निःसरणतश्चाकारयन्ति

उपेक्षेन्द्रियसामान्यादिति । चतुर्थध्यानादिसमापत्तितत्सामन्तकयोरुपेक्षेन्द्रियं तुल्यमिति । कश्चिन्न शक्नोतीति मृद्विन्द्रियः । इन्द्रियसञ्चारस्य दुष्करत्वादिति । उपेक्षेन्द्रियानन्तरं मुखेन्द्रियस्य सौमनस्येन्द्रियस्य वा दुष्करत्वात् ।

मौलसामन्तकयोरुपेक्षेन्द्रियसामान्ये सति किमर्थं मौलादेवान्त्यं विमुक्तिमार्गं सम्मुखीकरोति । न सामन्तकात् वीतरागभूमिबाहुमान्यात् । नाधराया वीतरागत्वादिति । तत्सामन्तकेन बाधोवैराग्यस्य कृतत्वात् । सत्याकारप्रवृत्ता इति । अनित्याद्याकारप्रवृत्ताः ॥ ४८ ॥

सम्भवत इति । यद्यधरां भूमिमौदारिकतः पश्यन्त्यूर्ध्वं तद्विपर्ययेण शान्तत इत्येके । अपरे व्याचक्षते—शान्ताद्याकाराणां कदाचिदेकेनाप्याकारेणाकार-

सम्भवतः । आनन्तर्यमार्गा अधरां भूमिमौदारिकतो दुःखिलतः स्थूलभित्तिकतश्च । अशान्तत्वादौदारिकतः; महाभिसंस्कारतरत्वात् । अप्रणीतत्वात् ; दुःखिलतो बहुदौष्टुल्यतरत्वेन प्रतिकूलभावात् । स्थूलभित्तिकतः; तथैव तद्भूम्यनिःसरणात् भित्त्यनिःसरणवत् । तेषां विपर्ययेण शान्तप्रणीतनिःसरणाकाराः ॥ ४९ ॥

गतमानुषज्जिकम् ॥

इदं वक्तव्यम्—अथ क्षयज्ञानादनन्तरं किमुत्पद्यते ?

यद्यकोप्यः क्षयज्ञानादनुत्पादमतिः,

अकोप्यधर्मा चेदर्हन्भवति क्षयज्ञानात् समनन्तरमनुत्पादज्ञानमस्योत्पद्यते ।

न चेत् ।

क्षयज्ञानमशंक्षी वा दृष्टिः,

यन्ति, नावश्यं समस्तैरिति । औदारिकत इति । औदारिकमित्यौदारिकतः । अशान्तत्वादौदारिकतः । कथमशान्ताधरा भूमिः ? महाभिसंस्कारतरत्वात् । इदं महाभिसंस्कारं यत्नसाध्यं मार्गेण सहाधरं स्थानम्, इदमपि महाभिसंस्कारं सह मार्गेणोर्ध्वं स्थानम्, इदमनयोरतिशयेनेति महाभिसंस्कारतरम्, तद्भावः तस्मात् । खिलम् दुर्भेदम्, कुत्सितं खिलं दुःखिलमिति दुःखिलतः । कथमप्रणीताधरा भूमिः ? इत्याह—बहुदौष्टुल्यतरत्वेन प्रतिकूलभावादिति । दौष्टुल्यं कायचित्तयोरकर्मण्यता, क्लेशानुकूलतेत्यर्थः । बहुदौष्टुल्यमस्येति बहुदौष्टुल्यम् । इदमपि बहुदौष्टुल्यं समार्गमधरं स्थानम्, इदमपि बहुदौष्टुल्यं समार्गमूर्ध्वं स्थानम्, इदमनयोरतिशयेनेति बहुदौष्टुल्यतरम्, तद्भावान् । स्थूलभित्तिकत इति । स्थूलभित्तिकभावेन । तथैव तद्भूम्यनिःसरणात् । तथैव भूम्या तस्या एव भूमेरनिःसरणात् । भित्त्यनिःसरणवत् । यथा यथा तथैव भित्त्या तस्या एव भित्तेरनिःसरणम्, तद्वद्वधाकाशदेशान् । तेषां विपर्ययेति । अल्पाभिसंस्कारत्वादल्पदौष्टुल्यतरत्वेनाप्रतिकूलभावात् तथा भूम्या तद्भूमिनिःसरणाद् यथाक्रमं शान्तप्रणीतनिःसरणाकाराः ॥ ४९ ॥

गतमानुषज्जिकम् । इदं वक्तव्यमिति । क्षयज्ञानान्तराभावि वक्तव्यम् । अनुषङ्गेण तु लौकिकानन्तर्यविमुक्तिमार्गलक्षणनिर्देश इति ।

“यद्यकोप्यः क्षयज्ञानादनुत्पादमतिः” इति । अपुनःकर्तव्यताज्ञानम् । तदस्य

न चेदकोप्यधर्मा भवति क्षयज्ञानात् क्षयज्ञानमेवोत्पद्यते, अशैक्षी वा सम्यग्दृष्टिः । न त्वनुत्पादज्ञानम्; परिहाणिसम्भवात् ।

किं पुनरकोप्यधर्मणः सा नैवोत्पद्यते ?

सर्वस्य साऽर्हतः ॥ ५० ॥

अकोप्यधर्मणोऽप्यनुत्पादज्ञानात् कदाचिदनुत्पादज्ञानमेवोत्पद्यते, कदाचिद-
शैक्षी सम्यग्दृष्टिः ॥ ५० ॥

यान्येतानि चत्वारि फलान्युक्तानि, कस्यैतानि फलानि ? श्रामण्यफलानि ।

किमिदं श्रामण्यं नाम ?

श्रामण्यसमलो मार्गः,

अनास्रवो मार्गः श्रामण्यम् । तेन हि श्रमणो भवति; क्लेशसंशमनात् ।

“क्षमिता अनेन भवन्ति अनेकविधाः पापका अकुशला धर्मा विस्तरेण यावज्जरा-
मरणीयाः, स्तस्माच्छ्रमण इत्युच्यते” इति सूत्रे वचनात् । अनत्यन्तशमनाज्ज
पृथग्जनः परमार्थश्रमणः ।

तस्य पुनः श्रामण्यस्य ?

संस्कृतासंस्कृतं फलम् ।

संस्कृतासंस्कृतानि हि श्रामण्यफलानि पुनश्चत्वार्युक्तानि सूत्रे । अपि तु

एकान्ननवतिस्तानि,

क्वानि पुनस्तानि ?

मुक्तिमार्गाः सह क्षयैः ॥ ५१ ॥

दर्शनहेयप्रहाणायाष्टावानन्तर्यमार्गाः, अष्टौ विमुक्तिमार्गा भावनाहेयप्रहाणाय ।
नवसु भूमिषु प्रत्येकं नवप्रकाराणां क्लेशानां प्रहाणाय तावन्त एवानन्तर्यमार्गाः,
विमुक्तिमार्गाश्च ।

तदानीमुत्पद्यते । परिहाणिसम्भवादिति । क्लेशोत्पादावकाशोऽस्तीति नास्या-
नुत्पादज्ञानमुत्पद्यते । किं कारणम् ? परिहाणिसम्भवात् । यस्मादस्य परिहाणिः
सम्भवति । यस्य पुनरनुत्पादज्ञानम्, न तस्य परिहाणिरिति ॥ ५० ॥

तेन हि श्रमणो भवतीति । श्रामण्ययोगाच्छ्रमणो भवति । यथा शौक्ल्य-
योगाच्छुक्रः पट इति । शमयति क्लेशानिति श्रमणः ।

तत्रानन्तर्यमार्गाः श्रामण्यम्, विमुक्तिमार्गाः संस्कृतानि श्रामण्यफलानि । तन्निष्पन्दपुरुषकारफलत्वात् । तेषां क्लेशानां प्रहाणान्यसंस्कृतानि श्रामण्यफलानि । एवमेकान्नवतिर्भवन्ति ॥ ५१ ॥

एवं तर्हि बुद्धस्योपसंख्यानं कर्तव्यं जायते ? न कर्तव्यम् । यद्यपि भूयांसि फलानि,

चतुष्फलव्यवस्था तु पञ्चकारणसम्भवात् ।

यस्यां हि प्रहाणमार्गावस्थायां पञ्च कारणानि सम्भवन्ति, तस्यां किल भगवता फलं व्यवस्थापितम् ।

कृतमानि पञ्च ?

पूर्वत्यागोऽन्यमार्गाप्तिः क्षयसंकलनं फले ॥ ५२ ॥

ज्ञानाष्टकस्य लाभोऽथ षोडशाकारभावना ।

१. पूर्वमार्गत्यागः, २. अपूर्वमार्गाप्तिः, ३. तिपन्नफलमार्गत्यागत्वात् ।
३. प्रहाणसंकलनम्; सर्वस्यैकप्राप्तिलाभात् ॥ ५२ ॥

तन्निष्पन्दपुरुषकारफलत्वादिति । तस्य श्रामण्यस्यानन्तर्यमार्गलक्ष्यस्य यथायोगं विमुक्तिमार्गा असंस्कृतानि च निष्पन्दफलत्वात् पुरुषकारफलत्वाच्च । विमुक्तिमार्गास्तस्य निष्पन्दफलं पुरुषकारफलं च । असंस्कृतानि पुरुषकारफलमेव ।

“यद्वलाज्जायते यत् तत् फलं पुरुषकारजम्” (अभि० को० २.५८) यद्वलात् प्राप्यते च यत् तच्च पुरुषकारफलमिति कृत्वा ॥ ५१ ॥

एवं तर्हीति विस्तरः । यथा पृथग्जनस्य पाणिनेः प्रवचने उपसंख्यानं क्रियते, एवं सर्वज्ञस्यापि बुद्धस्योपसंख्यानं कर्तव्यमुपजायत इति वाक्यार्थः ।

पूर्वमार्गत्याग इति विस्तरः । पूर्वमार्गत्यागः, प्रतिपन्नकमार्गत्यागात् । अपूर्वमार्गाप्तिश्च फलमार्गलाभादिति । सर्वस्यैकप्राप्तिलाभादिति । सर्वस्य दर्शनहेयप्रहाणस्यैका भावनामार्गसंगृहीता प्राप्तिः स्रोतआपत्तिफलप्राप्तिकाले लभ्यते । तथा सकृदागामिफलप्राप्तिकाले दर्शनहेयप्रहाणस्य षड्विधभावना-मार्गहेयप्रहाणस्य च सर्वस्यैका सकृदागामिफलसंगृहीता प्राप्तिलभ्यते । एवमनागाम्यहंस्वफलयोरपि योज्यम् ॥ ५२ ॥

४. युगपदष्टज्ञानलाभश्चतुर्विधानां धर्मान्वयज्ञानाम् । ५. षोडशाकार-
भावना अनित्याद्याकाराणाम् । इमानि हि पञ्च कारणानि फले फले भवन्ति ।

यद्यनासन्नो मार्गः श्रामण्यम्, कथं लौकिकमार्गप्राप्तं फलद्वयं श्रामण्यफलं
युज्यते ?

लौकिकाप्तं तु मिश्रत्वानास्त्रवाप्तिः धृतेः फलम् ॥ ५३ ॥

न हि तत्र लौकिकमार्गफलमेव प्रहाणं सकृदागामिफलं वा भवति, अनागामि-
फलं वा । किं तर्हि ? दर्शनमार्गफलमपि प्रहाणं तत्र मिश्रीक्रियते; सर्वस्य
तत्फलसंगृहीतैकविसंयोगप्राप्तिलाभात् । अत एव हि सूत्र उक्तम्—“सकृदा-
गामिफलं कतमत् ? यत् त्रयाणां संयोजनानां प्रहाणं रागद्वेषमोहानां च तनुत्व-
मिति । अनागामिफलं कतमत् ? यदुत पञ्चानामवरभागीयानां संयोजनानां
प्रहाणम्” इति । अनासन्नवया च विसंयोगप्राप्त्या तत्प्रहाणं सन्धार्यते । तद-
बलेन परिहीणात् । अतोऽप्यस्य मरणं युक्तं श्रामण्यफलम् ॥ ५३ ॥

चतुर्विधानां धर्मान्वयज्ञानामिति । सत्यभेदाच्चतुर्विधानां धर्मज्ञानानामन्वय-
ज्ञानानां च तथैव चतुर्विधानामिति । युगपदष्टज्ञानलाभः । लौकिकमार्गप्राप्तं
फलद्वयमिति । सकृदागामिफलमनागामिफलं च । तद्वि लौकिकेनापि मार्गेण
प्राप्तं सम्भवति । तत्कथं श्रामण्यस्यानासन्नवमार्गलक्षणस्य फलं युज्यते ?

दर्शनमार्गफलमपि प्रहाणमिति । अपिशब्दाद् भावनामार्गफलमपि प्रहाणं
गृह्यते । तस्य द्विप्रकारस्यापि प्रहाणस्य सकृदागामिफलसंगृहीता अनागामिफल-
संगृहीता वा एका प्राप्तिर्लभ्यते । तस्मादर्शनमार्गफलप्रहाणयोगादसंस्कृतं
सकृदागामिफलमनागामिफलं वा श्रामण्यफलं भवति । यत् त्रयाणां संयोजनानां
प्रहाणमिति । त्रिसंयोजनप्रहाणं दर्शनमार्गेण । पञ्चावरभागीयैकदेशानां
सत्कायदृष्टिशीलव्रतपरामर्शविविक्तिसानां दर्शनमार्गेणैव प्रहाणम् । तस्य
प्रहाणस्य सकृदागाम्यनागामिफलत्वे । किम् ? कृतः प्रश्नेषः । तेन ज्ञायते—
प्रहाणमिश्रीकरणादेवमुक्तं भगवतेति । तद्वलेन परिहीणादिति ।

“लौकिकेनार्यवैराग्ये विसंयोगाप्तयो द्विधा” (अभि० को० ६.४६) इति
तत्रानासन्नवया विसंयोगप्राप्त्या तत्प्रहाणं यत्लौकिकमार्गसम्प्राप्तं सन्धार्यते ।

१. परिहीणामरणात्—का० ।

अभि० को० ३ : १५

यदेव चैतच्छ्रामण्यमुक्तम्,
ब्राह्मण्यम्, ब्रह्मचक्रं च तदेव,
क्लेशानां वाहनाद् ब्राह्मण्यम् । ब्रह्मचक्रं तु

ब्रह्मवर्तनात् ।

अनुत्तरब्राह्मण्ययोगात् भगवान् ब्रह्मा । “एष हि भगवान् ब्रह्मा इत्यपि,
शान्तः शीतोभूत इत्यपि” इति सूत्रात् । तस्येदं चक्रमिति ब्राह्मम् ; तेन
प्रवर्तितत्वात् ।

धर्मचक्रं तु दृढमार्गः,

चङ्क्रमणाच्चक्रम्, तत्साधर्म्याद् दर्शनमार्गो धर्मचक्रम् ।

कथमस्य साधर्म्यम् ?

आशुगत्वाद्यरादिभिः ॥ ५४ ॥

आशुगत्वात्, त्यजनकमणात्, अजितजयजिताध्यवसनाद्, उत्पत्तन-

प्राप्तियोगेनावश्यमुपतिष्ठत इत्यर्थः । म्रियते न फलप्रद इति । तदभावे हि
लौकिकस्येव परिहीणस्य मरणं स्यात् । तद्वर्त्तनेति । अनास्रवविसंयोगप्राप्तबले-
नेत्यर्थः । सैव च वर्तमानलौकिकमार्गोपजनितानास्रवा प्राप्तिरनागतश्चाष्टाङ्ग
आर्यमार्गो लौकिकबलान्न प्राप्यमाणः संस्कृतं श्रामण्यफलं व्यवस्थाप्यमानं न
विरुध्यते । मूत्रे त्वसंस्कृतं श्रामण्यफलमुद्गमाद्यने; प्राधान्यात् । संस्कृतमप्यत्रैष्ट-
व्यमिति ॥ ५३ ॥

क्लेशानां वाहनाद् ब्राह्मण्यमिति । वाहिता अनेनानेकविधाः पापका
अकुशला धर्मा इति ब्राह्मणः । तद्भावो ब्राह्मण्यम् = अनास्रवो मार्गः । कथं
ब्रह्मचक्रम् ? इत्याह—ब्रह्मचक्रं तु ब्रह्मवर्तनादिति । यस्माद् ब्रह्मणा प्रवर्तितम्,
तस्मात् ब्रह्मचक्रमिति । अनुत्तरब्राह्मण्ययोगादिति । अनुत्तरानास्रवमार्गयोगा-
दित्यर्थः । एष हि भगवान् ब्रह्मेति एतदुदाहरणम् । जीवकेनोक्तमेतत् ।

“आशुगत्वाद्यरादिभिः” इति । आशुगत्वादिभिररादिभिश्चेत्यर्थः । आशु-
गत्वादिति विस्तरः । इदं मार्गस्य चक्ररत्नेन साधर्म्यमुच्यते । यथा चक्ररत्न-
माशुगम्, एवं दर्शनमार्गः । पञ्चदशभिश्चित्तक्षणैः सत्याभिसमयादाशुग इति ।
त्यजनकमणात् । यथा तदन्यं देशं त्यजत्यन्यं देशं क्रामति, एवमयमानन्तर्यमार्ग
न्यजति विमुक्तिमार्गं क्रामति सम्मुखीभावतः । सत्यान्तरत्यजनकमणाद्वा ।

निपतनाच्च । एवमाशुगत्वादिभिः अरादिभिः साधर्म्यादार्याष्टाङ्गो मार्गश्चक्रमिति भदन्तघोषकः ।

सम्यग्दृष्टि-संकल्प-व्यायाम-स्मृतयो ह्यरस्थानीयाः, सम्यग्वाक्कर्मन्तानीवा नाभिस्थानीयाः, समाधिर्नेमिस्थानीय इति दर्शनमार्गो धर्मचक्रमिति ।

कुत एतत् ? आर्यकौण्डिन्यस्य तदुत्पत्तौ “प्रवर्तितं धर्मचक्रम्” इति वचनात् ।

अजितव्यञ्जिताध्यावसनात् । यथा तदजितानि प्रामनिगमादीनि जयति, जितानि चाध्यावसति, एवमयमानन्तर्यमार्गेणाजितान् सत्कायदृष्ट्यादीन् क्लेशान् जयति; तत्प्राप्तिच्छेदात् । जितान्श्चाध्यावसति विमुक्तिमार्गेण; क्लेशविसंयोग-प्राप्तिसहोत्पादात् । उत्पत्तननिपतनाच्च । यथा च तत् क्वचिदुत्पतति क्वचिन्नपतति, एवमयमानन्तर्यविमुक्तिमार्गाणां पुनःपुनः सम्मुखीभावात् । कामादिदुःखादिसत्यालम्बनतो वा यथायोगभुत्पतति, निपतति च । रूपारूप्य-धात्वालम्बनादुत्पतति, कामधात्वालम्बनान्निपततीति ।

सम्यग्दृष्टिरिति विस्तरः । इह शीले प्रतिष्ठाय समाधिलाभः, समाधि-लाभात् ऽज्ञा यथाभूतं भाव्यत इत्यतः सम्यग्वाक्कर्मन्तानीवा नाभिस्थानीयाः । सम्यग्दृष्ट्यादीनां तत्प्रतिबद्धवृत्तित्वात् शीलमाधारभूतमिति कृत्वा । समाधि-र्नेमिस्थानीयः । तेनेतरेषामुपमहात् । सम्यग्दृष्ट्यादयोऽरस्थानीयाः । अर्वाव-तश्चासुतश्च प्रवृत्तित्वात् । कुत एतदिति । किं स्वमतमेतद्वैभाषिकाणां दर्शनमार्गो धर्मचक्रमिति, आहोस्विदागमत इति ? तदुत्पत्तौ प्रवर्तितमिति । दर्शनमार्गोत्पत्तौ प्रवर्तितं धर्मचक्रमिति सूत्रे वचनात् । कथम् ? “भगवान् वाराणस्यां विहरति स्म ऋषिपतने मृगदावे । तत्र भगवान् पञ्चकान् भिक्षूनामन्त्रयते स्म—“इदं दुःखमार्यसत्यमिति भिक्षवः पूर्वमननुश्रुतेषु धर्मेषु योनिशोमनसि-कुर्वतश्चक्षुरुदपादि, ज्ञानम्, विद्या, बुद्धिरुदपादि । अयं दुःखसमुदयः...अयं दुःखनिरोधः...” इयं दुःखनिरोधः...” इयं दुःखनिरोधगामिनी प्रतिपदार्थसत्यमिति पूर्वमननुश्रुतेषु धर्मेषु योनिशोमनसिकुर्वतश्चक्षुरुदपादि, ज्ञानम्, विद्या, बुद्धिरुदपादि । तत् खलु दुःखमार्यसत्यमभिज्ञया परिज्ञातव्यं मयेति पूर्वमननु-श्रुतेषु धर्मेषु योनिशोमनसिकुर्वतश्चक्षुरुदपादीति पूर्ववत् । तत् खलु दुःखसमुदय आर्यसत्यमभिज्ञया प्रज्ञातव्यं मयेति पूर्वमननुश्रुतेषु धर्मेषु पूर्ववत् । तत् खलु दुःखनिरोध आर्यसत्यमभिज्ञया साक्षात्कर्तव्यं मयेति पूर्वमननुश्रुतेषु धर्मेषु पूर्ववत् । तत् खलु दुःखनिरोधगामिनी प्रतिपदार्थसत्यमभिज्ञया भावयितव्यं

कथं तत् त्रिपरिवर्तं द्वादशाकारं च ? इदं दुःखमार्यसत्यम्, तत् खलु परिज्ञेयम्, तत् खलु परिज्ञातम्—इत्येते त्रयः परिवर्ताः । एकैकस्मिन् परिवर्ते चक्षुरुदपादि, ज्ञानम्, विद्या, बुद्धिरुदपादि—इत्येते द्वादशाकाराः । प्रतिसत्यमेवं

मयेति पूर्वमननुश्रुतेषु धर्मेषु पूर्ववत् । तत् खलु दुःखमार्यसत्यमभिज्ञया परिज्ञातं मयेति पूर्वमननुश्रुतेषु धर्मेषु पूर्ववत् । तत् खलु दुःखसमुदय आर्यसत्यमभिज्ञया प्रहीणं मयेति पूर्वमननुश्रुतेषु धर्मेषु पूर्ववत् । तत् खलु दुःखनिरोध आर्यसत्यमभिज्ञया साक्षात्कृतं मयेति पूर्वमननुश्रुतेषु धर्मेषु पूर्ववत् । तत् खलु पुनर्दुःखनिरोधगामिनी प्रातपदार्थसत्यमभिज्ञया भावितं मयेति पूर्वमननुश्रुतेषु धर्मेषु पूर्ववत् । यावच्च मम भिक्षव एषु चतुर्वार्यसत्येष्वेवं त्रिपरिवर्तं द्वादशाकारं न चक्षुरुदपादि, न ज्ञानम्, न विद्या, न बुद्धिरुदपादि; न तावदहमस्मात् सदेवकाल्लोकात् समारकान् सद्ब्रह्मकात् सश्रमणब्राह्मणिकायाः प्रजायाः सदेवमानुषासुराया मुक्तो निःसृतो विमंयुक्तो विप्रयुक्तो विपर्यासापगतेन चेतसा बहुलं व्यहार्पम् । न तावदहमनुत्तरां सम्यक्सम्बोधमभिसम्बुद्धोऽस्मीत्यध्य-ज्ञासिषम् । यतश्च मम भिक्षव एषु चतुर्वार्यसत्येष्वेवं त्रिपरिवर्तं द्वादशाकारं चक्षुरुदपादि, यावद् बुद्धिरुदपादि । ततोऽहमस्मात् सदेवकाद्यावत् विप्रयुक्तो विपर्यासापगतेन चेतसा बहुलं व्यहार्पम् । ततोऽहमनुत्तरां सम्यक्सम्बोधमभिसम्बुद्धोऽस्मीति अध्यज्ञासिषम् । अरिमन् खलु पुनर्धर्मपर्याये भाष्यमाणे आयुष्मतः कौण्डिन्यस्य विरजो विगतमलं धर्मेषु धर्मचक्षुरुत्पन्नमशीतेश्च देवतासहस्राणाम् । तत्र भगवानायुष्मन्तं कौण्डिन्यमामन्त्रयते स्म—‘आज्ञातस्ते कौण्डिन्य धर्मः’ ? ‘आज्ञातो मे भगवन् !’ ‘आज्ञातस्ते कौण्डिन्य धर्मः’ ? ‘आज्ञातो मे सुगत !’ ‘आज्ञाता आयुष्मता कौण्डिन्येन धर्मः’ इति भौमा यक्षाः शब्दमुदीरयन्ति घोषमनुश्रावयन्ति । एतन्मार्गा भगवता वाराणस्यां ऋतिपतने सृगदावे त्रिपरिवर्तद्वादशाकारं धर्मचक्रं प्रवर्तितम् । अप्रवर्तितपूर्वं श्रमणेन वा ब्राह्मणेन वा वा देवेन वा मारेण वा ब्रह्मणा वा केनचित् पुनर्लोके सहधर्मेण बहुजनहिताय” () इति विस्तरः ।

तदेवमार्यस्य कौण्डिन्यस्य दर्शनमार्गं उत्पन्ने देवताभिरुक्तं भगवता प्रवर्तितं धर्मचक्रमिति । सूत्रवचनान् दर्शनमार्गो धर्मचक्रमिति गम्यते ।

कथं त्रिपरिवर्तमिति विस्तरः । इदं दुःखमार्यसत्यमित्येकः परिवर्तः । तत् खलु परिज्ञातव्यमिति द्वितीयः । तत् खलु परिज्ञातमिति तृतीयः । इत्येते त्रयः परिवर्ताः । एकैकस्मिन् परिवर्ते इदं दुःखमित्यस्मिन् चक्षुरुदपादि ज्ञानं विद्या

भवन्ति । त्रिकद्वादशकसाधर्म्यात् त्रिपरिवर्तं द्वादशाकारमुक्तम् । द्वयसप्तस्थान-
कौशलदेशनावत् ।

एभिश्च परिवर्तैर्दर्शन-भावनाशैक्षमार्गा यथासंख्यं दर्शिता इति
वंभाषिकाः ।

बुद्धिरुदपादीति चत्वार आकाराः, परिज्ञातव्यमित्यस्मिन् पुनश्चत्वारः, परिज्ञात-
मित्यस्मिन् पुनरपि चत्वारः—इत्येते द्वादशाकाराः । तत्र प्रत्यक्षार्थत्वादानास्त्रया
प्रज्ञा चक्षुः । निःसंशयत्वाज्ज्ञानम् । भूतार्थत्वाद् विद्या । विशुद्धत्वाद् बुद्धिः;
विशुद्धा धीर्बुद्धिरिति निरुक्तेः । पुनर्बाह्यकानां सत्येषु दर्शनं कुट्टष्टिविचिकित्सा-
विद्यानामप्रतिपक्षः साम्प्रतं चेति ततो विशेषणार्थं चक्षुरादिग्रहणम् पुनस्त्रिषु
परिवर्तेषु प्रथमं दर्शनं चक्षुः । यथादृष्टव्यवचारणं ज्ञानम् । यावद्भाषिकता-
मुपादाय विद्या; यावद्विद्यमत्नग्रहणात् । यथावद्भाषिकतामुपादाय बुद्धिः;
यथाभूतार्थावबोधनात् । पुनरननुश्रुतेषु धर्मेष्वानुमानिकज्ञानप्रतिषेधार्थं चक्षु-
रित्याह । आधिमोक्षिकज्ञानप्रतिषेधार्थं ज्ञानमिति । आभिमानीकज्ञानप्रतिषेधार्थं
विद्येति । साम्प्रतप्रतिषेधार्थं बुद्धिरिति । प्रतिसत्यमेव भवन्तीति । अयं दुःख-
समुदय आर्यसत्यम्, तत् खलु प्रहातव्यम्, तत् खलु ग्रहीणमित्येते त्रयः
परिवर्ताः । एकैकस्मिन् परिवर्ते चक्षुरुदपादि, ज्ञानम्, विद्या, बुद्धिरित्येते
द्वादशाकाराः । एवं निरोधमार्गसत्ये अपि योज्ये । आह—यदि प्रतिसत्यमेव
भवन्ति, त्रयः परिवर्ता द्वादश आकाराः द्वादश परिवर्ताः अष्टचत्वारिंशच्चाकाराः
प्राप्नुवन्ति, कस्मान् 'त्रिपरिवर्तं द्वादशाकारम्' इत्युक्तम् ? अत उच्यते—
त्रिकद्वादशकसाधर्म्यात् तु त्रिपरिवर्तं द्वादशाकारमुक्तमिति । द्वयसप्तस्थान-
कौशलदेशनावदिति । द्वयदेशनावत्, सप्तस्थानकौशलदेशनावच्च । तद्यथा
विस्तरमुक्त्वा "तेन हि भिक्षो द्वयं ते देशयिष्यामि, तच्छृणु साधु च सुष्ठु च
मनसिकुरु भाषिष्ये । द्वयं कतमत् ? चक्षुरूपाणि यावन् मनोधर्माश्च" इति ।
यथेह द्वयसाधर्म्याद् द्वयमित्युक्तम्, एवं त्रिकद्वादशकसाधर्म्यात् त्रिपरिवर्तं
द्वादशाकारमुक्तम् । यथा च सप्तस्थानकुशलो भिक्षुः रूपं यथाभूतं प्रजानाति,
रूपसमुदयम्, रूपनिरोधम्, रूपनिरोधगामिनीं प्रतिपदम्, रूपस्याम्बादं
च, आदीनवं च, निःसरणं च यथाभूतं प्रजानातीति सप्तस्थानकुशलो भिक्षुः
त्रिविधार्थोपपरीक्षी क्षिप्रमेवास्मिन् धर्मविनये दुःखस्यान्तं प्रजानातीति; प्रत्येकं
स्कन्धेषु सप्तस्थानकुशलसाधर्म्यात् । एवमिहापि त्रिकद्वादशकसाधर्म्यात्
त्रिपरिवर्तं द्वादशाकारमुक्तमिति ।

यद्येवम्, न तर्हि दर्शनमार्ग एव त्रिपरिवर्तो द्वादशाकार इति कथमसौ धर्मचक्रं व्यवस्थाप्यते ? तस्मात् स एव धर्मपर्यायो धर्मचक्रं त्रिपरिवर्तं द्वादशाकारं च युज्यते ।

कथं च पुनस्त्रिपरिवर्तम् ? सत्यानां त्रिःपरिवर्तनात् । कथं द्वादशाकारम् ? चतुर्णां सत्यानां त्रिधाकरणात् । दुःखं समुदयो निरोधो मार्ग इति परिज्ञप्तव्यम्^१; प्रहातव्यम्^२, साक्षात्कर्तव्यम्, भावयितव्यमिति; परिज्ञातम्, प्रहीणम्, साक्षात्कृतम्, भावितमिति ।

तस्य पुनः प्रवर्तनं परसन्ताने गमनम्; अर्थज्ञापनात् ।

एभिश्चेति विस्तरः । एभिश्च परिवर्तैर्यथासूत्रनिर्दिष्टैर्दर्शनेभावनाशैक्षमाणा यथासंख्यं दर्शिताः । इदं दुःखमार्थसत्यमित्यारभ्य यावदियं दुःखनिरोधगामिनी प्रतिपदार्थसत्यामिति दर्शनमार्गो दर्शितः । तत् खलु दुःखमार्थसत्यमभिज्ञया परिज्ञातव्यमित्यारभ्य यावत् तत् खलु दुःखनिरोधगामिनी प्रतिपदार्थसत्यमभिज्ञया भावयितव्यमिति भावनामार्गो दर्शितः । तत् खलु दुःखमार्थसत्यमभिज्ञया परिज्ञातमित्यारभ्य यावत् तत् खलु दुःखनिरोधगामिनी प्रतिपदार्थसत्यमभिज्ञया भावितमित्यशैक्षमार्गो दांशत इति ।

अत्राचार्य आह यद्येवमिति विस्तरः । यद्येवमेभिः परिवर्तैर्दर्शनादिमार्गं यथासंख्यं दांशतः । न तर्हि दर्शनमार्ग एव त्रिपरिवर्तो द्वादशाकारः । किं तर्हि ? त्रिपरिवर्तश्चतुराकार इति । कथमसौ दर्शनमार्गो धर्मचक्रं व्यवस्थाप्यते । त्रिपरिवर्ताभावे चक्रसाधर्म्याभावान्न चक्रं युज्यत इत्यभिप्रायः । स एव धर्मपर्यायो धर्मचक्रम् । तदेवं सूत्रं धर्मचक्रम्, धर्मचक्रप्रकाशनात् । त्रिपरिवर्तं द्वादशाकारं च युज्यते; तदर्थप्रकाशनात् ।

त्रिःपरिवर्तनादिति । दुःखं यावन्मार्ग इत्येकं परिवर्तनम् । परिज्ञातव्यं यावद्भावयितव्यमिति द्वितीयम् । परिज्ञातं यावद्भावितमिति तृतीयम् । चतुर्णां सत्यानां त्रिधाकरणादिति । दुःखं समुदयो निरोधो मार्ग इति सत्यस्वरूपं प्रथम^३ आकरणप्रकारश्चतुराकारः । परिज्ञातव्यं प्रहातव्यं साक्षात्कर्तव्यं भावयितव्यं इति कर्तव्यरूपां परिज्ञानक्रियां प्रति द्वितीय आकरणप्रकारश्चतुराकारः । परिज्ञातं प्रहीणं साक्षात्कृतं भावितमिति परिनिष्ठितां परिज्ञानादिक्रियां प्रति तृतीय आकरणप्रकारश्चतुराकार इति । तस्य पुनरिति । धर्मपर्यायस्य ।

१. परिज्ञेयं—का० ।

२. प्रहातव्यम्—का० ।

३. प्रत्येक—जा० ।

अथवा—सर्व एवार्थमार्गो धर्मचक्रम् ; विनेयजनसन्ताने^१ कमणात् । तत्तु परसन्ताने दर्शनमार्गोत्पादनाद् वर्तयितुमारब्धम्, अतः प्रवर्तितमित्युच्यते ॥ ५४ ॥

अथ कस्मिन् धातौ कति श्रामण्यफलानि प्राप्यन्ते ?

कामे त्रयाप्तिः,

कामधातावेव त्रयाणां श्रामण्यफलानां प्राप्तिः, नान्यत्र ।

अन्त्यस्य त्रिषु,

अन्त्यं श्रामण्यफलमर्हत्त्वं तस्य त्रिषु धातुषु प्राप्तिः ।

फलद्वयस्य तावदवीतरागप्राप्यत्वादूर्ध्वमप्राप्तिर्युक्ता, तृतीयस्य तु कस्मादप्राप्तिः ?

नोर्ध्वं हि दृक्पथः ।

ऊर्ध्वं हि कामधातोर्दर्शनमार्गो नास्ति । न च तेन विनाऽस्ति बीतराग-स्यानागामिफलप्राप्तिरित्येतत् कारणम् ।

किं पुनः कारणं तत्र दर्शनमार्गो नास्ति ? आरूप्येषु तावत् श्रवणाभावाद्, अधोधात्वनालम्बनाच्च ।

प्रवर्तनं परसन्ताने गमनं विनेयजनसन्ताने प्रेरणम् । कथं गमनम् ? अर्थज्ञापनात् ।

अथ वा सर्व एवार्थमार्गो दर्शनभावनाशैक्षमार्गो धर्मचक्रम् । विनेयजनसन्ताने कमणात् । कमणाच्चक्रमिति कृत्वा । यदि सर्व एवार्थमार्गो धर्मचक्रम्, कथमार्थाज्ञातकौण्डिन्यस्य दर्शनमार्गमात्रोत्पादे तत् तत् प्रवर्तितमित्युक्तम् ? अत उच्यते—तत्तु परसन्ताने आर्यकौण्डिन्यसन्ताने । दर्शनमार्गोत्पादनाद् वर्तयितुमादौ वर्तितमित्येतत् प्रवर्तितमित्युच्यते । आदिकर्मणि प्रशब्दो वर्तते, प्रभुक्त ओदन इति यथा ॥ ५४ ॥

तृतीयस्य तु कस्मादप्राप्तिरिति । रूपधातूपपन्नो यदि नियाममवक्रामेत् । पोडशे चित्तक्षणे कस्मादनागामिफलप्राप्तिर्न स्यादित्यभिप्रायः ।

परिहार उच्यते—

“नोर्ध्वं हि दृक्पथः” इति । श्रवणाभावादिति । आरूप्येषु श्रावकबोधिरेव भवन्ती भवेत्; स्वयम्भुवोधेरसम्भवात् । श्रावकाभिसमयश्च परतो घोषमन्तरेण न भवति । किञ्च अधोधात्वनालम्बनाच्च ।

रूपघातौ तु—

असंवेगादिह विधा तत्र निष्ठेति चागमात् ॥ ५५ ॥

रूपावचरा हि पृथग्भनाः समापत्तिमुखसङ्गा दुःस्ववेदनाभावाच्च न संविजन्ते । न च विना संगेनार्यमार्गः शक्तो लब्धुम् । इयं तावद् युक्तिः ।

आगमोऽप्ययम्—“पञ्चानां पुद्गलानामिह विधा तत्र निष्ठा अन्तरापरि-
निर्वायिणो यावद्दुःखलोतसः” इति ।

विधा हि मार्गरम्भः, निर्वाणोपायत्वात् ॥ ५५ ॥

इदमुक्तम्—“यद्यकोप्यः क्षयज्ञानादनुत्पादमतिः” (अभि० ६.५०) इति ।
तत्र किमर्हतामप्यस्ति भेदः ? अस्तोऽयुच्यते ।

षडर्हन्तो मताः,

सूत्र उक्तम्—“षडर्हन्तः—परिहाणधर्मा, चेतनाधर्मा, अनुरक्षणाधर्मा,
स्थिताकम्प्यः, प्रतिवेधनाभयः, अकोप्यधर्मा चेति ।

तेषां पञ्च श्रद्धाधिमुक्तजाः^१ ।

अकोप्यधर्माणं नर्जयित्वाऽन्ये षष्ठ श्रद्धाधिमुक्तपूर्वकाः^२ ।

“न मौलाः कुशलारूप्याः मास्रवाधरगोचराः” (अभि० को० ८.२१) इति ।
त्रिधातुकालम्बनेन च दर्शनमार्गेण भवितव्यमित्यतः स तत्र न भवतीति ।
विधानं विधा, उपाय इत्यर्थः ॥ ५५ ॥

परिहाणं धर्मः स्वभावोऽस्येति परिहाणधर्मा । चेतनाधर्मा आत्ममारणधर्मा ।
अनुरक्षणाधर्मा यस्तां विमुक्तिमनुरक्षितुं शक्नोति । स्थिताकम्प्यः । यस्यां
विमुक्तौ स्थितः, तस्यां अकम्प्यः । प्रतिवेधनाभयः । इन्द्रियसञ्चारभयः ।
अकोप्यधर्मा । कोप्योऽनिवार्यो धर्मोऽस्येत्यकोप्यधर्मा । स च द्विविधः—
स्वभावतस्तीक्ष्णेन्द्रियः, इन्द्रियसञ्चारतस्तीक्ष्णेन्द्रियश्च ।

“पञ्च श्रद्धाधिमुक्तजाः” । एवेत्यवधारणम् । श्रद्धाधिमुक्ता भूत्वा एते जाता
इत्यर्थः । श्रद्धाधिमुक्तपूर्वका इति यावदुक्तं भवति । षष्ठस्त्वन्यथापि भवतीति
व्याख्यातम् ।

विमुक्तिः सामयिक्येषाम्,

एषां च पञ्चानां सामयिकी कान्ता चेतोविमुक्तिर्वेदितव्या; नित्यानुरक्ष्य-
त्वात् । अत एवैते समयविमुक्ता उच्यन्ते । समयापेक्षाश्चेति ऽधिमुक्ताश्चेति
समयविमुक्ताः मध्यपदलोपात् ; घृतघटवत् ।

एषां हि समयापेक्षासमाधिसम्मुखोभावः, उपकरणारोग्यदेशविशेषापेक्षत्वात् ।

अकोप्याकोप्यधर्मणः ॥ ५६ ॥

अकोप्यधर्मणस्त्वकोप्या विमुक्तिः; कोपयितुमशक्यत्वादपरिहाणितः ॥ ५६ ॥

अतोऽसमयमुक्तोऽसौ,

अत एवासमयविमुक्त उच्यते । स ह्यसमयापेक्षाविमुक्तश्च; इच्छातः
समाधिसम्मुखीभावात् । कालान्तरात्यन्तविमुक्तितो वा; कोप्याकोप्यधर्मणोः
समयासमये विमुक्तत्वं परिहाणिसम्भवासम्भवतः ।

“सामयिकी” इति । समयं उपकरणारोग्यदेशविशेषादिलक्षणे भवा
सामयिकी । कान्ता च । कान्ता चेतोविमुक्तिः । कस्मात् कान्तेति ? नित्यानुरक्ष्य-
त्वात् । कान्तं हि नित्यमनुरक्ष्यमिति लोके दृश्यतं । सूत्रेऽप्युक्तम्—“तद्यथा
नामैकाक्षस्य पुरुषस्य ज्ञातय एकमक्षि साधु च सुष्ठु चानुरक्षितव्यं मन्येरन्—
मास्य शीतं मास्योष्णं मास्य रजोऽश्वश्चक्षुषि निपतेयुमांस्य यद्यप्येकं चक्षुर-
बिनष्टं तदपि बिनश्येदिति; एवमेव समयविमुक्तस्याहृतोऽनुरक्ष्य एष धर्मोऽनु-
कम्प्योऽनुग्राह्यः । तत एवं समयविमुक्तोऽहं साधु च सुष्ठु चानुरक्षितव्यं
मन्यते—कच्चिद्दहमेतस्माद् धर्मान् परिहीयेय” इति । स तस्मान्न परिहीयत
इति ।

घृतघटवदिति । यथा घृतस्य पूर्णो घटो घृतघट इति भवति, मध्यगतस्य
पूर्णशब्दस्य लोपात् । यथा वा घृतापेक्षो घटो घृतघटः, यत्र घृतं प्रक्षेप्यते,
अपेक्षशब्दलोपात् घृतघट इति भवति । एवमिहापि मध्यगतस्यापेक्षशब्दस्य
लोपात् समयापेक्षाश्चेति विमुक्ताश्चेति समयविमुक्ताः । समयः पुनरुपकरणादि-
रित्युक्तम् ।

कथं कोपयितुमशक्यत्वात् ? इत्याह — अपरिहाणित इति ॥ ५६ ॥

कालान्तरात्यन्तविमुक्तितो वेति । कालान्तरविमुक्तिः समयविमुक्तत्वम्,
अत्यन्तविमुक्तितोऽसमयविमुक्तत्वमित्यर्थः । कथमेवम् ? इत्याह — परिहाणि-

दृष्टिप्राप्तान्वयश्च सः ।

स चाकोप्यधर्मा दृष्टिप्राप्तपूर्वको वेदितव्यः ।

किं पुनरेते षडहन्त आदित एव तद्गोत्रा भवन्ति ? अथ पश्चात् ?

तद्गोत्रा आदितः केचित् केचिदुत्तापनागताः ॥ ५७ ॥

कश्चित् प्रथमत एव चेतनाधर्मगोत्रको भवति । कश्चित् पुनः परिहाणधर्मा भूत्वेन्द्रियाणामुत्तापनया चेतनाधर्मतां गतः । एवं यावदकोप्यधर्मतां गतो वेदितव्यः ।

तत्र परिहाणधर्मा यः परिहातुं भव्यः, न च चेतनादिधर्मा । चेतनाधर्मा यश्चेतयितुं भव्यः । अनुरक्षणाधर्मा योऽनुरक्षितुं भव्यः । स्थिताकम्प्यो यः

सम्भवासम्भवतः । परिहाणिसम्भवान् कालान्तरविमुक्त्या समयविमुक्त-
इत्युच्यन्ते । परिहाण्यसम्भवादत्यन्तविमुक्त्यासमयविमुक्त इत्युच्यन्ते ।

“दृष्टिप्राप्तान्वयश्च सः” इति । यदा शैक्षो भूत्वेन्द्रियाणि सञ्चरति, स दृष्टिप्राप्ततामापद्यते । अथ स्वभावतस्तीक्ष्णेन्द्रियः, स षोडशे चित्तक्षणे दृष्टिप्राप्त एव । तस्मादसावकोप्यधर्मा दृष्टिप्राप्तपूर्वक इत्युच्यते । यस्त्वहंत्वावस्थायामिन्द्रियाणि सञ्चरति, नासावकोप्यधर्मा दृष्टिप्राप्तपूर्वक इत्यवगन्तव्यम् ।

कश्चित् प्रथमत एव चेतनाधर्मगोत्रक इति । परिहाणधर्मा नोच्यते; यस्मादुत्तापनागतो न भवतीति । “तद्गोत्रा आदितः केचित्” इत्यपदिष्टम्, तन् किमिदं परिहाणधर्मगोत्रं नाम यावदकोप्यधर्मगोत्रमिति, न तैः परिहाणधर्मादिगोत्रमपदिष्टम् ? तत्र केचिदेवं वर्णयन्ति—कुशलमूलानि गोत्रमिति । कस्यचिद्धि यादृशानि कुशलानि भवन्ति, यः परिहाणधर्मा यावदकोप्यधर्मा । अन्ये पुनराहुः—पृथग्जनावस्थामारुख्येन्द्रियभेदो गोत्रमिति । सौत्रान्तिकाः पुनर्वर्णयन्ति—बीजं सामर्थ्यं चेतसो गोत्रमिति । पृथग्जनावस्थायां शैक्षावस्थायां तद्वीजवृत्तिलाभात् परिहाणधर्मस्त्युच्यते । एवं यावदकोप्यधर्ममिति ।

तत्र परिहाणधर्ममिति विस्तरः । परिहाणधर्मा यः परिहातुं भव्य इति । यद्येतावद् ब्रूयात्, न च चेतनादिधर्मस्त्येतन्न ब्रूयात्, सर्व एवैते चेतनाधर्मादयश्चत्वारः परिहातुं भव्या इत्येषामेवान्यतरः परिहाणधर्मा स्यात् । न तेभ्योऽन्यः पञ्चमः । अतस्तेभ्योऽन्य एवायं पञ्चम इति विशेषयन् न च चेतनादिधर्मेत्याह । चेतनाधर्मादीनां पुनश्चतुर्णां परिहाणधर्मकत्वेऽसति

परिहाणिप्रत्ययं बलवन्तमन्तरेणानुरक्षणपि स्थातुं भव्यः, न हातुं नापि वर्धयितुं विनाभियोगेन । प्रतिवेधनाभव्यो योऽक्रोप्यः प्रतिवेद्धुं भव्यः । अक्रोप्यधर्मा यो नैव परिहातुं भव्यः ।

प्रथमौ द्वौ पूर्वमेव शैक्षावस्थायां सातत्य-सत्कृत्यप्रयोगविकलौ । तृतीयः सातत्यप्रयोगो । चतुर्थः सत्कृत्यप्रयोगी । पञ्चम उभयथाप्रयोगी मृद्धिन्द्रियस्तु । षष्ठ उभयथाप्रयोगी तीक्ष्णेन्द्रियश्च ।

नचावश्यं परिहाणधर्मा परिहीयते, नापि यावत् प्रतिवेधनाभव्यः प्रतिविध्यति । सम्भवं तु प्रत्येवमुच्यते । एवं च कृत्वा धातुत्रयेऽपि षडहन्तो युज्यन्ते ।

एकैकस्य विशेषलक्षणापदेशादेव पुनरिदं वक्तव्यं जायते । चेतनाधर्मा चेतयितुं भव्यो न चानुरक्षणाधर्मा, यावत् प्रतिवेधनाभव्य इति । एवमनुरक्षणाधर्मा । परिहाणिप्रत्ययं बलवन्तमन्तरेणेति । यदि परिहाणिप्रत्ययो बलवान् स्यात्, परिहीयेत स इत्यभिप्रायः । अनेन बलवत्प्रत्ययवचनेन परिहाणधर्मणः पूर्वोक्ताद् विशिनष्टि । परिहाणधर्मा ह्यबलवतापि परिहाणिप्रत्ययेन परिहीयते । परिहाणिप्रत्ययाः पुनर्यथा सूत्रम्—“पञ्च हेतवः, पञ्च प्रत्ययाः समयविमुक्त-स्याहेतवः परिहाणाय संबर्तन्ते । कतमे पञ्च ? कर्मान्तप्रसृतो भवति, भाष्य-प्रसृतो भवति, अधिकरणप्रसृतो भवति; दीर्घचारिकायोगमनुयुक्तो भवति, दीर्घेण च रोगजातेन स्पृष्टो भवति” इति । अननुरक्षणीति । अनेनानुरक्षणाधर्मणो विशिनष्टि । स ह्यनुरक्षणेनैव न परिहीयेत, अयं त्वननुरक्षणीति । अननुरक्षरूपि तत्फलं स्थातुं भव्यः तत्फले । न हातुं तत्फलान् । नापि वर्धयितुं प्रतिवेधनाभव्यताप्राप्त्या । विनाभियोगेन । विना वीर्येण । अनेनार्थादुक्तं भवति—यथाभियोगं कुर्याद्भव्यः स्यादिति प्रतिवेधनाभव्याच्चायमेवं विशेषितो भवति, स हि विनाप्यभियोगेन प्रतिवेद्धुं भव्य इति ।

प्रथमौ द्वाविति विस्तरः । परिहाणधर्मा सातत्यसत्कृत्यप्रयोगविकलौ । चेतनाधर्मापि सातत्यप्रयोगेण विकलः । विशेषेण तु सत्कृत्यप्रयोगेण विकल इत्यनयोर्विशेषः । मृद्धिन्द्रियस्त्विति । षष्ठाद् विशिनष्टि । षष्ठो हि तीक्ष्णेन्द्रियः । इन्द्रियकृतो ह्यनयोर्विशेषो न प्रयोगकृत इति ।

एवं च कृत्वैति विस्तरः । यस्मान् नावश्यमेवं भवति, तस्माद् रूपारूप्य-धातोरपि षडहन्तः, न केवलं कामधातावेव षडित्यभिप्रायः ।

येषां त्वदयं परिहीयते यावत् प्रतिविध्यति, तेषां कामधातौ षड् रूपारूप्य-
धात्वोः स्थिताकम्प्यः अकोप्यधर्मा च; तयोः परिहाणचेतनेन्द्रियसञ्चारा-
भावात् ॥ ५७ ॥

कः पुनरेषां कुतः परिहीयते ? फलात् ? गोत्राद्वा ?

गोत्राच्चतुर्णां पञ्चानां फलाद्धानिः^१,

चेतनाधर्मादीनां चतुर्णां गोत्रात् परिहाणिः । न हि परिहाणधर्मा पुनः
स्वगोत्रात् परिहीयते । परिहाणधर्मादीनां पञ्चानां फलात् परिहाणिः । तेषामपि तु
न पूर्वकात् ।

यस्य यत् प्रथमगोत्रं स तस्मान्न परिहीयते; शैक्षाशैक्षमार्गाभ्यां दृढीकृत-
त्वात् । शैक्षस्तु लौकिकलोकतराभ्यां दृढीकृतत्वात् न परिहीयते स्वगोत्रात् ।

रूपारूप्यधात्वोर्द्वौ स्थिताकम्प्य एकः । अकोप्यधर्मा च द्वितीयः । स्थिता-
कम्प्यस्तावद् बद्धाभिरुचिः स्यात्, न प्रतिवेधनभङ्ग्यताक्रियादरवानिति । न
कामधातौ स्थिताकम्प्यः प्रतिवेधनाभङ्ग्यतामपद्यते । रूपारूप्यधात्वोश्च
परिहाणिप्रत्ययो बलवान् नास्तीति नासौ परिहीयते । न चेन्द्रियाणि सञ्च-
रन्तीति स्थिताकम्प्यगोत्रक एव संस्तत्र भवति । अकोप्यविमुक्तियोगाच्चा-
कोप्यधर्मापि भवति । एवेति द्वावेव तौ भवतः । नातोऽग्न्ये ।

तयो रूपारूप्यधात्वोः परिहाणचेतनेन्द्रियसञ्चाराभावात् । परिहाणधर्मा
तावत् तत्र नास्ति; परिहाण्यभावात् । अनुरक्षणाधर्मापि नास्ति; परिहाण्य-
भावेनानुरक्षितव्यायोगात् । अत एव चेन्द्रियसञ्चाराभावात् प्रतिवेधना-
भाव्योऽपि न भवति । तथा चोक्तम्—“स चोर्ध्वजश्च नैवाक्षसञ्चारपरिहाणि-
भाग्” (अभि० को० ६.४१) इति । तत्र च नात्मसञ्चेतना न परसञ्चेतनास्तीति
चेतनाधर्मापि न भवतीति ॥ ५७ ॥

चेतनाधर्मादीनां चतुर्णामिति । चेतनानुरक्षणाधर्मस्थिताकम्प्यपरिवेधना-
भङ्ग्यानाम् । न हि परिहाणधर्मा पुनः स्वगोत्रात् परिहीयत इति । तस्य
गोत्रस्याकृत्रिमत्वात् । परिहाणधर्मादीनां पञ्चानामिति । यस्मात् परिहाण-
धर्मणोऽपि फलात् परिहाणिः सम्भवति । फलस्यागन्तुकत्वात् ।

“न पूर्वकाद्” इति । गोत्रात्, फलच्च ।

स तस्मान् न परिहीयत इत्यर्थः । कस्मात् ? इत्याह—शैक्षाशैक्षमार्गाभ्यां
दृढीकृतत्वादिति । यच्चैक्षावस्थायां गोत्रमस्ति । तच्चैक्षेण मार्गेण भावितम् ।

यत्तु पश्चात् प्रतिलब्धमुत्तापनया तस्मात् परिहीयते ।

अशैक्षावस्थायां च पुनर्भावितमिति । ताभ्यां दृढीकृतत्वान्न तस्मात् सोऽहं परिहीयते । शैक्षस्तु कथम् ? इत्याह— शैक्षस्तु लौकिकलोकोत्तराभ्यां दृढीकृतत्वात् प्रथमात् गोत्रान्न परिहीयते । यत् तदास्मीयं गोत्रं यल्लौकिकेन मार्गेण पूर्वं भावितम्, शैक्षेण च मार्गेण पुनर्भावितमिति ततो न परिहीयते ।

अत्र कश्चिदाह—“यदुच्यते ‘यस्य यत् प्रथमं गोत्रम्, स तस्मान् न परिहीयते शैक्षाशैक्षमार्गाभ्यां दृढीकृतत्वाद्’ इति, तदेतदकारणम् ; यस्माद् योऽपि चेतनाधर्मा उत्तपनागतस्तस्मात् गोत्रात् परिहीयते । तद् गोत्रं शैक्षाशैक्षाभ्यां मार्गाभ्यां दृढीकृतमिति परिहाणिर्न प्राप्नोति । तस्मात् गोत्रमेव तत् तादृशं यस्मादाद्यान्न परिहीयते । उत्तापनागोत्रात् तु परिहीयत इति । यदप्युक्तम् ‘शैक्षस्तु लौकिकलोकोत्तराभ्यां दृढीकृतत्वान्न परिहीयते’ इत्येतदप्यकारणम् ; स्रोतआपन्नस्य परिहाणिप्रसङ्गान् । न हि स्रोतआपत्तिफलं लौकिकेन मार्गेण दृढीकृतम्” इति । कर्तव्योऽत्र यत्न इति ।

अत्र वयमाचार्यस्याभिप्रायं दर्शयामो येनैवमुक्तम् । कथमिति ? यत् तावदुक्तं ‘चेतनाधर्मा उत्तपनागतस्तस्मात् गोत्रात् परिहीयते’ इति तदुक्तम् । यद्धि चेतनाधर्मगोत्रं शैक्षावस्थायां भावितं पुनश्चाशैक्षावस्थायामपि भावितमिति दृढीकृतम् । नैव स तस्मादहंत्वात् परिहीयमाणः परिहीयते ; शैक्षावस्थायां प्रथमीभूतत्वात् । उक्तं चाचार्यसङ्गमद्रेण—‘यः शैक्षावस्थायां गोत्रान्तरमधिगम्यार्हत्वं प्राप्नोति, असावपि तं मार्गं परित्यजति । न चोत्तापनागत एव गोत्रे नावतिष्ठते’ इति । यत्तु चेतनाधर्मगोत्रमशैक्षावस्थायामिदानीमेवाधिगतं न शैक्षावस्थायामधिगतम्, स तस्मात् परिहीयमाणः परिहीयते ; तदवस्थाद्वयादृढीकृतत्वात् । इति न कारणमेवैतद्भवति । यदप्युक्तम्—‘शैक्षस्तु लौकिकलोकोत्तराभ्यां मार्गाभ्यां दृढीकृतत्वान्न परिहीयते’ इत्येतदप्यकारणम् ; स्रोतआपन्नस्य परिहाणिप्रसङ्गान् । न हि स्रोतआपत्तिफलं लौकिकेन लोकोत्तरेण दृढीकृतम् इति । तदप्यनवबुद्ध्याभिहितम् । तद्गोत्रं प्रति कारणमुच्यते, न फलं प्रति । तत्र हि कारणान्तरं वक्ष्यते येन प्रथमात् फलान्न परिहीयते । न हि किञ्चिदप्यस्ति फलं यद् युगपद्गोत्राभ्यां लौकिकलोकोत्तराभ्यां प्राप्यते । गोत्रं तु लौकिकलोकोत्तराभ्यां मार्गाभ्यां दृढीकृतं भवति ; ऐहजन्मिकेनोष्मगतादिना पारजन्मिकेन वा प्रहाणमार्गेणान्येन वा लौकिकेन मार्गेण लोकोत्तरेण शैक्षावस्थायां भावितत्वात् । यत्तु पश्चात् प्रतिलब्धमुत्तापनयेति । यदागन्तुकं गोत्रं पश्चादेव न द्वयोरवस्थयोरधिगतं तस्मात् परिहीयते ।

यस्य च यत् प्रथमं फलं स तस्मान्न परिहीयते । शेषात् परिहीयते ।
अत एव स्रोतआपत्तिफलाच्चास्ति परिहाणिः ।

एवं च कृत्वा परिहाणधर्मणस्त्रयः प्रकारा भवन्ति—तदवस्थस्य परिनिर्वाणम्,
इन्द्रियसञ्चारः, परिहाय वा शैक्षत्वम् । चेतनाधर्मणश्चत्वारः—एत एव त्रयः,
परिहाणधर्मगोत्रप्रत्यागमनं च ।

एवमन्येषां त्रयाणामेकैकप्रकारवृद्ध्या यथाकमं षष्ठ, षट्, सप्त प्रकारा
वेदितव्याः ।

यस्य च यत् प्रथमं गोत्रं स परिहाय शैक्षीभूतस्तत्रैवावतिष्ठते, नान्यस्मिन् ;
अन्यथा हि गोत्रविशेषलाभाद् वृद्धिरेवास्य स्यात्, न परिहाणिः ।

गोत्रं निर्दिश्य फलं निर्दिश्यते—यस्य च यत् प्रथमं फलमिति विस्तरः ।
अत एव च स्रोतआपत्तिफलाच्चास्ति परिहाणिरिति । यस्मान् स्रोतआपत्तिफलं
यदि प्राप्यतेऽवश्यं प्रथमं भवति । सकृदागाम्यनागामिफले तु कदाचित्चतु प्रथमे
भवतः, यदि भूयोवीतरागकामवीतरागयोः । कदाचिदप्रथमे, यथानुपूर्विकस्य ।
तत्र यद्यत् फलं प्रथमं भवति स्रोतआपत्तिफलम्, सकृदागामिफलम्, अनागामिफलं
वा, न तस्मात् परिहीयते । यत्तु पश्चात् सकृदागामिफलम्, अनागामिफलम्,
अहंत्वफलं वा ततः परिहीयते । एवं च कृत्वेति । यस्य च यत्प्रथमं गोत्रं फलं च
स तस्मान्न परिहीयत इति कृत्वा । यथाकमं षष्ठ षट् सप्त प्रकारा इति ।
अनुरक्षणाधर्मणः षष्ठ प्रकारा भवन्ति—तदवस्थस्य परिनिर्वाणम्, इन्द्रियसञ्चारः,
परिहाय वा शैक्षत्वम्, चेतनाधर्मगोत्रप्रत्यागमनम्, परिहाणधर्मगोत्रप्रत्यागमनं
च । स्थिताकम्प्यस्य षट् प्रकारा भवन्ति—त एव षष्ठ, अनुत्तरक्षणाधर्मगोत्र-
प्रत्यागमनं षष्ठम् । प्रतिवेधनाभव्यस्य सप्त प्रकारा भवन्ति—एत एव च षट्,
स्थिताकम्प्यगोत्रप्रत्यागमनं च सप्तमिति । यस्य च यत्प्रथमं गोत्रं शैक्षावस्थाया
मासीत्, स शैक्षीभूतः । पुनरिति वाक्याध्याहारः । तत्रैवावतिष्ठते नान्यस्मिन् ।
अन्यथा हि गोत्रविशेषलाभाच्चैक्षावस्थाद् गोत्राद्विशिष्टं तद् गोत्रं भवतीति ।
अतो विशिष्टगोत्रलाभात् वृद्धिरेवास्य पुद्गलस्य स्यात्, न परिहाणिरिति । कथं
कृत्वा ? यथा तावन् परिहाणधर्मा अहंत्वावस्थायामिन्द्रियोत्तापनया
प्रतिवेधभव्यताप्राप्तः, सोऽहंत्वान् परिहीयते । शैक्षीभूतस्तद्गोत्रादपि परिहीय-

किं पुनः कारणं प्रथमात् फलात् नास्ति परिहाणिः ? दर्शनहेयानामवस्तु-
कत्वात् । आत्माधिष्ठानप्रवृत्ता ह्येते; सत्कायदृष्टिमूलकत्वात् । स चात्मा
नास्तीति । असदालम्बनास्तर्हि प्राप्नुवन्ति, नासदालम्बनाः; सत्यालम्बनत्वात् ।
वितथालम्बनास्तु । कतमश्च क्लेशो नैवमस्ति विशेषः । आत्मदृष्टिर्हि रूपादिके
वस्तुनि कारकवेदकवशवर्तित्वेनात्मत्वमभूतमध्यारोपयति । तदधिष्ठानानुप्रवृत्ता-
श्चान्तग्राहादयः इत्यवस्तुका उच्यन्ते । भावनाहेयास्तु रागप्रतिषमानाविद्या
रूपादिके वस्तुनि केवलं सक्त्याघातोन्नत्यसम्प्रख्यानभावेन वर्तन्त इति सवस्तुका
उच्यन्ते ।

अस्ति च तच्छ्रुतादिमात्रं यत्र तेषां प्रवृत्तयः, न त्वात्मादिलेशोऽपि अस्ति ।

माणो न स्थिताकम्प्यगोत्रे तिष्ठति । प्रतिलोमतो यावन्न चेतनाधर्मगोत्रे । किं
तर्हि ? परिहाणधर्मगोत्र एव तिष्ठतीति । अन्यथा हीति । यद्यन्यगोत्रेऽवतिष्ठेत् ।
गोत्रविशेषलाभादिति परिहाणधर्मगोत्रविशिष्टगोत्रलाभात् । तस्मादवश्यमहत्त्वात्
परिहीयमाण इन्द्रियोत्तापनादपि गोत्रान् परिहीयत इति ।

किं पुनः कारणं प्रथमात् फलाच्चास्ति परिहाणिरिति । यस्य यन् प्रथमं फलं
स्रोतःआर्पितफलं वा सकृदागामिफलं वा अनागामिफलं वा । दर्शनहेयानामवस्तु-
कत्वाद, अनधिष्ठानत्वादित्यर्थः । आत्माधिष्ठानप्रवृत्ता ह्येते इति विस्तरः ।
आत्मनोऽधिष्ठानेन प्रवृत्ता एते दर्शनहेयाः । कस्माद् ? इत्याह—सत्कायदृष्टि-
मूलत्वात् । यस्मादात्मदर्शनवशेन दर्शनहेयानां समुदाचारः । उक्तं च—‘यानि
वा पुनः पृथग्लोके दृष्टिगतानि, तानि सत्कायदृष्टिसमुदायानि सत्कायदृष्टिजाती-
यानि सत्कायदृष्टिप्रभवानि’ इति । स चात्मा नास्तीत्यवस्तुकत्वान्नास्ति परिहाणि-
रिति । सत्यालम्बनत्वादिति । सत्यानां नित्यादितो ग्रहणात् । कतमश्च
क्लेशो नैवम् । भावनाग्रहातव्योऽपि हि रागादिवितथालम्बनः; शुचिसुखनित्या-
त्माकारैः सत्यादितत्त्वालम्बनान् । आत्मत्वमभूतमध्यारोपयतीति । यथोक्तम्—
“ये केचिद् भिक्षव आरमेति आत्मीय इति समनुपश्यन्तः समनुपश्यन्ति ।
इमानेव ते पञ्चोपादानस्कन्धानात्मत आत्मीयतश्च समनुपश्यन्ति” () इति ।
तदधिष्ठानानुप्रवृत्ताश्चान्तग्राहादय इति । आत्माधिष्ठानानुप्रवृत्ताः । शाश्वत
आत्मा, उच्छेदीति वा; नास्त्यात्मा, अयमेवाप्रः; इयमेव शुद्धिः; किमसावस्ति
नास्तीत्येवमाद्याकारप्रवृत्तास्तदन्यदर्शनहेया अवस्तुका उच्यन्ते ।

तथा हि भावनाहेयानामस्ति प्रतिनियतं वस्तु मनापामनापादिलक्षणम्, न तु दर्शनहेयानामात्मादिलक्षणम् । तस्मादवस्तुका उच्यन्ते ।

अपि स्वस्वार्थस्यानुपनिधायतः स्मृतिसंभ्रमोषात् क्लेश उत्पद्यते नोपनिधायतः, रज्ज्वामिव सर्पसंज्ञा । न चानुपनिधायत आत्मदृष्ट्यादीनामुत्पत्तिर्युज्यते^१ सन्तीरकत्वादिति नास्ति दर्शनहेयप्रहाणात्^२ परिहाणिः ।

अहंत्वादपि नास्ति परिहाणिरिति सौत्रान्तिकाः । एष एव च न्यायः ।

कथमिदं गम्यते ? आगमाद्, युक्तितश्च । १. कथमागमात् ? “तद्धि भिक्षवः प्रहीणं यदार्यप्रज्ञया^३ प्रहीणम्” इत्युक्तम् । आद्यन्तयोश्च फलयोरार्ययैव

निरधिष्ठाना उच्यन्त इत्यर्थः । न त्वात्मादिलेशोऽस्तीति । आदिप्रहणेनात्मीय-प्रहणम्, ईश्वरादिप्रहणं वा । प्रतिनियतं मनापामनापादिलक्षणमिति । रागास्य भावनाहेयस्य मनापं केशदन्तशुभादिलक्षणं वस्तु । प्रतिघस्यामनापं तदशु-भतादिलक्षणम् । मानस्यापि मनापं अविद्याया अपि तदेव द्वयं सम्मोहनीयं किञ्चदिति । न तु दर्शनहेयानामात्मादिलक्षणमिति । न तु दर्शनहेयानामा-त्मात्मीयलक्षणं प्रतिनियतं वस्तु किञ्चिदस्ति । अन्यत्र तदालम्बनेभ्यो रागादिभ्यः । तस्मादवस्तुका उच्यन्ते । तस्मान्न प्रतिनियतवस्तुका उच्यन्त इत्यर्थः ।

अपि स्वत्विति विस्तरणाचार्यः । आर्यस्य शैक्षस्यानुपनिधायतोऽसन्तीरयतः स्मृतिसंभ्रमोषात् किञ्चिदस्मृतियोगान् क्लेश उत्पद्यते । रागादिकः । नोपनिधायतः । रज्ज्वामिव सर्पसंज्ञा । कस्यचिदनुपनिधायतः स्मृतिसंभ्रमोषाज्जायते, नोपनि-धायतः, तद्वन् । आत्मदृष्ट्यादीनामिति । अन्तःप्रादृष्ट्यादीनां प्रहणम् । किं पुनः कारणम् ? न चानुपनिधायत आत्मदृष्ट्यादीनामुत्पत्तिर्युज्यते । सन्तीर-कत्वात् । केषाम् ? आत्मदृष्ट्यादीनां क्लेशानाम् । अतोऽनुपनिधायानादार्यस्या-त्मदृष्ट्यादीनामुत्पत्तिर्न युज्यते इति । परिहाणिकारणाभावान् नास्ति दर्शनहेय-प्रहाणात् परिहाणिरिति ।

अहंत्वादपि नास्तीति । न केवलं दर्शनहेयप्रहाणान्नास्ति परिहाणिः, अहंत्वा-दपि नास्ति परिहाणिरित्यपिगच्छेन दर्शयति । अप्रथमाभ्यां तु सकृदागाम्यना-गामिफलाभ्यां परिहाणिः सम्भवति । लौकिकेन मार्गेण तत्प्राप्तिसम्भवादित्यभि-प्रायः । एष एव च न्याय इत्याचार्यः समर्थयति । तद्धि भिक्षवः प्रहीणमिति ।

१. °मनापलक्षणं-का० । २. तस्मादप्यव०-का० । ३. °मुपपत्ति०-का० ।

४. °हेयक्लेश०-का० । ५. यदार्यया प्रज्ञया-का० ।

प्रज्ञयाऽधिगमः । “शैक्षस्य चाप्रमादकरणीयेऽप्रमादकरणीयं प्रवेदयामि” इत्युक्तम्, नार्हतः । “अर्हतोऽप्यहमानन्द लाभसत्कारमन्तरायकरं वदामि” इत्यत्र सूत्रे दृष्टधर्मसुखविहारमात्रादेव परिहाणिरुक्ता । “या त्वनेनाकोप्यचेतोविमुक्तिः कायेन साक्षात्कृता, ततोऽहं न केनचित् पर्यायेण परिहाणं वदामि” इति चोक्तम् ।

सामयिक्या अस्तीति चेत् ! वयमप्येवं ब्रूमः । सा तु विचार्या—किमर्हत्त्वम्, अहोस्विद्वयानानीति । मौलो हि ध्यानसमाधिः समये सम्मुखीभावत् सामयिकी

तदेव प्रहीणम् यदार्यप्रज्ञया प्रहीणम् । तद्धि न पुनरुत्पद्यते । लौकिक्या तु यत्प्रहीणम्, तत् पुनरुत्पद्यत इत्यभिप्रायः । शैक्षस्य चाप्रमाद इति विस्तरेण द्वितीयं सूत्रपदं ज्ञापकम्—अर्हत्त्वान्नास्ति परिहाणिरिति । अयं चास्यार्थः—शैक्षस्याप्रमादनमित्तमप्रमादकर्म प्रवेदयाम्यप्रमादः शैक्षेण कर्तव्य इति ।

ननु च शैक्षस्याप्यार्यया प्रज्ञया, प्रहाणमस्ति, कथं तस्याप्रमादकरणीयं शास्तीति ? यस्मादनधिगतमनेन फलान्तरमभिगन्तव्यम्, लौकिकमार्गगतं च तस्य प्रहाणमस्तीति । अत्र वैभाषिको ब्रूयाद्—अर्हतोऽप्यहमानन्द लाभसत्कार-मन्तरायकरं वदामीति सूत्रे वचनादस्त्यर्हतोऽपि परिहाणिरित्यत इदमुच्यते । अर्हतोऽपि विस्तरेण यावदत्र सूत्रे दृष्टधर्मसुखविहारमात्रादेव परिहाणिरुक्तेति । कथम् ? यत्र भगवानायुष्मन्तमानन्दमामन्त्रयते स्म—“अर्हतोऽप्यहमानन्द लाभसत्कारमन्तरायकरं वदामीति । आयुष्मान् आनन्द आह—“तत् कस्माद् ?” भगवानेवमाह—“अर्हतोऽप्यहमानन्द लाभसत्कारमन्तरायकरं वदामीति । भगवानाह—“न ह्वानन्द अप्राप्तस्य प्राप्तये, अनधिगतस्याधिगमाय, असाक्षात्कृतस्य साक्षात्क्रियायै; अपि तु येऽनेन चत्वार आधिचैतसिका दृष्टधर्मसुख-विहारा अधिगताः, ततोऽहमस्यान्यतमस्मात् परिहाणि वदामि । तच्चाकीर्णस्य विहरतः । या त्वनेनैकाकिनाव्यपकृष्टेनाप्रमत्तेनातापिना प्रहितात्मना विहरता अकोप्या चेताविमुक्तिः कायेन साक्षात्कृता, ततोऽस्याहं न केनचित् पर्यायेण परिहाणि वदामि । तस्मात् तर्ह्यानन्दैवं ते शिक्षितव्यम् यत्लाभमसत्कारमभि-भविष्यमाणो न चात्यन्तैर्लाभसत्कारकैश्चित् पर्यादाय स्थास्यति । एवं ते आनन्द शिक्षितव्यम्” इति ।

यदि वैभाषिक एवं ब्रूयात्—अकोप्या इत विशेषणान् सामयिक्या अस्ति परिहाणिरिति । तत् आह—सामयिक्या अस्तीति चेदिति । वयमप्येवं ब्रूमः—सामयिक्या अस्ति परिहाणिरिति । सा तु विचार्या । सा तु सामयिकी विमुक्तिर्विचार्या । कथम् ? इत्याह—किमर्हत्त्वं सामयिकी विमुक्तिरस्ति, अहोस्वि-

विमुक्तिरित्युच्यते । दृष्टधर्मसुखविहारार्थं च पुनः पुनरेषणीयत्वात् कान्तेत्युच्यते ।
आस्वादनीयत्वादित्यपरे ।

अहंस्वविमुक्तिस्तु नित्यानुगतत्वात् युज्यते सामयिकी, अपुनःप्रार्थनीयत्वात्
कान्तेति । यदि चार्हत्वात् परिहाणिसम्भवोऽभविष्यत्, किमर्थं भगवानाधिचैतसि-
केभ्य एव दृष्टधर्मसुखविहारेभ्यः परिहाणिमवक्ष्यत् । अतो गम्यते—सर्वस्यैवार्हतो
विमुक्तिरकोप्या दृष्टधर्मसुखविहारेति अस्तु । कश्चित् लाभसत्कारव्याक्षेपदोषात्
परिहीयते, वशित्वभ्रंशाद् यो मृद्विन्द्रियः । कश्चिन्न परिहीयते यस्तीक्ष्णेन्द्रियः ।
तत्र यः परिहीयते स परिहाणधर्मा, यो न परिहीयते सोऽपरिहाणधर्मा ।

एवं चेतनाधर्मादयोऽपि योज्याः ।

दधानान्येव लौकिकानि सामयिकी विमुक्तिरिति । कस्मादेवमाशङ्क्यते ? इत्याह—
मौलौ हि ध्यानसमाधिरिति । ध्यानमेव समाधिर्ध्यानसमाधिः । मौलध्यानप्रहणं
सुखप्रतिपदामप्रत्वात् । समये सम्मुखीभावान् । कस्मिंश्चित् काले निःशब्दादिके
सम्मुखीभावान् । समये भवा साप्रायिकी विमुक्तिरित्युच्यते । पुनःपुनरेषणीयत्वात्
कान्तेति । परिहाणौ परिहाणौ कमनीयत्वात् प्रार्थनीयत्वादित्यर्थः ।

आस्वादनीयत्वादित्यपर इति । भदन्तरामः । साम्यवत्त्वादास्वादानासम्प्रयुक्त-
ध्यानयोगात् कान्तेत्यभिप्रायः । अहंस्वविमुक्तस्त्विति विस्तरः । अहंस्वमेव
विमुक्तिरहंस्वविमुक्तिः । नित्यानुगतत्वात् प्राप्तियोगेन । न युज्यते सामयिकीति ।
अनेन सामयिक्या विमुक्तं विपर्ययेणार्हंस्वविमुक्तिं दर्शयति । अपुनःप्रार्थनीयत्वात्
कान्तेति । अनेन कान्तविपर्ययेऽहंस्वविमुक्तिर्न कान्तेति । नित्यानुगतत्वेनास्ति-
त्वादप्रार्थनीयत्वात् कान्तेत्यर्थः ।

आधिचैतसिकेभ्य एवेति । आधिचेतसि भवा आधिचैतसिका दृष्टधर्मसुख-
विहाराः, तेभ्य एव । किमर्थं परिहाणिमवक्ष्यदिति । ये ते चैतसिका
दृष्टधर्मसुखविहारा अधिगताः, ततोऽहमस्यान्यतमस्मान् परिहाणि वदामीति
वचनात् । ययार्हत्वात् सामयिकीविमुक्तिलक्षणान् परिहाणिसम्भवोऽभविष्यत्,
किमर्थं तेभ्य एव परिहाणिमवक्ष्यत् । न तेभ्य एव परिहाणिमवक्ष्यादित्यर्थः ।
वशित्वभ्रंशादिति । समाधिसम्मुखीभाववशित्वभ्रंशादित्यर्थः । सोऽपरिहाण-
धर्मेति । अपरिहाणधर्मा अकोप्यधर्मणोऽन्यः सूत्रे पठितः । अष्टादशशैक्षान्
विस्तरेणोक्त्वाह — “नवाशैक्षाः कतमे ? परिहाणधर्मा, अपरिहाणधर्मा, चेतना-
धर्मा, अनुश्रवणधर्मा, स्थिताकम्प्यः, प्रतिवेधनाभव्यः, अकोप्यधर्मा, प्रज्ञा-
विमुक्तः, उभयतोभागविमुक्तः—इम उच्यन्ते नवाशैक्षाः” इति । यः परिहीयते

अपरिहाणधर्मस्थिताकम्प्याकोप्यधर्मणां को विशेषः ? अपरिहाणधर्माऽनुत्ता-
पनागतः, अकोप्यधर्मा तूत्तापनागतः । तौ हि यं यमेव समापत्तिविशेषमुत्पादयतः,
तस्मान्न परिहीयेते । स्थिताकम्प्यस्तु यस्मिन्नेव गुणे स्थितस्तस्मात् केवलं न
परिहीयते, न त्वन्यमुत्पादयति । उत्पादयति वा तस्मात्^१ कम्प्यत^२ इत्येव विशेषो
लक्ष्यते ।

आयुष्मान् गौतिकः^३ शैक्षीभूतः सामयिक्या विमुक्तेरत्यास्वादनान्मृद्विन्द्रिय-
स्वास्वाभोक्षणं परिहीयमाणो निर्विण्णः शस्त्रमाधारयन् कायजीवितनिरपेक्षत्वान्म-
रणकाल एवार्हस्त्वप्राप्तः परिनिर्वृत्तश्च^४ । तस्मात् सोऽपि नार्हत्वात् परिहीणः ।

दृष्टधर्मसुखविहारेभ्यः, स परिहाणधर्मा । यो न परिहीयते तत एव सोऽपरि-
हाणधर्मा । एवं चेतनाधर्मादयोऽपि योज्याः । कथम् ? य समाधिभ्रंशभयादा-
त्मानं चेतयते, स चेतनाधर्मा । योऽनुरक्षति कथञ्चिद् गुणविशेषम्,
सोऽनुरक्षणाधर्मा । यो यस्मिन्नेव गुणे स्थितः तस्मादननुरक्षन्नपि न कम्प्यते,
स स्थिताकम्प्यः । यः परेण प्रतिविध्यति, गुणविशेषमुत्पादयतीत्यर्थः, स
प्रतिवेधनाभ्रयः । यो न कुप्यति उत्पन्नेभ्यो न परिहीयते, सोऽकोप्यधर्मा ।

को विशेष इति । अपरिहाणधर्मादीनां त्रयाणामपरिहाणयोगाद्विशेषम-
पश्यन् प्रश्नयति । अनुत्तापनागत इति । स्वभावतस्तीक्ष्णेन्द्रियः । नेन्द्रियोत्तापनां
प्राप्त इत्यर्थः । तस्मान्न कम्प्यत इति । तस्मात् गुणविशेषादित्यर्थः । एष विशेषो
लक्ष्यत इति । आचार्यः स्वमतं दर्शयति ।

ननु चायुष्मान् गौतिकोऽर्हत्वात्परिहीण इत्येवं यदि वैभाषिको ब्रूयादिति
अस्य प्रतिविधानमारभ्यते—आयुष्मान् गौतिक इति विस्तरः । शैक्षीभूत इति । न
तावदर्थम् । शस्त्रमाधारयन्निति शस्त्रं बाह्यम् । कायजीवितनिरपेक्षत्वात्
कारणान् मरणकाल एवार्हत्वं प्राप्तः । शस्त्राधारादुत्तरकाल इत्यर्थः । परि-
निर्वृत्तश्च^४ तेनैव शस्त्रप्रहारेण ।

दशोत्तरे चेति । दशोत्तरनामसूत्रे । किमुक्तम् ? इत्याह—एको धर्म उत्पादयि-
तव्यः । कतमः ? इत्याह—सामयिकी कान्ता चेतोविमुक्तिरिति । दृष्टधर्मसुख-
विहार इत्यभिप्रायः । एको धर्मः साक्षात्कर्तव्यः । कतमः ? इत्याह—अकोप्या
चेतोविमुक्तिरिति । अर्हत्त्वमित्यभिप्रायः । पृथग्बचनाद् व्यकोप्यविमुक्ति-
लक्षणादर्हत्त्वस्वभावा, न कान्ता चेतोविमुक्तिरुक्तेत्यभिप्रायः ।

१. तस्मात्—का० ।

२. कम्पत—का० ।

३. गौतिकः—का० ।

४. परिनिर्वृत्तिश्च—जा० ।

दशोत्तरे चोक्तम्—“एको धर्म उत्पादयितव्यः—सामयिकी कान्ता चेतोविमुक्तिः । एको धर्मः साक्षात्कर्तव्यः—अकोप्या चेतोविमुक्तिः” इति । यदि चार्हत्त्वं सामयिकी कान्ता चेतोविमुक्तिरभविष्यत्, किमर्थं तत्रैव दशकेऽर्हत्त्वस्य द्विप्रहणमकरिष्यत् ।

न च कचिद्वर्हत्त्वमुत्पादयितव्यमुक्तम् । किं तर्हि ? साक्षात् कर्तव्यम् । मृद्विन्द्रियसंगृहीतं चार्हत्त्वमुत्पादयितव्यमिति । किमनेन ज्ञापितं भवति ? यदि तावदुत्पादयितुं शक्यमित्यन्यदपि शक्यम् । अथोत्पादनमर्हतीति, अन्यत् सुतरामर्हति । तस्मान्न सामयिकी विमुक्तिरर्हत्त्वम् ।

कथं तर्हि समयविमुक्तोऽर्हन्नुच्यते ? यस्य मृद्विन्द्रियत्वात् समयापेक्षः समाधिसम्मुखीभावः । विपर्ययादसमयविमुक्तः । अभिधर्मोऽपि चोक्तम्—“त्रिभिः

द्विप्रकारत्वाद्वर्हत्त्वस्य पृथग्वचनमिति वैभाषिकवचनावकाशं पश्यन् पुनराह—यदि चार्हत्वमिति विस्तरः । यद्वर्हत्त्वमेव सामयिकी कान्ता चेतोविमुक्तिरभविष्यत्, किमर्थं तत्रैव दशके न सूत्रान्तरे अर्हत्त्वस्य द्विप्रहणमकरिष्यन्—एको धर्मः साक्षात्कर्तव्यः, अकोप्या चेतोविमुक्तिरिति । नैवाकरिष्यदित्यर्थः । एवं ह्यवद्यन्—एको धर्मः साक्षात्कर्तव्यश्चेतोविमुक्तिरिति । ब्रूयात्त्वर्हत्त्वं द्विप्रकारम् । अतो वचनविभागेनोच्यते—एकमुत्पादयितव्यम्, द्वितीयं साक्षात्कर्तव्यमिति ।

अत्र ब्रूमः—न च कचिद्वर्हत्त्वमुत्पादयितव्यमुक्तम् । किं तर्हि ? साक्षात्कर्तव्यमिति । तत्रतत्र सूत्रे । अभ्युपेत्यापि ब्रूमः । मृद्विन्द्रियसंगृहीतं चोत्पादयितव्यमिति । किमनेन ज्ञापनेन ज्ञापितं कथितं भवति । यदि तावदुत्पादयितुं शक्यमित्येतज्ज्ञापितं भवति । शकिं लिङ् च (पा. सू. ३.३. ७२) इति कृत्यप्रत्ययलक्षणात् । अन्यदापि शक्यं यत्तीक्ष्णेन्द्रियसंगृहीतमर्हत्त्वम् । तथा च सत्येवं सूत्रे वक्तव्यं स्यात्—एको धर्म उत्पादयितव्यः, चेतोविमुक्तिरिति । अथोत्पादनमर्हतीत्येतज्ज्ञापितं भवति । “अहो कृत्यतृचश्च” (पा. सू. ३.३.१७६) इति लक्षणपरिग्रहान् । अन्यत् सुतरामर्हति । यत्तीक्ष्णेन्द्रियसंगृहीतमर्हत्त्वम्, तद्व्यकोप्यत्वात् सुष्ठूत्पादयितुमर्हतीत्यभिप्रायः ।

कथं तर्हीति विस्तरः । यदि सामयिकी विमुक्तिरर्हत्त्वं भवति, एवं तद्योगात् समयविमुक्तोऽर्हन्निति गुडयत इत्यभिप्रायः । समयापेक्षः समाधिसम्मुखीभाव

स्थानैः कामरागानुशयस्योत्पादो भवति । कामरागानुशयोऽप्रहीणो भवत्यपरिज्ञातः कामरागपर्यवस्थानीयाश्च वर्मा आभासगता भवन्ति, तत्र चायोनिशो मनस्कारः” इति । परिपूर्णोत्पत्तिरेवमिति चेत् ? कस्य वा परिपूर्णकारणस्योत्पत्तिः ।

एवं तावदागमात् ।

२. कथं युक्तिः ? यदि तावदहंतस्तद्रूपः प्रतिपक्ष उत्पन्नो येन क्लेशा अत्यन्तमनुत्पत्तिधर्मतामापन्नाः, कथं पुनः परिहीयते ! अथ नोत्पन्नः, कथं क्षीणास्त्वो भवति ! अत्यन्तमनपोद्धृतायां तद्बीजधर्मतायामक्षीणास्त्वो वा पुनः कथमर्हन् भवतीत्येवं युक्तिः ।

अङ्गारकर्षूपमं तर्हि परिहार्यम्, यत्रेदमुक्तम्—“यस्य सलु श्रुतवत् आर्यश्रावकस्यैवं चरत एवं विहरतः कदाचित् कर्हिचित् स्मृतिसम्प्रमोषादुत्पद्यन्ते पापका अकुशला वितर्काः” इति ? स हि तत्रार्हन्नेव ज्ञापितः; “दीर्घरात्र इति । यस्मादस्य समाधिः सान्त्वबोऽनाम्रबोऽपि वा समयमारोग्यदेशविशेषादिलक्षणमपेक्षते । अभिधर्मेऽपि चोक्तमिति विस्तरः । कामरागानुशयोऽप्रहीणो भवतीत्येतदुदाहरणम् । इदं चाप्युदाहरणम्—तत्र चायोनिशो मनस्कार इति । परिपूर्णोत्पत्तिरेवमिति चेत् । स्यान्मता परिपूर्णकारणस्य क्लेशस्यैवमुत्पत्तिः, अपरिपूर्णकारणस्य तु क्लेशस्य विषयबलादेवेति ? तदयुक्तम्, कस्माद् ? इत्याह—कस्य वापरिपूर्णकारणस्योत्पत्तिरिति । कस्योत्पत्तिः ? यतः अपरिपूर्णकारणस्योत्पत्तिरस्ति । यावती हि हेतुप्रत्ययसामग्री कार्यस्योत्पत्तये प्रसिद्धा, सा तदेकदेशविकला सती तस्योत्पत्तये न भवति । तद्यथा—चक्षुरूपा लोकमनस्कारसामग्री चक्षुर्विज्ञानस्योत्पत्तये प्रसिद्धा । स तदन्येतरविकला सती तदुत्पत्तये न भवतीति तस्मान्न किञ्चिदेतत् ।

तद्रूप इति तत्प्रकारः । तत्स्वभाव इति वा । अथ नोत्पन्न इति प्रतिपक्षः । तद्बीजधर्मतायामिति । क्लेशबीजस्वभाव इत्यर्थः । तस्यामनपोद्धृतायामनुमूलतायां कथं क्षीणास्त्वो भवतीति । ब्रूयात्स्वम्—न भवतीति । अत आह—अक्षीणास्त्वो वा कथमर्हन् भवतीति ।

एवं चरत इति । स्मृतिमत्स्मरत इत्यर्थः । अनन्तरं स्मृतिवचनात् । ‘शैक्षः सः’ इत्यस्य वचनस्य परिहारार्थं स एव परिहाणिवाद्याह—स हि तत्रार्हन्नेव ज्ञापित

विवेकनिम्नचित्तमुच्यते^१ यावन्निर्वाणप्राग्भारम्” इति वचनात् ।

अर्हतो ह्येतद् बलमन्यत्रोक्तम्—“सर्वैरास्त्रवस्थानीयैर्धर्मैः शीतीभूतं वान्ती-
भूतम्” इति चाभिधानात् ! अस्येतदेवम् । यावत्तु चारो न सुप्रतिबद्धस्तावदेवं
चरतोऽपि शैक्षस्यास्ति सम्भवः क्लेशोत्पत्ताविति शैक्षावस्थामधिकृत्यैवं
वचनाददोषः ।

प्रतिज्ञायते हि लौकिकमार्गप्रतिलब्धात् फलद्वयात् परिहाणिः । अर्हत्त्वादपि
तु परिहाणिं वर्णयन्ति वैभाषिकाः ।

किं पुनरिमेऽर्हन्त एव षड्गोत्रा भवन्ति ? अथान्येऽपि षड्गोत्रा भवन्ति ?

शैक्षानार्याश्च षड्गोत्राः,

शैक्षपृथग्जना अप्येवं षड्गोत्राः । तत्पूर्वकाण्येव ब्रह्मतां गोत्राणि ।

अपि तु—

इति । कथं कृत्वा ज्ञापितः ? इत्याह—दीर्घरात्रमिति विस्तरः । अपरिहाणि-
वादिनः स्यादेवं वचनावकाशः । शैक्षस्येदं विवेकनिम्नचित्तमुच्यते यावन्निर्वाण-
प्राग्भारमिति । अस्य परिहारार्थं परिहाणिवादी पुनराह—अर्हतां ह्येतद्बल-
मन्यत्रोक्तमिति सूत्रे । कथम् ? “कति भदन्तार्हतो भिक्षोः क्षीणान्तवस्य बलानि ?
अष्टौ शारिपुत्रार्हतो भिक्षोर्दीर्घरात्रं विवेकनिम्नं चित्तं यावन्निर्वाणप्राग्भारम् ।
अङ्गारकर्षूपमाश्रानेन कामा दृष्ट्वा भवन्ति । यथास्य कामान् जानतः कामान्
पश्यतो यः कामेषु कामच्छन्दः कामस्नेहः विस्तरेण यावत्कामाध्यवसानम्,
तत्रास्य चित्तं न पर्यादाय तिष्ठति” इति विस्तरः । किञ्च शीतीभूतं वान्तीभूत-
मिति चाभिधानात् । तत्रैवाङ्गारकर्षूपमे सूत्रेऽर्हन्नेव ज्ञापित इति ।

अस्येतदेवमिति । अङ्गारकर्षूपमे यदुक्तमर्हन्नेव ज्ञापित इति । यावत्तु चारो
न सुप्रतिबद्ध इति । पिण्डपातादिचारः । शैक्षावस्थामधिकृत्यैवं वचनाददोष
इति । यदेतदुक्तम्—“कदाचित् स्मृतिसम्प्रमोषादुत्पद्यन्ते पापका अकुशला
वितर्काः” इति, तच्छैक्षावस्थामधिकृत्योक्तम्, नार्हत्त्वावस्थाम् । यत्तूक्तम्—
‘दीर्घरात्रं विवेकनिम्नम्’ इति, तच्छैक्षस्यापि सम्भवति । अर्हतस्तु प्रकर्षेण
भवतीति विशेषः । यच्चाप्युक्तम्—‘सावस्रस्थानीयैर्धर्मैः शीतीभूतं वान्तीभूतम्’
इति; तदपि शैक्षावस्थामधिकृत्य सम्भवति, कामावचारावस्थानीयधर्मशीती-

सञ्चारो नास्ति दर्शने ॥ ५८ ॥

दर्शनमार्गान्दन्त्रेन्द्रियसञ्चारो भवति । प्रयोगासम्भवाच्च दर्शनमार्गे । कश्चित् पृथग्जनावस्थायामिन्द्रियाणि सञ्चरति, कश्चिच्छ्रद्धाधिमुक्तावस्थायाम् ॥ ५८ ॥

यदिदं सूत्र उक्तम्—“ये त्वनेन चत्वार आधिचैतसिका दृष्टधर्मसुखविहारा अधिगतास्ततोऽहमस्यान्यतमान्यतमस्मात् परिहाणि वदामि, या त्वनेनैकाकिना यावदकोप्या चेतोविमुक्तिः कायेन साक्षात्कृता, ततोऽहं न केनचित् पययिण परिहाणि वदामि” इति, कथमकोप्यधर्मणो दृष्टधर्मसुखविहारेभ्यः परिहाणिः ?

परिहाणिस्त्रिधा ज्ञेया प्राप्ताप्राप्तोपभोगतः ।

१. प्राप्तपरिहाणिः, यदि प्रतिलब्धात् गुणात् परिहीयते । २. अप्राप्त-परिहाणिः, यदि प्राप्यं गुणं न प्राप्नोति । ३. उपभोगपरिहाणिः, यदि प्राप्तगुणं न सम्मुखीकरोति ।

आसां पुनः परिहाणोनाम्—

अन्त्या शास्तुरकोप्यस्य मध्या चान्यस्य तु त्रिधा ॥ ५९ ॥

बुद्धस्योपभोगपरिहाणिरेव, नान्या । अकोप्यधर्मणः सा च, अप्राप्त-

भावाभिधानात् । अहंत्वावस्थां चाधिकृत्य तथाभिधानाददोष इति आचार्यस्याभिप्रायः ।

प्रयोगासम्भवाच्च दर्शनमार्ग इति पञ्चदशक्षणो दर्शनमार्गः । तन्त्रेन्द्रियसञ्चारे प्रयोगावकाशो नास्ति । कश्चित् पृथग्जनावस्थायामिन्द्रियाणि सञ्चरतीति । किमनित्याद्याकारपतितेन मार्गेणैन्द्रियाणि सञ्चरति, किमौदारिकाद्याकारेण मार्गेणैन्द्रियाणि सञ्चरति, उताहो शान्ताद्याकारेणैति अविशेषितत्वादुभयथापि सम्भवतीति पश्यामः । तथा ह्येनमर्थमाचार्यः सूचयिष्यति; ‘न हि सात्त्विकेण मार्गेणार्याणामिन्द्रियसञ्चारः’ इत्यार्याणामिति विशेषणान् । ‘अपि नाम ममेन्द्रियाणि तीक्ष्णानि स्युः’ इति प्रयोगमभिसन्धाय । मार्गं लौकिकं लोकोत्तरं चान्यस्यानन्तर्यविमुक्तिमार्गक्रमेणैन्द्रियाणि सञ्चरन्तीति वेदितव्यम् । कश्चिच्छ्रद्धाधिमुक्तावस्थायामित्यत्राशौक्षावचनम् । शैक्षपृथग्जनाधिकारात् । अशैक्षोऽपि त्विन्द्रियाणि सञ्चरतीति बोद्धव्यम् ॥५८॥

कथमकोप्यधर्मणो दृष्टधर्मसुखविहारेभ्यः परिहाणिरिति । तीक्ष्णेन्द्रियत्वादस्य दृष्टधर्मसुखविहारेभ्यः परिहाणिर्न सम्भवेत्, किमुताकोप्याया विमुक्तेरित्य-

परिहाणिश्च; पुद्गलविशेषधर्माप्रापणात् । अन्यस्यार्हतः प्राप्तपरिहाणिरप्यस्ति । अत उपभोगपरिहाणिवचनादकोप्यधर्मणः सूत्रविरोधः । सर्वस्यानास्रवा विमुक्तिरकोप्या । अकोप्यधर्मव्यवस्थानं तु यथा तथोक्तम् । अत एतदचोद्यमित्यपरिहाणिवादी ॥ ५९ ॥

अथ योऽर्हत्फलतः परिहीयते किमसौ पुनर्जायते ? नास्त्येतत्; यस्मात्
स्त्रियते न फलभ्रष्टः,

सम्भावयन् पृच्छति । पुद्गलस्योपभोगपरिहाणिरैवेति । विनेयकार्यव्यापृतत्वाद्दृष्टधर्मेसुखविहारान्नोपभुङ्क्ते । न सम्मुखीकरोतीत्यर्थः । सा चाप्राप्तपरिहाणिरचेति । अकोप्यधर्मणः सा चोपभोगपरिहाणिः; कुतश्चिद्व्यासङ्गात् । अप्राप्तपरिहाणिश्च पुद्गलविशेषधर्माप्रापणात् । यस्मादकोप्यधर्मापि कश्चिन् महाश्रावकाणामार्यशरिपुत्रमोद्गल्यायनादीनां प्रान्तकोटिकादीन् धर्मान्, स्वयम्भुवांश्च काँश्चिद्धर्मान्न प्राप्नोति । महाश्रावका अपि स्वयम्भुवान् काँश्चिद्विशेषधर्मान्न प्राप्नुवन्तीत्यादि । अन्यस्यार्हत इति परिहाणधर्मादेर्मृद्विन्द्रियस्य प्राप्तपरिहाणिरप्यस्ति । अपि शब्दान् पूर्वोक्तं अपि परिहाणी स्त इति । अकोप्यधर्मण उपभोगपरिहाणिवचनात् सूत्राविरोध इति । यदेतदुक्तम्—“येऽनेन चत्वारः” इति विस्तरेण, यावन् ततोऽहमस्यान्यतमस्मात् परिहाणि वदामि” इति, तस्य सूत्रस्याविरोधः ।

पण्णामप्यर्हतामकोप्या विमुक्तिरित्युक्ते वैभाषिको ब्रूयान्—यदि सर्वस्यैवार्हतोऽनास्रवा विमुक्तिरकोप्या, कस्मादसमयविमुक्त एवाकोप्यधर्मा व्यवस्थापितो नान्य इति ? अत इदमुच्यते सर्वस्यानास्रवा विमुक्तिरकोप्येति । सत्यमस्त्येतत् । अकोप्यधर्मव्यवस्थानं तु यथा तथोक्तमिति । दृष्टधर्मेसुखविहारेभ्यस्तु कश्चिल्लभस्तत्कारव्याक्षेपदोषात् परिहीयते वशित्वभ्रंशान्, यो मृद्विन्द्रियः । कश्चिन्न परिहीयते यस्तोक्षेणन्द्रियः । स एवाकोप्यधर्मा व्यवस्थापितः । यत एव च दृष्टधर्मेसुखविहारेभ्यो लभस्तत्कारव्याक्षेपदोषात् परिहीयते मृद्विन्द्रियः, न तीक्ष्णेन्द्रियः । अत एतदचोद्यम् । कथम् ? अकोप्यधर्मणो दृष्टधर्मसुखविहारात् परिहाणिरित्यपरिहाणिवादी । अथ वा—अयमन्यः मन्बन्धः । पूर्वोकोप्यधर्मणो दृष्टधर्मसुखविहारेभ्यः परिहाणिर्नास्तीत्युक्तम्, सूत्रे च यस्याकोप्या विमुक्तिस्तस्य दृष्टधर्मसुखविहारात् परिहाणिरुक्ता; अविशेष्याभिधानादत इदमुच्यते—सर्वस्यानास्रवा विमुक्तिरकोप्येति । न तथैकोऽकोप्यधर्मा व्यवस्थाप्यत इत्यभिप्रायः । अत एवोच्यते—अकोप्यधर्मव्यवस्थानं तु यथा

नैव हि कश्चित् फलात् परिहीणः कालं करोति; “धन्वा भिक्षव आर्यश्राव-
कस्य स्मृतिसम्प्रमोषा, अथ च पुनः क्षिप्रमेवान्तं परिक्षयं सपदि संगच्छति” इति
सूत्रे वचनात् । अन्यथा ह्यनाश्वसिकं ब्रह्मचर्यं स्यात् ।

यतश्च फलात् परिहीयते तत्फलस्थेन यदकार्यं

तदकार्यं करोति न ।

परिहीणोऽपि संस्तत्फलविरुद्धां क्रियां न करोति, शूरप्रस्खलनापतनवत् ।

अथेन्द्रियाणि सञ्चरतां क्त्यानन्तर्यविमुक्तिमार्गा भवन्ति ?

विमुक्त्यानन्तर्यपथा नवाकोप्ये,

अकोप्यगोत्रे प्रतिविध्यमाने प्रतिवेधभावनाभव्यस्य नवानन्तर्यमार्गा
विमुक्तिमार्गाश्च भवन्ति, यथार्हत्वं प्राप्नुवतः । किं कारणम् ?

अतिसेवनात् ॥ ६० ॥

तस्य मृद्विन्द्रियगोत्रं भवतीति नाल्पेन व्यावर्त्तयितुं शक्यते; शैक्षाशैक्ष-
मार्गाभ्यां दृढीकृतत्वात् ॥ ६० ॥

दृष्ट्याप्ततायामेकैकः,

दृष्टिप्राप्तायां प्रतिविध्यमानायामेक एवानन्तर्यमार्गो भवति, एको
विमुक्तिमार्गः । प्रयोगमार्गस्तु सर्वत्रैक एव ।

ते पुनः सर्व एवानन्तर्यविमुक्तिमार्गाः

तथोक्तमिति । अत एतदचोद्यमिति । यदुक्तं सूत्रमाश्रित्य कथमकोप्यधर्मणो
दृष्टधर्ममुखविहारेभ्यः परिहृणिरिति ॥ ५९ ॥

धन्वा इति मन्दाः । अन्यथा ह्यनाश्वसिकमिति । यथार्हत्वात् परिहीणः
पुनर्जायेत—

“सुचीर्णब्रह्मचर्येऽस्मिन् मार्गे चापि सुभाविते ।

तुष्ट आयुःक्षयाद्भवति रोगस्यापगमे यथा” ॥

इत्यादवासः, एवंविधो न स्यादिति । तदकार्यमब्रह्मचर्यादिलक्षणम् । शूर-
प्रस्खलनापतनवदिति । यथा शूरस्य प्रस्खलने अपतनं भवति, शक्तिर-
आत्मधारणात् । तद्वदार्थः फलात् परिहीणोऽपि तत्फलमलम्ब्या न त्रियते ।
शूरप्रहणमविवक्ष्यत्वात् । बलवान् शूर इत्यपरे ।

कथमभ्यस्तम् ? इत्याह—शैक्षाशैक्षमार्गाभ्यां दृढीकृतत्वादिति ॥ ६० ॥

प्रयोगमार्गस्तु सर्वत्रैक एवेति । अकोप्यप्रतिवेधे, दृष्टिप्राप्ततायां च ।

अनास्रवाः,

न हि सास्रवेण मार्गेणार्याणामिन्द्रियसञ्चारः ।

क पुनरिन्द्रियाणि वर्धन्ते ?

नृषु वर्धनम् ।

मनुष्येष्वेवेन्द्रियसञ्चारो नान्यत्र; परिहाप्यसम्भवात् ।

क पुनः कतमां भूमिं निश्चित्येन्द्रियाणि सञ्चरति ?

अशक्षो न च निश्चित्य भूमौ;

अनागम्यस्थानन्तरं चत्वारि ध्यानानि, त्रीणि चारूप्याणि ।

शक्षस्तु षट्,

आरूप्यवर्ज्यः ।

किं कारणम् ?

यतः ॥ ६१ ॥

सविशेषं फलं त्यक्त्वा फलमाप्नोति वर्धयन् ।

इन्द्रियाणि हि सञ्चरन् फलं फलविशिष्टं च मृद्विन्द्रियमार्गं त्यक्त्वा तीक्ष्णेन्द्रियगोत्रं फलमार्गमेव प्रतिलभते । न चानागामिफलमारूप्यसंगृहीतमस्तीत्येतत् कारणम् ॥ ६१ ॥

न हि सास्रवेणेति । आर्येन्द्रियसञ्चारस्य विवक्षितत्वात् । अन्यथा हि कश्चित् पथरजनावस्थायामिन्द्रियाणि सञ्चरतीत्येतद्विरुध्यते ।

नान्यत्र परिहाप्यसम्भवादिति । परिहाणिभयाद्धीन्द्रियसञ्चार इष्यते । अन्यत्र षट्सु कामावचरेषु देवनिकायेषु रूपारूप्यधात्वोश्च परिहाणिर्नास्तीत्याह—ऊर्ध्वधातूपपन्न आर्यो नैवेन्द्रियाणि सञ्चरति । नापि कथंचित् परिहीयत इति । उक्तमत्र कारणम्—कालान्तरपरिवासेनेन्द्रियाणां परिपक्वतरत्वात् । आस्रवविशेषलाभाच्चेति । अथ कस्मात् कामावचरेषु देवेषु परिहाणिर्नास्ति ? ये पूर्वमभ्युदारेभ्योऽपि विषयेभ्यः संविजन्तो नियतं सत्यानि पश्यन्ति, ते कथं तानेवालम्ब्य परिहास्यन्ते ? अवश्यं हि ते तीक्ष्णेन्द्रिया भवन्तीत्यभिप्रायः ।

“अशक्षो न च निश्चित्य” इति । तत्फलस्य नवभूमिसंगृहीतत्वसम्भवात् । फलं

त एते षडेवार्हन्तो नव भवन्ति; इन्द्रियभेदात् ।

कथं कृत्वा ?

द्वौ बुद्धौ श्रावकाः सप्त नवन्ते नवधेन्द्रियाः ॥ ६२ ॥

कतमे सप्त श्रावकाः ? परिहाणधर्मादयः पञ्च । अकोप्यधर्मा च द्विविधः—
उत्तापनागतः, आदितश्च तद्गोत्रः अकोप्यभेद एव । द्वौ बुद्धौ—प्रत्येकबुद्धः,
बुद्धश्च । इत्येते मृदुमृद्वादिनवप्रकारेन्द्रियभेदान्नव पुद्गला भवन्ति ॥ ६२ ॥

सर्व एव त्वार्यपुद्गलाः सप्त भवन्ति—श्रद्धानुसारी, धर्मानुसारी,
श्रद्धाधिमुक्तः, दृष्टिप्राप्तः, कायसाक्षी, प्रज्ञाविमुक्तः, उभयतोविमुक्तश्च ।

एते पुनः—

प्रयोगाक्षसमापत्तिविमुक्त्युभयतः कृताः ।

पुद्गलाः सप्त,

प्रयोगतः श्रद्धाधर्मानुसारिणौ; पूर्वमेव परप्रत्यधर्मानुसाराभ्यामर्थेषु प्रयोगात् ।

फलविशिष्टं चेति । फलं सकृदागामिफलम् । फलविशिष्टं प्रथमध्यानादि
प्रहागाय प्रयोगानन्तर्यविमुक्तिविशेषमार्गलक्षणम् । फलमार्गमेव प्रतिलभत इति ।
कामधातुवैराग्यमात्रसंगृहीतम् । न चानागामिफलमारूप्यसंगृहीतमिति ।
'पञ्चानामवरभागीयानां प्रहाणादनागामी' इति सूत्रे वचनात्, दर्शनमार्गस्य
च तत्राभावात् । तदभावः कामधात्वनालम्बनाविति व्याख्यातमेतत् ॥ ६१ ॥

अकोप्यधर्मा च द्विविध इति । सूत्रे पठितत्वादकोप्यभेद एव । द्वौ बुद्धाविति ।
अकोप्यधर्मा मृदुमध्याधिमात्रेन्द्रियभेदात् त्रिधा भिद्यते । श्रावको ह्यकोप्य-
धर्माधिमात्रमृद्विन्द्रियः । प्रत्येकबुद्धोऽधिमात्रमभ्येन्द्रियः । सम्यक्सम्बुद्धोऽधि-
मात्राधिमात्रेन्द्रिय इति । मृदुमृद्वादिनवप्रकारेन्द्रियभेदादिति । परिहाणधर्मा
मृदुमृद्विन्द्रियो यावद्भगवानधिमात्राधिमात्रेन्द्रिय इति ॥ ६२ ॥

सप्त भवन्तीति । प्रत्येकबुद्धसम्यक्सम्बुद्धावुभयतोभागविमुक्तसंगृहीतावे-
वेति कृत्वा ।

पूर्वमेवेति विस्तरः । पूर्वमेष पृथग्जनावस्थायां परप्रत्ययेन परतः श्रुत्वा
स्मृत्युपस्थानादीन् धर्मान् पश्चादर्थेषु प्रयोगात् । चिन्ताभावनासेवनादित्यर्थः ।
तथा पूर्वमेष पृथग्जनावस्थायां प्रज्ञया द्वादशाङ्गप्रवचनधर्मानुसारेण स्वयमेवं
बोधिपक्षादीन् धर्माननुसरण्येषु प्रयोगात् । चिन्ताभावनासेवनात् । इत्येवं
प्रयोगतः श्रद्धाधर्मानुसारिणौ भवतः ।

इन्द्रियतः श्रद्धाधिमुक्तदृष्टिप्राप्तौ ।

मृदुतीक्ष्णेन्द्रियत्वात् श्रद्धाधिमोक्षप्रज्ञाधिक्यतः ।

समापत्तिः कायसाक्षी, निरोधसमापत्तिसाक्षात्करणात् ।

विमुक्तिः प्रज्ञाविमुक्तः ।

समापत्तिविमुक्तिः । उभयतोभागविमुक्तः ।

नामत एते सप्त पुद्गलाः ।

षट् त्वेते,

द्रव्यतस्त्वेते षट् भवन्ति ।

द्वौ द्वौ मार्गत्रये यतः ॥ ६३ ॥

दर्शनमार्गे हि द्वौ पुद्गलौ, श्रद्धाधर्मानुसारिणौ । तावेव भावनामार्गे द्वौ भवतः, श्रद्धाधिमुक्तदृष्टिप्राप्तौ । तौ पुनरशैक्षमार्गे द्वौ भवतः, समयासमयविमुक्ताविति । तत्रेन्द्रियतस्त्रयः, श्रद्धानुसारिणः । गोत्रतः पञ्च । मार्गतः पञ्चदश । अष्ट क्षान्तिसप्तज्ञानस्थाः । वैराग्यतस्त्रिसप्ततिः । सकलबन्धनः । कामवैराग्या-

श्रद्धाधिमोक्षप्रज्ञाधिक्यत इति । श्रद्धाधिमोक्षाधिक्यतः, प्रज्ञाधिक्यतश्च । श्रद्धयाधिमोक्षः, श्रद्धाधिमोक्षः, तस्याधिक्यात् मृद्विन्द्रियत्वम् । प्रज्ञाधिक्यात् तीक्ष्णेन्द्रियत्वम् ।

विमुक्तत इति । क्लेशविमुक्तिः प्रज्ञया क्लेशाद्विमुक्तः प्रज्ञाविमुक्त इति कृत्वा । समापत्तिविमुक्तत इति । समापत्तितो विमुक्ततश्च ।

तत्रेन्द्रियत इति विस्तरः । यथैते श्रद्धानुसारिणो गण्यन्ते, तथा यथाग्रन्थं प्रदर्शयिष्यामः । इन्द्रियतस्त्रयः । मृदुमध्याधिमात्रेन्द्रियत्वात् । अत्र पुनरेवमवगन्तव्यम्—यद्यपि श्रद्धानुसारिणः सर्वे एव मृद्विन्द्रियाः, तथापि तारतम्येनावस्थानादेषां पुनस्त्रया भेदः मृदुमध्याधिमात्रेन्द्रिया इति । गोत्रतः पञ्च । कथम् ? परिहाराधर्मगोत्रको यावत्प्रतिवेधनाभव्यगोत्रक इति पञ्च भवन्ति । पुनरेषां गोत्रेन्द्रियभेदात् पञ्चदेशानामेकैको मार्गतः पञ्चदश भवन्ति । कथमिति ? उच्यते—अष्टक्षान्तिसप्तज्ञानस्था इति । दर्शनमार्गे हि पञ्चदशक्षणाः । अष्टौ क्षान्तयः—दुःखे धर्मज्ञानक्षान्तिर्यावन्मार्गे अन्वयज्ञानक्षान्तिः । सप्त ज्ञानानि—दुःखे धर्मज्ञानं यावन्मार्गे धर्मज्ञानम् । मार्गेऽन्वयज्ञानस्य भावनामार्गसंगृहीतत्वात् । अष्टौ च सप्त च पञ्चदश भवन्ति । त एवं तत्रस्थाः पञ्चदश

नव । एवं यावदाकिञ्चन्यायतनवैराग्यात् । आश्रयतो नव । त्रिद्वीपषड्देव-
निकायजाः । इन्द्रियगोत्रमार्गवैराग्याश्रयतः पिण्डताः^१ शतसहस्रं सम्पद्यन्ते
सहस्राणि च सप्तचत्वारिंशच्छतानि चाष्टौ पञ्चविंशतिश्च ।

एवमन्येऽपि पुद्गलाः सम्भवतः संख्येयाः ॥ ६३ ॥

भवन्ति । एवमेषां मार्गतः पञ्चदशधाभिन्नानां पुनरेकैको वैराग्यतस्त्रिसप्ततिः ।
कथम् ? सकलबन्धनस्तान् कामधातावेकः, कामवैराग्याच्च । एकप्रकारवीतरागो
यावन्नवप्रकारवीतरागः । एवं यावदाकिञ्चन्यायतनवैराग्याच्चवेति । भवाप्र-
वैराग्याच्चवेति न सम्भवति; लौकिकस्य मार्गस्य भवाप्रप्रतिपक्षस्याभावात् ।
त एतेऽष्टौ नवका द्विसप्ततिः । सकलबन्धनेन पूर्वोक्तेन सह त्रिसप्ततिर्भवन्ति ।
पुनरेते वैराग्यतः प्रत्येकं त्रिसप्ततिभिन्नाः । प्रत्येकमाश्रयतो नव । कथम् ? इत्याह
त्रिद्वीपषड्देवनिकायजा इति । त्रयो द्वीपा उत्तरकुरुबज्र्याः, उत्तरकुरौ मार्गाभावात्
षड् देवनिकायाः कामावचराः, तत ऊर्ध्वं दर्शनमार्गाभावात् । तेषु जाता इति ।
प्रत्येकमेते नवगुणा भवन्ति । इन्द्रियगोत्रमार्गवैराग्याश्रयतः पिण्डता इति ।
नैगमन उच्यते । इयन्त इति वृत्तौ लिखितम् ।

एवमन्येऽपि पुद्गलाः सम्भवतः संख्येया इति । धर्मानुसारिप्रभृतयः ।
यथेन्द्रियगोत्रमार्गवैराग्याश्रयतः श्रद्धानुसारिणः संख्याताः, तथैव संख्येयाः
सम्भवत इति । धर्मानुसारिदृष्टिप्राप्तसमयविमुक्तानां गोत्रभेदो नास्ति,
श्रद्धाधिमुक्त-समयविमुक्तयोस्तु गोत्रभेदोऽप्यस्तीति सम्भवत इत्युच्यते ।
तत्रेन्द्रियतस्त्रयो धर्मानुसारिणः, गोत्रत एक एवेति भेदो नास्ति । मार्गतः
पञ्चदश अष्टक्षान्तिसप्तज्ञानस्थाः । वैराग्यतस्त्रिसप्ततिः । सकलबन्धनः ।
कामवैराग्याच्च । एवं यावदाकिञ्चन्यायतनवैराग्यात् आश्रयतो नव ।
त्रिद्वीपषड्देवनिकायजा इति । एवमिन्द्रियमार्गवैराग्याश्रयतः पिण्डताः
सहस्राण्येकान्नत्रिंशत् सम्पद्यन्ते । शतानि च पञ्च पञ्चपष्टिश्च । एवमिन्द्रिय-
तस्त्रयः श्रद्धाधिमुक्ताः । गोत्रतः पञ्च प्रत्येकम् । वैराग्यतस्त्रिसप्ततिः प्रत्येकमेव
पूर्ववत् । आश्रयतो नव । त्रिद्वीपषड्देवनिकायजा इति । एवमिन्द्रियगोत्र-
वैराग्याश्रयतः पिण्डताः नव सहस्राणि सम्पद्यन्ते । शतानि चाष्टौ पञ्च पञ्चा-
शच्च । केवलफलस्थो षोडशचित्तप्राप्तोऽधिकृतः ।

“श्रद्धाधिमुक्तदृष्टयाप्तौ मृदुतीक्ष्णेन्द्रियौ तदा” (अभि० को० ६.३१)
इत्यनयोरिह विवक्षितत्वात् ।

भगवद्विशेषस्वाह—“मार्गतो नव भवन्ति । भावनामार्गस्थत्वान्” इति । तत्र बुद्ध्यामहे—केनाभिप्रायेणैवमुक्तमिति । यद्ययमभिप्रायो भवेत्—मार्गतो भूमौभूमौ नव भवन्तीति, वैराग्यतस्त्रिसप्ततिरिति, स एवार्थो दर्शितो भवेत् तदव्यतिरेकादिपि युक्तं स्यात्, तदेव हि परिमाणं स्यात् अथ नवभूमिकानास्वभावनामार्गस्थत्वान्नवत्वमेषां व्यवस्थाप्येत ? तथा सति तत्परिमाणं पुनर्नवगुणीक्रियेत । एतावन्तश्च भवेयुरष्टाशीतिसहस्राणि, शतानि च षट्, पञ्चनवतिश्चेत्येवमुत्तरत्रापि वक्तव्यम् । यदि तु श्रद्धाधिमुक्त आ वज्रोपमान् समावेर्गृह्येत, ततोऽन्यथा गणयितव्यम्—इन्द्रियतस्त्रयः श्रद्धाधिमुक्ताः, गोत्रतः पञ्च प्रत्येकम्, वैराग्यत एकाशीतिः, त्रिसप्ततौ भवामाष्टप्रकारवीतरागानष्टावधिकान् प्रक्षिप्य, आश्रयत एकात्रिंशत् । कथम् ? कामधातौ नवोपपत्तिस्थानानि, रूपधातौ षोडश स्थानानि, चत्वारश्चारूप्या इति । एवमिन्द्रियगोत्रवैराग्याश्रयतः पिण्डिता सहस्राणि पञ्चत्रिंशत्, शते च द्वे पञ्चत्रिंशच्चेति । दृष्टिप्राप्तस्य गोत्रभेदो नास्ति । इन्द्रियवैराग्याश्रयतः पिण्डिताः सहस्रं सम्पद्यन्ते शतानि च नव, एका सप्ततिश्च । यदि त्वा वज्रोपमान् समावेर्दृष्टिप्राप्तो गृह्यन्ते, तत एवं संख्यातव्याः—इन्द्रियवैराग्याश्रयतः पिण्डिताः सप्तचत्वारिंशदधिकानि सप्त सहस्राणि सम्पद्यन्ते । कायसाक्षी श्रद्धाधिमुक्त-दृष्टिप्राप्तयोरन्तर्भूत इति न गण्यते । यदि पुनर्गण्यते, इन्द्रियतस्त्रयः । यदि श्रद्धाधिमुक्तः स कायसाक्षी, गोत्रतः पञ्च । यदि दृष्टिप्राप्तः, नास्ति गोत्रभेदः । मार्गतः उभयोःपि नास्ति भेदः । आकिञ्चन्यायतनवीतरागत्वान् वैराग्यतोऽपि नास्ति भेदः । यद्यापि भवामे सकलबन्धन^१ एकप्रकारवीतरागो यावदष्टप्रकारवीतराग इति । मार्गतो वैराग्यतो वास्ति भेदः । न तु मार्गवैराग्यकृतं कायसाक्षित्वमिति नास्य तत्कृत-स्तद्भेदो व्यवस्थाप्येत ।

आश्रयतो वा बहुधा भेदः । कामावचराश्रयत्वान् यावद्भवामाश्रयत्वादिति भगवद्विशेषः ।

कथमाकाशानन्त्यायतनाद्याश्रयः कायसाक्षी भवति ? एवं तु युक्तं पश्यामः आश्रयतः पञ्चविंशति, कामधातौ नवोपपत्तिस्थानानि, रूप धातौ च षोडश स्थानानीति । तत्र ह्यार्यो निरोधसमापत्तिमुत्पादयेत् । यदि तु कामरूपाश्रयोत्पादितनिरोधसमापत्तियोगात् कायसाक्षीभूतस्थानागामिनः ? तत्समन्वागममात्रप्रयोगात् पश्चादपि भवामाश्रयं कायसाक्षित्वमिष्येत । भवामं षड्विंशतितम आश्रयः स्यादित्यवगन्तव्यम् ।

कोऽयमुभयतोभागविमुक्त इत्युच्यते ? कश्च प्रज्ञाविमुक्तः ?

निरोधलाम्पुभयतोविमुक्तः प्रज्ञयेतरः ।

यो निरोधसमापत्तिलाभी स उभयतोभागविमुक्तः; प्रज्ञासमाधिबलाभ्यां क्लेशविमोक्षावरणविमुक्तत्वात् । इतरः प्रज्ञाविमुक्तः; प्रज्ञाबलेन केवलं क्लेशावरण-विमुक्तत्वात् ।

यदुक्तं भगवता—

“क्लेशान् प्रहायेह हि यस्तु पञ्च अहार्यधर्मा परिपूर्णशैक्षः” इति ।

कियता परिपूर्णः शैक्षो भवति ?

समापत्तीन्द्रियफलैः पूर्णः शैक्षोऽभिधीयते ॥ ६४ ॥

त्रिविधा शैक्षस्य परिपूरिः—फलतः, इन्द्रियतः, समापत्तितश्च । फलत एव—ब्रह्माधिमुक्तस्याकायसाक्षिणोऽनागामिनः । इन्द्रियत एव—दृष्टिप्राप्तस्यावीतरागस्य । फलेन्द्रियतः—दृष्टिप्राप्तस्य कायसाक्षिणोऽनागामिनः । फलसमापत्तिः—

एवमिन्द्रियगोत्राश्रयतः परिगण्य गणयितव्यः । प्रज्ञाविमुक्तस्यापि भेदः इन्द्रियतस्त्रयः प्रज्ञाविमुक्तः । गोत्रतः पञ्च । यदि समयविमुक्ताः, अथासमय-विमुक्ता नास्ति भेदः ।

एवमुभयतोभागविमुक्तोऽपि योजयितव्यः ॥ ६३ ॥

प्रज्ञासमाधिबलाभ्यां क्लेशविमोक्षावरणविमुक्तत्वादिति । प्रज्ञाबलेन क्लेशा-वरणविमुक्तत्वात्, समाधिबलेन च विमोक्षावरणविमुक्तत्वात् । विमोक्षा-पुनरष्टौ वक्ष्यन्ते । रूपी रूपाणि पश्यतीति विस्तरः । तत्र क्लेशावरणमिति । क्लेशा एवावरणम् । विमोक्षावरणमिति विमोक्षाणामावरणम् । तत्पुनः काय-चित्तयोरकर्मण्यता, यया विमोक्षानुत्पादयितुं न शक्नोतीति ।

क्लेशान् प्रहायेह हि यस्तु पञ्चेति । पञ्चावरभागीयानि संयोजनानि सत्कायदृष्ट्यादीन्युक्तानि । अहार्यधर्मैर्यपरिहाणिधर्मैर्यथः ।

फलत एवेति विस्तरः । ब्रह्माधिमुक्तत्वान्नेन्द्रियतः परिपूर्णत्वम् । अकाय-साक्षीत्वान्न समापत्तितः । अनागामित्वात् तु फलतः परिपूर्णत्वमस्ति । इन्द्रियत एवेति । दृष्टिप्राप्तत्वादिन्द्रियतः परिपूर्णत्वम् । अवीतरागत्वात् तु न फलतो नापि समापत्तितः; अनागामिफलसमापत्तयोरभावात् । एवमन्येषामपि सम्भवतो

श्रद्धाधिमुक्तस्य कायसाक्षिणः । फलेन्द्रियसमापत्तिः—दृष्टिमाप्तस्य कायसाक्षिणः । समापत्ति एव समापत्तीन्द्रियतश्च परिपूर्णत्वं नास्ति विना फलेन ॥ ६४ ॥

अशंक्षपरिपूर्णत्वं द्वाभ्याम्,

इन्द्रियतः, समापत्तिश्च । फलेन त्वपरिपूर्णस्याशैक्षत्वमेव नास्तीति नास्य पुनः फलेन परिपूर्णापरिपूर्णत्वं व्यवस्थाप्यते । इन्द्रियत एव—असमयविमुक्तस्य प्रज्ञाविमुक्तस्य । समापत्ति एव—समयविमुक्तस्योभयभागविमुक्तस्य । इन्द्रिय-समापत्तिभ्याम्—असमयविमुक्तस्योभयतोभागविमुक्तस्य ।

बहव इमे मार्गभेदा उक्ताः—लौकिक-लोकोत्तर-दर्शन-भावना-ऽशैक्षमार्गाः प्रयोगानन्तर्यविमुक्तिविशेषमार्गा इति । कतिविध एष समासतो मार्ग इति ?

मार्गः समासतः ।

विशेषमुक्त्यानन्तर्यप्रयोगाख्यश्रवतुविधः ॥ ६५ ॥

१. प्रयोगमार्गः, यस्मादनन्तरमानन्तर्यमार्गोत्पत्तिः । २. आनन्तर्यमार्गः, येनावरणं प्रजहाति । ३. विमुक्तिमार्गः, यस्तत्प्रहेयावरणविनिर्मुक्तः प्रथमत उत्पद्यते । ४. विशेषमार्गः, य एभ्योऽन्यो मार्गः ।

योऽयम् । समापत्ति एवेति । समापत्ति एव परिपूर्णत्वं नेन्द्रियफलाभ्यामिति नास्त्येतत् । कस्मात् ? न ह्यसत्यामनागामिफलप्राप्तौ निरोधसमापत्तिरस्ति । समापत्तीन्द्रियतश्च विना फलेनेति । समापत्तीन्द्रियत एव च परिपूर्णत्वं न फलत इत्येतदपि नास्ति । यस्मादनागामिफलमप्राप्तस्य निरोधसमापत्तिर्नास्तीति ॥ ६४ ॥

इन्द्रियतः समापत्तिश्चेति । तीक्ष्णेन्द्रियतया निरोधसमापत्तिलाभतया चेत्पर्यः । इन्द्रियत एवेति विस्तरः । असमयविमुक्तस्येति वचनान् । अस्यानेन्द्रियतः परिपूर्णत्वम् ; प्रज्ञाविमुक्तस्येति वचनान् । न समापत्तितोऽस्य परिपूर्णत्वम् । अनिरोधसमापत्तिलाभी हि प्रज्ञाविमुक्त इत्युक्तम् । समापत्ति एवेति ; समय-विमुक्तस्येति वचनान् । नेन्द्रियतः परिपूर्णत्वमस्य भवति ; उभयतोभागविमुक्त-स्येति वचनान् । समापत्तितोऽस्य परिपूर्णत्वम् । निरोधसमापत्तिलाभीत्यु-भयतोभागविमुक्त इत्युक्तम् । इन्द्रियसमापत्तिभ्याम् । किम् ? परिपूर्णत्वम् । असमयविमुक्तत्वादिन्द्रियतः उभयतोभागविमुक्तत्वान् समापत्ति इति दर्शयति ।

कस्मात् मार्ग इत्युच्यते ? एष हि निर्वाणस्य पन्थाः; तेन^१ तद्गमनात् । निर्वाणं मार्गवन्त्यनेनेति वा ।

विमुक्तिविशेषमार्गयोः कथं मार्गत्वम् ? तज्जातीयाधिमात्रतरत्वाद्^२, उत्तरोत्तरप्रापणात्, निरुपविशेषप्रवेशाद् वा ॥ ६५ ॥

आनन्तर्यमार्गो येनावरणं प्रजहातीति । अप्रहाणमार्गसम्भवात् । अस्ति स आनन्तर्यमार्गो येनावरणं न प्रजहाति । इन्द्रियसञ्चारादिषु । यस्तत्प्रहेयावरण-निर्मुक्तः प्रथमत इति । य आनन्तर्यमार्गप्रहेयेणावरणेन निर्मुक्तः । प्रथमत इति विशेषणम् । यस्मात् तृतीयादिषु क्षणेषु तज्जातीयो मार्गो विशेषमार्ग इतीष्यते । तेन एव चाह—विशेषमार्गो य एभ्योऽन्यो मार्ग इति । प्रयोगमार्गादिभ्योऽन्य इत्यर्थः । किञ्च यदि प्रथमत इति न ब्रूयात्, विमुक्तिमार्गो यस्तत्प्रहेयावरण-निर्मुक्त इत्येतावद् ब्रूयात् । एवं सति दुःखधर्मज्ञानान् परेण सर्वे आनन्तर्य-मार्गादयस्तत्प्रहेयावरणनिर्मुक्ता उत्पद्यन्ते इति सर्वे विमुक्तिमार्गाः स्युः । अनिष्टं चैतन्; आनन्तर्यमार्गादिष्वपि विमुक्तिमार्गप्रसङ्गान् । तस्मादानन्तर्यमार्गस्य दुःखधर्मज्ञानक्षान्त्यादेर्यत् प्रहेयमावरणम्, दुःखदर्शनप्रहातव्यो निष्कायो यावद्भावनाप्रहातव्यः, तेन प्रहेयावरणेन निर्मुक्तो यः प्रथमत उत्पद्यते स विमुक्तिमार्गः । नान्यस्तत्प्रहेयावरणनिर्मुक्तत्वेऽपीति । य एभ्यः प्रयोगमार्गा-दिभ्यस्त्रिभ्योऽन्यः स विशेषमार्गः । षोडशान्मार्गान्वयज्ञानक्षणात् परेण सप्तदशादयस्तज्जातीया येऽनामवाः क्षणाः, ते विशेषमार्गस्वभावा इत्यव-गन्तव्यम् । एवमन्यदपि विमुक्तिज्ञानं यत्प्राक्षिकं क्षयज्ञानादि, तदपि वक्तव्यम् । यश्च दृष्टधर्मसुखविहाराय वैशेषिकगुणाभिनिर्हाराय वा मार्गः, सोऽपि विशेषमार्ग एव प्रयोगमार्गः; यस्मादानन्तर्यमार्गोत्पत्तिरित्युक्तम् । अतो लौकिका अप्रधर्माः प्रयोगमार्ग इति गम्यते । यस्तु प्रतिलोमतः क्षान्त्यादिमार्गः, स कस्मिन्नन्तर्भवतीति वक्तव्यम् ? आह—प्रयोगमार्ग एवान्तर्भवति । विप्रकृष्ट-स्त्वसौ प्रयोगमार्ग इत्ययं तस्याप्रधर्मेभ्यो विशेषः । उदाहरणार्थत्वाच्चाचार्येण सन्निकृष्ट एव प्रयोगमार्ग उक्त इति ।

एष हि निर्वाणस्य पन्थाः । तेन तद्गमनादिति । लोके येन गम्यते स मार्ग इति प्रतीतः । अनेन च निर्वाणं गम्यते प्राप्यते, तस्मान्मार्ग इति दर्शयति । मार्गयन्त्यनेन वेति । “मार्गोऽन्वेषणे” इति धातुः पठ्यते । तस्यैव पञ्च रूपं मार्ग इति । येन निर्वाणमन्विष्यते स मार्ग इति ।

मार्गं एव पुनः प्रतिपदित्युक्तः; निर्वाणप्रतिपादनात् । चतस्रः प्रतिपदः—
अस्ति प्रतिपद दुःखा घन्धाभिज्ञा, अस्ति दुःखा क्षिप्राभिज्ञा । एवं सुखापि
द्विविधा । तत्र—

ध्यानेषु मार्गः प्रतिपत्सुखा,

चतुर्ध्यानेषु मार्गः सुखा प्रतिपदः ; अङ्गपरिग्रहणशमथविषयनासमताभ्या-
मयत्नबाहितात् ।

दुःखाऽन्यभूमिषु ।

अन्यास्वनागम्यध्यानान्तरारूप्यभूमिषु मार्गो दुःखा प्रतिपदः ; अङ्गपरिग्रहात्,
शमथविषयनान्यूनत्वाच्च यत्नबाहितात् । शमथन्यूने ह्यनागम्यध्यानान्तरे
विषयनान्यूना आरूप्या इति ।

विमुक्तिविशेषमार्गयोः कथं मार्गत्वमिति । न हि ताभ्यां निर्वाणं प्राप्यते ।
प्रयोगानन्तर्यमार्गयोरेव तत्प्राप्तौ सामर्थ्यान्ना तयोरेतौ अभिप्रायः । तज्जातीया-
धिमात्रतरत्वादिति । प्रहाणमार्गजातीयौ चालम्बनाकारानारुवत्सदृश्यात् ।
अधिमात्रतरौ च हेतूपचयतः । यथा ह्यानन्तर्यमार्गश्चतुःसत्यालम्बनषोडशा-
कारोऽनास्तवश्च, एवं विमुक्तिविशेषमार्गावपि । अधिमात्रतरस्वेनैव तु तस्माद्विशेष
इति । उत्तरोत्तरप्रापणात् । निरुपधिषोषप्रवेशाद्वेति । यस्माद्विमुक्तिमार्गेण विशेष-
मार्गेण च उत्तरोत्तरो मार्गः प्राप्यः, तस्मादनयोर्मार्गत्वमित्यर्थः । यस्माद्वा
ताभ्यां निरुपधिषोषं निर्वाणं प्रविशति यदुत्पत्तौ निरुपधिषोषनिर्वाणप्रवेश
इति ।

अपरे पुनरेवं व्याचक्षते—उत्तरोत्तरप्रापणान्निरुपधिषोषप्रवेशः, तस्मा-
दनयोर्मार्गत्वमिति ॥ ६५ ॥

निर्वाणप्रतिपादनादिति । यस्मादनेन निर्वाणं प्रतिपद्यत इत्यर्थः । एवं
सुखापि द्विविधेति । अस्ति प्रतिपत्सुखा घन्धाभिज्ञा, अस्ति सुखा क्षिप्राभिज्ञेति ।
अङ्गपरिग्रहणशमथविषयनासमताभ्यामयत्नबाहितादिति । अङ्गैः परिग्रहः ।
शमथविषयनयोः समत्वम् । अङ्गपरिग्रहश्च शमथविषयनासमत्व च, ताभ्याम-
यत्नबाहित्वम् । तस्मात्सुखा प्रतिपत् । यस्मादङ्गपरिगृहीतानि ध्यानानि शमथ-
विषयनाभ्यां समानि च, तस्मादयत्नबाहीनि । अतश्च सुखासौ प्रतिपदिति ।

सा पुनर्द्विविधापि प्रतिपत्—

धन्वाभिज्ञा मृदुमतेः क्षिप्राभिज्ञेतरस्य तु ॥ ६६ ॥

मृद्विन्द्रियस्य सुखा दुःखा वा प्रतिपद्धन्वाभिज्ञा, तीक्ष्णेन्द्रियस्य क्षिप्राभिज्ञा ।

धन्वाभिज्ञा अस्यां प्रतिपदि सेयं धन्वाभिज्ञा । एवं क्षिप्राभिज्ञा । धन्वस्य वा पुद्गलस्येयमिति धन्वाभिज्ञा ।

पुनरप्येष मार्गो बोधपक्ष्याख्यां लभते । सप्तत्रिंशद् बोधिपक्षा धर्माः—
चत्वारि स्मृत्युपस्थानानि, चत्वारि सम्यक्प्रहाणानि, चत्वार ऋद्धिपादाः-
पञ्चेन्द्रियाणि, पञ्च बलानि, सप्त बोध्यङ्गानि, आर्याष्टाङ्गो मार्ग इति ॥ ६६ ॥

अङ्गापरिग्रहादिति विस्तरः । अङ्गापरिग्रहादनागम्यध्यानान्तरारूप्या यत्नवाहिनः ।
शमथविपश्यनान्यूनत्वाच्च सम्भवतरो यत्नवाहिनः । शमथन्यूनत्वादानागम्यं
ध्यानान्तरे यत्नवाहीनि ! विपश्यनान्यूनत्वाच्चारूप्या यत्नवाहिनः । तद्भावान् ।
तेऽनागम्यादयो दुःखा प्रतिपदिति ।

धन्वाभिज्ञेति । धन्वाभिज्ञास्यामिति । धन्वाभिज्ञा मन्दप्रज्ञेत्यर्थः । क्षिप्रा-
भिज्ञेति तीक्ष्णप्रज्ञा । धन्वस्य मन्दस्य पुद्गलस्येयमभिज्ञा धन्वाभिज्ञेति । षष्ठी-
नत्पुरुषे गात्रेन तिस्र्यतीति दर्शयति । एवं क्षिप्रस्य तीक्ष्णस्य पुद्गलस्याभिज्ञा
क्षिप्राभिज्ञेति योज्यम् ।

चत्वारि स्मृत्युपस्थानानि । कायवेदनाचित्तधर्माः स्मृत्युपस्थानानि यथोक्तानि ।
चत्वारि सम्यक्प्रहाणानि । उत्पन्नानां पापज्ञानात्मकुशलानां धर्माणामुत्पादाय
छन्दं जनयति, व्यायच्छते, वीर्यमारभते, चित्तं प्रगृह्णाति, प्रदधाति । अनुत्पन्नानां
पापकानात्मकुशलानां धर्माणामनुत्पादाय छन्दं जनयतीति पूर्ववत् । अनुत्पन्नानां
कुशलानां धर्माणामुत्पादाय छन्दं जनयतीति पूर्ववत् । उत्पन्नानां कुशलानां
धर्माणामुत्पादाय छन्दं जनयतीति पूर्ववत् । चत्वारि ऋद्धिपादाः । छन्दसमाधि-
प्रहाणसंस्कारसमन्वागत ऋद्धिपादः । एवं वीर्यचित्तमीमांसासमाधिप्रहाण-
संस्कारसमन्वागत ऋद्धिपादः । ऋद्धिपादा ऋद्धिहेतव इत्यर्थः । पञ्चेन्द्रियाणि ।
श्रद्धावीर्यस्मृतिसमाधिप्रज्ञेन्द्रियाणि । पञ्च बलानि । श्रद्धावीर्यस्मृतिप्रज्ञाबलानि ।
सप्त बोध्यङ्गानि । स्मृति-धर्मप्रविचय-वीर्य-प्रीतिप्रशब्धसमाधुपेक्षाबोध्यङ्गानि ।
स्मृतिरेव सम्बोध्यङ्गं स्मृतिसम्बोध्यङ्गम् । एवं यावदुपेक्षैव सम्बोध्यङ्गमुपेक्षा-
सम्बोध्यङ्गमिति । आर्याष्टाङ्गो मार्गः । सम्यग्दृष्टिः, सम्यक्सत्त्वः, सम्यग्वाक्,
सम्यक्कर्मन्तः, सम्यग्गातीवः, सम्यगव्यायामः, सम्यक्स्मृतिः, सम्यक्समाधि-
रिति ॥ ६६ ॥

तत्र—

अनुत्पादक्षयज्ञाने बोधिः,

क्षयज्ञानमनुत्पादज्ञानं च । पुद्गलभेदेन तिलो बोधय उत्पद्यन्ते—आवक-
बोधिः, प्रत्येकबोधिः, अनुत्तरा सम्यक्सम्बोधिरिति; अशेषाविद्याप्रहाणात् ।
ताभ्यां स्वार्थस्य यथाभूतं कृतापुनःकर्तव्यतावबोधाच्च ।

तादनुलोम्यतः ।

सप्तत्रिंशत् तु तत्पक्षाः,

बोधेरनुलोमत्वाद् बोधिपक्ष्याः सप्तत्रिंशदुत्पद्यन्ते ।

नामतो द्रव्यतो दश ॥ ६७ ॥

दश द्रव्याणि सर्वे बोधिपक्ष्याः ॥ ६७ ॥

अशेषाविद्याप्रहाणादिति । यस्मादशेषत्रैधातुव्यविद्याप्रहाणम्, तस्मादुभं
बोधिः । अनेन शैक्षपृथग्जनानां प्रज्ञा न बोधिर्व्यवस्थाप्यत इति दर्शयति । किं
च यथाक्रमम् ? ताभ्यां स्वार्थस्य यथाभूतं कृतापुनःकर्तव्यतावबोधाच्च । क्षयज्ञानेन
यथाभूतं कृतावबोधान् तत्क्षयज्ञानं बोधिः । ‘दुःखं मे परिज्ञातम्’ इति यथाभूतं
प्रजानाति, ‘समुदयो मे प्रहीणः’ इति, निरोधो मे साक्षात्कृतः, ‘मार्गो मे
भाविताः’ इति यथाभूतं प्रजानातीति । अनुत्पादज्ञानेन यथाभूतमपुनःकर्तव्यमिति ।
‘मार्गो मे भावितो न पुनर्भावयितव्यः’ तदनुत्पादज्ञानमपि बोधिः । ‘दुःखं
मे परिज्ञातं न पुनः परिज्ञातव्यम्’ इति यथाभूतं प्रजानाति, ‘समुदयो मे
प्रहीणो न पुनः प्रहातव्यः’ इति, ‘निरोधो मे साक्षात्कृतो न पुनः साक्षात्
कर्तव्यः’ इति, ‘मार्गो मे भावितो न पुनर्भावयितव्यः’ इति यथाभूतं प्रजा-
नातीति । ‘दुःखं मे परिज्ञातम्’ इत्यनेन क्षयज्ञानम्, ‘न पुनः परिज्ञातव्यम्
इत्यनेनानुत्पादज्ञानम्—इत्युभयमपि तीक्ष्णेन्द्रियस्य पुद्गलस्य दर्शयतीति सच
नेयम् ।

तदेवं क्षयज्ञानमनुत्पादज्ञानं च बोधिरित्यवयवार्थं प्रसाध्य समुदयार्थं
प्रसाधयन्नाह—“तादनुलोम्यतः सप्तत्रिंशत् तत्पक्षाः” इति । तस्या बोधेरनु-
लोमस्तदनुलोमः, तद्भावस्तादनुलोम्यम्, तस्मात् तादनुलोम्यतो बोधिपक्षाः ।
बोधिपक्षे साधवोऽनुलोमा इति बोधिपक्षाः स्मृत्युपस्थानादयः सप्तत्रिंशदुत्पद्यन्ते
प्रवचने ।

कृतमानि दश !

श्रद्धा वीर्यं स्मृतिः प्रज्ञा समाधिः प्रोत्युपेक्षणे ।

प्रश्रब्धिशीलसङ्कल्पाः,

इत्येतानि दश द्रव्याणि ।

कथं कृत्वा ?

प्रज्ञा हि स्मृत्युपस्थितिः ॥ ६८ ॥

वीर्यं सम्यक्प्रहाणारूपमृद्धिपादाः समाधयः ।

प्रज्ञावीर्यसमाधिस्वभावा हि स्मृत्युपस्थानसम्यक्प्रहाणद्विपादाः । अत इन्द्रियाणि तावद् बलानि च नामग्राहिकया श्रद्धावीर्यस्मृतिसमाधिप्रज्ञाद्रव्याणि पञ्च । स्मृत्युपस्थानानि धर्मप्रविचयसम्बोध्यङ्गं सम्यग्दृष्टिश्च प्रज्ञैव । सम्यक्प्रहाणानि

दश द्रव्याणीति । केषाञ्चिन्मतेन । हि “वैभाषिकाणामेकादश काय-
वाक्कर्मणोरसम्भिन्नत्वात्” इति ॥ ६७ ॥

“प्रज्ञा हि स्मृत्युपस्थितिः” इति प्रज्ञा स्मृत्युपस्थानमित्यर्थः । स्मृति-
रूपतिष्ठतेऽनयेति कृत्वा । तथा हि सूत्र उक्तम्—“काये कायानुपश्यी” इति
विस्तरः ।

“वीर्यं सम्यक्प्रहाणारूपम्” इति । यस्मादुक्तम्—“उत्पन्नानां पापकानाम-
कुशलानां धर्माणां प्रहाणाय छन्दं जनयति, व्यायच्छते, वीर्यमारभते” इति
सर्वम् ।

“श्रद्धापादाः समाधयः” इति । यस्मादुक्तम्—“छन्दसमाधिप्रहाणसंस्कार-
समन्वागतमृद्धिपादं भावयति” इति सर्वम् । प्रहाणसंस्काराः पुनरत्राष्टौ सूत्रे
पठ्यन्ते । कथम् ? तथाभूतस्य यश्छन्दः यो व्यायामः या श्रद्धा या प्रश्रब्धिः या
स्मृतिः यत्सम्प्रजन्यम् या चेतना योपेक्षा—इम उच्यन्ते प्रहाणसंस्कारा इति । इन्द्रि-
याणि तावदिति विस्तरः । स्वनामग्रहणेन यानीन्द्रियबलस्वभावानि श्रद्धावीर्यस्मृति-
समाधिप्रज्ञा द्रव्याणि पञ्च । तेषां प्रज्ञैव सा यानि चत्वारि स्मृत्युपस्थानानि ।
यच्च बोध्यङ्गेषु धर्मप्रविचयसम्बोध्यङ्गम् । या च मार्गाङ्गेषु सम्यग्दृष्टिः । न
द्रव्यान्तरम् । वीर्यमेव तद्यानि चत्वारि सम्यक्प्रहाणानि । यच्च बोध्यङ्गेषु
वीर्यसम्बोध्यङ्गम् । यश्च मार्गाङ्गेषु सम्यग्व्यायामः । समाधिरेव च तः । ये चत्वारि

वीर्यसम्बोध्यङ्गं सम्यग्वायामश्च वीर्यमेव । ऋद्धिपादाः समाधिसम्बोध्यङ्गं
सम्यक्समाधिश्च समाधिरेव । स्मृतिसम्बोध्यङ्गं सम्यक्समृतिश्च स्मृतिरेव ।

किमवशिष्यते ? प्रीतिप्रसङ्ग्युपेक्षासम्बोध्यङ्गानि, सम्यक्सङ्कल्पः,
शीलाङ्गानि च । तान्येतानि पञ्च द्रव्याणि । एवमेते बोधिपक्ष्या दश द्रव्याणि
भवन्ति ।

वैभाषिकाणामेकादश । कायवाकर्मणोरसम्भिन्नत्वात् शीलाङ्गानि द्वे द्रव्ये
इति ।

यत्वेतदुक्तम् — “प्रज्ञावीर्यसमाधिस्वभावाः स्मृत्युपस्थानादयः” इति ।

अत्र वेदितव्यम्—

प्रधानग्रहणं सर्वे गुणाः प्रायोगिकास्तु ते ॥ ६९ ॥

प्रधानग्रहणेनैवमुक्तम् । सर्वे तु प्रायोगिका गुणाः स्मृत्युपस्थानसम्यक्-
प्रहाणद्विपादाः ।

ऋद्धिपादाः । यच्च बोध्यङ्गेषु समाधिसम्बोध्यङ्गम्, यच्च मार्गाङ्गेषु
सम्यक्समाधिः ।

किमवशिष्यते । यन्न प्रज्ञेन्द्रियादिस्वभावम् । बोध्यङ्गेषु प्रीतिप्रसङ्ग्युपेक्षा-
सम्बोध्यङ्गान्यवशिष्यन्ते; मार्गाङ्गेषु सम्यक्संकल्पाः, शीलाङ्गानि च त्रीणि —
सम्यग्वाक्, सम्यक्कर्मान्न, सम्यगाजीव इति ।

दश द्रव्याणीति । श्रद्धादीनि पञ्च, प्रीतिसम्बोध्यङ्गादीनि च पञ्चेति
शीलाङ्गानि त्रीण्यविज्ञप्तिस्वभावानीति कृत्वैकं द्रव्यं व्यवस्थाप्यते ।

वैभाषिकाणामेकादश द्रव्याणि । कायवाकर्मणोरसम्भिन्नत्वाद् द्वे द्रव्यमिति
कृत्वा । अभिप्रायवशात् पक्षद्वयेऽप्यदोषः । यदि तु मुख्यवृत्त्या तस्मिन् कलापे
यावन्ति द्रव्याणि सान्त, तावन्ति गण्येरन्; नैव तानि दश द्रव्याणि, समाहित-
विज्ञप्तिरूपाणां सप्तद्रव्यत्वात् । षोडश द्रव्याणीति वक्तव्यं स्यात् ।

प्रधानग्रहणेनैवमुक्तम् । प्रज्ञादिस्वभावाः स्मृत्युपस्थानादय इति । सर्वे तु
प्रायोगिकगुणाः सास्त्रबानान्त्रयाः श्रुतचिन्ताभावनामया यथायोगं स्मृत्युपस्थान-
सम्यक्प्रहाणद्विपादाः । प्राधान्यं पुनस्तद्वेलेनान्येषां वृत्तेः । न पुनस्ते न सन्ति ।

कस्माद्वीर्यं सम्यक्प्रधानमुक्तम् ? तेन सम्यक्कायवाङ्मनांसि प्रधीयन्ते ।

समाधिः कस्माद् ऋद्धिपाद उक्तः ? तत्प्रतिष्ठितत्वात् सर्वगुणसम्पत्तेः ।

ये त्वाहुः—“समाधिरेवद्धिः पादाश्छन्दादयः” इति । तेषां द्रव्यतत्त्वयोदश बोधिपक्षाः प्राप्नुवन्ति; छन्दचित्तयोराधिव्यात् । सूत्रं च विरुध्यते—“ऋद्धिं च वो भिक्षवो दर्शयिष्यामि ऋद्धिपादांश्च यावद् । ऋद्धिः कतमा ? इह भिक्षुरनेक-विधमृद्धिविषयं प्रत्यनुभवति । एको भूत्वा बहुधा भवति” इति विस्तरः ।

प्रज्ञाप्रधानानि हि स्मृत्युपस्थानानेत्यतः प्रज्ञाप्रदणम् । न तु प्रज्ञैव स्मृत्युप-स्थानम् । किं तर्हि ? प्रज्ञावीर्यस्मृतिसमाधिप्रोतिप्रशब्दयुपेक्षासम्यक्सङ्कल्पा-दयोऽपीति । प्रयोगिकमहणमुपपत्तिलभ्यश्रद्धादिनिरासार्थम् । एवं वीर्यप्रधा-नानि सम्यक्प्रधानानि, समाधिप्रधाना ऋद्धिपादा इति विस्तरेण वक्तव्यम् ।

ऋद्धिपादाः समाधय इति कुत एतत् ? सूत्रात् । उक्तं हि—“छन्दं चापि भिक्षवो भिक्षुरधिपति कृत्वा लभते समाधिम्, सोऽस्य भवति छन्दसमाधिः । चित्तम्, वीर्यम्, मीमांसां चापि भिक्षवो भिक्षुरधिपति कृत्वा लभते समाधिम्, सोऽस्य भवति मीमांसासमाधिः” इति ।

तेन हि सम्यक्कायवाङ्मनांसि प्रधीयन्ते इति । प्रधीयन्ते = धारयन्ते, निश्चस्यन्ते, प्रवर्तन्ते वा कदाचिदनेनेति प्रधानम् । तत्प्रतिष्ठितत्वादिति । यस्मात् सर्वगुणसमापत्तिलक्षणा ऋद्धिस्तस्मिन् समाधौ प्रतिष्ठिता । ऋद्धेः पादः प्रतिष्ठेति ऋद्धिपाद इति ।

ये त्वाहुः समाधिरेव ऋद्धिः, पादाश्छन्दादयः, छन्दचित्तवीर्यमीमांसा इति । तेषामेवंवादिनां वैभाषिकाणां त्रयोदश बोधिपक्षा प्राप्नुवन्ति । छन्दचित्तयो-राधिव्यादेकादशसु प्रश्नेषु । वीर्यप्रज्ञे स्वत्र नाधिके; सम्यक्प्रधानस्मृत्युपस्था-नेष्वन्तर्भावात् । बहुधा भवतीति विस्तर इति । बहुधा भूत्वैको भवति आभिर्भावम् त्रिरोभावं ज्ञानदर्शनेन प्रत्यनुभवति । तिरः कुड्यं तिरः प्राकारम-सज्जमानः कायेन गच्छति, तद्यथा आकाशे । पृथिव्यामुन्मज्जननिमज्जनं करोति, तद्यथोदके । उदकेऽभिद्यमानेन स्रोतसा गच्छति, तद्यथा पृथिव्याम् । आकाशे पर्यङ्केण क्रामति, तद्यथा शकुनिः पक्षी । इमौ वा पुनः भूयो चन्द्र-मसावेवं महधिकावेवंमहानुभावौ पाणिना आमाष्टि, परिमाष्टि यावद् ब्रह्मलोकं कायेन वशे वर्तयत इति इयमुच्यते ऋद्धिः । ऋद्धिपादाः कतमे ? छन्दसमाधिः,

कस्मादिन्द्रियाण्येव बलान्युक्तानि ? मृद्वधिमात्रभेदादवमर्दनीयानवमर्दनी-
यत्वाद् ।

इन्द्रियाणां किंकृतोऽनुक्रमः ? श्रद्धधानो हि फलार्थं वीर्यमारभते,
आरब्धवीर्यस्य स्मृतिरुपतिष्ठते, उपस्थितस्मृतेरविक्षेपाच्चित्तं समाधीयते,
समाहितचित्तो यथाभूतं प्रजानातीति ॥ ६८-६९ ॥

कस्यावस्थायां कतमे ते बोधिपक्ष्याः प्रभाव्यन्ते ?

आदिकर्मिकनिर्वेधभागीयेषु प्रभाविताः ।

भावने दर्शने चैव सप्त वर्गा यथाक्रमम् ॥ ७० ॥

आदिकर्मिकावस्थायां कायाद्युपलक्षणार्थं स्मृत्युपस्थानानि । विशेषधिगमेन
वीर्यसमाधिः, मीमांसासमाधिः—इम उच्यन्ते ऋद्धिपादा इति । एवंलक्षणः
समाधिः । तस्मान्न ममाधिरेव ऋद्धिरिति^१ ।

अत्रार्चयसङ्गमद्राह—न भवत्येष तेषां दोषः, समाधि हि ते ऋद्धिपाद-
मिच्छन्ति, ऋद्धिरपीति । इन्द्रादयस्तूच्यन्ते सप्तावेष्टुष्ट्वज्ञापनार्थम्^२ ।
कश्चिद्धि समाधिः कुशलमूलप्रयोगावस्थायां प्रधानीभवति, काश्चिन् कुशलमूल-
निष्पन्नावस्थायाम् । पूर्वोऽर्द्धिपाद, उत्तरऋद्धिरिति सूत्रविरोधोऽपि चैषां
न भवति । ऋद्धिपादफलमृद्धिशब्देनोक्तम्, परिज्ञाफलस्य तच्छब्दाभिधान-
वदित्यादि ।

मृद्वधिमात्रभेदादिति । मृदूनीन्द्रियाणि । अधिमात्राणि बलानि । कथमेषां
मृद्वधिमात्रभेदः ? इति हेतुमाह—अवमर्दनीयानवमर्दनीयत्वादिति । तद्विपक्ष-
भूतैराश्रद्धयक्रोसीयमुपितस्मृतिताविक्षेपासम्प्रजन्यैरन्तरासमुदाचारादिन्द्रियाण्यव-
मृद्यन्ते, न त्वेवं बलानीति । पुनस्तान्युक्तानि ॥ ६८-६९ ॥

“आदिकर्मिकनिर्वेधभागीयेषु” इति । पञ्चावस्था इमे उक्ताः ।

“भावने दर्शने च” द्वे अवस्थे इति । सप्तस्ववस्थासु—

“सप्त वर्गा यथाक्रमम्” प्रभाव्यन्ते, व्यवस्थाप्यन्ते, प्रधानीक्रियन्ते वा ।
आदिकर्मिकावस्थायां स्मृत्युपस्थानानि । ऊष्मगतावस्थायां सम्यक्प्रधानानि ।
मूर्धावस्थायामृद्धिपादाः । क्षान्त्यवस्थायामिन्द्रियाणि । लौकिकाप्रधर्मावस्थायां
बलानि । भावनामार्गावस्थायां बोध्यज्ञानि । दर्शनमार्गावस्थायामार्याष्टाङ्गो मार्ग
इति । विशेषाधिगमहेतुवीर्यसंवर्धनम् । तस्मादूष्मगतेषु सम्यक्प्रधानानि ।

वीर्यसंबर्धनादूष्मगतेषु सम्यक्प्रधानानि । अपरिहाणीयकुशलमूलप्रवेशत्वात्
मूर्धस्त्वृद्धिपादाः । अपुनःपरिहाणित आधिपत्यप्राप्तत्वात् क्षान्तिष्विन्द्रियाणि ।
क्लेशानवमर्दनीयत्वाद्, अग्रधर्मेषु बलानि लौकिकान्यधर्मानवमर्दनीयत्वाद्वा । बोध्या-
सन्नत्वात् भावनामार्गे बोध्यज्ञानि । गमनप्रभावित्वाद् दर्शनमार्गे मार्गाज्ञानि;
तस्याशुगामित्वात् ।

संख्यानपूर्वीविधानार्थं तु पूर्वं सप्तोक्तानि, पञ्चादष्टौ ।

तत्र धर्मप्रविचयसम्बोध्यज्ञं बोधिर्बोध्यज्ञं च सम्यग्दृष्टिमार्गो मार्गाज्ञं चेति
वंभाषिकाः ।

अपरे पुनरभित्वैव क्रमं बोधिपक्षाणामानुपूर्वीं वर्णयन्ति; “आदित एव
तावद् बहुविधविषयव्यासेकविसरिणोनां बुद्धोनां निग्रहार्थं स्मृत्युपस्थानानि चेतस
अपरिहाणीयकुशलमूलप्रवेशत्वात् । मूर्धेध्वति । अपरिहाण्यनुकूलानां कुशल-
मूलानां प्रवेशो मूर्धेतः । “मूर्धलाभी न मूलच्छिद्” (अभि० को० ६.२३)
इति वचनात् । प्रविशत्येभिरिति कृत्वा प्रवेशः । अपरिहाणिह क्षान्तिषु भवति ।
तदवस्थाः समाधयः स्मृद्धेराश्रयीभवन्तीति । मूर्धस्त्वृद्धिपादा व्यवस्थाप्यन्ते ।
अपुनःपरिहाणित इति विस्तरः । यस्मात् क्षान्तिषु पुनः परिहाणिर्नास्ति,
आद्ययोरेव हि परिहाणिसम्भवतः । तस्मादाधिपत्यप्राप्तानि श्रद्धादीनि भवन्ति ।
तद्भावात् क्षान्तिष्विन्द्रियाणि व्यवस्थाप्यन्ते । क्लेशानवमर्दनीयत्वादिति ।
यस्मान् क्लेशैर्नावमृद्यन्ते; तस्यामवस्थायां क्लेशासमुदाचारान् । लौकिकान्य-
धर्मानवमर्दनीयत्वाद्वा । अथ वा - लौकिकैरन्यैर्धर्मैरनवमर्दनीयत्वादयधर्मावस्थायां
श्रद्धादीनि बलानीति प्रभाव्यन्ते । बोध्यासन्नत्वादिति । क्षयानुत्पादज्ञानसन्न-
त्वादित्यर्थः । भावनामार्गो हि क्षयानुत्पादज्ञानासन्नः । दर्शनमार्गस्तु दूरः,
तदन्तरालभावनामार्गव्यवहितत्वात् । गमनप्रभावितत्वादिति । मार्गो हि लोके
गमनप्रभावितः । गच्छन्त्यनेनेति मार्गः । गच्छतीति वा मार्गः, “पाटलिपुत्रमयं
पन्था गच्छति” इति लोके वचनात् । दर्शनमार्गश्चातिशयेन गमनप्रभावितो न
भावनामार्गः । कथम् ? इत्याह—तस्याशुगामित्वादिति । तद्वानपि तेनाशु
गच्छति । भावनामार्गेण तु भूमिभेदेन प्राकर्षकत्वात् बहुना कालेन गच्छति ।

अपरे पुनराहुरिति । आचार्यः । अस्मदाद्य इत्यभिप्रायान् । यथा वैभा-
षिकैर्भिन्नः क्रमः, तथा तमभित्त्वा बोधिपक्षाणामानुपूर्वीं वर्णयन्ति । दर्शनमार्गे

उपनिषद्भानि भवन्ति, यावदेव गर्वाश्रितानां स्मरसङ्कल्पानां प्रतिविनोदनाय” इति सूत्रे वचनात् । तद्वलेन वीर्यसंवर्धनाच्चतुर्विधकार्यसम्पादनाय सम्यक्चित्तं प्रदधातीति सम्यक्प्रधानानि । ततः समाधिविशोधनाद् ऋद्धिपादाः । समाधिसन्निश्रयेण लोकोत्तरधर्माधिपतिभूतानि श्रद्धादीनीन्द्रियाणि । तान्येव च निर्जितविषयसमुदाचाराणि बलानि । दर्शनमार्गे बोध्यज्ञानि । प्रथमतो धर्मतत्त्वावलोकनात् उभयोर्मार्गाज्ञानि ।

तथा श्रुतम्—“आर्याष्टाङ्गे खलु मार्गे भावनापरिपूरिं गच्छति चत्वारि स्मृत्युपस्थानानि भावनापरिपूरिं गच्छन्ति, यावत् सप्त बोध्यज्ञानि” इति ।

पुनश्चोक्तम्—“यथाभूतवचनारोचनमिति भिक्षवश्चतुर्णामार्यसत्यानामेतदधि-

बोध्यज्ञानीति कृत्वा । बहुविधेति विस्तरः । बहुप्रकारो विषयो रूपादिभेदात् नीलादिभेदाच्च । तस्मिन् व्यासेको विज्ञेयः । बहुविषयव्यासेकेन विस्तृतं शीलमासामिति । बहुविधविषयव्यासेकावसारण्यो बुद्धयः । तासां निग्रहायै स्मृत्युपस्थानानि । गर्वाश्रितानां तृष्णाश्रितानामित्यर्थः । स्मरसङ्कल्पानामिति अनुभूतविषयस्मृतिसङ्कल्पानामित्यर्थः । कामसङ्कल्पानामिति वा । तद्वलेनेति । चतुःस्मृत्युपस्थानबलेनेत्यर्थः । चतुर्विधकार्यसम्पादनायेति । चतुर्विधं कार्यम्—उत्पन्नानां धर्माणाम् प्रहाणम्, अनुत्पन्नानामनुत्पादः, तथा अनुत्पन्नानां कुशलानामुत्पादः, उत्पन्नानां स्थित्यादीनि । ततः समाधिविशोधनादिति । ततः सम्यक्प्रधानेभ्योऽनन्तरं समाधेर्विशोधनाद् ऋद्धिपादाः प्रभाव्यन्ते । लोकोत्तरधर्माधिपतिभूतानीति । तदावाहकत्वादधिपतिभूतानि वेदितव्यानि । तान्येवेन्द्रियाणि । यदा निर्जितविषयसमुदाचाराणि । निर्जिताश्रद्धादिसमुदाचाराणि भवन्ति, तदा बलानि । इन्द्रियावस्थायां हि क्लेशसमुदाचारः सम्भवात्, क्षान्त्यवस्थायाः शक्यत्वात् । दर्शनमार्गे बोध्यज्ञानीति । अनास्रवा प्रज्ञा बोधिरिति कृत्वा । उभयोर्मार्गाज्ञानीति । दर्शनभावनामार्गयोः ।

कथम् ? इत्याह—तथा श्रुतमिति विस्तरः । भावनया परिपूरिर्भावनापरिपूरिः, तां गच्छत्यार्याष्टाङ्गो मार्गः । तस्मिन् गच्छति चत्वारि स्मृत्युपस्थानानि भावनापरिपूरिं गच्छन्ति । यावत्सप्त बोध्यज्ञानीति । भावनापरिपूरिं गच्छन्तीति वचनात् भावनामार्गेऽपि आर्याष्टाङ्गो मार्गो भवतीति गम्यते । न हि दर्शनमार्गे भावना परिपूरिं गच्छति । किं तर्हि ? भावनामार्ग इति ।

वचनं यथागतेन मार्गेण प्रक्रमणमिति भिक्षो आर्याष्टाङ्गस्य मार्गस्यैतदधिबचनम्”
इति । तस्मादुभयोरार्याष्टाङ्गो मार्ग एष्टव्यः ॥ ७० ॥

सिद्धोऽनुक्रमः ॥

इदं तु वक्तव्यम्—कति बोधिपक्षा धर्माः सास्त्रवा इति ? कत्यनास्त्रवा
इति ?

अनास्त्रवाणि बोध्यङ्गमार्गाङ्गाणि^१,

भावनादर्शनमार्गयोस्तद्व्यवस्थापनात् । लौकिका अपि हि सम्यग्दृष्ट्यादयः
सन्ति । ते तु नार्यमार्गशब्दं लभन्ते ।

द्विधेतरे ।

अन्ये बोधिपक्षाः सास्त्रवानास्त्रवाः ।

कस्यां भूमौ कति बोधिपक्षाः ?

सकलाः प्रथमे ध्याने,

सर्वे सप्तत्रिंशत् प्रथमे ध्याने ।

अनागम्ये प्रीतिवर्जिताः ॥ ७१ ॥

कस्मादनागम्ये प्रीत्यभावः ? सामन्तकानां बलवाहनीयत्वाद्, अघरभूमि-
साशङ्कत्वाच्च ॥ ७१ ॥

पुनश्चोक्तम् । उभयोर्मार्गाङ्गानि व्यवस्थाप्यन्त इति । चतुर्णामार्यसत्याना-
मेतदधिबचनमिति । दर्शनमार्गं दर्शयति । यथागतेन मार्गेण प्रक्रमणमिति
विस्तरेण यावन्मार्गस्यैतदधिबचनमिति । भावनामार्गं दर्शयति । यथागतेन
यथाप्राप्तेन मार्गेण प्रक्रमणं यावद् बोधिरिति । तदेवं दर्शनमार्गं भावनामार्गं
च मार्गाङ्गानि व्यवस्थाप्यन्त इति । अत उभयोरार्याष्टाङ्गो मार्ग एष्टव्यः
इति ॥ ७० ॥

सिद्धोऽनुक्रमः । पूर्वं बोध्यङ्गानि, पश्चादार्याष्टाङ्गो मार्ग इति ।

“अनास्त्रवाणि बोध्यङ्गमार्गाङ्गाणि” इति । अनास्त्रवाण्येवेत्यवधारणम् ।

“द्विधेतरे” इति । स्मृत्युपस्थानादयो बलपर्यन्ताः ।

द्वितीयेऽन्यत्र सङ्कल्पात्,

द्वितीये ध्याने सम्यक्संस्कारपवर्ज्याः षट्त्रिंशदेव; तत्र वितर्कभावात् ।

द्वयोस्तद्द्वयवर्जिताः ।

तृतीयचतुर्थयोर्ध्यानयोः प्रीतिसङ्कल्पाभ्यां वर्जिताः पञ्चत्रिंशत् ।

ध्यानान्तरे च,

ताभ्यामेव द्वाभ्यां वर्जिताः पञ्चत्रिंशदेव ।

शीलाङ्गैस्ताभ्यां च त्रिष्वरूपिषु ॥ ७२ ॥

‘वर्जिताः’ इति वर्तते । आरूप्येषु सम्यग्वाक्यमार्गान्ताजीवैः प्रीतिसङ्कल्पाभ्यां च वर्जिता द्वात्रिंशत् ॥ ७२ ॥

कामधातौ भवाग्रे च बोधिमार्गाङ्गवर्जिताः ।

द्वाविंशतिर्बोधिपक्ष्यास्तथोरनास्रवमार्गभावात् ।

बोधिपक्षेषु वर्तमानस्य कस्यामवस्थायामवेत्यप्रसादलाभो वेदितव्यः ?

त्रिसत्यदर्शने शीलधर्मावेत्यप्रसादयोः ॥ ७३ ॥

वलवाहनीयत्वादिति । बलेन वीर्येण सम्मुखीकरणीयत्वात् । अनागम्ये प्रीत्यभावः । सुखाधिगम्यं चित्तं प्रीणाति, नेतरदिति । किञ्च अधरभूमि-
साशङ्कत्वाच्च । परिहाणि प्रति साशङ्क इत्यतश्च तत्र प्रीत्यभावः । साशङ्कतायां हि चित्तं न प्रीयते ॥ ७१ ॥

सङ्कल्पवर्ज्या इति । सङ्कल्पः = वितर्कः ॥ ७२ ॥

“कामधातौ भवाग्रे च बोधिमार्गाङ्गवर्जिताः” इति । कथं भवाग्रे कायस्मृत्युपस्थानं भवति । न हि तत्र कायो विद्यते, कायालम्बना हि प्रज्ञा कायस्मृत्युपस्थानम्, न च भवाग्रं कामधातुं रूपधातुं चालम्बते; “न मौलाः कुशलरूप्याः सास्रबाधरगोचराः” (अभि० को० ८.२१) इति सिद्धान्तात् ?

नैतत् केनचिद् व्याख्याकारेण लिखितम्, तदिदमत्र व्यवस्थापयामः—
कायस्य कः स्वभावः ? भौतिकस्वमित्युक्तम् । भूतं भौतिकं च काय इत्यर्थः । तत्र यदि केवलभूतालम्बना, केवलभौतालम्बना, तदुभयालम्बना वा प्रज्ञा भवेत् । कायस्मृत्युपस्थानमेव तद्भवेत् । भवाग्रे च कुशलसास्रवा प्रज्ञा मार्गत इति न्यायत इति वानास्रवसंवरमार्गालम्बनत इति । सास्रबाधरालम्बना हि मौलाः कुशलरूप्या नेष्यन्ते । न त्वनास्रबाधरालम्बना इति । अतस्तदत्र कायस्मृत्युपस्थानं वेदितव्यम् ।

लाभो मार्गाभिसमये बुद्धतत्सङ्ख्योरपि ।

दुःखसमुदयनिरोधसत्यान्यभिसमयन् धर्मे चावेत्यप्रसादमार्यकान्तानि च शीलानि प्रतिलभते ॥ ७३ ॥

मार्गसत्यमभिसमयन् बुद्धे तस्य च श्रावकसङ्घेऽवेत्यप्रसादं प्रतिलभते । यो हि तयोः प्रसादः सोऽशैक्ष्येषु बुद्धकरकेषु धर्मेषु शैक्षाशैक्षेषु च सङ्घकरकेषु प्रसादः । अपिशब्दाच्छीलधमवित्यप्रसादौ च प्रतिलभते ।

कोऽयमिह धर्मोऽभिप्रेतः ?

धर्मः सत्यत्रयं बोधिसत्त्वप्रत्येकबुद्धयोः ॥ ७४ ॥

मार्गश्च,

अतश्चत्वार्यपि सत्यान्यभिसमयतो धर्मेऽवेत्यप्रसादलाभः^१ । सैव श्रद्धा अधिष्ठानभेदान्नामतश्चत्वारोऽवेत्यप्रसादा उच्यते^२ ॥ ७४ ॥

चत्वारोऽवेत्यप्रसादाः—बुद्धेऽवेत्यप्रसादः, धर्मे, सङ्घे च, आर्यकान्तानि च शीलानीति । तत्र दुःखसत्यादीनां धर्मत्वाद्, अबुद्धसङ्घस्वभावत्वाच्च । यथाक्रमं सत्यत्रयमभिसमयन् पश्यन् धर्मे चावेत्यप्रसादमार्यकान्तानि च शीलानि अनालवाणि प्रतिलभते । न बुद्धे न सङ्घे वा अवेत्यप्रसादम् ॥ ७३ ॥

मार्गसत्यमभिसमयतो बुद्धे तस्य च श्रावकसङ्घेऽवेत्यप्रसादं प्रतिलभते । मार्गसत्यस्य बुद्धसङ्घस्वभावत्वान् ।

कोऽयमिह धर्मोऽभिप्रेत इति । बहवो धर्माः कुशला धर्मा इत्येवमादयः, तत् कोऽयमिह धर्मोऽभिप्रेतः, यदुक्तं धर्मे चावेत्यप्रसादं प्रतिलभत इति अथ वा बुद्धरत्नं^३, सङ्घरत्नं चेदमुच्यते, तस्मादिदमपि धर्मरत्नमिहाभिप्रेतं भवेत्, रत्नत्रयस्य ह्ययं स्वभाव उक्तः,

“बुद्धसङ्घवरान् धर्मानशैशानुभयांश्च सः ।

निर्वाणं चेति शरणं यो याति शरणत्रयम् ॥” (अभि० को० ४.३३) इति, तत् किमयं निर्वाणधर्मोऽभिप्रेतः ? पृच्छति—कोऽयमिह धर्मोऽभिप्रेत इति ।

“धर्मः सत्यत्रयम्” इति विस्तरः । दुःखसमुदयनिरोधसत्यानि । बोधिसत्त्वस्य च शैक्षावस्थायामनान्नवो मार्गः । प्रत्येकबुद्धस्य च शैक्षाशैक्षलक्षणो

ब्रह्मतस्तु द्वे श्रद्धा शीलं च,
बुद्धधर्मसङ्घावेत्यप्रसादाः श्रद्धास्वभावाः, आर्यकान्तानि च शीलानि शीलमिति
द्वे द्रव्ये भवतः ।

किं पुनरेते सास्त्रवानासवा एकान्तेनावेत्यप्रसादाः ?

निर्मलाः ।

अवेत्यप्रसादा इति कोऽर्थः ? यथाभूतसत्यान्यबुद्ध्य सम्प्रत्ययोऽवेत्य-
प्रसादः । यथा तु व्युत्थितः सम्मुखीकरोति तथैषामानुपूर्वम्^१ ।

कथं व्युत्थितः सम्मुखीकरोति ? सम्यक्सम्बुद्धो बत भगवान्, स्वाख्यातोऽस्य
धर्मविनयः, सुपतिषन्नोऽस्य श्रावक सङ्घ इति; वैद्यभैषज्योपस्थायकभूतत्वात् ।
चित्तप्रसादकृतः^२ शीलप्रसाद इत्युच्यते चतुर्थ उक्तः । एवं प्रसन्नस्यैवा प्रतिपत्ति-
रिति; आरोग्यभूतत्वाद्वा, देशिकमार्गसार्थिकयानवद्वा^३ ।

मार्गो धर्म इहाभिप्रेत इति । अतश्चत्वार्यपीति विस्तरः । मार्गसत्यमप्यभि-
समयन् धर्ममपि बोधिसत्त्वपत्येकबुद्धमार्गलक्षणमभिसमयति । तस्माच्चत्वार्यपि
सत्यान्यभिसमयतो धर्मेऽवेत्यप्रसादलाभ इत्युक्तमिति । बुद्धसङ्घयोर्मार्गो धर्म
इति नोच्यते । यस्मात् तदभिसमयतो बुद्धे सङ्घे चावेत्यप्रसादलाभ इति ।
कथं पुनर्मार्गसत्याभिसमयतः श्रद्धालक्षणाणां त्रयाणां बुद्ध-धर्म-सङ्घावेत्य-
प्रसादानां युगपत् सम्मुखीभावः ? सैव श्रद्धा अधिष्ठानभेदापेक्षया नामत्रयं लभत
इत्यदोषः । अथ वा धर्मेऽवेत्यप्रसादो वर्तमानः । अनागतास्तु त्रयो भाव्यन्ते ।
तेनोच्यते—

“लाभो मार्गाभिसमये बुद्धतत्सङ्घयोरपि” इति (अभि० को० ६.७४) ॥७४॥

यद्यधिष्ठानापेक्षयावेत्यप्रसादव्यवस्थानम्, धर्मावेत्यप्रसादः पूर्वं पठितव्यः
स्यादित्यत आह—यथा तु व्युत्थितः सम्मुखीकरोति । तथैषामानुपूर्वमिति ।
वैद्यभैषज्योपस्थायकभूतत्वादिति । वैद्यभूतो भगवाननुत्तरो भिषक्^४ शल्यहर्तृति
सूत्रान् । धर्मभैषज्यदेशिकत्वाच्च । भैषज्यभूतो धर्मः क्लेशज्याधिभैषज्यत्वात्
निर्वाणरोग्यसम्प्रापकत्वाच्च । उपस्थायकभूतः सङ्घो निर्वाणरोग्यप्राप्तये
परस्परोपस्थानात् । चित्तप्रसादकृतः शीलप्रसाद इति । त्रिविधश्चित्तप्रसादः—

१. च—का० ।

२. ०मानुपूर्वम्—का० ।

३. ०कृतश्च—का० ।

४. देशिक—का० ।

५. विषक्—जा० ।

सूत्र उक्तम्—“अष्टाभिरङ्गैः समन्वागतः शैक्षः, दशभिरङ्गैः समन्वागतोऽ-
शैक्षः” इति । कस्माच्छैक्षस्य सम्यग्विमुक्तिः सम्यग्ज्ञानं च नोक्तम् ?

नोक्ता विमुक्तिः शैक्षाङ्गं बद्धत्वात्,
बद्धो हि शैक्षः क्लेशबन्धनैरबाधीति ।

कथं बद्धस्यैव सतो विमुक्तिर्व्यवस्थाप्येत ? न हि बन्धनैकदेशान्मुक्तो मुक्त
इत्युच्यते । विना च विमुक्त्या कथं विमुक्तिज्ञानं व्यवस्थाप्यते ! अशैक्षस्तु
सर्वक्लेशबन्धनात्यन्तनिर्माश्रद् विमुक्तितत्प्रत्यात्मज्ञानाभ्यां प्रभावित इति तस्यैव
तद्वचनं न्याय्यम् ।

केयं विमुक्तिर्नाम ?

सा पुनर्द्विधा ॥ ७५ ॥

संस्कृता चासंस्कृता च ॥ ७५ ॥

सम्यक्सम्बुद्धो बत भगवान्, स्वाख्यातोऽस्य धर्माविनयाः, सुप्रतिपन्नोऽस्य
शावरसङ्घ इति । तेन कृतः शीलप्रसादः । शीलमेव प्रसादः, शीलस्य वा
प्रसादोऽनान्यवत्त्वं शीलप्रसादः । अन्ते त्रयाणां प्रसादानां चतुर्थ उक्तः शील-
प्रसादः । कस्मात् ? इत्याह — एवं प्रसादस्य सम्यक्सम्बुद्धो बत भगवानिति
विस्तरेणैषा प्रतिपात्तः । आर्यकान्तशीलप्रतिपत्तिरित्यर्थः । आरोग्यभूतत्वाद्वा ।
किमन्ते शीलप्रसाद उक्तः ? वैद्यभैषज्योपस्थायकारोग्यानुक्रमतः । दैशिकमार्ग-
सार्थिकयानवद्वा । किम् ? अन्ते चतुर्थ उक्त इत्यधिकृतम् । दैशिकभूतो भगवान्,
मार्गभूतो धर्मः, सार्थिकभूतः सङ्घः, यानभूतान्यार्यकान्तानि शीलानीति ।
आर्याणां कान्तानि प्रियाणीत्यार्यकान्तानीति^१ ।

अष्टाभिरिति । अष्टाभिरङ्गैः समन्वागतः शैक्षः । कतमैरष्टभिः ? शैक्ष्या
सम्यग्दृष्ट्या यावच्छैक्षेण सम्यक्समाधिनेति । दशभिरङ्गैः समन्वागतोऽशैक्षः ।
कतमैर्दशभिः ? अशैक्ष्या सम्यग्दृष्ट्या, यावदशैक्षेण सम्यक्समाधिना, अशैक्ष्या
सम्यग्विमुक्त्या अशैक्षेण च सम्यग्ज्ञानेनेति । विमुक्तितत्प्रत्यात्मज्ञानाभ्यां प्रभावित
इति । तस्यां विमुक्तौ प्रत्यात्मज्ञानं तत्प्रत्यात्मज्ञानम् । विमुक्तिश्च तत्प्रत्यात्म-
ज्ञानं च विमुक्तितत्प्रत्यात्मज्ञानम्, ताभ्यां प्रभावितः । क्लेशविमुक्त्या,
क्लेशविमुक्तिप्रत्यात्मज्ञानेन च क्लेशेभ्यो विमुक्तोऽस्मीति प्रभावितः ।

तत्र—

असंस्कृता क्लेशहानमधिमुक्तिस्तु संस्कृता ।

क्लेशप्रहाणमसंस्कृता विमुक्तिः । अधिमोक्षः^१ संस्कृता विमुक्तिः ।

साङ्गः,

सैवासंस्कृता विमुक्तिरशैक्षाज्ञयुक्ता; अज्ञानां संस्कृतत्वात् ।

सैव विमुक्ती द्वे,

सैव संस्कृता विमुक्तिद्वं विमुक्ती सूत्र उक्ते—चेतोविमुक्तिः, प्रज्ञाविमुक्तिश्च । विमुक्तिस्कन्धोऽपि स एव द्रष्टव्यः ।

यत्तर्हि सूत्र उक्तम्—“कतमच्च व्याघ्रबोध्यायना विमुक्तिपरिशुद्धिप्रधानम् ? इह भिक्षवो रागाच्चित्तं विरक्तं भवति विमुक्तम्, द्वेषात्, मोहाच्चित्तं विरक्तं भवति

प्रकर्षितं इत्यर्थः । तस्यैवाशैक्षस्य तद्वचनं विमुक्तिवचनं विमुक्तिज्ञानवचनं च । न्याय्यम् । न शैक्षस्येति ॥ ७५ ॥

अधिमोक्षं संस्कृता विमुक्तिरिति । धात्वर्थैकत्वात् ।

अज्ञानां संस्कृतत्वादिति । यथा सम्यग्दृष्ट्यादीति संस्कृतानि, तथा विमुक्तिरपि संस्कृतैव गृह्यते, नासंस्कृता; विसभागत्वाद्विसदृशत्वात् ।

द्वे विमुक्ती सूत्र उक्ते इति । रागविरागाच्चेतोविमुक्तिः, अविद्याविरागात् प्रज्ञाविमुक्तिरिति । चेतोविमुक्तिः, प्रज्ञाविमुक्तिश्चेत्यर्थः । विमुक्तिस्कन्धोऽपि स एवेति । शीलस्कन्धः, समाधिस्कन्धः, प्रज्ञास्कन्धः, विमुक्तिस्कन्धः । विमुक्तिज्ञान-
द्रव्यं चेत्यत्र द्रष्टव्यः ।

यत्तर्हि सूत्र उक्तमिति । “चत्वारीमानि व्याघ्रबोध्यायना परिशुद्धिप्रधानानि । कतमानि चत्वारि ? शीलपरिशुद्धिप्रधानम्, समाधिपरिशुद्धिप्रधानम्, दृष्टि-परिशुद्धिप्रधानम्, विमुक्तिपरिशुद्धिप्रधानं च” () इति विस्तरेणोक्त्वाह—
कतमच्च व्याघ्रबोध्यायना विमुक्तिपरिशुद्धिप्रधानम् । यावद् यश्छन्दो वीर्यमिति विस्तरः । व्याघ्रबोध्यायना इति बहुवचनम्; तेषां बहुत्वात् । विमुक्तिपरिशुद्धि-प्रधानमिति । विमुक्तेः परिशुद्धिः विमुक्तिपरिशुद्धिः, तस्यै प्रधानं विमुक्ति-परिशुद्धिप्रधानम् । तदेवमत्र विमुक्तिपरिशुद्धिप्रधान इति प्रश्नत्रयम् । तत्र

विमुक्तमित्यपरिपूर्णस्य वा विमुक्तिस्कन्धस्य परिपूरये परिपूर्णस्य वानुग्रहाय^१ यश्छन्दो^२ वीर्यम्” इति विस्तरः । तस्मान्नाधिमोक्ष एव विमुक्तिः । किं तर्हि ? तत्त्वज्ञानापनीतेषु रागादिषु चेतसो वैमल्यं विमुक्तिरित्यपरे ।

उक्ता विमुक्तिः ॥

सम्यग्ज्ञानं तु सम्यग्दृष्टिः । व्यतिरिक्तं कृतम् ?

ज्ञान बोधिर्यथोदिता ॥ ७६ ॥

यैव हि पूर्वं बोधिरुक्ता सैवेह सम्यग्ज्ञानं वेदितव्यम् । यदुत क्षयज्ञानम्, अनुत्पादज्ञानं च ॥ ७६ ॥

कनमन् पुनश्चित्तं विमुच्यते—किमतीतम्, अनागतम्, प्रत्युत्पन्नम् ?

विमुच्यते जायमानमशैक्षं^३ चित्तमावृतेः ।

“अनागतं चित्तमुत्पद्यमानं विमुच्यते अशैक्षमावरणेभ्यः” इति शास्त्रपाठः ।

किं पुनस्तस्यावरणम् ? क्लेशप्राप्तिः, तदुत्पत्तिविबन्धत्वात् । बज्रोपमे हि समाधौ सा च प्रहीयते । तच्चोत्पद्यमानमशैक्षं चित्तं विमुच्यते । सा च प्रहीणा भवति । तच्च अशैक्षं चित्तमुत्पन्नं विमुक्तं च । यत्तर्हि नोत्पद्यमानं लौकिकं वा^४, तदपि विमुच्यते । यत्तु नियतमुत्पत्तौ तदेवोक्तम् ।

इह मित्रो रागश्चित्तं विरक्तं भवति विमुक्तम् । द्वेषात् मोहाद्विरक्तं भवति विमुक्तम् । विमुक्तिरुक्ता । इत्यपरिपूर्णस्य वा विमुक्तिस्कन्धस्य परिपूरये । परिपूर्णस्य वानुग्रहायेति^५ । विमुक्तिपरिशुद्धिः परिपूर्णनुग्रहलक्षणोक्ता । यश्छन्दो वीर्यमिति विस्तरेण प्रधानमुक्तम् । यत एवं रागादिभ्यो विमुक्तिः प्रहाणमित्येवं-लक्षणा विमुक्तिरुक्ता । सूत्रे नाधिमुक्तिः; तस्मान्नाधिमोक्ष एव विमुक्तिः । किं तर्हि ? तत्त्वज्ञानापनीतेषु रागादिषु चेतसो वैमल्यमनास्त्रवत्वमनर्थान्तरभूतं घृतमण्डस्वच्छतावदिति । अपरे इति । आचार्यः ॥ ७६ ॥

तदुत्पत्तिविबन्धत्वादिति । तस्याशैक्षस्य चित्तस्योत्पत्तौ विबन्धत्वात् । क्लेशप्राप्तिर्हि विबन्धः । यत्तर्हि नोत्पद्यमानमिति । यदनागतं बज्रोपमात् समाचेरनन्तरं भवत्यशैक्षमेव । लौकिकं वेत्यशैक्षसन्तान एव यत्तल्लौकिकम् ।

१. वानु०—का० । २. छन्दो—का० । ३. °मानमशैक्षं—का० ।

४. च—का० । ५. °नुग्रहायायेति—जा० ।

लौकिकं कुतो विमुच्यते ? तत एवोत्पत्त्यावरणात् ।
ननु चामुक्तस्यापि शैक्षस्य लौकिकमुत्पद्यते ? न तत्तादृशम् । कीदृशं
तत् ? क्लेशप्राप्तिसहितम् ।

किमवस्थो मार्गस्तदुत्पत्त्यावरणं प्रजहाति ?

निरुध्यमानो मार्गस्तु प्रजहाति^१ तदावृत्तिम् ॥ ७७ ॥

वर्तमान इत्यर्थः ॥ ७७ ॥

या चासंस्कृता विमुक्तिरुक्ता, ये च त्रयो धातव उच्यन्ते—महाणधातुः,
विरागधातुः, निरोधधातुरिति, क एषां विशेपः ?

असंस्कृतैव धात्वाख्या,

सैवासंस्कृता विमुक्तिस्त्रयो धातवः । तत्र पुनः—

विरागो रागसंक्षयः ।

रागस्य प्रहाणं विरागधातुः ।

यत्तु नियतमुत्पत्तौ तदेवोक्तमिति । यदुत्पादाभिमुक्तमनागतम् तदेवोक्तं शास्त्रे
विमुच्यत इति । तद्विमुच्यमानतया सूपलक्ष्यत्वादित्यभिप्रायः ।

तत एवोत्पत्त्यावरणादिति । तत एव क्लेशप्राप्तिः । तदुत्पत्तिविबन्धादिति
तदेवात्र कारणवक्तव्यम् । यद्यशैक्षसन्तानलौकिकमपि विमुच्यत इत्यभ्युपग-
म्यते, शैक्षस्यापि लौकिकमुत्पद्यते । कस्मान्न विमुच्यत इत्यभ्युपगम्यते ? अत
आह—न तत्तादृशमित्यादि । क्लेशप्राप्तिसहितं तच्छैक्षस्य लौकिकम्, न
त्वशैक्षस्य लौकिकमेवं भवतीत्यसाम्यम् ।

“निरुध्यमानः” इति । निरोधाभिमुक्तः ।

“तदावृत्तिम्” इति । अशैक्षचित्तावरणम् ॥ ७७ ॥

या चासंस्कृता विमुक्तिरुक्ता शास्त्रे, इहैव वा “असंस्कृता क्लेशहानम्”
(अभि० को० ६.७६) इति । ये च त्रयो धातव उच्यन्ते । क्वोच्यन्ते ? सूत्रे,
शास्त्रेऽपि वा ।

“विरागो रागसंक्षयः” इति । भेदविवक्षायामेवमुच्यते । अभेदविवक्षायां
तु यो विरागः तत्प्रहाणमप्युच्यते, निरोधोऽपीत्यादि ।

प्रहाणधातुरन्येषां,

‘संक्षयः’ इति वर्तते । रागादन्येषां क्लेशानां प्रहाणं प्रहाणधातुः ।

निरोधाख्यस्तु वस्तुनः ॥ ७८ ॥

‘संक्षयः’ इत्येवानुवर्तते । क्लेशनिर्मुक्तस्य वस्तुनः प्रहाणं निरोधधातुः ।

येन वस्तु निर्विद्यते, विरज्यतेऽपि तेन वस्तुना । चतुष्कोटिकः^३ ॥ ७८ ॥

कथं कृत्वा ?

निर्विद्यते दुःखहेतुक्षान्तिज्ञानैः,

दुःखे समुदयक्षान्तिज्ञानैरेव निर्विद्यते, नान्यैः ।

विरज्यते ।

सर्वैर्जहाति यैः,

सर्वैरेपि दुःखसमुदयनिरोधमार्गक्षान्तिज्ञानैर्विरज्यते, यैः क्लेशान् प्रजहाति ।

एवं चतुष्कोटिकसम्भवः ॥ ७९ ॥

एवं चतुष्कोटिकं सिध्यति—१. निर्विद्यत एव, दुःखसमुदयक्षान्तिज्ञानैः क्लेशान् प्रजहत्; निर्वेदवस्त्वालम्बनत्वात् । २. विरज्यत एव, निरोधमार्गक्षान्ति-

“वस्तुनः” इति । सास्त्रवस्य रूपादेः । चतुष्कोटिक इति । स्यान्निर्विद्यते न वर्ज्यते, स्याद्विरज्यते न निर्विद्यते, स्यादुभयम्, स्यान्नोभयमिति ॥ ७८ ॥

“निर्विद्यते दुःखहेतुक्षान्तिज्ञानैः” इति । अनेन वस्तुहेतुकं निर्वेदं दर्शयति ।

“विरज्यते, सर्वैर्जहाति यैः” इति । प्रहाणक्रियाहेतुकं विरागं दर्शयति । एवं चतुष्कोटिकं सिध्यतीति । एवं निर्वेदविरागकारणं परिच्छिद्य योज्यम् । अनेन चतुष्कोटिकं सिध्यतीत्यभिप्रायः । कथम् ? इत्याह—निर्विद्यत एवेति विस्तरः । निर्विद्यत एव, दुःखसमुदयक्षान्तिभिर्दुःखसमुदयज्ञानैश्च निर्वेदवस्त्वालम्बनत्वात् । दुःखसमुदयो हि निर्वेदस्य वस्तुनी आलम्बनमिति । न विरज्यते; क्लेशान्प्रजहदिति वचनेन प्रहाणक्रियाया असम्भवात् । विरज्यत एव निरोधमार्गक्षान्तिभिर्दर्शनमार्गे । निरोधमार्गज्ञानैर्भावनामार्गे । क्लेशान्प्रजहदिति ।

ज्ञानैः क्लेशान् प्रजहत्; प्रामोद्यवस्त्वालम्बनत्वात् । ३. उभयम्, पूर्वैः क्लेशान् प्रजहत् । ४. नोभयम्, उत्तरैः क्लेशान् प्रजहदिति ।

तत्र वीतरागः सत्यानि पश्यन् धर्मज्ञानक्षान्तिभिः क्लेशान् प्रजहाति । ज्ञानैस्तु प्रयोगविमुक्तिविशेषमार्गेण^१ प्रजहातीति ॥ ७९ ॥

अभिधर्मकोशभाष्ये मार्गपुद्गलनिर्देशो नाम

षष्ठं कोशस्थानं समाप्तमिति^२

प्रहाणक्रियासम्भवात् । न निर्विद्यते; प्रामोद्यवस्त्वालम्बनत्वात् । निर्वाणमार्गो हि प्रामोद्यवस्त्नी आलम्बनमिति । उभयपूर्वैः क्लेशान् प्रजहदिति निर्विद्यते च विरज्यते च पूर्वैर्दुःखसमुद्यक्षान्तिज्ञानैः । कथम् ? निर्विद्यते, निर्वेदवस्त्वालम्बनत्वात् । विरज्यते, क्लेशान् प्रजहदिति वचनेन प्रहाणक्रियासम्भवात् । नोभयमुत्तरैः क्लेशान् प्रजहदिति । न च निर्विद्यते । उत्तरैर्निरोधमार्गक्षान्तिज्ञानैः प्रामोद्यवस्त्वालम्बनत्वात् न निर्विद्यते । क्लेशान् प्रजहदिति वचनेन प्रहाणक्रियाया अभावात् न विरज्यते ।

आह—अपदिष्टं प्रथमायां कोट्यां चतुर्थ्यां च क्लेशान् प्रजहदिति । कः कान् क्लेशान् प्रजहाति ? तत्र वीतराग इति विस्तरः । तत्रार्थोपक्षेपार्थम् । वीतरागः कामधातोर्थावदाकिञ्चन्यायतनादपि । सत्यानि पश्यन्भिसमयन् । धर्मज्ञानक्षान्तिभिर्धर्मज्ञानैर्धर्मज्ञानक्षान्तिभिश्च क्लेशान् प्रजहाति । लौकिकेन भावनामार्गेण पूर्णं प्रदीणत्वात् । अनास्रवा तु केवलं विसंयोगप्राप्तिरूपयते । अन्वयज्ञानक्षान्तिभिस्त्ववश्यं क्लेशान् प्रजहाति । न हि लौकिकेन मार्गेण भवाप्रवैराग्यमस्ति । ज्ञानैस्तु भावनामार्गे । प्रयोगविमुक्तिविशेषमार्गेरानन्तर्यमार्गेरपि च कैश्चिदिन्द्रियसञ्चाराद्यवस्थासु न क्लेशान् प्रजहाति । केऽवशिष्यन्ते ? तदन्ये आनन्तर्यमार्गास्तैः क्लेशान् प्रजहातीति सिद्धम् ॥७९॥

आचार्यशोमित्त्रकृतायां स्फुटार्थायाम्

अभिधर्मकोशव्याख्यायां षष्ठं

कोशस्थानं समाप्तम्

परिशिष्टम्

अभिधर्मकोशस्य मूलपाठः

पञ्चमं कोशस्थानम्

(अनुशयनिर्देशः)

मूलं भवस्यानुशयाः षड्, रागः प्रतिघस्तथा ।
मनोऽविद्या च दृष्टिश्च विचिकित्सा च ते पुनः ॥ १ ॥
षड् रागभेदाः सप्तोक्ताः, भवरागो द्विधातुजः ।
अन्तर्मुखत्वात् तन्मोक्षसंज्ञाव्यावृत्तये कृतः ॥ २ ॥
दृष्टयः पञ्च सत्कायमिध्यान्तग्राहदृष्टयः ।
दृष्टिशीलव्रतपरामर्शाविति पुनर्दश ॥ ३ ॥
दशैते सप्त सप्ताष्टौ त्रिद्विदृष्टिविवर्जिताः ।
यथाक्रमं प्रहीयन्ते कामे दुःखादिदर्शनैः ॥ ४ ॥
चत्वारो भावनाहेयाः, त एवाप्रतिघाः पुनः ।
रूपधातौ, तथा रूप्ये इत्यष्टानवतिर्मता ॥ ५ ॥
भवाग्रजाः शान्तिवध्या दृग्धेया एव शेषजाः ।
दृग्भावनाभ्यामक्षान्तिवध्या भावनयैव तु ॥ ६ ॥
आत्मात्मीयध्रुवाच्छेदनस्तिहीनाग्रदृष्टयः ।
अहेत्वमार्गे तद्दृष्टिरेतास्ताः पञ्च दृष्टयः ॥ ७ ॥
ईश्वरादिषु नित्यात्मविर्पयासात् प्रवर्तते ।
कारणाभिनिवेशोऽतो दुःखदृग्धेय एव राः ॥ ८ ॥
दृष्टित्रयाद् विपर्यागननुक्तं विपरीततः ।
नितीरणात् समारोपात्, संज्ञाचित्ते तु तद्वशात् ॥ ९ ॥
सप्त माना नवप्रिधास्त्रिभ्यो दृग्भावनाक्षयाः ।
वधादिपर्यवस्थानं हेयं भावनया तथा ॥ १० ॥
विभवेच्छा न चार्यस्य सम्भवन्ति विवादयः ।
नास्मिता दृष्टिपुष्टत्वात् कौकृत्यं नापि चाणुभम् ॥ ११ ॥
सर्वत्रगा दुःखहेतुदृग्धेया दृष्टयस्तथा ।
विमतिः सह ताभिश्च याऽविद्याऽऽवेणिकी च या ॥ १२ ॥
नवोर्ध्वलिम्बना एषां दृष्टिद्वयविवर्जिताः ।
प्राप्तिवर्ज्याः सहभुवो येऽप्येभिस्तेऽपि सर्वगाः ॥ १३ ॥
मिथ्या दृग्विमती ताम्यां युक्ताऽविद्याय केवला ।

निरोधमार्गदृग्धेयाः षडनास्रवगोचराः ॥ १४ ॥
 स्वभूम्युपरमो मार्गः षड्भूमिनवभूमिकः ।
 तद्गोचराणां विषयो मार्गो ह्यन्योन्यहेतुकः ॥ १५ ॥
 न रागस्तस्य वर्ज्यत्वात्, न द्वेषोऽनपकारतः ।
 न मानो न परामर्शौ शान्तशुद्ध्यग्रभावतः ॥ १६ ॥
 सर्वत्रगा अनुशयाः सकलामनुशेरते ।
 स्वभूमिमालम्बनतः स्वनिकायमसर्वगाः ॥ १७ ॥
 नानाम्रबोर्ध्वविषयाः, अस्वीकाराद् विपक्षतः ।
 येन यः सम्प्रयुक्तस्तु स तस्मिन् सम्प्रयोगतः ॥ १८ ॥
 ऊर्ध्वमव्याकृताः सर्वे कामे मत्कायदर्शनम् ।
 अन्तग्राहः महाभ्या च मोहः, शेषास्त्विहाणुभाः ॥ १९ ॥
 कामेऽकुशलमूलानि रागप्रतिधमूढयः ।
 त्रीण्यकुशलमूलानि तृष्णाज्विद्या मतिश्च सा ॥ २० ॥
 द्वेयोर्ध्ववृत्तेर्नाताऽन्यो, चत्वार्येव च बाह्यकाः ।
 तृष्णादृङ्मानमोहास्ते, धर्मार्यात्रित्वादविद्यया ॥ २१ ॥
 एकाशना व्याकरणं विभज्य परिपृच्छ्य च ।
 स्थाप्य च मरणोत्पत्तिर्विनिष्टात्मान्यतादिवत् ॥ २२ ॥
 रागप्रतिधमानं स्यादतीतप्रत्युपस्थितं ।
 तत्रोत्पन्नाप्रहीणास्ते तस्मिन् वस्तुनि संयुताः ॥ २३ ॥
 सर्वत्रानागतैरेभिर्मानसैः स्वाध्वकैः परैः ।
 अजं सर्वत्र, शेषंस्तु सर्वं सर्वत्र संयुतः ॥ २४ ॥
 सर्वकालास्तनोक्तत्वात्, इत्यात्, सद्धिपयात्, फलात् ।
 तदस्तिवादात् सर्वास्तिवादा, षोडशतनुविद्या ॥ २५ ॥
 ते भावनक्षणावस्थान्यथान्यधिकमंजिताः ।
 तृतीयः शोभनोऽब्धान् वारित्रेण व्यवस्थिताः ॥ २६ ॥
 किं विध्नं तत् कथं नान्यत्, अध्वायोगमन्था मत् ।
 अजातनष्टता केन, गम्भीरा खलु धर्मता ॥ २७ ॥
 प्रहीणे दुःखदृग्धेये संयुक्ते सर्वशेषगौ ।
 प्राक् प्रहीणे प्रकारे च शेषैस्तद्विषयैर्मले ॥ २८ ॥
 दुःखहेतुदृग्ध्यासप्रहेयाः कामधातुजाः ।
 स्वकत्रयैकरूपाप्तमलविज्ञानगोचराः ॥ २९ ॥
 स्वकाद्यत्रयोर्ध्वैकामलानां रूपधातुजाः ।
 आरूप्यजास्त्रिधात्वाप्तत्रयानास्रवगोचराः ॥ ३० ॥

निरोधमार्गदृग्धेयाः सर्वस्वाधिकगोचराः ।
 अनास्रवास्त्रिधात्वन्त्यत्रयानास्रवगोचराः ॥ ३१ ॥
 द्विधा सानुशयं क्लिष्टमक्लिष्टमनुशायकैः ।
 मोहाकाङ्क्षा, ततो मिथ्यादृष्टिः सत्कायदृक् ततः ॥ ३२ ॥
 ततोऽन्तग्रहणं तस्माच्छीलामशस्ततो दृशः ।
 रागः स्वदृष्टौ मानश्च, द्वेषोऽन्यत्रेत्यनुक्रमः ॥ ३३ ॥
 अप्रहीणादनुशयाद् विषयात् प्रत्युपस्थितात् ।
 अयोनिशोमनस्कारात् क्लेशः सम्पूर्णकारणः ॥ ३४ ॥
 कामे सपर्याविस्थानाः क्लेशाः कामास्रवो विना ।
 मोहेनानुशया एव रूपारूप्ये भवास्रवः ॥ ३५ ॥
 अव्याकृतान्तर्मुखा हि ते समाहितभूमिकाः ।
 अत एकीकृता मूलमविद्येत्यास्रवः पृथक् ॥ ३६ ॥
 तथौघयोगा दृष्टीनां पृथग्भावस्तु पाटवात् ।
 नाम्नेष्वेवमहायानां न किलास्यानुकूलता ॥ ३७ ॥
 यथोक्ता एव साऽविद्या द्विधा दृष्टेर्विवेचनात् ।
 उपादानान्यविद्या तु ग्राहिका नेति मिश्रिता ॥ ३८ ॥
 अणवोऽनुगताश्चैते द्विधा चाप्यनुशेरते ।
 अनुबध्नन्ति यस्माच्च तस्मादनुशयाः स्मृताः ॥ ३९ ॥
 आसयन्त्यास्रवन्त्येते हरन्ति श्लेषयन्त्यथ ।
 उपगृह्णन्ति चेत्येषामास्रवादिनिरुक्तयः ॥ ४० ॥
 संयोजनादिभेदेन पुनस्ते पञ्चधोदिताः ।
 द्रव्यामर्शनसामान्याद् दृष्टि संयोजनान्तरम् ॥ ४१ ॥
 एकान्ताकुशलं यस्मात् स्वतन्त्रं चोभयं यतः ।
 ईर्ष्या मात्सर्यमेषूक्तं पृथक् संयोजनद्वयम् ॥ ४२ ॥
 पञ्चधावरभागीयं द्वाभ्यां कामानतिक्रमः ।
 त्रिभिस्तु पुनरावृत्तिर्मुखमूलग्रहात् त्रयम् ॥ ४३ ॥
 अगन्तुकामता मार्गविभ्रमो मार्गसंशयः ।
 इत्यन्तराया मोक्षस्य गमनेऽतस्त्रिदेशना ॥ ४४ ॥
 पञ्चधैवोर्ध्वभागीयं द्वौ रागी रूप्यरागिजौ ।
 औद्धत्य-मान-मोहाश्च विद्वशाद् बन्धनत्रयम् ॥ ४५ ॥
 येऽप्यन्ये चैतसाः क्लिष्टाः संस्कारस्कन्धसंज्ञिताः ।
 क्लेशेभ्यस्तेऽप्युपक्लेशास्ते तु न क्लेशसंज्ञिताः ॥ ४६ ॥

आह्लीक्यमनपत्राप्यमीर्ष्या मात्सर्यमुद्धवः ।
 कौकृत्यं स्त्यानमिद्धं च पर्यवस्थानमष्टधा ॥ ४७ ॥
 क्रोधभ्रक्षौ च रागोत्था आह्लीक्यौद्धत्य-मत्सराः ।
 भ्रक्षे विवादोऽविद्यातः स्त्यानमिद्धानपत्रपाः ॥ ४८ ॥
 कौकृत्यं विचिकित्साजं क्रोधेर्ष्ये प्रतिघान्वये ।
 अन्ये च षट् क्लेशमला माया शाठ्यं मदस्तथा ॥ ४९ ॥
 प्रदाश उपनाहश्च विहिंसा चेति रागजौ ।
 माया-मदौ प्रतिघजे उपनाह-विहिंसने ॥ ५० ॥
 दृष्ट्यामर्शात् प्रदाशस्तु शाठ्यं दृष्टिसमुत्थतम् ।
 तत्राह्लीक्यानपत्राप्यस्त्यानमिद्धोद्धवा द्विधा ॥ ५१ ॥
 तदन्ये भावनाहेया स्वतन्त्राश्च तथा मला ।
 कामेऽशुभास्त्रयो द्वेधा, परेणाव्याकृतास्ततः ॥ ५२ ॥
 माया शाठ्यं च कामाद्यध्यानयोर्ज्ञावञ्चनात् ।
 स्त्यानौद्धत्यमदा धातुत्रयेऽन्ये कामधातुजाः ॥ ५३ ॥
 समानमिद्धा दृग्धेया मनोविज्ञानभूमिकाः ।
 उपक्लेशाः स्वतन्त्राश्च पञ्चविज्ञानध्याः परे ॥ ५४ ॥
 मुखाभ्या सम्प्रयुक्तो हि रागो द्वेषो विपर्ययात् ।
 मोह सर्वैरसद्दृष्टिर्मनोदुःखमुखेन तु ॥ ५५ ॥
 दीर्घमनस्येन काङ्क्षान्ये सौमनस्येन कामजाः ।
 सर्वेऽप्युपेक्षया स्वैः स्वैर्यथाभूम्यूर्ध्वभूमिकाः ॥ ५६ ॥
 दीर्घमनस्येन कौकृत्यमीर्ष्या क्रोधो विहिंसनम् ।
 उपनाह प्रदाशश्च, मात्सर्यं तु विपर्ययात् ॥ ५७ ॥
 माया शाठ्यमथो भ्रक्षो मिद्धं चोभयथा, मदः ।
 मुखाभ्या सर्वगोपेक्षा चत्वार्यन्यानि पञ्चभिः ॥ ५८ ॥
 कामे निवरणान्येकविपक्षाहारकृत्यतः ।
 द्रव्येकता, पञ्चता स्कन्धविघातविचिकित्सनात् ॥ ५९ ॥
 आलम्बनपरिज्ञानात्, तदालम्बनसंक्षयात् ।
 आलम्बनप्रहाणाच्च, प्रतिपक्षोदयात् क्षयः ॥ ६० ॥
 प्रहाणाधारदूरत्वदूषणाख्यश्चतुर्विधः ।
 प्रतिपक्षः, प्रहातव्यः क्लेश आलम्बनान्ततः ॥ ६१ ॥
 वलक्षण्याद् विपक्षत्वाद् देशविच्छेदकालता ।
 भूतशीलप्रदेशाध्वद्वयानामिव दूरता ॥ ६२ ॥

सकृत् क्षयो विसंयोगलाभस्तेषां पुनः पुनः ।
 प्रतिपक्षोदयफलप्राप्तीन्द्रियविवृद्धिषु ॥ ६३ ॥
 परिज्ञा नव, कामाद्यप्रकारद्वयसंक्षयः ।
 एका, द्वयोः क्षये द्वे ते, तथोर्ध्वं तिस्र एव ताः ॥ ६४ ॥
 अन्या अवरभागीयरूपसर्वास्रवक्षयाः ।
 तिस्रः परिज्ञाः, षट्क्षान्तिफलं ज्ञानस्य शेषिताः ॥ ६५ ॥
 अनागम्यफलं सर्वा ध्यानानां पञ्च वाऽथ वा ।
 अष्टौ, सामन्तकस्यैका, मौलारूप्यत्रयस्य च ॥ ६६ ॥
 आर्यमार्गस्य सर्वा द्वे लौकिकस्यान्वयस्य च ।
 धर्मज्ञानस्य तिस्रस्तु, षट् तत्पक्षस्य पञ्च वा ॥ ६७ ॥
 अनास्रववियोगाप्लेर्भवाग्रावंकलीकृतेः ।
 हेतुद्वयसमुद्घातात् परिज्ञा धात्वतिक्रमात् ॥ ६८ ॥
 नैक्या पञ्चभिर्यावद् दर्शनस्थः समन्वितः ।
 भावनास्थः पुनः षड्भिरैक्या वा द्वयेन वा ॥ ६९ ॥
 तासां संकलनं धातुवैराग्यफललाभतः ।
 एकां द्वे पञ्च षट् कश्चिज्जहात्याप्नोति पञ्च न ॥ ७० ॥

षष्ठं कोशस्थानम्

(मार्ग-पुद्गलनिर्देशः)

क्लेशप्रहाणमाख्यातं सत्यदर्शनभावनात् ।
 द्विविधो भावनामार्गो दर्शनाख्यस्त्वनास्रवः ॥ १ ॥
 सत्यान्युक्तानि चत्वारि दुःखं समुदयस्तथा ।
 निरोधमार्ग इत्येषां यथाभिसमयं क्रमः ॥ २ ॥
 दुःखाम्निद्रदुःखतायोगाद् यथायोगमशेषतः ।
 मनापा अमनापाश्च तदन्ये चैव सास्त्रवाः ॥ ३ ॥
 यत्र भिन्नेन तद्बुद्धिग्न्यापोहे धिया च तत् ।
 घटाम्बुवत् संवृत्तिसत्, परमार्थसदन्यथा ॥ ४ ॥
 वृत्तस्थः श्रुतचिन्तावान् भावनायां प्रयुज्यते ।
 नामोभयार्थविषया श्रुतमध्यादिका धियः ॥ ५ ॥
 व्यपकर्षद्वयवतो नासन्तुष्टमहेच्छयोः ।
 लब्धे भूयः स्पृहाऽतुष्टिरलब्धेच्छा महेच्छता ॥ ६ ॥
 विपर्यासात् तद्विपक्षौ त्रिधात्वाप्तामली च तौ ।
 अलोभ आर्यवंशाश्च, तेषां तुष्ट्यात्मकास्त्रयः ॥ ७ ॥

कर्मान्तेन त्रिभिर्बृत्तिस्तृष्णोत्पादविपक्षतः ।
 ममाहङ्कारवस्त्वच्छातत्कालात्यन्तशान्तये ॥ ८ ॥
 तत्रावतारोऽशुभया चानापानस्मृतेन च ।
 अधिरागवितर्काणां शङ्कुला सर्वरागिणाम् ॥ ९ ॥
 आसमुद्रास्थिविस्तारसंक्षेपादादिकर्मिकः ।
 पादास्पन आकपालार्घ्यत्यागात् कृतजयः स्मृतः ॥ १० ॥
 अतिक्रान्तमनस्कारो भ्रूमध्ये चित्तधारणात् ।
 अलोभो दशभूः कामादृश्यालम्बा नृजाऽशुभा ॥ ११ ॥
 आनापानस्मृतिः प्रजा पञ्चभूर्वाध्वगोचरा ।
 कामाश्रया, न बाह्यानां षड्विधा गणनादिभिः ॥ १२ ॥
 आनापानौ यतः कायः सत्त्वाख्यावनुपात्तकौ ।
 नैःष्यन्दिकौ नाधरेण लक्ष्येते मनसा च तौ ॥ १३ ॥
 निष्पन्नशमयः कुर्यात् स्मृत्युपस्थानभावनाम् ।
 कायविच्चित्तधर्माणां द्विलक्षणपरीक्षणात् ॥ १४ ॥
 प्रजा श्रुतादिमध्यन्ये संसर्गान्म्वनान् क्रमः ।
 यथोत्पत्ति चतुष्कं तु विपर्यासविपक्षतः ॥ १५ ॥
 स धर्मस्मृत्युपस्थाने समस्तालम्बने स्थितः ।
 अनित्यदुःखतः शून्यानात्मतस्तान् विपश्यति ॥ १६ ॥
 तत ऊष्मगतोत्पत्तिस्तच्चतुःसत्यगोचरम् ।
 षोडशाकारमूष्मभ्यो मूर्धानस्तेऽपि तादृशाः ॥ १७ ॥
 उभयाकरणं धर्मेणान्यैरपि तु वर्धनम् ।
 तेभ्यः क्षान्तिद्विधा तद्वत् क्षान्त्या धर्मेण वर्धनम् ॥ १८ ॥
 कामाप्तदुःखविषया त्वधिमात्रा, क्षणं च सा ।
 तथाग्रधर्माः सर्वे तु पञ्चस्कन्धा विनाप्तिभिः ॥ १९ ॥
 इति निर्वेधभागीयं चतुर्धा भावनामयम् ।
 अनागम्यान्तरध्यानभूमिकं द्वे त्वधोऽपि वा ॥ २० ॥
 कामाश्रयाण्यग्रधर्मान् द्वयाश्रयान् लभतेऽङ्गना ।
 भूमित्यागात् त्यजत्यार्यस्तान्यनार्यस्तु मृत्युना ॥ २१ ॥
 आद्ये द्वे परिहाण्या च मौलेस्तत्रैव सत्यदृक् ।
 अपूर्वाप्तिर्विहीनेषु हानी द्वे असमन्वितिः ॥ २२ ॥
 मूर्धलाभी न मूलच्छित्, क्षान्तिलाभ्यनपायगः ।
 शिष्यगोत्रान्निवर्त्य द्वे बुद्धः स्यात् त्रीण्यपीतरः ॥ २३ ॥

आबोधेः सर्वमेकत्र व्यानान्त्ये शास्तृखड्गयोः ।
 प्राक् तेभ्यो मोक्षभागीयं शिष्टं मोक्षस्त्रिभिर्मवैः ॥ २४ ॥
 श्रुतचिन्तामयं त्रीणि कर्माण्याक्षिप्यते नृषु ।
 लौकिकेभ्योऽग्रधर्मभ्यो धर्मक्षान्तिरनास्रवा ॥ २५ ॥
 कामदुःखे ततोऽत्रैव धर्मज्ञानं तथा पुनः ।
 शेषे दुःखेऽन्वयक्षान्तिज्ञाने सत्यत्रये तथा ॥ २६ ॥
 इति षोडशचित्तोऽयं सत्याभिसमयस्त्रिधा ।
 दर्शनालम्बकार्याख्यः सोऽग्रधर्मैकभूमिकः ॥ २७ ॥
 क्षान्तिज्ञानान्यनान्त्यमुक्तिमार्गाः यथाक्रमम् ।
 अदृष्टदृष्टेर्दृष्टमार्गस्तत्र पञ्चदश क्षणाः ॥ २८ ॥
 मृदुतीक्ष्णेन्द्रियौ तेषु श्रद्धाधर्मानुसारिणौ ।
 अहीनभावनाहेयौ फलाद्यप्रतिपन्नकौ ॥ २९ ॥
 यावत् पञ्चप्रकारघ्नौ द्वितीयेऽर्वाङ् नवक्षयात् ।
 कामाद् विरक्ताबूर्ध्वं वा तृतीयप्रतिपन्नकौ ॥ ३० ॥
 षोडशे तु फलस्थौ तौ यत्र यः प्रतिपन्नकः ।
 श्रद्धाधिमुक्तदृष्ट्याप्तौ मृदुतीक्ष्णेन्द्रियौ तदा ॥ ३१ ॥
 फले फलविशिष्टस्य लाभो मार्गस्थ नास्त्यतः ।
 नाप्रयुक्तो विशेषाय फलस्थः प्रतिपन्नकः ॥ ३२ ॥
 नवप्रकारा दोषा हि भूमौ भूमौ तथा गुणाः ।
 मृदुमध्याधिमात्राणां पुनर्मृद्वादिभेदतः ॥ ३३ ॥
 अक्षीणभावनाहेयः फलस्थः सप्तकृत् परः ।
 त्रिचतुर्विधमुक्तस्तु द्वित्रिजन्मा कुलंकुलः ॥ ३४ ॥
 आपञ्चमप्रकारघ्नो द्वितीयप्रतिपन्नकः ।
 क्षीणषष्ठप्रकारस्तु सकृदागाम्यसौ पुनः ॥ ३५ ॥
 क्षीणसप्ताष्टदोषांश्च एकजन्मैकवीचिकः ।
 तृतीयप्रतिपन्नश्च, सोऽनागामी नवक्षयात् ॥ ३६ ॥
 सोऽन्तरोत्पन्नसंस्कारासंस्कारपरिनिर्बृतिः ।
 ऊर्ध्वोत्थोताश्च स ध्याने व्यवकीर्णोऽकनिष्ठगः ॥ ३७ ॥
 स प्लुतोऽर्धप्लुतः सर्वच्युतश्चान्यो भवाग्रगः ।
 आरूप्यगश्चतुर्ध्वान्य इह निर्वायकोऽपरः ॥ ३८ ॥
 पुनस्त्रींस्त्रिविधान् कृत्वा नव रूपोपगाः स्मृताः ।
 तद्विशेषः पुनः कर्मक्लेशेन्द्रियविशेषतः ॥ ३९ ॥

ऊर्ध्वोत्तरभेदेन सप्त सद्गतयो मताः ।
 सदसद्वृत्त्यवृत्तिभ्यां गताप्रत्यागतेश्च ताः ॥ ४० ॥
 न परावृत्तजन्मार्यः कामे धात्वन्तरोपगः ।
 स चोर्ध्वजश्च नैवाक्षसञ्चारपरिहाणिमाक् ॥ ४१ ॥
 आकीर्यते चतुर्थं प्राक् निष्पत्तिक्षणमिश्रणात् ।
 उपपत्तिविहारार्थं क्लेशभीरुतयापि च ॥ ४२ ॥
 तत्पाञ्चविध्यात् पञ्चैव शुद्धावासोपपत्तयः ।
 निरोधलाभ्यनागामी कायसाक्षी पुनर्मतः ॥ ४३ ॥
 आभवाग्राष्टभागक्षिदहृत्त्वे प्रतिपन्नकः ।
 नवमस्याप्यानन्तर्यपथे वज्रोपमश्च सः ॥ ४४ ॥
 तत्क्षयाप्त्या क्षयज्ञानमशैक्षोऽहंशसौ तदा ।
 लोकोत्तरेण वैराग्यं भवाग्रादन्यतो द्विधा ॥ ४५ ॥
 लौकिकेनार्यवैराग्ये विसंयोगाप्तयो द्विधा ।
 लोकोत्तरेण चेत्येके त्यक्ते क्लेशासमन्वयात् ॥ ४६ ॥
 भवाग्राधर्विमुक्तोर्ध्वजातवत् त्वयसमन्वयः ।
 अनास्रवेण वैराग्यमनागम्येन सर्वतः ॥ ४७ ॥
 ध्यानात् सामन्तकाद् वान्त्यो मुक्तिमार्गस्त्रिभूजये ।
 नोर्ध्वं सामन्तकादार्यैरष्टाभिः स्वोर्ध्वंभूजयः ॥ ४८ ॥
 विमुक्त्यानन्तर्यपथा लौकिकास्तु यथाक्रमम् ।
 शान्तान्द्युदाराद्याकाग उत्तराधर्गोचराः ॥ ४९ ॥
 यद्यकोप्य क्षयज्ञानादनुत्पादमतिर्न चेत् ।
 क्षयज्ञानमशैक्षी वा दृष्टिः सर्वम्य साहृतः ॥ ५० ॥
 श्रामण्यममलो मार्गः संस्कृतासंस्कृतं फलम् ।
 एकाग्रनवतिस्तानि मुक्तिमार्गाः सह क्षयैः ॥ ५१ ॥
 चतुष्फलव्यवस्था तु पञ्चकारणसम्भवात् ।
 पूर्वत्यागोऽन्यमार्गाप्तिः क्षयसंकलनं फले ॥ ५२ ॥
 ज्ञानाष्टकस्य लाभोऽथ षोडशाकारभावना ।
 लौकिकाष्टं तु मिश्रत्वानास्रवाप्तिर्घृते फलम् ॥ ५३ ॥
 ब्राह्मण्यं ब्रह्मचक्रं च तदेव ब्रह्मवर्तनात् ।
 धर्मचक्रं तु दृङ्मार्गः, आशुगत्वाद्यरादिभिः ॥ ५४ ॥
 कामे त्रयाप्तिरन्त्यस्य त्रिषु नोर्ध्वं हि दृक्पथः ।
 असंवेगादिह विधा तत्र निष्ठेति चागमात् ॥ ५५ ॥

षडर्हन्तो मतास्तेषां पञ्च श्रद्धाभिमुक्तजाः ।
 विमुक्तिः सामयिक्येषामकोप्याकोप्यधर्मणः ॥ ५६ ॥
 अतोऽसमयमुक्तोऽसौ दृष्टिप्राप्तान्वयश्च सः ।
 तद्गोत्रा आदितः केचित् केचिदुत्तापनागताः ॥ ५७ ॥
 गोत्राच्चतुर्णां पञ्चानां फलाद्धानिर्न पूर्वकात् ।
 शैक्षानार्याश्च षड्गोत्रा सञ्चारो नास्ति दर्शने ॥ ५८ ॥
 परिहाणिस्त्रिधा ज्ञेया प्राप्ताप्राप्तोपभोगतः ।
 अन्त्या शास्तुरकोप्यस्य मध्या चान्यस्य तु त्रिधा ॥ ५९ ॥
 म्रियते न फलभ्रष्टस्तदकार्यं करोति न ।
 विमुक्त्यानन्तर्यं पथा नवाकोप्येऽतिसेवनात् ॥ ६० ॥
 दृष्ट्याप्ततायामेकैकोऽनास्रवा नृपु वर्धनम् ।
 अशैक्षो नव निश्चित्य भूमौः शैक्षस्तु पङ्क्तयतः ॥ ६१ ॥
 सविशेषं फलं त्यक्त्वा फलमाप्नोति वर्धयन् ।
 द्वौ बुद्धश्चावकाः सप्त नवैते नवधेन्द्रियाः ॥ ६२ ॥
 प्रयोगाक्षसमापत्तिविमुक्त्युभयतः कृताः ।
 पुद्गलाः सप्त, षट् त्वेते द्वौ द्वौ मार्गत्रये यतः ॥ ६३ ॥
 निरोधलाभ्युभयतोविमुक्तः प्रजयेतरः ।
 समापत्तीन्द्रियफलैः पूर्णः शैक्षोऽभिधीयते ॥ ६४ ॥
 अशैक्षपरिपूर्णत्वं द्वाभ्यां मार्गैः समासतः ।
 विशेषमुक्त्यानन्तर्यप्रयोगाख्यश्चतुर्विधः ॥ ६५ ॥
 ध्यानेषु मार्गः प्रतिपत्मुखा दुःखान्यभूमिषु ।
 धन्धाभिजा मृदुमतेः क्षिप्राभिज्ञेतरस्य तु ॥ ६६ ॥
 अनुत्पादक्षयज्ञाने बोधिस्तादनुलोम्यतः ।
 सप्तत्रिंशत् तु तत्पक्ष्या नामतो द्रव्यतो दश ॥ ६७ ॥
 श्रद्धा वीर्यं स्मृतिः प्रज्ञा समाधिः प्रीत्युपेक्षणे ।
 प्रसन्निध-शील-सङ्कल्पाः, प्रज्ञा हि स्मृत्युपस्थितिः ॥ ६८ ॥
 वीर्यं सम्यक्प्रहाणाख्यम्, ऋद्धिपादाः समाधयः ।
 प्रधानग्रहणं सर्वे गुणाः प्रायोगिकास्तु ते ॥ ६९ ॥
 आदिकर्मिकनिर्वेधभागीयेषु प्रभाविताः ।
 भावने दर्शने चैव सप्त वर्गा यथाक्रमम् ॥ ७० ॥
 अनास्रवाणि बोध्यङ्गमार्गाङ्गाणि द्विधेतरे ।
 सकलाः प्रथमे ध्यानेऽनागम्ये प्रीतिर्विजिताः ॥ ७१ ॥

द्वितीयेऽन्यत्र सङ्कल्पात् द्वयोस्तद्द्वयवर्जिताः ।
 ध्यानान्तरे च शीलाङ्गैस्ताभ्यां च त्रिष्वरूपिषु ॥ ७२ ॥
 कामधातौ भवाग्रे च बोधिमार्गाङ्गवर्जिताः ।
 त्रिसत्यदर्शने शीलधर्मवित्यप्रसादयोः ॥ ७३ ॥
 लाभो मार्गाभिसमये बुद्धतत्सङ्ख्योरपि ।
 धर्मः मत्यत्रयं बोधिसत्त्वप्रत्येकबुद्धयोः ॥ ७४ ॥
 मार्गश्च द्रव्यतस्तु द्वे श्रद्धा शीलं च निर्मलाः ।
 नोक्ता विमुक्तिः शैक्षाङ्गं बद्धत्वात् सा पुनर्द्विधा ॥ ७५ ॥
 असंस्कृता क्लेशहानमधिमुक्तिस्तु संस्कृता ।
 साङ्गः सैव विमुक्ती द्वे ज्ञानं बोधिर्यथोदिता ॥ ७६ ॥
 विमुच्यते जायमानमशैक्षं चित्तमावृते ।
 निरुध्यमानो मार्गंस्तु प्रजहाति तदावृतिम् ॥ ७७ ॥
 असंस्कृतैव धात्वाख्या विरागो गगसंक्षयः ।
 प्रहाणधातुरन्येषा निरोधाख्यस्य वस्तुन ॥ ७८ ॥
 निर्विद्यते दुःखहेतुश्चान्तिज्ञानैर्विरज्यते ।
 सर्वैर्जहाति यैरेवं चतुष्कोटिकमम्भवः ॥ ७९ ॥

